

॥ श्रीगणेशायनमः ॥

* ॐ नमोभगवतेवासुदेवाय *

श्रीमन्महर्षिवेदव्यासप्रणीतम्

स्कन्दपुराणम्



तस्येदं तृतीयं ब्रह्मखण्डम्प्रारभ्यते

प्रथमोऽध्यायः

तत्राऽऽदौ सेतुमाहात्म्यवर्णनम्

शुक्लाम्बरधरं विष्णुं शशिवर्णञ्चतुर्भुजम् । प्रसन्नवदनं ध्यायेत्सर्वविघ्नोपशान्तये
नैमिषारण्यनिलये ऋषयः शौनकादयः । अष्टाङ्गयोगनिरता ब्रह्मज्ञानैकतत्पराः ॥ २ ॥
मुमुक्षुवोहमहात्मानो निर्ममा ब्रह्मवादिनः । धर्मज्ञा अनसूयाश्च सत्यव्रतपरायणाः ॥ ३ ॥
जितेन्द्रिया जितक्रोधाः सर्वभूतदयालवः । भक्त्या परमया विष्णुमर्चयन्तः सनातनम् ॥ ४ ॥
तपस्ते पुर्महापुण्ये नैमिषे मुक्तिदायिनि । एकदा ते महात्मानः समाजश्चक्रुस्तमम् ॥ ५ ॥
कथयन्तो महापुण्याः कथाः पापप्रणाशिनीः । भुक्तिमुक्तेरुपायश्च जिज्ञासन्तः परस्परम्
षड्विंशतिसहस्राणामृषीणाम्भावितात्मनाम् ।
तेषां शिष्यप्रशिष्याणां सङ्ख्यां कर्तुं न शक्यते ॥ ७ ॥

अत्रान्तरेमहाविद्वान्व्यासशिष्योमहामुनिः । अगमत्रैमिषारण्यसूतः पौराणिकोत्तमः ।
तमागतं मुनिदृष्ट्वा ज्वलन्तमिव पावकम् । अर्घ्याद्यैः पूजयामासुर्मुनयः शौनकादयः ॥ १० ॥
सुखोपविष्टं तं सूतमासने परमेशुमे । पप्रच्छुः परमं गुह्यं लोकानुग्रहकाङ्क्षया ॥ १० ॥
सूतधर्मार्थतत्त्वज्ञसवागतं मुनिपुङ्गव । श्रुतवांस्त्वं पुराणानिव्यासात्सत्यवती सुता ।
अतः सर्वपुराणानामर्थज्ञोऽसि महामुने । कानिश्चेन्नाणि पुण्याणिकानि तीर्थानि भूतले ॥
कथं बालस्य ते मुक्तिर्जीवानाम्भवसागरात् । कथं हरे हरौ वापि नृणां भक्तिः प्रजायते ॥
केन सिद्धयेत च फलं कर्मणस्त्रिविधात्मनः । एतच्चाऽन्यच्च तत्सर्वं कृपया वद सूतज ॥
ब्रूयुः प्लिग्वाय शिष्याय गुरवो गुह्यमप्युत । इति पृष्टस्तदा सूतो नैमिषारण्यवासिभिः
वक्तुं प्रचक्रमे नत्वा व्यासं स्वगुरुमादितः ।

श्रीसूत उवाच

सम्यक्पृष्टमिदं विप्रा! युष्माभिर्जगतो हितम् ॥ १६ ॥

रहस्यमेतद्युष्माकं वक्ष्यामि शृणुतादरात् । मयानोक्तमिदं पूर्वं कस्याऽपि मुनिपुङ्गवाः ।
मनोनियम्य विप्रेन्द्राः शृणुध्वं भक्तिः पूर्वकम् । अस्ति रामेश्वरं नाम रामसेतुपवित्रितम्
क्षेत्राणामपि सर्वेषां तीर्थानामपि चोत्तमम् । दृष्ट्वा त्रेण तत्सेतुं मुक्तिः संसारसागरात्
हरे हरौ च भक्तिः स्यात्तथा पुण्यसमृद्धिता ।

कर्मणस्त्रिविधस्यापि सिद्धिः स्यान्नाऽत्र संशयः ॥ २० ॥

यो नरो जन्ममध्ये तु सेतुं भक्त्याऽवलोकयेत् । तस्य पुण्यफलं वक्ष्ये शृणुध्वं मुनिपुङ्गवाः ।
मातृतः पितृतश्चैव द्विकोटिकुलसंयुतः । निर्विशयशम्भुना कल्पं ततो मोक्षत्वमश्नुते
गण्यन्ते पांसवो भूमेर्गण्यन्ते दिवितारकाः । सेतुदर्शनजं पुण्यं शेषेणाऽपि न गण्यते
समस्तदेवतारूपः सेतुबन्ध प्रकीर्तितः । तद्दर्शनवतः पुंसो कः पुण्यं गणितुं क्षमः ॥
सेतुं दृष्ट्वा नरो विप्राः सर्वयागकरः स्मृतः । स्नानश्च सर्वतीर्थेषु तपोऽप्यतच्चाखिलम् ॥
सेतुं गच्छेति यो ब्रूयाद्यं कम्वापि नरं द्विजाः । सोऽपि तत्फलमाप्नोति किमन्यैर्बहुभाषणैः
सेतुस्नानकरो मर्त्यः सप्तकोटिकुलान्वितः । सम्प्राप्य विष्णुभवनं तत्रैव परिमुच्यते ॥
सेतुरामेश्वरं लिङ्गं गन्धमादनपर्वतम् । चिन्तयन्मनुजः सत्यं सर्वपापैः प्रमुच्यते ॥

प्रथमोऽध्यायः]

* सेतुस्नानमाहात्म्यवर्णनम् *

मातृतः पितृतश्चैव लक्षकोटिकुलान्वितः । कल्पत्रयं शम्भुपदे स्थित्वा तत्रैव मुच्यते ॥
मूषावस्थां वसाकूपं तथा वैतरणीं नदीम् । श्वभक्षं मूत्रपानञ्च सेतुस्नायी न पश्यति ॥
तत्र गूलन्तमशिलां पुरीषहृदमेव च । तथा शोणितकूपञ्च सेतुस्नायी न पश्यति ॥ ३१ ॥
श्लमल्यारोहणं रक्तभोजनं कृमिभोजनम् । स्वमांसभोजनं चैव वह्निज्वालाप्रवेशनम् ॥
शिलावृष्टिं वह्निवृष्टिं नरकं कालसूत्रकम् । क्षारोदकं चोष्णतोयं नेयात्सेतवचलोककः
सेतुस्नायी नरो विप्राः पञ्चपातकवानपि । मातृतः पितृतश्चैव शतकोटिकुलान्वितः
कल्पत्रयं विष्णुपदे स्थित्वा तत्रैव मुच्यते । अथः शिरःशोषणं च नरकं क्षारसेवनम् ॥
पापाण्यन्त्रपीडाञ्च मरुत्प्रपतनं तथा । पुरीषलेपनञ्चैव तथा क्रकचदारणम् ॥ ३६ ॥
पुरीषभोजनं रेतः पानं सन्धिषु दाहनम् । अङ्गारशय्याभ्रमणं तथामुसलमर्दनम् ॥ ३७ ॥
एतानि नरकाण्यद्वा सेतुस्नायी न पश्यति ।

सेतुस्नानं करिष्येऽहमिति बुद्ध्या विचिन्तनम् ॥ ३८ ॥

गच्छेच्छतपदं यस्तु समहापातकोऽपि सन् । बहूनां काष्ठयन्त्राणां कर्षणं शस्त्रभेदनम्
पतनोत्पतनं चैव गदादण्डनिपीडनम् । गजदन्तैश्च हननं नानाभुजगदंशनम् ॥ ४० ॥
धूमपानं पाशबन्धं नानाशूलनिपीडनम् । मुखे च नासिकायां च क्षारोदकनिषेचनम् ॥
क्षाराम्बुपाननरकं तप्तायः सूचिभक्षणम् । एतानि नरकाण्यद्वा न याति गतपातकः
क्षाराम्बुपूर्णरन्ध्राणां प्रवेशं मेहभोजनम् । स्नायुच्छेदं स्नायुदाहमस्थिभेदनमेव च ॥
श्लेष्मादनं पित्तपानं महातिक्तनिषेचनम् । अत्युष्णतैलपानञ्च पानं क्षारोदकस्य च
काषायोदकपानञ्च तप्तपापाण्यभोजनम् । अत्युष्णसिक्तास्नानं तथा दशनमर्दनम् ॥
तप्तायः शयनञ्चैव सन्तप्ताम्बुनिषेचनम् । सूचिप्रक्षेपणञ्चैव नेत्रयोर्मुखसन्धिषु ॥ ४६ ॥
शिश्ने सवृषणे चैव ह्ययोभारस्य बन्धनम् । वृक्षाग्रात्पतनं चैव दुर्गन्धिपरिपूरिते ॥ ४७ ॥
तीक्ष्णधाराऽस्त्रशय्याञ्च रेतः पानादिकं तथा ।

इत्यादि नरकान्धोरान्सेतुस्नायी न पश्यति ॥ ४८ ॥

सेतुसंकतमध्ये यः शनैस्तत्पांसुकण्ठितः । यावन्तः पांसवोलग्रास्तस्याङ्गे विप्रसत्तमा !
तावतां ब्रह्महत्यानां नाशः स्यान्नाऽत्र संशयः । सेतुमध्यस्थवातेन यस्याङ्गं स्पृश्यतेऽखिलम्

सुरापानायुतं तस्य तत्क्षणादेव नश्यति । वर्तन्तेयस्यकेशास्तु वपनात्सेतुमध्येतः ।
 गुरुतल्पायुतं तस्य तत्क्षणादेव नश्यति । यस्याऽस्थिसेतुमध्येतु स्थापितं पुत्रपौत्रकैः
 स्वर्णस्तेयायुतं तस्य तत्क्षणादेव नश्यति ॥ ५२ ॥
 स्मृत्वा यं सेतुमध्ये तु स्नानं कुर्याद् द्विजोत्तमाः ॥
 महापातकिसंसर्गाद्विषस्तस्य लयं व्रजेत् ॥ ५३ ॥
 मार्गभेदी स्वार्थपाकी यतिब्राह्मणदूषकः । अन्त्याशीवेदविक्रीतापञ्चैते ब्रह्मघातकाः ॥
 ब्राह्मणान्यः समाहूय दास्यामीति धनादिकम् ।
 पश्चान्नास्तीति यो ब्रूते ब्रह्महा सोऽपि कीर्तितः ॥ ५५ ॥
 परिज्ञायततो धर्मास्तस्मै यो द्वेषमाचरेत् । अवजानाति वा विप्रब्रह्महा सोऽपि कीर्तितः
 जलपानार्थमायान्तं गोवृन्दं तु जलाशये । निवारयति यो विप्रब्रह्महा सोऽपि कीर्तितः
 सेतुमेत्यतु ते सर्वे मुच्यन्ते दोषसञ्चये । ब्रह्मघातकतुल्या ये सन्ति चान्ये द्विजोत्तमाः
 ते सर्वे सेतुमागत्य मुच्यन्ते नाऽत्र संशयः । औपासनपरित्यागी देवताऽन्नस्यभोजकः
 सुरापयोषित्संसर्गी गणिकान्नाशनस्तथा । गणान्नभोजकश्चैव पतितान्नरतश्च यः ॥
 एते सुरापिनः प्रोक्ताः सर्वकर्मबहिष्कृताः । सेतुस्नानेन मुच्यन्ते ते सर्वे हतकिल्बिषाः ॥
 सुरापतुल्याये चान्ये मुच्यन्ते सेतुमज्जनात् । कन्दमूलफलानाञ्च कस्तूरीपट्टवाससाम्
 पयश्चन्दनकर्पूरकमुकान्तथैव च । मध्वाज्यताम्रस्यकांस्यानां रुद्राक्षान्तथैव च
 चोरकास्तु परिज्ञेया सुवर्णस्तेयिनस्सदा । ते सेतुक्षेत्रमागत्य मुच्यन्ते नाऽत्र संशयः
 अन्ये च स्तेयिनः सर्वे सेतुस्नानेन वै द्विजाः । मुच्यन्ते सर्वपापिभ्यो नाऽत्र कार्या विचारणा
 भगिनीं पुत्रभार्याञ्च तथैव चरजस्वलाम् । भ्रातृभार्यामित्रभार्यां मद्यपाञ्चपरस्त्रियम्
 हीनस्त्रियञ्च विश्वस्तां योऽभिगच्छति रागतः । गुरुतल्पी सविज्ञेयः सर्वकर्मबहिष्कृतः
 एते चान्ये च ये सन्ति गुरुतल्पगतुल्यकाः । ते सर्वेऽत्र विमुच्यन्ते सेतुस्नानेन वै द्विजाः
 एते संसर्गिणो विप्रा ये चान्ये सन्ति पापिनः । सेतुस्नानेन महता तेऽपि मोक्षमवाप्नुयुः
 यागं विना देवलोकं घृताक्षीमेनकादिभिः । सम्भोगकामिनो विप्राः स्नानुं सेतावघ्रापहे ॥
 अनिषेव्यरविं बह्निमनुपास्य परान् सुरान् । शुभकामी जनः सेतौ कुर्यात्स्नानं स भक्तिकम्

निलानभूमिसुवर्णञ्च धान्यं तण्डुलमेव च । अदत्त्वेच्छन्ति ये स्वर्गं स्नानुं सेतौ तु ते द्विजाः

उपवासैर्व्रतैः कृत्स्नैरसंताप्य निजान्तनुम् ।

स्वर्गाऽभिलाषिणः पुंसः स्नानुं सेतौ विमुक्तिदे ॥ ७३ ॥

सेतुस्नानं मोक्षदं च मनःशुद्धिप्रदं तथा । जपाद्भोमात्तथा दानाद्यागाच्च तपसोऽपि च
 सेतुस्नानं विशिष्टं हि पुराणे परिपठ्यते । अकामनाकृतं स्नानं सेतौ पापविनाशने ॥ ७५ ॥
 अपुनर्भवदं प्रोक्तं सत्यमुक्तं द्विजोत्तमाः । यः सम्पदं समुद्दिश्य स्नाति सेतौ नरो मुदा

स सम्पदमवाप्नोति विपुलां द्विजपुङ्गवाः ।

शुद्ध्यर्थं स्नाति चेत्सेतौ तदा शुद्धिमवाप्नुयात् ॥ ७७ ॥

रत्यर्थं यदि च स्नायाद्प्सरोभिर्नरो दिवि । तदारतिमवाप्नोति स्वर्गलोके परीजनैः ॥
 मुक्त्यर्थं यदि च स्नायात्सेतौ मुक्तिप्रदायिनि । तदामुक्तिमवाप्नोति पुनरावृत्तिवर्जिताम्
 सेतुस्नानेन धर्मः स्यात्सेतुस्नानादवश्यः । सेतुस्नानं द्विजश्रेष्ठाः सर्वकामफलप्रदम्
 सर्वव्रताधिकपुण्यं सर्वयज्ञोत्तरं स्मृतम् । सर्वयोगाधिकं प्रोक्तं सर्वतीर्थाधिकं स्मृतम्
 इन्द्रादिलोकभोगेषु रागोद्येषां प्रवर्तते । स्नातव्यं तैर्द्विजश्रेष्ठाः सेतौ रामकृते सकृत्
 ब्रह्मलोके च वैकुण्ठे कैलासमपि शिवालये । रन्तुमिच्छाभवेद्येषां ते सेतौ स्नानानुसादरम्
 आयुरारोग्यसम्पत्तिमतिरूपगुणाढ्यताम् । चतुर्णामपि वेदानां साङ्गानाम्पारगामिनाम्

सर्वशास्त्राधिगन्तृत्वं सर्वमन्त्रेष्वभिज्ञताम् ।

समुद्दिश्य तु यः स्नायात्सेतौ सर्वार्थसिद्धिदे ॥ ८५ ॥

तत्तत्सिद्धिमवाप्नोति सत्यं स्यान्नाऽत्र संशयः ।

दारिद्र्यान्नरकाद्ये च विभ्यन्ति मनुजा भुवि ॥ ८६ ॥

स्नानदुर्घ्नन्तु ते सर्वे रामसेतौ विमुक्तिदे । श्रद्धया सहितो मर्त्यः श्रद्धया रहितोऽपि वा
 इहलोके परत्रापि सेतुस्नानीनदुःखभाक् । सेतुस्नानेन सर्वेषां नश्यते पापसञ्चयः ॥ ८८ ॥
 वर्द्धन्ते धर्मराशिश्च शुक्लपक्षे यथाशशी । यथारत्नानिवर्द्धन्ते समुद्रे विविधान्यपि ॥ ८९ ॥
 तथा पुण्यानि वर्द्धन्ते सेतुस्नानेन वै द्विजाः । कामधेनुं यथा लोके सर्वान्कामान्प्रयच्छति
 चिन्तामणिर्यथा दद्यात्पुरुषाणामनोरथान् । यथाऽमरतर्द्धद्यात्पुरुषाणामभीप्सितम्

सेतुस्नानंतथानृणां सर्वाभीष्टान्प्रदास्यति । अशक्तः सेतुयात्रायां दारिद्र्येण च मानवः
याचयित्वा धनं शिष्टात् सेतौ स्नानं समाचरेत् । सेतुस्नानं समंपुण्यं तत्र दाता समश्नुते
तथाऽप्रतिगृहीताऽपि प्राप्नोत्यविकलं फलम् ।

सेतुयात्रां समुद्दिश्य गृहीयाद् ब्राह्मणाद्धनम् ॥ ६४ ॥

क्षत्रियादपि गृहीयात्तद्व्यवहाराय दि । वैश्याद्वा प्रतिगृहीयात्तद्व्यवहाराय ॥ ६५ ॥
शूद्रात्प्रतिगृहीयात्कथञ्चिदपि मानवः । यः सेतुं गच्छतः पुंसो धनं वा धान्यमेव वा ॥
दत्त्वा वस्त्रादिकं वाऽपि प्रवर्तयति मानवः । सोऽश्वमेधादियज्ञानां फलमाप्नोत्यनुत्तमम्
चतुर्णामपि वेदानां पारायणफलं लभेत् । तुलापुरुषमुख्यस्य दानस्य फलमश्नुते ॥
ब्रह्महत्यादिपापानां नाशः स्यान्नाऽत्र संशयः । बहुना किंप्रलापेन सर्वान्कामान्समश्नुते
एवं प्रतिगृहीताऽपि तत्तुल्यफलमश्नुते । याचतः सेतुयात्रार्थं न प्रतिग्रहकल्मषम् ॥
सेतुं गच्छन्ते हं दास्यामीति प्रलोभ्ययः । पश्चाऽन्नास्तीति च ब्रूयात्तमाहुर्ब्रह्मघातकम्
गमिष्ये सेतुमिति वै योगृहीत्वा धनं नरः । न याति सेतुं लोभेन तमाहुर्ब्रह्मघातकम् ॥ ६० ॥
लोभेन सेतुयात्रार्थं सम्पन्नोऽपि दारिद्र्यवत् । मानवो यदियाचेत तमाहुः स्तेयिनम्बुधाः
येन केनाऽप्युपायेन सेतुं गच्छेन्नरो मुदा । अशक्तो दक्षिणां दत्त्वा गमयेद्वा द्विजोत्तमम् ॥
याचित्वा यज्ञकरणे यथादोषो न विद्यते । याचित्वा सेतुयात्रायां तथा दोषो न विद्यते
याचित्वाऽप्यन्यतो द्रव्यं सेतुस्नाने प्रवर्तयेत्
ज्ञानेन मोक्षमभियान्ति कृते युगे तु त्रेतायुगे यजनमेव विमुक्तिदायि ।
श्रेष्ठं तथाऽन्ययुगयोरपि दानमाहुः सर्वत्र सेतुवभिषवो हि वरो नराणाम् ॥
इति श्रीस्कान्दे महापुराणे एकाशीतिसाहस्र्यां संहितायां तृतीये ब्रह्मखण्डे
सेतुमाहात्म्ये श्रीसेतुमाहात्म्यकीर्तननाम प्रथमोऽध्यायः ॥ १ ॥

द्वितीयोऽध्यायः

श्रीरामेण सेतुबन्धनसहितं तत्रत्यतीर्थवर्णनम्

ऋषय ऊचुः

कथं स तमहाभाग! रामेणाऽक्लिष्टकर्मणा । सेतुर्वद्धो नदीनाथे ह्यग्राधे वरुणालये ॥ १ ॥
सेतौ च कतितीर्थानि गन्धमादनपर्वते । एतन्नः श्रद्धयानानां ब्रूहि पौराणिकोत्तम!

श्रीसूत उवाच

रामेण हियथा सेतु निबद्धो वरुणालये । तदहं सम्प्रवक्ष्यामि युष्माकं मुनिपुङ्गवाः ॥ ३ ॥
आज्ञया हि पितुरामो न्यवसद्वृण्डकानने । सीतालक्ष्मणसंयुक्तः पञ्चवट्यां समाहितः
तस्मिन्निवसतस्तस्य राघवस्य महात्मनः । रावणेन हताभार्या मारीचच्छन्नद्विजाः
मार्गमाणो वने भार्या रामो दशरथात्मजः । पम्पातीरे जगामाऽसौ शोकमोहसमन्वितः
दृष्टवान् वानरं तत्र कञ्चिद्दशरथात्मजः । वानरेणाऽथ पृष्टोऽयं को भवानिति राघवः ॥ ७ ॥
आदितः स्वस्य वृत्तान्तं तस्मै प्रोवाच तत्त्वतः । अथ राघवसम्पृष्टो वानरः को भवानिति ।
सोऽपि विज्ञापयामास राघवाय महात्मने । अहं सुग्रीवसन्निवो हनूमान्नाम वानरः ॥

तेन च प्रेरितोऽभ्यागां युवाभ्यां सख्यमिच्छता ।

आगच्छतन्तद्भद्रम्वां सुग्रीवान्तिकमाऽऽशु वै ॥ १० ॥

तथाऽस्त्विति स रामोऽपि तेन साकं मुनीश्वराः ॥

सुग्रीवान्तिकमागत्य सख्यञ्चक्रेऽग्निसाक्षिकः ॥ ११ ॥

प्रतिजऽहोऽथ रामोऽपि तस्मै बालिवधमप्रति । सुग्रीवश्चापि वैदेह्याः पुनरानयनं द्विजाः
इत्येवं सम्यक् कृत्वा विश्वस्य च परस्परम् । मुदा परमया युक्तौ नरेश्वरकपीश्वरौ ॥ १३ ॥
आसा ते ब्राह्मणश्रेष्ठा ! ऋष्यमूकगिरौ तथा । सुग्रीवप्रत्ययार्थञ्च दुन्दुभेः कायमाशु वै
पादाङ्गुष्ठेन चिक्षेप राघवो बहुर्योजनम् । सप्ततालविनिर्भन्ना राघवेण महात्मना ॥
ततः प्रीतमनावीरः सुग्रीवो राममब्रवीत् । इन्द्रादिदेवताभ्योऽपि नाऽस्ति राघवमेभ्यम्

भवान्मित्रंमयालब्धं यस्मादतिपराक्रमः । अहं लङ्केश्वरंहत्वा भार्यामानयिताऽस्मिते
ततः सुग्रीवसहितो रामचन्द्रो महाबलः ।

सलक्ष्मणो ययौ तूर्णं किष्किन्धाम्बालिपालिताम् ॥ १८ ॥

ततो जगज्जुग्रीवो बाल्यागमनकङ्क्षया । श्रमृष्यमाणो बालीचगर्जितस्वाऽनुजस्य वै
अन्तःपुराद्विनिष्क्रम्य युयुधेऽवरजेन सः । बालिमुष्टिप्रहारेण ताडितो भृशविह्वलः ॥ २१ ॥
सुग्रीवो निर्गतस्तूर्णं यत्र रामो महाबलः । ततो रामो महाबाहुस्सुग्रीवस्य शिरोधरे ॥ २२ ॥
लतामावद्व्यचिहन्तु युद्धायाऽचोदयत्तदा । गर्जितेन समाहूय सुग्रीवो बालिनं पुनः ॥
रामप्रेरणया तेन बाहुयुद्धमथाऽकरोत् । ततो बालिनमाजघ्ने शरेण केन राघवः ॥ २३ ॥
हते बालिनि सुग्रीवः किष्किन्धाम्प्रत्यपद्यत । ततो वर्षास्वतीतासु सुग्रीवो वानराधिपः
सीतामानयितुं तूर्णं वानराणां महाचमूम् । समादाय समागच्छदन्तिकं नृपपुत्रयोः ॥

प्रस्थापयामास कपीन् सीतान्वेषणकङ्क्षया ।

विदितायान्तु वैदेह्यां लङ्कायां वायुसूना ॥ २६ ॥

दत्ते चूडामणौ चाऽपि राघवो हर्षशोकवान् । सुग्रीवेणानुजेनाऽपि वायुपुत्रेण धीमता
तथान्यैः कपिभिश्चैव जाम्बवन्त्रलमुख्यकैः । अन्वीयमानो रामो सौमुहूर्त्तैर्भित्तिद्विजाः
विलङ्घ्य विविधान् देशान्महेन्द्रपर्वतं ययौ । चक्रतीर्थन्ततो गत्वा निवासमकरोत्तदा ॥
तत्रैव तु सधर्मात्मा समागच्छद्बिभीषणः । भ्राता वैराक्षसेन्द्रस्य चतुर्भिः सचिवैः सह
प्रतिजग्राह रामस्तं स्वागतेन महामनाः ।

सुग्रीवस्य तु शङ्काऽभूत्प्रणिधिः स्यादयन्तिवति ॥ ३१ ॥

राघवस्तस्य चेष्टाभिः सम्यक् सुचरितैर्हितैः । अदुष्टमेन्द्रैव तत एनमपूजयत् ॥ ३२ ॥
सर्वराक्षसराज्ये तमभ्यषिञ्चद्बिभीषणम् । चक्रे चमन्त्रिप्रवरं सद्रशंरचिसूना ॥ ३३ ॥
चक्रतीर्थं समासाद्य निवसद्रघुनन्दनः । चिन्तयन् राघवः श्रीमान्सुग्रीवादीनभाषत ॥
मध्ये वानरमुख्यानां प्राप्तकालमिदं वचः । उपायः को नु भवतामेतत्सागरलङ्घने ॥ ३५ ॥
इयञ्च महती सेना सागरश्चापि दुस्तरः । अम्भोराशिरयं नीलश्चालोर्मिसमाकुलः ॥
उद्यन्मत्स्यो महानक्रशङ्खशुक्तिसमाकुलः । कचिदौर्वानलाक्रान्तः फेनयानतिभीषणः ॥

प्रकृष्टपवनाकृष्टनीलमेघसमन्वितः । प्रलयाम्भोधरा रावः साखाननिलोद्धतः ॥ ३८ ॥
कथं सागरमशोभ्यन्तरामो वरुणालयम् । सैन्यैः परिवृताः सर्वे वानराणां महौजसाम्
उपायैरधिगच्छामो यथानदनदीपतिम् । कथं तरामः सहसा ससैन्या वरुणालयम् ॥
शतयोजनमायातं मनसाऽपि पुरा सदम् । अतो नु विघ्ना बहवः कथं प्राप्या च मैथिली
कष्टात्कष्टतरं प्राप्ता वयमद्य निराश्रयाः । महाजले महावाते समुद्रे हि निराश्रये ॥ ४२ ॥
उपायं कं विधास्यामस्तरणार्थं वनौकसाम् । राज्याद्भ्रष्ट्रावनं प्राप्ता हतासीतामृतः पिता
इतोऽपि दुःसहं दुःखं यत्सागरविलङ्घनम् ।

धिग्धिग्गर्जितमम्भोध्रे धिग्धिक्तां वारिराशिताम् ॥ ४४ ॥

कथं तद्वचनं मिथ्या महर्षेः कुम्भजन्मनः । हत्वा त्वं रावणं पापं पवित्रे गन्धमादने ॥ ४५ ॥
पापोपशमनायाऽऽशु गच्छस्वेति यदीरितम् ।

श्रीसूत उवाच

इति रामवचः श्रुत्वा सुग्रीवप्रमुखास्तदा ॥ ४६ ॥

ऊचुः प्राञ्जलयः सर्वे राघवं तं महाबलम् । नौभिरेनं तरिष्यामः प्लवैश्च विविधैरपि ॥
मध्ये वानरकोटीनां ततो वाच बिभीषणः । समुद्रं राघवो राजा शरणं गन्तुं महति ॥
खनितः सागरैरेष समुद्रो वरुणालयः । कर्तुं महति रामस्य तज्ज्ञातेः कार्यमभ्युधिः ॥
बिभीषणेनैव मुक्तो राक्षसेन विपश्चिता । सान्त्वयन् राघवः सर्वान्वानरानिदमब्रवीत्
शतयोजनविस्तारमशक्ताः सर्ववानराः । तर्तुं प्लवोदुपैरेनं समुद्रमतिभीषणम् ॥ ५१ ॥
नावो न सन्ति सेनाया बहवो वानरपुङ्गवाः । वणिजामुपधातश्च कथमस्मद्विधश्चरेत्
विस्तीर्णञ्चैव नः सैन्यं हन्याच्छिद्रेषु वापरः । प्लवोदुपप्रातारोऽतो नैवाऽत्र मम रोचते
बिभीषणोक्तमेवेदं मोदद्गममवानराः । अहं त्विमञ्जलनिधिसुपास्ये मार्गसिद्धये ५४
नो चेद्दर्शयितामार्गं धक्ष्याम्येन महं तदा । महाखैरप्रतिहतैरत्यग्निपवनोज्ज्वलैः ॥ ५५ ॥
इत्युक्त्वा सहसौ मित्रिरुपस्पृश्याथ राघवः । प्रतिशिष्ये जलनिधिं विधिवत्कुशसंस्तरं
तदा रामः कुशास्तीर्णे तीरे नदनदीपतेः । संविवेश महाबाहुर्वेद्यामिव हुताशनः ॥ ५७ ॥
शेषभोगनिभम्बाहुमुपधाय खड्गहः । दक्षिणोदक्षिणम्बाहुमुपास्ते मकरालयम् ॥ ५८ ॥

तस्य रामस्य सुतस्य कुशास्तीर्णमहीतले । नियमादप्रमत्तस्य निशास्तिस्त्रोऽतिचक्रमुः
सत्रिरात्रोषितस्तत्र नयज्ञो धर्मतत्परः । उपास्तेतस्मदारामः सागरं मार्गसिद्धये ॥ ६० ॥
न च दर्शयते मन्दस्तदा रामस्य सागरः । प्रयतेनाऽपिरामेण यथार्हमपि पूजितः ॥
तथापि सागरोरामं न दर्शयति चाऽऽत्मनः । समुद्राय ततः क्रुद्धो रामो रक्तान्तलोचनः ॥
समीपवर्तिनश्चेदं लक्ष्मणं प्रत्यभाषत । अद्य मद्राण निभिन्नैर्मकरैर्वरुणालयम् ॥ ६३ ॥
निरुद्धतोयं सौमित्रे ! करिष्यामि क्षणादहम् । सशङ्खशुक्तिजालं हि समीनमकरं शनैः
अद्य बाणैरमोघास्त्रैर्वारिधिपरिशोषये । क्षमया हि समायुक्तं मामयं मकरालयः ॥
असमर्थविजानाति धिक्क्षमामीदृशेजने । न दर्शयति सास्त्रामे सागरो रूपमात्मनः
चापमानय सौमित्रे ! शरांश्चाऽऽशीविषोपमान ।

सागरं शोषयिष्यामि पद्भ्यां यान्तु प्लवङ्गमाः ॥ ६७ ॥

एनं लङ्घितमर्यादं सहस्रोर्मिसमाकुलम् । निर्मर्यादं करिष्यामि सायकैर्वरुणालयम् ॥
महार्णवं क्षोभयिष्ये महादानवसङ्कुलम् । महामकरनक्राट्यं महावीचिसमाकुलम् ॥
एवमुक्त्वा धनुष्पाणिः क्रोधपर्याकुलेश्चणः । रामो वभूव दुर्धर्षस्त्रिपुरघ्नो यथाशिवः ॥ ७० ॥
आकृष्य चापकोपेन कम्पयित्वा शरैर्जगत् । मुमोच विशिखानुग्रांस्त्रिपुरेषु यथाभवः ॥
दीप्तवाणाश्च घेघोरा भासयन्तो दिशोदश । प्राविशन्वारिध्रेस्तोयं दूमदानवसङ्कुलम्
समुद्रस्तु ततो भीतो वेपमानः कृताञ्जलिः । अनन्यशरणो विप्राः पातालात्स्वयमुत्थितः
शरणं राघवभजे कैवल्यपदकारणम् । तुष्टावराघवं विप्रो भूत्वा शब्दैर्मनोरमैः ॥ ७४ ॥

समुद्र उवाच

नमामि ते राघव ! पादपङ्कजं सीतापते ! सौख्यदपादसेविनाम् ॥

नमामि ते गौतमदारमोक्षदं श्रीपादरेणुं सुरवृन्दसेव्यम् ॥ ७५ ॥

सुन्दप्रियादेहविदारिणे नमो नमोऽस्तु ते कौशिकयागरक्षिणे !

नमो महादेवशरासमेदिने नमो नमो राक्षससङ्घनाशिने ॥ ७६ ॥

रामरामनमस्यामि भक्तानामिष्टदायिनम् । अवतीर्णरघुकुले देवकार्यचिकीर्षया ॥ ७७ ॥
नारायणमनाद्यन्तं मोक्षदं शिवमच्युतम् । रामराममहाबाहो रक्ष मां शरणागतम् ॥

कोपसंहरराजेन्द्र क्षमस्व करुणालय ! । भूमिर्वातो वियच्चापो ज्योतीषि चरद्बृह ॥
यत्स्वभावानि सृष्टानि ब्रह्मणा परमेष्ठिना । वर्तन्ते तत्स्वभावानि स्वभावो मे ह्यगाधता
विकारस्तु भवेद्वाध एतत्सत्यं वदाम्यहम् । लोभात्कामाद्वाद्यापि रागाद्वापि रद्बृह ॥
न वंशजं गुणं हातुमुत्सहेऽहं कथञ्चन । तत्करिष्ये च साहाय्यं सेनायास्तरणे तव ८२

इत्युक्तवन्तञ्जलिं रामो वादीन्नदीपतिम् ।

ससैन्योऽहङ्गमिष्यामि लङ्कां रावणपालिताम् ॥ ८३ ॥

तच्छोषमुपयाहित्वं तरणार्थं ममाधुना । इत्युक्तस्तं पुनः प्राह राघवं वरुणालयः ॥ ८४ ॥
शृणुष्वावहितोराम श्रुत्वा कर्तव्यमाचर । यद्याज्ञयाते शोष्यामि ससैन्यस्य यियासतः
अन्येषां ज्ञापयिष्यन्ति मामेवं धनुषो बलात् । उपायमन्यं वक्ष्यामि तरणार्थं बलस्य ते
अस्ति ह्यत्र नलो नाम वानरः शिल्पिसम्मतः ।

त्वष्टुः काकुत्स्थ तनयो बलवान्विश्वकर्मणः ॥ ८७ ॥

सयत्काष्ठं तृणं वाऽपि शिलां वा क्षेप्यते मयि । सर्वतद्धारयिष्यामि सेतुं भविष्यति
सेतुना तेन गच्छत्वं लङ्कां रावणपालिताम् । उक्त्वैत्यन्तर्हितैस्मिन् रामो नलमुवाच ह
कुरु सेतुं समुद्रे त्वं शक्नो ह्यसिमहामते ! । तदाऽब्रवीन्नलो वयं रामं धर्मभृताम्बरम् ६०
अहं सेतुं विधास्यामि ह्ययाधे वरुणालये । पित्रादत्तवरश्चाहं सामर्थ्ये चापितत्समः ॥
मातुर्मम वरोदत्तो मन्दरे विश्वकर्मणा । शिल्पकर्मणि मत्तुल्यो भविता ते सुतस्त्विति ॥
पुत्रोऽहमौरसस्तस्य तुल्यो वै विश्वकर्मणा । अद्यैव कामम्बन्धनं तु सेतुं स्वानरपुङ्गवाः
ततो रामविस्मृतास्ते वानरा बलवत्तराः । पर्वतान् गिरिःशृङ्गाणि लतातृणमहीरुहान् ॥
समाजह्मुर्माकाया गरुडानिलरंहसः । नलश्च क्रमेणासेतुं मध्येन दनदीपतेः ॥ ६५ ॥
दशयोजनविस्तीर्णं शतयोजनमायतम् । जानकीरमणोरामस्सेतुमेवमकारयत् ॥ ६६ ॥
नलेन वानरेन्द्रेण विश्वकर्मसुतेन वै । तमेवं सेतुमासाद्य रामचन्द्रेण कारितम् ॥ ६७ ॥
सर्वपातकिनो मर्त्या मुच्यन्ते सर्वपातकैः । व्रतदानतपोहोमैर्न तथा तुष्यते शिवः ॥ ६८ ॥
सेतुमज्जनमात्रेण यथा तुष्यति शङ्करः । न तुल्यं विद्यते तेजो यथा सौरेण तेजसा ॥ ६९ ॥
सेतुस्त्वानेन च तथा न तुल्यं विद्यते कश्चित् । तत्सेतुमूलं लङ्काया यत्र रामो यियासयः

वानरैस्सेतुमारंभे पुण्यं पापप्रणाशनम् । तद्दर्भशयनं नाम्ना पश्चाल्लोकेषु विश्रुतम् १०१
एवमुक्तं मया विप्रास्समुद्रेसेतुबन्धनम् । अत्रतीर्थान्यनेकानि सन्ति पुण्यान्यनेकशः
नसङ्ख्यान्नामधेयस्वाशेषोगणयितुं क्षमः । किन्त्वहंप्रब्रवीम्यद्यतत्रतीर्थानिकानिचित्
चतुर्विंशतितीर्थानि सन्ति सेतौ प्रधानतः । प्रथमञ्चक्रतीर्थस्याद्वेतालवरदन्ततः १०४

ततः पापविनाशाख्यं तीर्थं लोकेषु विश्रुतम् ।

ततस्सीतासरः पुण्यं ततो मङ्गलतीर्थकम् १०५ ॥

ततस्सकलपापघ्नी नाम्ना चाऽमृतवापिका । ब्रह्मकुण्डं ततस्तीर्थं ततः कुण्डं हनूमतः
आगस्त्यं हिततस्तीर्थं रामतीर्थमतः परम् । ततोलक्ष्मणतीर्थः स्याज्जटातीर्थमतः परम्
ततोलक्ष्म्याः परन्तीर्थमग्नितीर्थमतः परम् । चक्रतीर्थन्ततः पुण्यं शिवतीर्थमतः परम्
ततश्शङ्खाभि यन्तीर्थं ततोयामुनतीर्थकम् । गङ्गातीर्थन्ततः पश्चाद्दयातीर्थमनन्तरम् ॥

ततः स्यात्कोटितीर्थाख्यं साध्यानाममृतं ततः ।

मनसाख्यन्ततस्तीर्थं धनुष्कोटिस्ततः परम् ॥ ११० ॥

प्रधानतीर्थान्येतानि महापापहराणि च । कथितानि द्विजश्रेष्ठास्सेतुमध्यगतानि वै ॥
यथा सेतुश्चबद्धोऽभूद्रामेण जलधौ महान् । कथितन्तच्च विप्रेन्द्राः पुण्यं पापहरन्तथा ॥

तच्छ्रुत्वा च पठित्वा च मुच्यते मानवो भुवि ॥ ११३ ॥

अध्यायमेनम्पठते मनुष्यः शृणोति वा भक्तियुतो द्विजेन्द्राः ।

सोऽनन्तमाप्नोति जयम्परत्र पुनर्भवकलेशमसौ न गच्छेत् ॥ ११४ ॥

इति श्रीस्कान्दे महापुराण एकाशीतिसाहस्र्यां संहितायां तृतीये ब्रह्मखण्डे
सेतुमाहात्म्ये रामेण सेतुबन्धनसहितं तत्रत्यतीर्थवर्णनं नाम द्वितीयोऽध्यायः ॥ २ ॥

तृतीयोऽध्यायः

चतुर्विंशतितीर्थमाहात्म्यवर्णनम्

ऋषय ऊचुः

चतुर्विंशति तीर्थानियान्युक्तानित्वया मुने ! । तेषां प्रधानतीर्थानां सेतौ पापविनाशने
आदिमस्य तु तीर्थस्य चक्रतीर्थमिति प्रथा । कथं समागतासूतवदास्माकं हि पृच्छताम् ॥

श्रीसूत उवाच

चतुर्विंशतितीर्थानां प्रधानानां द्विजोत्तमाः । यदुक्तमादिमन्तीर्थं सर्वलोकेषु विश्रुतम्
स्मरणात्तस्य तीर्थस्य गर्भवासोन विद्यते । विलयं यान्ति पापानि लक्ष्मजन्मकृतान्यपि
तस्मिन्तीर्थे सकृत्स्नानात्स्मरणात्कीर्तनादपि ।

लोके ततोऽधिकन्तीर्थं तत्तुल्यं वा द्विजोत्तमाः ! ॥ ५ ॥

न विद्यते मुनिश्रेष्ठाः सत्यमुक्तमिदम् मया । गङ्गासरस्वतीरे वा पम्पागोदावरीनदी ॥
कालिन्दी चैव कावेरी नर्मदा मणिकर्णिका । अन्यानियानि तीर्थानि नद्यः पुण्यामहीतले
अस्य तीर्थस्य विप्रेन्द्राः कोट्यंशेनाऽपि नो समाः ।

धर्मतीर्थमिति प्राहुस्तत्तीर्थं हि पुराविदः ॥ ८ ॥

यथा समागता तस्य चक्रतीर्थमिति प्रथा । तदिदानीं प्रवक्ष्यामि शृणु ध्वं मुनिपुङ्गवाः
सेतुमूलं हियत्प्रोक्तं तद्दर्भशयनं मतम् । तत्रैव चक्रतीर्थन्तु महापातकमर्दनम् ॥ १० ॥
पुरा हि गालवो नाम मुनिर्विष्णुपरायणः । दक्षिणाभ्मोनिश्रेस्तीरे हालास्यादिविदूरतः
कुलग्रामसमीपे च तथाक्षीरसरोऽन्तिके । धमपुष्करिणीतीरे सोऽतप्यत महत्तपः ॥
युगानामयुतं ब्रह्म गृणन् विप्रास्सनातनम् । दयायुक्तो निराहारस्त्यवान्विजितेन्द्रियः
अत्मवत्सर्वभूतानि पश्यन् विषयनिस्पृहः । सर्वभूतहितो दान्तः सर्वद्वन्द्वविवर्जितः ॥

वर्षाणि कतिचित्सोऽयं जीर्णपर्णाशनोऽभवत् ।

किञ्चित्कालं जलाहारो वायुभक्षः कियत्समाः ॥ १५ ॥

एवं पञ्चसहस्राणि वर्षाणि स महामुनिः । अतप्यत तपो घोरो देवैरपिसुदुष्करम् ॥
 ततःपञ्चसहस्राणि वर्षाणिमुनिपुङ्गवः । निराहारो निरालोको निरुच्छ्वासो निरास्पदः
 वर्षास्वासारसहनं हेमन्तेषु जलेशयः । ग्रीष्मे पञ्चाऽग्निमध्यस्थो विष्णुध्यानपरायणः
 जपपञ्चाक्षरं मन्त्रं ध्यायन् हृदि जनार्दनम् । तताप सुमहातेजा गालवो मुनिपुङ्गवः ॥
 एवं त्वयुतवर्षाणि समतीतानि वै मुनेः । अथ तत्तपसा तुष्टो भगवान् कमलापतिः ॥
 प्रत्यक्षतामगात्तस्य शङ्खचक्रगदाधरः । चिकित्वा म्बुजपत्राक्षः सूर्यकोटिसमप्रभः ॥
 विनतानन्दनाऽऽरूढश्च त्रचामरशोभितः । हारकेयूरमुकुटकटकादिविभूषितः ॥ २२ ॥
 विष्वक्सेनसुनन्दादि किङ्करैः परिवारितः । वीणावेणुमृदङ्गादिवादकैर्नारदादिभिः ॥
 उपगीयमानविभवः पीताम्बरविराजितः । लक्ष्मीविराजितो रस्कोनीलद्रेश समच्छविः
 धुनानः पद्ममेकेन पाणिना मधुसूदनः । सनकादि महायोगिसेवितः पार्श्वयोर्द्वयोः ॥
 भन्दस्मितेन सकलं मोहयन् भुवनत्रयम् । स्वभासाभासयन् सर्वा न्दिशो दश च भूसुराः
 कण्ठलग्नेन मणिना कौस्तुभेन च शोभितः । सुवर्णवेत्रहस्तैश्च सौविदल्लैरनेकशः
 अनन्यदुर्लभाऽचिन्त्यगीयमाननिजाद्भुतः ।

सुभक्तसुलभो देवो लक्ष्मीकान्तो हरिस्स्वयम् ॥ २८ ॥

सन्निधत्ते पुरस्तस्य गालवस्य महामुनेः । आविर्भूतं तदा दृष्ट्वा श्रीवत्साङ्कितवक्षसम्
 पीताम्बरधरं देवं तुष्टिं प्राप महामुनिः । भक्त्या परमया युक्तस्तुष्टावजगदीश्वरम् ॥

गालव उवाच

नमो देवादिदेवाय शङ्खचक्रगदाभृते । नमो नित्याय शुद्धाय सच्चिदानन्दरूपिणे ॥
 नमो भक्तार्तिहन्त्रे ते हृद्यकव्यस्वरूपिणे । नमस्त्रिमूर्तये तुभ्यं सृष्टिस्थित्यन्तकारिणे
 नमः परेशाय नमो विभूम्ने नमोऽस्तु लक्ष्मीपतये विधात्रे ।
 नमोस्तस्तु सूर्येन्दु विलोचनाय नमो विरञ्ज्याद्यभिवन्दिताय ॥ ३३ ॥
 यो नामजात्यादिविकल्पहीनस्समस्तदोषैरपि वर्जितो यः ।
 समस्तसंसारभयापहारिणः तस्मै नमो दैत्यविनाशनाथ ॥ ३४ ॥
 वेदान्तवेद्याय रमेश्वराय वैकुण्ठवासाय विधातृपित्रे ।

नमोनमस्सद्य जनार्तिहारिणे नारायणायाऽमितविक्रमाय ॥ ३५ ॥
 नमस्तुभ्यं भगवते वासुदेवाय शार्ङ्गिणे । भूयो भूयानमस्तुभ्यं शेषपर्यङ्कशायिने ॥ ३६ ॥
 इति स्तुत्वा हरिं विप्रास्तूष्णीमास्ते न गालवः ।
 श्रुत्वा स्तुतिं श्रुतिसुखां हरिस्तस्य महात्मनः ॥ ३७ ॥
 अवाप परमन्तोषं शङ्खचक्रगदाधरः । अथाऽऽलिङ्ग्य मुनिशौरिश्चतुर्भिर्बाहुभिस्तदा ॥
 बभाषे प्रीतिसंयुक्तो वरं वै त्रियतामिति । तुष्टोऽस्मितपसा तेद्यस्तोत्रेणापि च गालवः ।
 नमस्कारेण च प्रीतो वरदोऽहं तवाऽऽगतः ।

गालव उवाच

नारायण ! रमानाथ ! पीताम्बर जगन्मय ॥ ४० ॥

जनार्दनजगद्धामन्गोविन्दनरकान्तकम् । त्वद्दर्शनात्कृतार्थोऽस्मि सर्वस्मादधिकस्तथा
 त्वानपश्यन्त्यधर्मिष्ठा यतस्त्वं धर्मपालकः । यन्न वेत्ति भवो ब्रह्मा यन्न वेत्ति त्रयीयथा ॥
 तं वेत्ति परमात्मानं किमस्मादधिकम्बरम् । योगिनो यन्नपश्यन्ति यन्नपश्यन्ति कर्मठाः
 तं पश्यामि परमात्मानं किमस्मादधिकम्बरम् । एतेन च कृतार्थोऽस्मि जनार्दनजगत्पते !
 यन्नाम स्मृतिमात्रेण महापातकिनोऽपि च । मुक्तिप्राप्यन्ति मुनयस्तं पश्यामि जनार्दनम्
 त्वत्पादपद्मयुगले निश्चला भक्तिरस्तु मे ।

हरिस्त्वाच

मयि भक्तिर्दृढा तेऽस्तु निष्कामागालवाऽधुना ॥ ४६ ॥

शृणु चाप्यवरं वाक्यमुच्यमानं मया मुने ! । मदर्थकर्मकुर्वाणो मद्भयानो मत्परायणः
 एतत्प्राश्य देहान्ते मत्स्वरूपमवाप्स्यसि । अस्मिन्नेवाऽऽश्रमे वासं कुरुष्व मुनिपुङ्गव !
 धर्मपुष्करिणी चैयं पुण्यपापविनाशिनी ।

अस्यास्तीरे तपः कुर्वस्तपः सिद्धिमवाप्नुयात् ॥ ४६ ॥

धर्मः पुरा समागत्य दक्षिणस्योदधेस्तटे । तपस्तेपे महादेवं चिन्तयन् मनसा तदा ॥
 स्नानार्थमेकतीर्थं च चक्रधर्मो महामुने ! । धर्मपुष्करिणी तेन प्रसिद्धा तत्कृता यतः ॥ ५१ ॥
 त्वया यथा तपस्तपमिदानीं मुनिसत्तम ! । तथा तप्तं तपस्तेन धर्मेण हरसेविना ॥ ५२ ॥

तपसा तस्य तुष्टस्सङ्कलपाणिर्महेश्वरः ।

प्रादुरासीत्स्वया दीप्त्या दिशो दश विभासयन् ॥ ५३ ॥

अथाऽऽश्रममनुप्राप्तं महादेवं कृपानिधिम् । धर्मः परमसन्तुष्टस्तुष्टाव परमेश्वरम् ॥

धर्म उवाच

प्रणमामि जगन्नाथमीशानं प्रणवात्मकम् । समस्तदेवतारूपमादिमध्यान्तवर्जितम्
ऊर्ध्वरेतविरूपाक्षं विश्वरूपं तमाभ्यहम् । समस्तजगदाधारमनन्तमजमव्ययम् ॥ ५६ ॥

यमानमन्तियोगीन्द्रास्तं वन्दे पुष्टिवर्धनम् । नमो लोकाऽधिनाथाय वञ्चते परिवञ्चते ॥

नमोऽस्तु नीलकण्ठाय पशूनाम्पतये नमः । नमः कल्मषनाशाय नमो मीढुप्रमाय च ॥ ५८ ॥

नमो रुद्राय देवाय कद्रुद्राय प्रचेतसे । नमः पिनाकहस्ताय शूलहस्ताय ते नमः ॥ ५९ ॥

नमश्चेतन्यरूपाय पुष्टीनाम्पतये नमः । नमः पञ्चास्यदेवाय क्षेत्राणाम्पतये नमः ॥ ६० ॥

इति स्तुतो महादेवशङ्करो लोकशङ्करः । धर्मस्य परमां तुष्टिमापन्नस्तमुवाच वै ॥ ६१ ॥

महेश्वर उवाच

प्रीतोऽस्म्यनेन स्तोत्रेण तव धर्ममहामते ! वरं मत्तो वृणीष्व त्वं मा विलम्बं कुर्वस्व वै
ईश्वरेणैव मुक्तस्तु धर्मो देवमथाब्रवीत् । वाहनन्ते भविष्यामि सदाऽहं पार्वतीपते ! ॥ ६३ ॥

अयमेव वरो मह्यं दातव्यस्त्रिपुरान्तक ! तवोद्ब्रह्मनात्रेण कृतार्थोऽहं भवामि भो ॥ ६४ ॥

इत्थं धर्मेण कथितो देवो धर्ममथाब्रवीत् ।

ईश्वर उवाच

वाहनं भव मे धर्म ! सर्वदा लोकपूजितः ॥ ६५ ॥

मम चोद्ब्रह्मने शक्तिरमोघाते भविष्यति । त्वत्सेविनां सदा भक्तिर्भयिष्यान्नाऽत्र संशयः ॥

इत्युक्ते शङ्करेणाऽथ धर्मोऽपि वृषरूपधृक् । उवाह परमेशानं तदा प्रभृति गालवः ॥ ६७ ॥

महादेवस्तमारुह्य धर्मं व वृषरूपिणम् । शोभमानो भृशं धर्ममुवाच परमां वृतम् ॥ ६८ ॥

ईश्वर उवाच

त्वया कृतं हियत्तीर्थं दक्षिणस्योदधेस्तटे । धर्मपुष्करिणीत्येषालोके ख्याता भविष्यति

अस्यास्तीरे जपो होमो दानं स्वाध्यायमेव च ।

तृतीयोऽध्यायः] * आपत्पतितगालवेन विष्णुस्तुतिवर्णनम् *

अन्ये च धर्मनिवहाः क्रियमाणा नरैर्मुदा ।

अनन्तफलदाज्ञेया नात्र कार्या विचारणा । इति दत्त्वा वरं तस्मै धर्मतीर्थाय शङ्करः ॥

आरुह्य वृषभं धर्मं कैलासं पर्वतं ययौ । धर्मपुष्करिणीतीरे गालवत्वमतो धुना ॥ ७२ ॥

शरीरपातपयन्तं तपः कुर्वन् समाहितः । वसत्वं मुनिशार्दूल पञ्चान्मामाप्स्यसे ध्रुवम्
यदा ते जायते भीतिस्तदा तान्नाशयाम्यहम् । ममाऽऽयुधेन चक्रेण प्रेरितेन मया क्षणात्

इत्युक्त्वा भगवान्विष्णुस्तत्रैवाऽन्तरधीयत ।

श्रीसूत उवाच

तस्मिन्नन्तर्हिते विष्णौ गालवो मुनिपुङ्गवः ॥ ७५ ॥

धर्मपुष्करिणीतीरे विष्णुध्यानपरायणः । त्रिकालमर्चयन् विष्णुं शालग्रामे विमुक्तिदे
उवासमतिमान्धीरो विरक्तो विजितेन्द्रियः । कदाचिन्माघमासे तु शुक्लपक्षे हरेर्दिने

उपोष्य जागरं कृत्वा रात्रौ विष्णुमपूजयत् । स्नात्वा परेद्युर्द्धादश्यां धर्मपुष्करिणीजले
सन्ध्यावन्दनपूर्वाणि नित्यकर्माणि चाऽकरोत् । ततः पूजां विधातुं सहरेस्समुपचक्रमे

तुलस्यादीनि पुष्पाणि समाहृत्य च गालवः । विधाय पूजां कृष्णस्य स्तोत्रमेतदुदीरयन्

गालव उवाच

सहस्रशिरसं विष्णुं मत्स्वरूपधरं हरिम् । नमस्यामि हृदी केशं कूर्मवाराहरूपिणम्

नारसिंहवामनाख्यं जामदग्न्यञ्जराघवम् । बलभद्रञ्च कृष्णञ्च कल्किं विष्णुं नमाम्यहम्

वासुदेवमनाधारं प्रणतार्तिविनाशनम् । आधारं सर्वभूतानां प्रणमामि जनार्दनम् ॥

सर्वज्ञं सर्वकर्तारं सच्चिदानन्दविग्रहम् । अप्रतर्क्यमनिर्देश्यं प्रणतोऽस्मि जनार्दनम्

एवं स्तुवन्महायोगी गालवो मुनिपुङ्गवः । धर्मपुष्करिणीतीरे तस्थौ ध्यानपरायणः

एतस्मिन्नन्तरे कश्चिद्राक्षसो गालवं मुनिम् । आययौ भक्षितुं घोरः शुधया पीडितो भृशम्

गालवंतरसासोऽयं राक्षसो जगृहेतदा । गृहीतस्तनूनातेन गालवो नैर्ऋतेन सः ॥

प्रचुक्रोश दयाम्भोधिमापन्नानां परायणम् । नारायणं चक्रपाणिं रक्षरक्षेतिवैमुहुः ॥

परेशपरमानन्द शरणागतपालक ! त्राहि मां करुणासिन्धो रक्षोवशमपागतम् ॥ ८६ ॥

लक्ष्मीकान्तहरे विष्णो वैकुण्ठ गरुडध्वज ! मां रक्ष रक्ष साकान्तं ग्राहकान्तं गजं यथा

दामोदरजगन्नाथ! हिरण्यासुरमर्दन । प्रह्लादमिवमारक्षराक्षसेनाऽतिपीडितम् ॥ ६१ ॥

इत्येवं स्तुवतस्तस्य गालवस्य द्विजोत्तमाः ।।

स्वभक्तस्य भयं ज्ञात्वा चक्रपाणिर्वृषाकपिः ॥ ६२ ॥

स्वचक्रं प्रेषयामास भक्तक्षणेकारणात् । प्रेरितं विष्णुचक्रंतद् विष्णुनाप्रभविष्णुना
आजगामाथवेगेन धर्मपुष्करिणीतटम् । अनन्तादित्यसंकाशमनन्ताग्निसमप्रभम् ॥
महाज्वालंमहानादं महासुरविमर्दनम् । दृष्ट्वा सुदर्शनंविष्णो राक्षसोऽथ प्रदुदुवे ॥ ६५
द्रवमाणस्यतस्याऽऽशुराक्षसस्यसुदर्शनम् । शिरश्चकतंसहसाज्वालामालादुरासदम्
ततस्तुगालवो दृष्ट्वा राक्षसम्पतितम्भुवि । मुदापरमयायुक्तस्तुष्टाव च सुदर्शनम् ॥

गालव उवाच

विष्णुचक्र! नमस्तेऽस्तु विश्वरक्षणदीक्षित !। नारायणकराम्भोजभूषणायणमोस्तुते
युद्धेष्वसुरसंहारकुशलायमहारव । सुदर्शन! नमस्तुभ्यं भक्तानामार्तिनाशिने ॥ ६६ ॥
रक्षमांभयसन्निग्नं सर्वस्मादपिकल्मषात् । स्वामिन्सुदर्शनविभोधर्मतीर्थेसदाभवान्
संनिधेहिहितायत्वं जगतोमुक्तिकाङ्क्षिणः । गालवेनैव मुक्तंतद्विष्णुचक्रंमुनीश्वराः
तं प्राह गालवमुनि प्रीणयन्निव सौहृदात् ।

सुदर्शन उवाच

गालवैतन्महापुण्यं धर्मतीर्थमनुत्तमम् ॥ १०२ ॥

अस्मिन्वसामि सततं लोकानां हितकाम्यया ।

त्वत्पीडां परिचिन्त्याऽहं राक्षसेन दुरात्मना ॥ १०३ ॥

प्रेरितोविष्णुनाविप्रास्त्वरयासमुपागतः । त्वत्पीडकोऽपिनिहतो मयायंराक्षसाधमः
मोचितस्त्वं भयादस्मात्त्वं हि भक्तो हरेःसदा ।

पुष्करिण्यामहं त्वस्यां धर्मस्य मुनिपुङ्गव ॥ १०५ ॥

सततंलोकरक्षार्थं संनिधानं करोमिवै । अस्यामत्संनिधानात्ते तथान्येषामपिद्विज ॥
इतःपरंनपीडास्याद्भूतराक्षससम्भवा । धर्मपुष्करिणीह्येषा सर्वपापविनाशिनी ॥
देवीपत्तनपर्यन्ता कृताधर्मणवैपुरा । अत्र सर्वत्र वत्स्यामि सर्वदा मुनिपुङ्गव ! ॥ १०८ ॥

चतुर्थोऽध्यायः]

* दुर्दमगन्धर्वपापमोचनवर्णनम् *

अस्यामत्संनिधानात्स्याच्चकतीर्थमितिप्रथा । स्नानंयेत्रप्रकुर्वन्तिचकतीर्थेविमुक्तिदे
तेषांपुत्राश्चपौत्राश्च वंशजाः सर्वएवहि । विधूतपापायास्यन्ति तद्विष्णोःपरमंपदम्
पितृनुद्दिश्यपिण्डानांदातारोयेऽत्रगालव !। स्वर्गंप्रयान्तितेसर्वे पितरश्चापितर्पिताः
इत्युक्त्वाविष्णुचक्रंतद्गालवस्यापिपश्यतः । अन्येषामपिविप्राणांपश्यतांसहसाद्विजाः
धर्मपुष्करिणीं तां तु प्राविशत्पापनाशिनीम् ।

सूत उवाच

धर्मतीर्थस्य विप्रेन्द्राश्चकतीर्थमिति प्रथा ॥ ११३ ॥

प्राप्तायथातत्कथितंयुष्माकंहिमयामुदा । चकतीर्थसमन्तीर्थनभूतंनभविष्यति ॥ ११४
अत्रस्नातानरा विप्र! मोक्षभाजोनसंशयः । कीर्तयेदिममध्यायं शृणुयाद्वासमाहितः
चकतीर्थाभिषेकस्य प्राप्नोतिफलमुत्तमम् । इहलोके सुखम्प्राप्य परत्राऽपिसुखंलभेत्
यो धर्मतीर्थं च तथैव गालवं कुर्वाणमत्युग्रसमाधियोगम् ।

सुदर्शनं राक्षसनाशनं च स्मरेत्सकृद्वा न स पापभागजनः ॥ ११७ ॥

इति श्रीस्कान्देमहापुराण एकाशीतिसाहस्र्यां संहितायां तृतीये ब्रह्मखण्डे
सेतुमाहात्म्ये धर्मतीर्थस्यचकतीर्थप्रथावर्णनं नाम तृतीयोऽध्यायः ॥ ३ ॥

चतुर्थोऽध्यायः

दुर्दमगन्धर्वपापमोचनवर्णनम्

ऋषय ऊचुः

भगवान् ! राक्षसः कोऽसौ सूत ! पौराणिकोत्तम !।

विष्णुभक्तं महात्मानं यो गालवमवाधत ॥ १ ॥

श्रीसूत उवाच

चक्ष्यामिराक्षसंकूरंतंविप्राःशृणुताऽऽदरात् । यथासराक्षसोजातोमुनीनांशापवैभवात्

पुरा कैलासशिखरे हालास्येशिवमन्दिरे । चतुर्विंशतिसाहस्रा मुनयोब्रह्मवादिनः ॥
वसिष्ठाऽत्रिमुखाः सर्वे शिवभक्तमहौजसः ।

भस्मोद्भूतलितसर्वाङ्गास्त्रिपुण्ड्राङ्कितमस्तकाः ॥ ४ ॥

रुद्राक्षमालाभरणाः पञ्चाक्षरजपे रताः । हालास्यनाथं भूतेशं चन्द्रचूडमुपापतिम् ॥
उपासाञ्चक्रिरेमुक्तयैमधुरापुरवासिनः । कदाचित्तत्रगन्धर्वो विश्वावसुसुतोवली ॥
दुर्दमोनामविप्रेन्द्रा विटगोष्ठीपरायणः । ललनाशतसंयुक्तो विवस्त्रः सलिलाशये ॥
चिक्रीडसविवस्त्राभिः साकं युवतिभिर्मुदा । हालास्यनाथं तीर्थतद्वसिष्ठो मुनिभिः सह ॥
माध्यन्दिनं कर्तुमनाययौ शङ्करमन्दिरात् । तानृषीन्वलोक्याऽथ रामास्ताभयकातराः ॥
वासांस्याच्छादयामासुर्दुर्दमो ननु साहसी । ततो वसिष्ठः कुपितः शशापेन गतत्रपम् ॥

वसिष्ठ उवाच

यस्माद्दुर्दमगन्धर्वः दृष्ट्वास्माल्लज्जया त्वया । वासोनाच्छादितं शीघ्रं याहिराक्षसतां ततः ॥
इत्युक्त्वाः ता स्त्रियः प्राह वसिष्ठो मुनिपुङ्गवः ।

यस्मादाच्छादितं वस्त्रं दृष्ट्वास्माल्ललनोत्तमाः ॥ १२ ॥

ततो न युष्माञ्छप्स्यामि गच्छध्वं त्रिदिवं ततः ।

एवमुक्ता वसिष्ठेन रामाः प्राञ्जलयस्तदा ॥ १३ ॥

प्रणिपत्य वसिष्ठं तं भक्तिनम्रेण चेतसा । मुनिमण्डलमध्ये तं वसिष्ठमिदमब्रुवन् ॥ १४ ॥

रामा ऊचुः

भगवन् सर्वधर्मज्ञ! चतुरानननन्दन ! दयासिन्धोऽवलोक्याऽस्माञ्च कोपं कर्तुमर्हसि ॥
पतिरेव हि नारीणां भूषणं परमुच्यते । पतिहीना पियानारी शतपुत्राऽपि सामुने ॥ १६ ॥
विधवेत्युच्यते लोके तत्स्त्रीणां मरणं स्मृतम् । तत्प्रसादं कुरु मुने पतावस्माकमादरात् ॥

एकोऽपराधः क्षन्तव्यो मुनिभिस्तत्त्वदर्शिभिः ।

क्षमां कुरु दयासिन्धो ! युष्मच्छिष्येऽत्र दुर्दमे ॥ १८ ॥

वसिष्ठः प्रार्थितस्तत्रैवं दुर्दमस्याङ्गना जनैः । प्रोवाच वचनं भूयः प्रसन्नः स द्विजोत्तमः ॥
न मे स्याद्वचनं मिथ्या कदाचिदपि सुभुवः । उपायस्वः प्रवक्ष्यामि शृणुध्वं श्रद्धया सह ॥

चतुर्थोऽध्यायः]

* दुर्दमकृतचक्रस्तुतिवर्णनम् *

षोडशाब्दावधिः शापो भर्तुर्वीभविता भ्रुवम् । षोडशाब्दावधौ चैष दुर्दमो राक्षसाकृतिः ॥
यद्वच्छयाचक्रतीर्थं गमिष्यति सुराङ्गनाः । आस्तेत त्रयमहायोगी गालवो विष्णुतत्परः ॥
भक्ष्यार्थं तं मुनिः सोऽयं राक्षसोऽभिगमिष्यति । ततो गालवरक्षार्थं प्रेरितं चक्रमुत्तमम् ॥
विष्णुना स्य शिरोरामा हरिष्यति न संशयः । ततः स्वरूपमासाद्य शापान्मुक्तः सुदुर्दमः ॥
पतिर्वस्त्रिदिवं भूयो गन्तास्त्यत्र न संशयः । ततस्त्रिदिवमासाऽद्य दुर्दमोऽयं पतिर्हिवः ॥
रमयिष्यति सुन्दर्यो युष्मान् सुन्दरवेषभृत् ।

श्रीसूत उवाच

इत्युक्त्वा तु वसिष्ठस्ता दुर्दमस्य वराङ्गनाः ॥ २६ ॥

स्वाभ्रमं प्रययौ नूर्णं हालास्येश्वरभक्तिमान् । अथ रामास्तमालिङ्ग्य दुर्दमं पतिमातुराः ॥
रुद्रदुःशोकसंविग्ना दुःखसागरमध्यगाः । प्रपश्यन्तीषु तास्वेव दुर्दमो राक्षसोऽभवत् ॥
महादंष्ट्रो महाकायो रक्तश्मश्रुशिरोरुहः । तं दृष्ट्वा भयसंविग्ना जग्मूरा मास्त्रिविष्टपम् ॥
ततो राक्षसवेषोऽयं दुर्दमो भैरवाकृतिः । भक्षयन् प्राणिनः सर्वान् देशाद्देशं वनाद्वनम् ॥
भ्रमन्निलवेगोऽसौ धर्मतीर्थततो ययौ । एवं षोडशवर्षाणि भ्रमतोऽस्य ययुस्तदा ॥
ततस्तु षोडशाब्दान्ते राक्षसोऽयं मुनीश्वराः । भक्षितुं गालवमुनिधर्मतीर्थनिवासिनम् ॥
उपाद्रवद्वायुवेगः सचाऽस्तौ श्रीजनार्दनम् । गालवेन स्तुतो विष्णुस्तदा चक्रमचोदयत् ॥
रक्षितुं गालवमुनिराक्षसेन प्रपीडितम् । अथागत्य हरेश्चक्रं राक्षसस्य शिरोऽहरत् ॥ ३४ ॥
ततोऽयं राक्षसं देहं त्यक्त्वा दिव्यकलेवरः । विमानवरमारुह्य दुर्दमः पुष्पवर्षितः ॥ ३५ ॥
प्राञ्जलिः प्रणतो भूत्वा ववन्देत सुदर्शनम् । तुष्टावश्रुतिरभ्याभिरश्रुभिर्वाग्भिरादरात् ॥

दुर्दम उवाच

सुदर्शनमस्तेऽस्तु विष्णुहस्तैकभूषण ! नमस्ते सुरसंहर्त्रे सहस्रादित्यतेजसे ॥ ३७ ॥
कृपाले शेनभवतस्त्यक्त्वाऽहं राक्षसीं तनुम् । स्वरूपमभजं विष्णोश्चक्रायुधनमोस्तुते ॥
अनुजानीहि मांगन्तुं त्रिदिवं विष्णुवल्लभ । भार्या मे परिशोचन्ति विरहातुरचेतसः ॥
त्वन्मनस्को भविष्यामि यावज्जीवं यथाहम् । तथा कृपां कुरुष्व त्वमयि चक्रनमोस्तुते ॥
एवं स्तुतं विष्णुचक्रं दुर्दमेन सभक्तिकम् । अनुजग्राह सहसा तथास्त्विति मुनीश्वराः ॥

चक्रायुधाम्यनुज्ञातो दुर्दमो गालवंमुनिम् । प्रणम्यतेनाऽनुज्ञातो गन्धर्वस्त्रिदिवं ययौ ।
दुर्दमेतुगतेस्वर्गं गालवोमुनिपुङ्गवः । सचक्रं प्रार्थयामास विष्णवायुधमनुत्तमम् ॥
चक्रायुध! नमामित्वां महासुरविमर्दनं ! देवीपत्तनपर्यन्तं धर्मतीर्थं ह्यनुत्तमे ॥ ४४ ॥
सन्निधानं कुरुष्व त्वं सर्वपापविनाशनम् । त्वत्सन्निधानात्सर्वपाप्मानानां पापिनामिह

पापनाशं कुरुष्व त्वं मोक्षं च कुरु शाश्वतम् ।

चक्रतीर्थमिति ख्यातिं लोकेऽस्य परिकल्पय ॥ ४६ ॥

त्वत्सन्निधानादत्रत्यमुनीनां भयनाशनम् । इतः परं भवत्वार्य! चक्रायुध! नमोऽस्तुते ॥
भूतप्रेतपिशाचेभ्यो भयं मा भवतु प्रभो ! इति संप्रार्थितं चक्रं गालवेन मुनीश्वराः ॥ ४८ ॥

तथैवाऽस्त्विति सम्भाष्य तस्मिंस्तीर्थे तिरोहितम् ।

श्रीसूत उवाच

एवं वः कथितो विप्रा ! राक्षसस्य भवो मया ॥ ४६ ॥

माहात्म्यं चक्रतीर्थस्य कथितं च मलापहम् ।

यच्छ्रुत्वा सर्वपापेभ्यो मुच्यते मानवो भुवि ॥ ५० ॥

ऋषय ऊचुः

व्यासशिष्यमहाप्राज्ञ! सूत! पौराणिकोत्तम ! आरभ्य दर्भशयनमादेवीपत्तनावधि ॥ ५१ ॥
बहुव्यायामसंयुक्तं चक्रतीर्थमनुत्तमम् । ययौ विच्छिन्नतांमध्ये कथं कथयसाम्प्रतम् ॥
एनं मनसि तिष्ठन्तं संशयं छेत्तुमर्हसि ।

श्रीसूत उवाच

पुरा हि पर्वताः सर्वे जातपक्षा मनोजवाः ॥ ५३ ॥

पर्यन्तपर्वतैः सार्द्धं चैरुकाशमार्गगाः । नगरेषु च राष्ट्रेषु ग्रामेषु च वनेषु च ॥ ५४ ॥

आप्लुत्याप्लुत्यतिष्ठन्ति पर्वताः सर्वतोभुवि । आक्रम्याक्रम्यतिष्ठन्ति यत्र यत्र महीधराः

तत्र तत्र नरागावस्तथान्ये प्राणिसञ्चयाः । मरणं सहसा प्रापुः पीड्यमाना महीधरैः ॥

ब्राह्मणादिषु वर्णेषु नष्टेषु समनन्तरम् । यज्ञाद्यभावात्सहसा देवता व्यसनं ययुः ॥ ५७ ॥

ततोऽन्द्रो महाकुद्धो वज्रमादाय वेगवान् । चिच्छेद सहसा पक्षान् पर्वतानां तरस्विनाम्

छिद्यमानच्छदाः सर्वे वासवेन महीधराः । अनन्यशरणा भूत्वा समुद्रं प्राविशन्भयात् ॥
अचलेषु च सर्वेषु पतत्सुलवणार्णवे । निपेतुर्णवभ्रान्त्या चक्रतीर्थेऽपि केचन ॥
पतितैः पर्वतैस्तेस्तु मध्यतः पूरितोदरम् । चक्रतीर्थं महापुण्यं मध्ये विच्छेदमाययौ
यदूच्छयामहाशैलाः पार्श्वयोस्तत्र नापतन् । अतो वै दर्भशयने तथा देवीपुरेऽपि च ॥
विच्छिन्नमध्यतद्द्वेधा विभक्तमिव दृश्यते । मध्यतः पतितैः शैलैश्चक्रतीर्थस्थलीकृतम्

श्रीसूत उवाच

गुष्माकमेवं कथितं मुनीन्द्रा ! यन्मध्यतस्तीर्थमिदं स्थलीकृतम् ।

यथा महीध्रास्सहसा विडौजसा विभिन्नपक्षा इह पेतुरुन्नताः ॥ ६४ ॥

इति श्रीस्कान्दे महापुराणे एकाशीतिसाहस्र्यां संहितायां तृतीये ब्रह्मखण्डे
सेतुमाहात्म्ये दुर्दमगन्धर्वशापविमोक्षणं नाम चतुर्थोऽध्यायः ॥ ४ ॥

पञ्चमोऽध्यायः

चक्रतीर्थप्रशंसायामलम्बुसाविधूमशापविमोचनम्

श्रीसूत उवाच

प्रप्तुं त्यक् चक्रतीर्थं तु पुण्यं पापविनाशनम् । पुनरप्यद्भुतं किञ्चित् प्रब्रवीमि मुनीश्वराः ! ॥
विधूमनामा हि वसुर्देवस्त्रीचाप्यलम्बुसा । ब्रह्मशापान् महाघोरात्पुरा प्राप्तौ मनुष्यताम्
चक्रतीर्थे महापुण्ये स्नात्वा शापाद्विमोचितौ ।

ऋषय ऊचुः

सूत! सूत महाप्राज्ञ! पुराणार्थविशारद! ॥ ३ ॥

प्राज्ञत्वाद्ब्रह्मसाशिष्यत्वादज्ञानं ते न किञ्चन । ब्रह्माकेनापराधेन सहालम्बुसयावसुम्
पुरा विधूमनामानं शतवांश्चतुराननः । ब्रह्मशापेन घोरैः कयोस्तौ पुत्रतां गतौ ॥ ५ ॥

शापस्यान्तःकथमभूद्ब्रह्मणाशप्तयोस्तयोः । एतन्नःश्रद्धधानानां विस्तराद्वक्तुमर्हसि
श्रीसूत उवाच

पुराहिभगवान्ब्रह्मास्वयंभूश्चतुराननः । सावित्र्या च सरस्वत्यापार्श्वयोःप्रचिराजितः
सनातनेन मुनिनासनकेन च धीमता । सनत्कुमारनाम्ना च नारदेन महात्मना ॥ ८॥
सनन्दादिभिश्चाऽन्यैःसेव्यमानोमुनीश्वरैः । सुपर्ववृन्दजुष्टेन स्तूयमानोविडौजसा
आदित्यादिग्रहैश्चैव स्तूयमानपदाम्बुजः । सिद्धैःसाध्यैर्मरुद्भिश्च किन्नरैश्चसमावृतः
गणैःकिम्पुरुषाणाञ्च वसुभिश्चाष्टमिवृतः । उर्वशीप्रमुखानाञ्च स्वर्वेश्यानांमनोरमम्
नृत्यं वादित्रसहितं वीक्षमाणोमुहुर्मुहुः । गोष्ठौ चक्रसभामध्ये सत्यलोकेकदाचन ॥
मेघगर्जितगम्भीरो जनानानन्दयन्मुहुः । वीणावेणुमृदङ्गानां ध्वनिस्तत्रव्यसर्पत ॥
गङ्गातरङ्गमालानां शीकरस्पर्शशीतलः । पवमानःसुखस्पर्शो मन्दमन्दंववौतदा ॥
पर्यायेणतदासर्वा नृतुर्देवयोषितः । नृत्यभ्रमेणखिन्नासु वेश्यास्वन्यासुसादरम् ॥
अलम्बुसादेवनारी रूपयोवनशालिनी । मदनन्तीजनान् सर्वान् सभामध्येननर्तवै ॥
तस्मिन्नवसरे तस्या नृत्यन्त्याः संसदि द्विजाः ।

वस्त्रमाभ्यन्तरं वायुर्लीलया समुदक्षिपत् ॥ १७ ॥

तत्क्षिप्ते वसने स्पष्ट मूर्खमूलमदृश्यत । तथाभूतान्तु तां दृष्ट्वा सर्वे ब्रह्मादयो ह्रिया ॥
सभामध्येसमासीना निमीलितदृशोऽभवन् । विधूमनामातुवसुःकामबाणप्रपीडितः
तामेवब्रह्मभवने दृष्टानिलहतांशुकाम् । हर्षसम्पुल्लनयनो हृष्टरोमाततोऽभवत् ॥ २० ॥
अलम्बुसायांतस्यांतु जातकामंविभोक्तव्यम् । वसुंविधूमनामानं शशाप चतुराननः
यस्मात्त्वमीदृशंकार्यंविधूमकृतवानसि । तस्माद्विमर्त्यलोकेत्वं मानुषत्वमवाप्स्यसि
इयंचदेवयोषिते तत्र भार्या भविष्यति । एवं स ब्रह्मणाशप्तो विधूमः खिन्नमानसः॥

प्रसाद्यामास वसुब्रह्माणं प्रणिपत्य तु ।

विधूम उवाच

अस्य शापस्य घोरस्य भगवन्भक्तवत्सल ! ॥ २४ ॥
नाहमर्होऽस्मि देवेश रक्ष मां करुणानिधे ! । एवंप्रसादितस्तेन भारतीपतिरव्ययः ॥

कृपया परयायुक्तो विधूमं प्राहसान्तवयन् ।

ब्रह्मोवाच

त्वयि शापोऽप्य यं दत्तो नचाऽसत्यं ब्रवीम्यहम् ॥ २६ ॥

ततोविधिकथयामिशापस्यास्यतवाधुना । मर्त्यभावंसमापन्नः सहालम्बुसयाऽनया
तत्रभूत्वामहाराजः शासयित्वाचिरंमहीम् । पुत्रमप्रतिमंत्वस्यांजनयित्वामहीपतिम्
अभिषिच्य च राज्ये तं राज्यरक्षाविचक्षणम् ॥ २८ ॥

एतच्छापस्यशान्त्यर्थं दक्षिणस्योदध्रेस्तटे । फुल्लग्रामसमीपस्थे चक्रतीर्थे महत्तरे ॥
अनयाभार्ययासार्द्धं यदास्नानंकरिष्यसि । तदात्वंमानुषंभावं जीर्णत्वचमिवोरगः ॥
विसृज्यभार्ययासार्द्धंस्वंलोकंप्रतिपत्स्यसे । चक्रतीर्थेविनास्नानं न नश्येच्छापदृशः
इतिब्रह्मवचःश्रुत्वा विधूमोनातिहृष्टवान् । स्ववेश्म प्राविशत्पूर्णमामन्यचतुराननम् ॥

चिन्तयामास तत्राऽसौ मर्त्यतां यास्यतो मम ।

को वा पिता भवेद् भूमौ का वा माता भविष्यति ॥ ३३ ॥

बहुध्रेत्थंसमालोच्यविधूमोनिश्चिकाय सः । कौशाग्रवीनगरे राजा शतानीकइतिश्रुतः

अस्ति वीरो महाभागो भार्या चाऽपि पतिव्रता ।

तस्य विष्णुमती नाम विष्णोः श्रीरिव बल्लभा ॥ ३५ ॥

तमेवपितरंकृत्वा मातरञ्चविधापताम् । सम्भविष्यामिभूलोके स्वकर्मपरिपाकनः ॥
ततःसमालयवन्तं च पुष्पदन्तं बलोत्कटम् । त्रीनाहूयात्मनोभृत्यान्वृत्तमेतन्न्यवेदयत्
भृत्याःशृणुतमद्रंबोब्रह्मशापान्महाभयात् । जनिष्यामिशतानीकाद्विष्णुमत्यामहंसुतः
इतिश्रुत्वावबोभृत्यास्तस्यप्राणाबहिश्चराः । वाष्पपूर्णमुखाःसर्वेविधूमंवाक्यमब्रवन्

भृत्या ऊचुः

त्वद्वियोगंवयंसर्वे त्रयोऽपि न सहामहे । तस्मान्मानुषभावंत्वमस्माभिःसहयास्यसि
शतानीकस्यराजर्षेर्मन्त्रीयोऽयंयुगन्धरः । सेनानीविप्रतीकश्च योऽयंप्राग्रसरो रणे ४१
नर्मकर्मसुहृद्विप्रो बल्लभाख्योमहांश्चयः । तेषांपुत्रास्त्रयोऽप्येते भविष्यामो न संशयः
शतानीकस्यराजर्षेः पुत्रभावंगतस्य ते । शुश्रूषांसम्बिधास्यामस्तेषुतेषु च कर्मसु ॥

तानेवं वादिनः सोऽयं विधूमो वाक्यमब्रवीत् ।

विधूम उवाच

जानेऽहं भवतां स्नेहं तादृशं मज्यनुत्तमम् ॥ ४४ ॥

तथापिकथयाम्यद्य तच्छृणुध्वं हि तं वचः । ब्रह्मशापेनशरेण स्वेनदुष्कर्मणाकृतम्
कुत्सितमानुषंभावमहमेकोनुवर्तये । विहितं न हि युष्माकमेतच्छापानुवर्तनम् ॥
जुगुप्सितेतोमानुष्ये माकुरुष्वमनोधुना । अतःशापावधिर्यावन्मद्वियोगोविषह्यताम्
इत्युक्तवन्तं ते सर्वे माल्यवत्प्रमुखास्तदा । ऊचुःप्रणम्य शिरसा प्रार्थयन्तं पुनः पुनः
रक्षित्वाकृपयाह्यन्मान्माकुरुष्वच साहसम् । परित्यजसिनःसर्वान्भक्तानद्यनिरागसः
त्वद्वियोगान्महाशोरांन्मानुष्यमपि कुत्सितम् ।

बहुमन्यामहे देव ! तस्मान्नस्त्राहि साम्प्रतम् ॥ ५० ॥

एवं सयाचमानांस्त्रीनन्वमन्यत भृत्यैकान् ।

तैस्त्रिभिः सहितः सोऽयं कौशाम्बीं गन्तुमैच्छत ॥ ५१ ॥

एतस्मिन्नेवकाले तु सोमवंशविवर्द्धनः । अर्जुनाभिजने जानो जनमेजयसम्भवः ॥
शतानीकोमहीपालः पृथिवीमन्वपालयत् । बुद्धिमात्रीतिमान्वाग्मी प्रजापालनतत्परः
चतुरङ्गबलोपेतो विक्रमैकधनोयुवा । सकौशाम्बीमहाराजोनगरीमध्युवास वै ॥
तस्यमन्त्ररहस्यज्ञो मन्त्रीजातोयुगन्धरः । सेनानीर्विप्रतीकश्च तस्यप्राप्तसरोरणे ॥
नर्मकर्मसुतस्याऽऽसीद्वल्लभाख्यः सखा द्विजः ।

तस्य विष्णुमती नाम विष्णोः श्रीरिव बल्लभा ॥ ५६ ॥

ससर्वगुणसम्पन्नः शतानीकोमहामतिः । पुत्रमात्मसमं तस्यां भार्यायानान्वबिन्दत
आत्मानमसुतंज्ञात्वा सभृशं पर्यतप्यत । सयुगन्धरमाहूय मन्त्रिणं मन्त्रविस्तमम् ॥
पुत्रलाभःकथंमेस्यादितिकार्यममन्त्रयत् । युगन्धरोमहीपालं पुत्रालाभेन पीडितम् ॥
हर्षयन्वचसा स्वेन वाक्यमेतदभाषत ।

युगन्धर उवाच

अस्ति शाण्डिल्यनामा तु महर्षिः सत्यवाक्शुचिः ॥ ६० ॥

शत्रुमित्रसमोदान्तस्तपःस्वाध्यायतत्परः । तमेव मुनिमासाद्य ज्वलन्तमिवपावकम्
पुत्रमात्मसमंराजन्प्रार्थयेथाविनीतवत् । कृपावान्समहर्षिस्तु पुत्रं ते दास्यति ध्रुवम्
इतितद्वचनं श्रुत्वा हर्षमम्फुल्ललोचनः । मन्त्रिणातेनसंयुक्तस्तस्यागादाश्रमंमुनेः ॥
तमाश्रमेसमाप्तीनं प्रणनाममहीपतिः । शाण्डिल्यस्तुमहातेजा राजानंप्राप्तमाश्रमम्
दृष्ट्वा पाद्यादिभिः पूज्य स्वागतं व्याजहार सः ।

शाण्डिल्य उवाच

शतानीक! किमर्थं त्वमाश्रमं प्राप्तवान्मम ॥ ६५ ॥

यत्कर्तव्यमिदानीं ते तद्वदस्वकरोम्यहम् । मुनिमेवंवदन्तं तं प्रत्यवादीद्युगन्धरः ॥
भगवन्नेष वै राजा पुत्रालाभेनकश्चितः । भवन्तं शरणं प्राप्तः साम्प्रतं पुत्रकारणात् ॥
अस्यापुत्रत्वजं दुःखं त्वमपाकर्तुं मर्हसि । इतितस्यवचःश्रुत्वाशाण्डिल्योमुनिसत्तमः
पुत्रलाभवरंतस्मै प्रतिजज्ञेनृपायवै । मराज्ञोवरदःश्रीमान्कौशाम्बीमेन्यसादरः ॥
पुत्रेष्ट्यापुत्रकामस्य याजकोऽभून्महामुनिः । ततोमुनिप्रसादेन राजादशरथोपमः ॥
यज्वाराममिवप्राप सहस्रानीकमात्मजम् । एवंविधूमःसञ्ज्ञेशतानीकान्नुत्तमात् ॥
अत्रान्तरेमन्त्रिवरस्सेनानीस्तुमहीपतेः । द्विजोनर्मवयस्याश्च पुत्रान्प्रापुःकुलोचितान्
पुत्रोयुगंधरस्यासीन्माल्यवान्नामभृत्यकः । यौगन्धरायणोनाम्नामन्त्रशास्त्रेषुकोविदः
विप्रतीकस्यतनयः पुष्पदन्तोबभूवह । रुमणानितिविख्यातः परसैन्यविमर्दनः ॥
बल्लभस्यतदाजज्ञे तनयोवैबलोत्कटः । वसन्नकइतिख्यातो नर्मकर्मसुकोविदः ॥
अथ ते बभूधुः सर्वे राजपुत्रपुरोगमाः । पञ्चहायनतांतेषु यातेषु तदनन्तरम् ॥ ७६ ॥
अलम्बुसापिस्वर्वेश्या भूपतेःकृतवर्मणः । अयोध्यायामहापुर्यां कन्याजातामृगावती
एवंविधूममुख्यास्ते जज्ञिरेक्षितिमण्डले । अत्रान्तरेमहासत्त्वो दुष्टःसानुचरोबली ॥
अहिर्दंष्ट्रइतिख्यातो महादैत्यबलोत्कटः । युक्तस्थूलशिरोनान्ना सहायेनदुरात्मना ॥
रुरोध देवनगरं बबाधेविवुधानपि । वर्तमानेदिवि महासमरेसुररक्षसाम् ॥ ८० ॥
आनिनायशतानीकं सहायार्थं पुरन्दरः । सयौवराज्ये तनयं विधायविधिनानृपः ॥
प्रतस्थेरथमास्थाय युद्धायदितिजैः सह । नीतो मातलिनाऽभ्येत्य सादरंसधनुर्धरः

विधायप्रेक्षकान्देवाञ्जघानदितिजानरणे । अथ दैत्याधिपःसोऽपि निहतःसमरेदिवि-
ततःशक्रस्यवचसा परेतं नृपपुङ्गवम् । रथमारोप्य सहसा कौशास्त्रीमातलिर्ययौ ॥
नीत्वामहीतलमसौ तत्सुतायन्यवेदयत् । ततःसहस्रानीकोऽपि विलप्यबहुदुःखितः
मन्त्रिभिःसहसम्भूय प्रेतकार्यन्यवर्तयत् । मृतंज्ञात्वापतिराज्ञी सहैवाऽनुममार च ॥
महिष्यासहसम्प्राप्ते भूपालेकीर्तिशेषताम् । भेजेराज्यंशतानीकतनयोमन्त्रिणांगिरा
युगन्धरेविप्रतीकेवल्लभे च मृतेमति । यौगन्धरायणमुखास्तत्पुत्राःसर्वएवहि ॥
शतानीकसुतस्यास्यतत्तत्कार्यमकुर्वत । एवं स पालयामासमहींराजसुतोबली ॥८६॥

याते काले महेन्द्रेण सनन्दनमहोत्सवे ।

निमन्त्रितस्तत्कथितां भाविनीमशृणोत्कथाम् ॥ ८७ ॥

स्वर्योषिद्रहणःशापादयोध्यायामलम्बुसा । जातामृगावतीकन्या भूपतेःकृतवर्मणः
विभ्रमनामा च वसुन्वनाकललनाम्पुरा । ताम्रेवब्रह्मसदने दृष्ट्वाऽनिलहनांशुकाम् ॥
तदैवमदनाक्रान्तः शापान्मर्त्यत्वमागतः । सैवतेदयिताराजन् भाविनी न चिरात्सखे
यदात्वमात्मनःपुत्रं राज्येसंस्थाप्यभूपते । मृगावत्यास्त्रियासाद्धदक्षिणस्योदध्रेस्तटे
चक्रतीर्थमहापुण्ये फलप्राप्तमसीपतः । स्नानं करिष्यसि तदा शापान्मुकोमविष्यसि
इतिप्रोवाचभगवान् सत्यलोकेपितामहः । इतीन्द्रवचनंश्रुत्वा सहस्रानीकभूपतिः ॥

तदुद्राहकृतोत्साहः समामन्य शचीपतिम् ।

कौशास्त्रीप्रस्थितोदृष्टः सतिलोत्तमया पथि ॥ ८७ ॥

स्मरन्किमपि तां कान्तां भाषमाणामनन्यधीः ।

ध्यायञ्छतकतुवचो नालुलोके महीपतिः ॥ ८८ ॥

साशशापवृषं पुञ्जनादरतिरस्कृता । आहूयमानोऽपि मया सहस्रानीकभूपते ॥ ८९ ॥
मृगावतीहृदाध्यायन्किमर्थमापेक्षसे । सौभाग्यमत्तामानिन्योनसहन्तेवधीरणाम्
मामवज्ञाययांराजन् हृदाध्यायसिसाम्प्रतम् । तयाचतुर्दशसमावियुक्तस्त्वमविष्यसि
इतिशतवतींराजा तामुवाचतिलोत्तमाम् । तामेवयदिलभ्येयं तनुजांकृतवर्मणः ॥
चतुर्दशसमादुःखं सहिष्येतद्वियोगजम् । इत्युक्त्वा तद्रतमनां नृपःप्रायान्निजापुरीम्

ततःकालेनतनया भूपतेःकृतवर्मणः । तमाससाददयिता सर्वस्वंपुष्पधन्वनः ॥ १०४ ॥
मृगावतींसमासाय विलासतखल्वरीम् । विभ्रमाम्भोधिलहरीं ननन्दमदनद्युतिः ॥
सातस्माद्भर्माधत्त भवानीवेन्दुशेखरात् । पाण्डिन्नाशशिलेखेवपीयूषक्षालितावभौ
सुन्दरीदौर्हृदव्यकेरथपौरन्दरीवदिक् । रराज राजमहिषी रजनीकरगभिणी ॥ १०७ ॥
सादौर्हृदवशाद्राज्ञी ययंकाममकामयत् । सुदुर्लभमपिप्रेम्णा तत्तत्सर्वं समाहरत् ॥
पत्यौसमीहितकरे साकदाचिन्मृगावती । स्वेच्छयावैमर्तिचक्रे रक्तवापीनिमज्जने
अभिलापंसविज्ञाय मृगावत्यामहीपतिः । कौसुम्भसलिलैःपूर्णा क्षणाद्वापीमकारयत्
तस्मिन्नकजलेराज्ञीस्नानंसादरमातनोत् । ततस्तारक्ततोयाद्रां फुल्लकिशुकसन्निभाम्
राजस्त्रीमामिग्धिया सुपर्णकुलसम्भवः । महारविष्कःपक्षी मुग्धां दग्धविध्रेवंशात्
नीत्वाविहायसारूरं सतामचलसन्निभः । तत्याजमोहविवशामुदयाचलकन्दरे ॥ ११३ ॥
लव्यसञ्ज्ञाशनेःकम्पविलोलतनुवल्वरी । दृग्न्यामुत्पलतुल्याभ्यां सुदुरश्रूण्यवर्तयत्

हा नाथ! मन्दभाग्याऽहं त्वद्वियोगेन पीडिता ।

का गतिः क नु गच्छामि द्रक्ष्यामि त्वन्मुखं कदा ॥ ११५ ॥

इत्युक्त्वा गजसिंहानां पुरोऽभूद्रथकाङ्क्षिणी ।

सा सर्वकेसरिगजैस्त्यक्ता न निधनं गता ॥ ११६ ॥

आपत्कालेनृणांनूनं मरणं नैवलभ्यते । अतिदीनं समाकर्ण्य तस्याःक्रन्दितमुन्मुखाः

मृगा निष्पन्दगतयो न तृणान्यप्यभक्षयन् ।

ततस्तांकरुणासिन्धुर्मुनिपुत्रस्तथा स्थिताम् ॥ ११८ ॥

रुदतींकृपयाराज्ञीं समानीयस्वमाश्रमम् । न्यवेदयच्चताराज्ञीं गुरवे जमदग्नये ॥ ११९ ॥
जमदग्निस्तुधर्मात्मा तामाश्वासयदन्तिके । तथाजानीहिमांभद्रे कृतवर्मा यथा तव
एवमास्वासितातत्र कृपयाजमदग्निना । चक्रे तत्रैव सा वासमाश्रमेमुनिसङ्कुले ॥ १२१ ॥
ततस्त्वल्पेनकालेन विशाखमिवपार्वती । असूततनयंवाला शौर्यधैर्यगुणान्वितम्
सूतिकागृहकृत्यानियानिकार्याणिवन्धुभिः । चक्रिरेमातृवत्तानिमृगावत्यामुनिस्त्रियः
तंसुजातंनृपसुतं काऽपि वागशरीरिणी । उदयाचलजातत्वाच्चकारोदयनाभिधम् ॥

आश्रमेसमुनीन्द्रेण कृतघूडादिकव्रतः । जग्राहसकलाविद्या जमदग्नेर्महामुनेः ॥१२५॥

युवा नृपसुतः सोऽयं कदाचिन्मृगयापरः ।

अपश्यदेकं भुजगं व्याधेन दृढसंयतम् ॥ १२६ ॥

उवाचसकृपायुक्तो व्याधः मुञ्च भुजङ्गमम् । किंकरिष्यस्यनेनत्वं नैनर्हिसितुमर्हसि ॥

तमुवाचततोव्याधः सर्पेणानेनपूरुष ! । धनधान्यादिकंलप्स्ये ग्रामेषुनगरेषु च ॥ १२८

अतोऽहं जीविकामेतं नैवमोक्ष्येकथञ्चन । इत्युक्त्वा पेटिकायान्तं बबन्धशबराध्रमः

बद्धमालोक्यभुजगं शबरायधनार्थिने । अमोचयत्स्वजननीदत्तदत्त्वासकङ्कणम् ॥

मोचितस्तेनसर्पोऽसौनरोभूत्वाकृताञ्जलिः । स्तवं कृत्वाचसहसा तं पातालंनिनायवै

किन्नराख्येननागेन धृतराष्ट्रसुतेन सः । पातालं प्राविशत्तत्र न्यवसत्पूजितस्सुखम् ॥

धृतराष्ट्रस्यतनयां भगिनींकिन्नरस्य च । ललिताख्यांगुणोपेतां प्रियांभेजेनृपात्मजः

सातस्माज्जनयामास पुत्रमप्रतिमौजसम् । ततःसाललिताप्राह त्वरितोदयनं प्रति

ललितोवाच

अहं विद्याधरीपूर्वं सुकर्णीनामनामतः । शापात्सर्पत्वमाप्ताऽस्मि शापान्तोर्गर्भे एषमे

ततोऽमुं प्रतिगृह्णीष्व पुत्रमप्रतिमौजसम् । ताम्बलींस्त्रजमम्लानां वीणांघोषवतीमपि

तथेतिप्रतिजग्राह तत्सर्वंनृपनन्दनः । पश्यतां सर्वसर्पाणां साप्यगच्छद्विहायसम् ॥

ततः सोऽपि गृहीत्वा तु वीणां मालां च पुत्रकम् ।

दुःखितामात्मजननीं द्रष्टुकामस्त्ववान्वितः ॥ १३८ ॥

श्वशुरादीननुज्ञाप्य सहसा स्वाश्रमं ययौ । जननींशोकसन्तप्तामाश्वस्तां जमदग्निना ॥

समेत्यतोयथामास वृत्तंचास्यैन्यवेदयत् । तदाप्रहृष्टहृदया सा बभूव मृगावती ॥१४०

अत्रान्तरेसशबरः कौशाभ्यां वणिजं ययौ । सहस्रानीकनामाङ्कं विक्रेतुंमणिकङ्कणम्

राजमुद्रांसमालोक्य कङ्कणेषवणिग्वरः । शबरेणसमं गत्वासर्वं राज्ञैन्यवेदयत् ॥

ततः सहस्रानीकोऽयं तत्प्राप्यमणिकङ्कणम् । मृगावतीविप्रयोगविषाग्निपरिपीडितः

तद्बाहुसङ्गपीयूषशीकरासारशीतलम् । कङ्कणंहृदयेन्यस्य विललापसुदुःखितः ॥

उवाच च कथं लब्धं कङ्कणंशबरत्वया । सचैव मुक्तस्त्वत्प्राप्तिक्रमंतस्मैन्यवेदयत् ॥

शबरस्य वचः श्रुत्वा सहस्रानीकभूपतिः ।

प्रतस्थे मन्त्रिभिः सार्द्धं प्रियालोकनकौतुकी ॥ १४६ ॥

यत्रेन्दुभास्करमुखा लभन्तेसहसोदयम् । तमेव गिरिमुद्दिश्य सहसासोऽभ्यगच्छत

किञ्चिन्मार्गं समुलङ्घ्य तस्थौ विश्रान्तसैनिकः ।

तस्मिन्विनिद्रेदयिता सङ्गमध्यानतत्परे ॥ १४८ ॥

वसन्तको विचित्रास्तु कथयामास वै कथाः । तत्कथाश्रवणेनैव ताराङ्गीसनिनायवै

ततःकालेनककुभं प्राप्यजम्भारिपालिताम् । जमदग्न्याऽऽश्रमं गत्वानिर्वहरिकुञ्जरम्

तपस्यन्तं मुनिं दृष्ट्वा शिरसाप्रणनामसः । आशीर्वादेनसमुनिः प्रतिजग्राह तं नृपम् ॥

विधिवत्पूजयामास पाद्यार्घ्याचमनायकैः । उवाच च महीपालं धर्मार्थसहितं वचः

नरनाथमृगावत्यां जातोयं तनयस्तव । यशोनिधिर्महातेजा रामचन्द्रश्चाऽपरः ॥

भविष्यतिदिशांजेता सिंहसंहननोऽप्ययम् । पौत्रेष्वमहाभाग ! तथा ह्युदयनात्मजः

इयंमृगावतीभार्या पातिव्रत्यपरायणा । तदेतांस्त्रान्महाराज प्रतिगृह्णीष्वमाचिरम् ॥

उक्तवैवं मुनिना दत्तां तां गृहीत्वा महीपतिः ।

प्रियासहायःस्वपुत्रीं प्रतस्थे मन्त्रिभिर्वृतः ॥ १५६ ॥

ततःप्रविश्यकौशाभीं नगरीं सनृपोत्तमः । स्मरञ्छक्रस्यवचनं मानुषंजन्मकुत्सयन्

महीमुदयनायैव ददौ पुत्रायधीमते । तस्मिन्नुदयनेपुत्रे राज्यपालनदक्षिणे ॥ १५८

राज्यभारंविनिक्षिप्य सशापविनिवृत्तये । वसन्तकरुमण्वद्व्यां मृगावत्याच भार्यया

योगन्धरायणेनाऽपि मन्त्रिपुत्रेणसंयुतः । चक्रतीर्थे महापुण्येदक्षिणस्योदधेस्तटे ॥

स्नानंकरतुंययौतूर्णं सर्वतीर्थोत्तमोत्तमे । वाहनैर्वातरंहोभिरचिरालवणोदधिम् ॥

सम्प्राप्यचक्रतीर्थं च स्नानंचक्रकुर्यथाविधि । तेषु च स्नातमात्रेषु स्वरूपप्रतिपेदिरे ॥

दिव्यम्बरधराः सर्वे दिव्यमालयानुलेपनाः । विमानानिमहार्हाणि समारूढाविभूषिताः

तत्तीर्थवद्बहुमन्वानाः स्वशापच्छेदकारणम् । पश्यतांसर्वलोकानांस्वर्गलोकंययुस्तदा

तदाप्रभृतितेसर्वे ज्ञात्वातत्तीर्थवैभवम् । पावनेचक्रतीर्थेऽस्मिन् स्नानं कुर्वन्तिसर्वदा

एवं प्रभावंतत्तीर्थं ये समागत्यमानवाः । स्नानंसकृच्चकुर्वन्ति ते सर्वेस्वर्गवासिनः ॥

एवम्बः कथितं विप्रा विधूमचरितं महम् । यः पठेदिममध्यायं शृणुयाद्वासमाहितः ॥

यं यं कामयते कामं तं सर्वं शीघ्रमाप्नुयात् ।

इति श्रीस्कान्दे महापुराणे एकाशीतिसाहस्र्यां संहितायां तृतीये ब्रह्मखण्डे

सेतुमाहात्म्ये चक्रतीर्थप्रशंसायामलम्बुसाविधूमशापविमोचनं नाम

पञ्चमोऽध्यायः ॥ ५ ॥

पष्ठोऽध्यायः

देवीमहिषासुरयुद्धवर्णनम्

ऋषय ऊचुः

द्वैपायनचिनेय! त्वं सूत पौराणिकोत्तम! । देवीपत्तनपर्यन्तं चक्रतीर्थमनुत्तमम् ॥ १ ॥

इत्यब्रवीः पुरास्माकमतः पृच्छामि किञ्चन । देवीपुरं हितं कुत्र यदन्तं चक्रतीर्थक्रमम् ॥

देवीपत्तनमित्याख्या कथं तस्याभवत्तथा । श्रीरामसेतुमूले च स्नातानाम्पापिनामपि

कीदृशं भावेत्पुण्यं चक्रतीर्थं तथैव च । एतच्चान्यान्विशेषांश्च ब्रूहि पौराणिकोत्तम!

श्रीसूत उवाच

सर्वमेतत्प्रवक्ष्यामि शृणुध्वं मुनिपुङ्गवाः । पठतां शृण्वतां च तदाख्यानं पापनाशनम् ॥

यत्र पापाणनवकं स्थापयित्वा रघूद्वहः । बबन्ध प्रथमं सेतुं समुद्रे मैथिलीपतिः ॥ ६ ॥

देवीपुरं तु तत्रैव यदन्तं चक्रतीर्थक्रमम् । देवीपत्तनमित्याख्या यथा तस्य समागता ॥

तद्ब्रवीमि मुनिश्रेष्ठाः! शृणुध्वं श्रद्धया सह । पुरा देवासुरे युद्धे देवैर्नाशितपुत्रिणी ॥

दितिः प्रोवाच तनया मात्मनः शोकमोहिता ।

दिति उवाच

याहि पुत्रि! तपः कर्तुं तपोवनमनुत्तमम् ॥ ६ ॥

पुत्रार्थं तपसु श्रोणि नियतानियतेन्द्रिय । इन्द्रादयो नशिष्येरन्धेन पुत्रेण वै सुराः ॥ १० ॥

उदिता तनया सैवं जनन्यातामप्रणम्य च । स्वीकृत्य माहिषं रूपं वनं पञ्चाग्निमध्यगा ॥

तपो तप्यत साधोरं तेन लोकाश्च कम्पिरे । तस्यांतपः प्रकुर्वन्त्यां त्रिलोक्यासीद्व्यातुरा

इन्द्रादयः सुरगणामोहमापुर्द्विजोत्तमाः । सुपार्श्वस्तपसा तस्यामुनिः शुभोऽवदत्तुताम्

सुपार्श्व उवाच

परितुष्टोऽस्मि सुभ्रोणि! पुत्रस्तव भविष्यति । मुखेन महिषाकारो वपुषानरूपवान् ॥

महिषो नाम पुत्रस्ते भविष्यत्यतिवीर्यवान् । पीडयिष्यति यः स्वर्गं देवेन्द्रं च सैनिकम्

सुपार्श्वस्त्वेवमुक्त्वा तां विनिवार्य तपस्तथा ।

आगच्छ दात्मनो लोकमनुनीय तपस्विनीम् ॥ १६ ॥

अथ जज्ञे स महिषो यथोक्तं ब्रह्मणा पुरा । व्यवर्द्धत महावीर्यः पर्वणीच महोदधिः ॥ १७ ॥

ततः पुत्रो विप्रचित्तेर्विद्युन्माल्यसुराग्रणीः ।

अन्येऽप्यसुरवर्यास्ते सन्ति ये भूतले द्विजाः ॥ १८ ॥

ते सर्वे महिषस्याऽस्य श्रुत्वा दत्तं वरम्मुदा । समागम्य मुनिश्रेष्ठाः प्रावदन् महिषासुरम्

स्वर्गाधिपत्यमस्माकं पूर्वमासीन्महामते । देवैर्विष्णुं समाश्रित्य राज्ञ्यं नो हृतमोजसा

तद्राज्यमानय बलादस्माकं महिषासुर । वीर्यं प्रकटय स्वाऽद्य प्रभावमपि चाऽऽत्मनः ॥

अतुल्यबलवीर्यस्त्वं ब्रह्मदत्तवरोद्धतः । पुलोमजापति युद्धे जहि देवगणैः सह ॥ २२ ॥

दनुजैरेवमुक्तोऽसौ योद्धुकामोऽमरैः सह । महावीर्योऽथ महिषः प्रययावमरावतीम्

देवानामसुराणाञ्च सम्बत्सरशतरणम् । पुरावभूव विप्रेन्द्रास्तु मुलं रोमहर्षणम् ॥ २४ ॥

देववृन्दं ततो भीत्या पुरस्कृत्य पुरन्दरम् । कान्दिशीकमभूद्विप्रा ब्रह्माणञ्च ययौ तदा ॥

ब्रह्मातानमरान्सर्वान्समादाय ययौ पुनः । नारायणशिवौ यत्र वर्तते विश्वपालकौ ॥

तत्र गत्वानमस्कृत्य स्तुत्वास्तोत्रैरनेकशः । ब्रह्मा निवेदयामास महिषासुरचेष्टितम्

सुराणामसुरैः पीडां देवयोः शम्भुकृष्णयोः । इन्द्राग्निमसूर्येन्दुकुबेरवरुणादिकान्

निराकृत्याधिकारेषु तेषां तिष्ठत्ययं स्वयम् । अन्येषां देववृन्दानामधिकारेऽपि तिष्ठति

निरस्तं देववृन्दं तत् स्वर्लोकादवनीतले । मनुष्यवद्विचरते महिषासुरवाधितम् ॥

एतज्ज्ञापयितुं देवौ युवयोरहमागतः । सार्द्धं देवगणैरत्र रक्षतन्तान् समागतान् ॥ ३१ ॥

ब्रह्मणो वचनं श्रुत्वा रमेश्वरमहेश्वरौ । कोपात् करालवदनौ दुष्प्रेक्ष्यौ तौ बभूवतुः ॥ ३२ ॥

अत्यन्तकोपज्वलितान्मुखाद्विष्णोरथ द्विजाः ॥

निश्चक्राम महत्तेजः शम्भोः स्रष्टुस्तथैव च ॥ ३३ ॥

अपरेषां सुराणाञ्च देहादिन्द्रशरीरतः । तेजः समुद्रभूत्कूरं तदेकं समजायत ॥ ३४ ॥
तेषां तु तेजसां राशिर्ज्वलत्पर्वतसन्निभः । ददृशे देववृन्दैस्तैर्ज्वाला व्याप्तदिगन्तरम् ॥
तेजसां समुदायोऽसौ नारीकाचिद्भूत्तदा । शिवतेजोमुखमभूद्विष्णुतेजोभूर्जो द्विजाः
ब्रह्मतेजस्तु चरणौ मध्यमैन्द्रेण तेजसा । यमस्य तेजसा केशाः कुचौ चन्द्रस्य तेजसा ॥
जङ्घोरूकलिपतौ विप्रा वरुणस्य तु तेजसा । नितम्बपृथिवी तेजःपादाङ्गुल्योऽर्कतेजसा
कराङ्गुल्यो वसूनाश्च तेजसा कलिपतास्तथा । कुबेरतेजसा विप्रा नासिका परिकलिपता
नवप्रजापतीनाश्च तेजसा दन्तपङ्क्तयः । चतुर्द्वयं समजनि हव्यवाहन तेजसा ॥ ४० ॥
उभे सन्ध्ये भ्रुवौ जाते श्रवणे वायु तेजसा । इतरेषां च देवानां तेजोभिरतिदारुणैः ॥
कृतासावयवानारी दुर्गा परमभास्वरा । बभूव दुर्धर्षतरा सर्वैरपि सुरासुरैः ॥ ४२ ॥
सर्ववृन्दारकानीकतेजःसङ्गसमुद्भवाम् । तां दृष्ट्वा प्रीतिमापुस्ते देवामहिषबाधिताः ॥

ततो रुद्रादयो देवा विनिष्कृष्या युधाऽऽभिजात् ।

आयुधानि ददुस्तस्यै शूलादीनि द्विजोत्तमाः ॥ ४४ ॥

भूषणानि ददुस्तस्यै वस्त्रमालयानि चन्दनम् । साऽपि देवी तदा वस्त्रं मूर्ध्नि चन्दनादिभिः
कुसुमैरगुधैर्हारैर्भूषिता परिचारकैः । सा दृष्ट्वा प्रमुञ्चन्ती भैरवी भैरवस्वना ॥ ४६ ॥
ननाद कम्पयन्तीव रोदसी देवसेविता । देव्या भैरवनादेन च चाल सकलं जगत् ॥ ४७ ॥
सिंहवाहनमारूढां देवीं ताममरास्तदा । मुनयः सिद्धगन्धर्वास्तुष्टुवर्जयशब्दतः ॥
अतिभीषणनादेन देव्याः शुभ्रं जगत्त्रयम् । दृष्ट्वा देवार्योदैत्या समन्तस्थ रुद्रा युधाः ॥
महिषोऽपि महाक्रोधात्समुद्यतमहायुधः । तं शब्दमवलक्ष्य यथावसुरसम्भृतः ॥ ५० ॥
व्यलोकयन् ततो देवीं तेजोव्याप्तजगत्त्रयीम् ।

सा युधानन्तवाह्वाढ्यां नादकम्पितभूतलाम् ॥ ५१ ॥

क्षोभिता शेषशेषादिमहानागपरम्पराम् । विलोक्य देवीमसुराः समनहन्नुदायुधाः ॥
ततो देव्या तया सार्द्धमसुराणामभूद्रणम् । अस्त्रैः शस्त्रैः शरैश्चक्रैर्गदाभिर्मुसलैरपि ॥ ५३ ॥

गजाश्वरथपादातैरसङ्ख्येयैर्महाबलः । महिषो युयुधे तत्र देव्या सा कमरिन्दमः ॥ ५४ ॥
लक्षकोटिसहस्राणि प्रधानासुरयूथपाः । एकैकस्य तु सेनायास्तेषां सङ्ख्या न विद्यते
ते सर्वे युगपद्देवीं शस्त्रैरावब्रूजसा । सापि देवी ततो भीम दैत्यमुक्तास्त्रसञ्चयम् ॥
विभेदलीलया बाणैः स्वकार्मुकविनिःसृतैः । ससर्ज दैत्यकायेषु बाणपूगान्यनेकशः
देव्या श्रयवलाद्देवा निर्भया दैत्ययूथपैः । युयुधुःसंयुगे शस्त्रैरस्त्रैरप्यायुधान्तरैः ॥ ५८ ॥
ततो देवा बलोटिसका देवी शक्यपट्टहिताः । निःशेषमसुरान्सर्वानायुधैर्निरमूलयन्
स्वसैन्ये तु क्षयं याते संशुभ्रो महिषासुरः । चापमादाय वेगेन विकृष्य च महास्वनम्
संघायमुमुचे बाणान् देवसैन्येषु भूसुराः । इन्द्रे तु दशसाहस्रं यमेष्वसहस्रकम् ॥ ६१ ॥
वरुणे चाऽष्टसाहस्रं कुबेरपट्टसहस्रकम् । सूर्ये चन्द्रे च वह्नौ च वायौ वसुषु चाश्विनोः
अन्येष्वपि च देवेषु महिषो दानवेश्वरः । प्रत्येकमयुतं बाणान्मुमुचे बलिनां वरः ॥ ६३ ॥
पलायन्ते ततो देवा महिषासुरमर्दिताः । देवीं शरणमाजग्मुस्त्राहित्राहीतिवादिनः ॥
ततो देवी गणान्स्वस्य भूतवेतालकादिकान् ।

यूयं नाशयत क्षिप्रमासुरं बलमित्यगात् ॥ ६५ ॥

अहं तु महिषं युद्धे योधयामि बलोद्धतम् । ततो देव्या गणैः सर्वमासुरं क्षतमाशु वै ॥
ततः सैन्ये क्षयं नीते गणैर्देवी प्रचोदितैः । योद्धुकामः समहिषो गणैस्साकं व्यतिष्ठतः ॥
अत्रान्तरे महानादः सुचक्षुश्च महाहनुः । महाचण्डो महाभक्षो महोदरमहोत्कटौ ॥ ६८ ॥
पञ्चास्यः पादचूडश्च बहुनेत्रः प्रवाहुकः । एकाक्षस्त्वेकपादश्च बहुपादोऽप्यपादकः ॥
एते चान्ये च बहवो महिषासुरमन्त्रिणः । योद्धुकामारणे देव्याः पुरतस्त्वचतस्थिरैः ॥
सिंहवाहनमारूढा ततो देवी मनोजवम् । प्रलयाम्बुदनिर्वोषश्चापमादाय भैरवम् ॥
विष्कोट्य मुमुचे बाणान् वज्रवेगसमान्युधि । दशलक्षगजैश्चापि शतलक्षैश्च बाजिभिः
शतलक्षैरथैश्चाऽपि लक्षायुतपदातिभिः । युक्तो महाहनुर्दैत्यो देव्या युद्धे निपातितः ॥
सैन्ये च तस्य निहते देव्या बाणैर्द्विजोत्तमाः । लक्षकोटिसहस्राणि प्रधानासुरनायकाः
महिषस्य हि विद्यन्ते महाबलपराक्रमाः । एकैकस्य प्रधानस्य चतुरङ्गबलं तथा ॥ ७५ ॥
महाहनोर्यथा विप्रास्तथैवाऽस्ति महद्बलम् । तत्सर्वं निहतं देव्या शरैः काञ्चनपुङ्खितैः

याममात्रेण विप्रेन्द्रास्तदद्भुतमिवाऽभवत् ॥ ७७ ॥

इति श्रीस्कान्दे महापुराण एकाशीतिसाहस्र्यां संहितायां तृतीये ब्रह्मखण्डे
सेतुमाहात्म्ये चक्रतीर्थप्रशंसायां देवीपुराभिधानकथने देवीमहिषासुर-
युद्धोनाम षष्ठोऽध्यायः ॥ ६ ॥

सप्तमोऽध्यायः

चक्रतीर्थप्रशंसायां देवीपुराभिधानकथने महिषासुरसंहारवर्णनम्

श्रीसूत उवाच

स्वसैन्यमवलोक्याऽथ महिषोदानवेश्वरः । हतं देव्यामहाक्रोधाच्चण्डकोपमथाब्रवीत्
महिष उवाच

चण्डकोप ! महावीर्य ! युद्धयस्वैनां दुरात्मिकाम् ।

तथाऽस्त्विति स चोक्त्वाऽथ चण्डकोपः प्रतापवान् ॥ २ ॥

अवाकिरद्वाणवर्षैर्देवीसमरमूर्द्धनि । बाणजालानितस्याऽऽशु चण्डकोपस्य लीलया
छित्त्वा जघान शस्त्रेण चण्डकोपस्य साऽम्बिका ।

चकर्त वाजिनोप्यस्य सारथि च ध्वजं धनुः ॥ ४ ॥

उन्ममाथ रथञ्चापि तम्बाणैर्हृद्यताडयत् । सभग्नधन्वा विरथो हताश्वो हतसारथिः ।
चण्डकोपस्ततो देवीं खड्गचर्मधरोऽभ्यगात् । खड्गेन सिंहमाजघ्ने देव्यावाहम्महासुरा
देवीमपि भुजे सव्ये खड्गेन प्रजघान सः । खड्गो देव्या भुजे सव्ये व्यशीर्यत सहस्रधा ॥ ७ ॥
ततः शूलेन प्रहता चण्डकोपं तदाऽम्बिका । जघान हृदये सोऽपि पपात च ममार च ॥ ८ ॥
चण्डकोपे हते तस्मिन् महावीर्ये महाबले । चित्रभानुगंजाऽऽरूढो देवीं तामभ्यधावत्
दिव्यां शक्तिं ससर्जाऽथ महाघण्टारवाकुलाम् । न्यवारयत् हुङ्कारैर्देवीशक्तिं निराकुलाम्
ततः शूलेन सा देवी चित्रभानुं व्यदारयत् । मृते तस्मिन्स्ततो युद्धे करालोद्भुतमभ्यगात्

करमुष्टिप्रहारेण सोऽपि देव्यानिपातितः । ततो देवीमदोन्मत्तं गदया व्यसुमातनोत्
वाष्कलिम्पद्विशेनाऽपि चक्रेणाऽपि तथाऽन्तिकम् ।

प्राहिणोद्यमलोकाय दुर्गां देवी द्विजोत्तमाः ! ॥ १३ ॥

एवमन्यान्महाकायान्मन्त्रिणो महिषस्य च । शूलेन पोथयित्वाऽथ प्राहिणोद्यमसादनम्
आत्मसैन्ये हते त्वेवं दुर्गयामहिषासुरः । माहिषेण स्वरूपेण गणान् देव्या अभर्त्सयत्
तुण्डेन निजघानैकान् खुराघातैस्तथाऽपरान् ।

निश्वासवायुमिश्राऽन्यान्पातयामास रोषितः ॥ १६ ॥

देव्याभूतगणं त्वेवं निहत्य महिषासुरः । सिंहं मारयितुं देव्याश्चक्रुः च ननाद च
ततः सिद्धोऽभवत्कुद्धो महावीर्यो महाबलः । खुराभिघातनिर्भिन्नमहीतलमहीधरः
महिषासुरमायान्तं नखैरेनं व्यदारयत् । चण्डिकाऽपि ततः क्रुद्धावधेत स्याऽकरोन्मतिम्
बबन्ध पाशैर्महिषं चण्डिका कोपमूर्च्छिता ।

मोचयित्वा ततः पाशांस्त्यक्तमाहिषवेषवान् ॥ २० ॥

सिंहवेषोऽभवद्देव्यो महाबलपराक्रमः । देवी तस्य शिरोयावच्छेत्तुं बुद्धिमधारयत्
तावत्स पुरुषो भूत्वा खड्गपाणि रदृश्यत । अथ तं पुरुषं देवी खड्गहस्तं शरोत्करैः ॥
जघान तीक्ष्णधाराग्रैः परममविदारणैः । ततः स पुरुषो विप्रा गजोऽभूद्धस्तदन्तघान्
दुर्गायावाहनं सिंहं करेण विचकर्ष च । ततः सिंहः करं तस्य विचकर्त नखाङ्कुरैः
भूयो महासुरो जातो माहिषवेषमाश्रितः । ततः क्रुद्धा भद्रकाली महत्पानमसेवत ॥
ततः पानवशान्मत्ता जहासाऽरुणलोचना । महिषः सोऽपि गर्वेण शृङ्गाभ्यां पर्वतोत्करान्
चण्डिकां प्रतिचिक्षेप सा च तान् छिन्नच्छरैः । ततो देवी जगन्माता महिषासुरमब्रवीत्

देव्युवाच

कुरु गर्वक्षणममूढ मधुयावत्पि वाम्यहम् । निवृत्तमधुपानाऽहं त्वान्नयिष्ये यमक्षयम्
हते त्वयि दुराधर्षे मया दैवतकण्टके । स्वं स्वं स्थानं प्रपद्यन्तां सिद्धाः साध्यामरुद्गणाः
उक्त्वैवं ताडयामास मुष्टिना महिषासुरम् । ताडितोऽयं ततो देव्या महिषो भृशविह्वलः
दक्षिणस्योदधेस्तीरे प्रादुद्रावत्वरान्वितः । अनुदुद्रावतं देवी सिंहमाऽऽरूढावाहनम्

अनुदुतस्ततोदेव्या महिषोदानवेश्वरः । धर्मपुष्करिणीतोयै दशयोजनमायते ॥ ३२॥
 प्रविश्यान्तर्हितस्तस्थौ दुर्गाताडनविह्वलः । ततोदुर्गासमासाद्यधर्मपुष्करिणीतटम्
 न ददर्शाऽसुरंतत्र महिषं चण्डिका तदा । अशरीराततोवाणी दुर्गादेवीमभाषत ३४
 भद्रकालि! महादेवि! महिषो दानवस्त्वया । ताडितोमुष्टिनाभद्रे धर्मपुष्करिणीजले
 अस्मिन्नन्तर्हितःशेने भयार्तोमारयस्त्वतम् । येनकेनाप्युपायेन चैनं प्राणैर्वियोजय ॥
 एवंवाचाऽशरीरिण्या कथिताचण्डिका तदा । प्राहस्ववाहनं सिंहमसुरेन्द्रवधोद्यता
 मृगेन्द्रसिंहविक्रान्त! महाबलपराक्रम ॥ धर्मपुष्करिणीतोयं निःशेषं दीयतां त्वया ॥
 देव्यैवमुक्तः पञ्चास्यो धर्मपुष्करिणीजलम् । निःशेषंचपौविप्रा यथापांसुर्भवेत्तथा
 निरगान्महिषो दीनस्ततस्तस्माज्जलाशयात् । आयान्तमसुरं देवी पादेनाक्रम्यमूर्द्धनि
 कण्ठशूलेनतीक्ष्णेन पीडयामासकोपिता । ततोदेव्यसिमादायचक्रतांऽस्यशिरोमहत्
 एवं समहिषोविप्राः स भृत्यबलवाहनः । दुर्गयानिहतोभूमौ पपात च ममार च ॥
 ततो देवाः सगन्धर्वाः सिद्धाश्चपरमर्षयः । स्तुत्वा देवीं ततः स्तौत्रैस्तुष्टां जहृषिरेतदा
 अनुज्ञातास्ततोदेव्या देवाज्जगन्मृगयन्तम् । ततो देवी जगन्माता स्वनाम्नापुरमुत्तमम्
 दक्षिणस्यलमुद्रस्य तीरेचक्रेतदोत्तरे । ततो देव्यनुशिष्टास्ते देवाः शक्रपुरोगमाः
 पूरयामासुरमृतैर्धर्मपुष्करिणीं तदा । ततो ह्यमृततीर्थाख्यां लेभेततीर्थमुत्तमम् ४६
 ततो देवीवरमदात्स्वपुरस्य मुद्गान्विता । नीरोगञ्च पशव्यञ्च पुरमेतद्भवत्विति ॥ ४७

ददौ तीर्थाय च वरं स्नातानामत्र वै नृणाम् ।

यथामिलापं सिद्धिः स्यादित्युक्त्वा सा दिवं ययौ ॥ ४८ ॥

श्रीसूत उवाच

यत्स्वनाम्नाचकारेदं देवीपुरमनुत्तमम् । देवीपत्तनमित्युक्तं तेनदेव्याः पुरोत्तमम् ॥
 देवीपत्तनमारभ्य सुमुहूर्ते दिनेद्विजाः । विघ्नेश्वरं प्रणम्यादौ तिलकस्वामिनं तथा
 महादेवाभ्यनुज्ञातोरामचन्द्रोऽतिधार्मिकः । स्थापयित्वास्वहस्तेनपापाणनवकम्मुदा
 सेतुमारुह्यवान्विप्रा यावल्लङ्कामतन्द्रितः । सिंहासनं समाख्या रामोनलकृतं शुभम्
 वानरैः कारयामास सेतुमन्थौ नलादिभिः ।

पर्वताब्जोऽखिनोवृक्षान् दूषदः काष्ठसञ्चयान् ॥ ५३ ॥

तृणानि च समाजह्रुर्वानरा वनमध्यतः ॥ ५४ ॥

नलस्तानि समादायचक्रेसेतुं महोदधौ । पञ्चभिर्दिवसैः सेतुर्यावल्लङ्कासमीपतः ॥
 दशयोजनविस्तीर्णश्शतयोजनमायतः । कृतः सेतुर्नलेनाऽब्धौ पुण्यः पापविनाशनः
 देवीपुरस्यनिकटे नवपापाणरूपके । सेतुमूले नरः स्नायात्स्वपापपरिशुद्धये ॥ ५७ ॥
 चक्रतीर्थेतथास्नायाद्भजेत्सेतवधिपंहरिम् । वीपत्तनमारभ्य यत्कृतं सेतुबन्धनम् ॥

तत्सेतुमूलं विप्रेन्द्रा यथार्थम्परिकल्पितम् ।

सेतोस्तु पश्चिमाकोटिर्दर्मशय्या प्रकीर्तिता ॥ ५८ ॥

देवीपुरीचप्राक्कोटिर्भयं सेतुमूलकम् । उभयं पुण्यमाख्यातम्पवित्रम्पापनाशनम् ॥
 यत्सेतुमूलं गच्छन्ति येनमार्गेणयेनराः । तत्तन्मार्गगतास्तेतेतस्मिन्स्तस्मिन्विमुक्तिदे
 स्नात्वादौ सेतुमूलेतु चक्रतीर्थे तथैव च । सङ्कल्पपूर्वकम्पश्चाद्गच्छेयुः सेतुबन्धनम् ॥
 देवीपुरे तथादर्भशय्यायामपिभूसुराः ॥ चक्रतीर्थेशिवेस्नानं पुण्यम्पापविनाशनम् ॥
 स्मरणादुभयस्याऽपि चक्रतीर्थस्य वै द्विजाः ॥

भस्मीभवन्ति पापानि लक्षजन्मकृतान्यपि ॥ ६४ ॥

जन्माऽपिचिलयंयायान्मुक्तिश्चापिकरेस्थिता । चक्रतीर्थसमन्तीर्थं नभूतं न भविष्यति
 भूलोके यानि तीर्थानि गङ्गादीनि द्विजोत्तमाः ॥

चक्रतीर्थस्यतान्यद्वा कलां नार्हन्ति षोडशीम् ॥ ६६ ॥

आदौ तु नवपापाणमध्येऽब्धौ स्नानमाचरेत् । क्षेत्रपिण्डंततः कुर्याच्चक्रतीर्थेतथैव च
 सेतुनाथं हरिं सेवेत्स्वपापपरिशुद्धये । एवं हि दर्भशय्यायां कुर्युस्तन्मार्गतो गताः
 आरूढंरामचन्द्रेण यो नमस्कुरुतेजनः । सिंहासनं नलकृतं नतस्यनरकाद्वयम् ॥ ६६ ॥
 सेतुमादौ नमस्कुर्याद्रामं ध्यायन्हृदामुदा । रघुवीरपदन्यासपवित्रीकृतपांसवे ॥
 दशकण्ठशिश्छेदहेतवे सेतवे नमः । केतवे रामचन्द्रस्य मोक्षमार्गं कहेतवे ॥ ७१ ॥
 सीतायामानसाम्भोजभानवे सेतवे नमः । साष्टाङ्गप्रणिपत्यादौ मन्त्रेणानेनैव द्विजाः
 ततो वेतालवरदं तीर्थं गच्छेन्महाबलम् ।

योऽध्यायमेनस्पठते मनुष्यः शृणोति वामक्तियुतोद्विजेन्द्राः ।।

स्वर्गादयस्तस्य न दुर्लभाः स्युः कवलयमप्यस्य करस्थमेव ॥ ६४ ॥

इति श्रीस्कान्दे महापुराणकाशीतिसाहस्र्यासंहितायां तृतीये ब्रह्मखण्डे

सेतुमाहात्म्ये चक्रतीर्थप्रशंसायां देवापुराभिधानकथने महिषासुर-

संहारो नाम सप्तमोऽध्यायः ॥ ७ ॥

अष्टमोऽध्यायः

वेतालवरदतीर्थप्रशंसायां सुदर्शनवेतालत्वप्राप्तिवर्णनम्

ऋषय ऊचुः

भगवन्सूतसर्वज्ञ कृष्णद्वैपायनप्रिय ! त्वन्मुखाद्वै कथाः श्रुत्वा श्रौत्रैकामृतवर्षिणीः
तृप्तिर्न जायतेऽस्माकं त्वद्वचोमृतपायिनाम् । अतः शुश्रूषमाणानाम्भूयो ब्रह्मकथाः शुभाः
वेतालवरदनाम चक्रतीर्थस्य दक्षिणे । तीर्थमस्ति महापुण्यमित्यवादीद्वयानपुरा ॥ ३ ॥

वेतालवरदाभिख्यातीर्थस्यास्यागता कथम् । किम्प्रभावश्च तत्तीर्थमेतन्नोच्यतुमर्हसि

श्रीसूत उवाच

साधुपुष्टं हियुष्माभिरतिगुह्यमुनीश्वराः । शृणुध्वं मनसा साङ्गं ब्रवीम्यत्यद्भुतां कथाम्
पामरा अपि मोदन्ते यां वै श्रुत्वा कथां शुभाम् । कथाचर्यं महापुण्या पुरा कैलासपर्वते ॥

केलिकालेषु पार्वत्यै शम्भुना कथिता द्विजाः ।

तामब्रवीमि कथामेनामत्यद्भुततरां हि वः ॥ ७ ॥

पुरा हि गालवो नाम महर्षिः सत्यवाक् शुचिः । चिन्तयानः परम्ब्रह्मतपस्तेपे निजाश्रमे
तस्य कन्यामहाभागा रूपयौवनशालिनी । नाम्ना कान्तिमती बाला व्यचरत्पितुरन्तिके
आहरन्ती च पुष्पाणि वलयार्थं तस्य वै मुनेः । वेदिसम्मार्जनादीनि समिदाहरणानि च

अष्टमोऽध्यायः] * गालवपुत्रीशीलभङ्गोद्यमवर्णनम् *

कुर्वन्ती पितरं बाला सम्यक्परिचचार ह । कदाचित्सातु वलयार्थं पुष्पाण्याहर्तुमुद्यता
तस्मिन्वने कान्तिमती सुदूरमगमत्तदा । तत्र पुष्पाणि रम्याणि समाहृत्य चपेटके
तूर्णं निवृत्ते बाला पितृशुश्रूषणे रता । निवर्तमानां तां कन्यां विद्याधरकुमारकौ ॥
सुदर्शनसुकर्णालयौ विमानस्थौ ददर्शतुः । तां दृष्ट्वा गालवसुतां रूपयौवनशालिनीम्
कामस्य पत्नीं ललितां रतिं मूर्तिमतीमिव । सुदर्शनाभिधो ज्येष्ठो विद्याधरकुमारकः
हर्षसम्फुल्लनयनश्चक्रे काममोहितः । पूर्णचन्द्राननां तां वै वीक्षमाणो मुहुर्मुहुः
तथारिरं सुकामोऽसौ विमानाग्रादवातरत् । तामुपेत्य मुनेः कन्यामित्युवाच सुदर्शनः

सुदर्शन उवाच

काऽसि भद्रे सुता कस्य रूपयौवनशालिनी । रूपमप्रतिमं ह्येतदाह्लादयति मे मनः ॥
त्वां दृष्ट्वा रतिसंकाशां बाधते मां मनोभवः । सुकण्ठनामधेयस्य विद्याधरपतेरहम् ॥
आत्मजो रूपसम्पन्नो नाम्ना चैव सुदर्शनः । प्रतिगृह्णीष्व मां भद्रे रक्ष मां करुणादृशा

भर्तारं मां समासाद्य सर्वान्भोगानवाप्स्यसि ।

इत्याकर्ण्य वचस्तस्य विद्याधरसुतस्य सा ॥ २१ ॥

तदा कान्तिमती वाक्यधर्मयुक्तमभाषत । सुदर्शनमहाभाग! विद्याधरपतेः सुत ॥ २२ ॥
आत्मजां मां विजानीहि गालवस्य महात्मनः । कन्याचाहमनूढाऽस्मि पितृशुश्रूषणे रता
वलयार्थं हि पितुश्चाऽहं पुष्पाण्याहर्तुमागता । आहरन्त्याश्च पुष्पाणियाम एकोन्यवर्तत
मद्विलम्बेन समुनिर्देवता च न तत्परः । कोपं विद्यास्यते नूनं तपस्वी मुनिपुङ्गवः ॥ २५ ॥

तच्छीघ्रमद्य गच्छामि पुष्पाण्यप्याहृतानि मे ।

कन्याश्चापितुराश्रीना न स्वतन्त्राः कदाचन ॥ २६ ॥

यदि मामिच्छसि भवान्पितरममयाचय । इति विद्याधरसुतमुक्त्वा कान्तिमती तदा
पितुराशङ्किता तूर्णमाश्रमंगन्तुमुद्यता । गच्छन्तीं तां समालोक्य विद्याधरकुमारकः
तूर्णजग्राहकेशेषु धावित्वा मदनादितः । अभ्येत्य निजकेशेषु गृह्णन्तं विलोक्य सा ॥
उच्चैश्चक्रन्दसहसा कुररीवमुनेः सुता । अस्माद्विद्याधरसुता जनक! त्राहि मां विभो ॥
बलाद्गृह्णाति दुष्टात्मा विद्याधरसुतोऽद्य माम् । इत्थमुच्चैः प्रचुक्रोशस्वाश्रमात्नातिदूरतः

तदाक्रन्दितमाकर्ण्य गन्धमादनवासिनः । मुनयस्तु पुरस्कृत्य गालवमुनिपुङ्गवम् ॥
किमेतदिति विज्ञातुं तं देशं तूर्णमाययुः । तं देशं तु समागत्य सर्वे ते ऋषिपुङ्गवाः ।
विद्याधरगृहीतां तां ददृशुर्मुनिकन्यकाम् । विद्याधरसुतंचान्यमन्तिकेसमुपस्थितम्
एतद्दृष्ट्वा महायोगी गालवो मुनिपुङ्गवः । गतः कोपवशकिञ्चिद्दुरात्मानं शशाप तम् ॥
कृतवानीदृशं कार्यं यत्त्वं विद्याधराधम । तद्याहि मानुषीयोर्नि स्वस्य दुष्कर्मणः फलम्
सम्प्राप्यमानुषं जन्म बहु दुःखसमाकुलम् । अचिरेण तु कालेन तस्मिन्नेव तु जन्मनि
मनुष्यैरपि निन्द्यं तद्वेतालत्वमप्राप्त्यसि । मां मानि शोणितं चैव सर्वदा भक्षयिष्यसि

वेताला राक्षसप्राया बलाद् गृह्णन्ति योषितः ।

तस्मात्त्वम्मानुषो भूत्वा वेतालत्वमवाप्स्यसि ॥ ३६ ॥

तव दुष्कर्मणो योसावनुमन्ता कनिष्ठकः । सुकर्ण इति विख्यातो भविता सोऽपि मानुषः
किन्तु साक्षात् कृतवान्यतोऽसावीदृशीं क्रियाम् ।

तन्मानुषत्वमेवाऽस्य वेतालत्वन्तु नो भवेत् ॥ ४१ ॥

विज्ञप्तिकौतुकाभिख्यं यदा विद्याधराधिपम् ।

द्रक्ष्यतेऽसौ कनिष्ठस्ते तदा शापाद्विमोक्ष्यते ॥ ४२ ॥

ईदृशस्य तु यः कर्ता महापापस्य कर्मणः । स त्वं सम्प्राप्य मानुष्यं तस्मिन्नेव तु जन्मनि
वेतालजन्म सम्प्राप्य चिरं लोके चरिष्यसि ।

इत्युक्त्वा गालवः कन्यां गृहीत्वा मुनिभिः सह ॥ ४४ ॥

विद्याधरसुतौ शप्त्वा स्वाश्रममप्रतिनिर्ययौ । ततस्तस्मिन् महाभागे निर्याते मुनिपुङ्गवे
सुदर्शनसुकर्णाख्यौ विद्याधरपतेः सुतौ । मुनिशापेन दुःखार्तौ चिन्तयामासुर्भृशम्
कर्तव्यन्तौ विनिश्चित्य सुदर्शनसुकर्णकौ

गोविन्दस्वामिनामनं यमुनातटवासिनम् ॥ ४७ ॥

ब्राह्मणं शीलसम्पन्नं पितृत्वे समरोचयत् । परित्यज्य स्वकं रूपमजायेतां तदात्मजौ ॥
विजयाशोकदत्ताख्यौ तस्य पुत्रौ बभूवुः । सुतो विजयदत्ताख्यो ज्येष्ठो जज्ञे सुदर्शनः ॥
अशोकदत्तनामा तु सुकर्णस्तु कनिष्ठकः । विजयाशोकदत्तौ तु क्रमाद्यौ वनमापतुः ॥

एतस्मिन्नेव काले तु यमुनायास्तटेशुभे । अनावृष्ट्या तु दुर्भिक्षमभूद्ब्रह्मदशवार्षिकम् ॥
गोविन्दस्वामिनामा तु ब्राह्मणो वेदपारगः । दुर्भिक्षोपहतां दृष्ट्वा तदानीं स निजां पुरीम्
प्रययौ काशीनगरं सपुत्रः सहभार्यया । सप्रयागं समासाद्य पुण्यं दृष्ट्वा महावटम् ॥ ५३ ॥
कपालमालाभरणं सोऽपश्यद्यतिनपुरः । गोविन्दस्वामिनामा तु नमश्चक्रे सतं मुनिम्
सपुत्रस्य सभार्यस्य सोवादी दाशिषो मुनिः । इदं च वचनं प्राह गोविन्दस्वामिनं प्रति
ज्येष्ठेनाऽनेन पुत्रेण साम्प्रतं ब्राह्मणोत्तमम् ॥ क्षिप्रं विजयदत्तेन वियोगस्ते भविष्यति ॥

इति तस्य वचः श्रुत्वा गोविन्दस्वामिनामतः ।

सूर्ये चाऽस्तं गते तत्र सान्ध्यं कर्म समाप्य च ॥ ५७ ॥

सभार्यः स सुतो विप्रः सुदूराध्वसमाकुलः । उवासतस्त्यागं शर्च्यया शून्यैर्वेदेव तालये ॥
तदा त्वशोकदत्तश्च ब्राह्मणौ च समाकुलौ । वस्त्रेणास्तीर्य पृथिवीं रात्रौ निद्रां समापतुः
ततो विजयदत्तस्तु दूरमार्गं विलङ्घनात् । बभूवात्यन्तमलसो भृशं शीतज्वरादितः ॥

गोविन्दस्वामिना पित्रा शीतवाधानि वृत्तये ।

गाढमालिङ्ग्यमानोऽपि शीतवाधां न सोऽत्यजत् ॥ ६१ ॥

वाधतेत्यर्थमधुना तात! मां शीतलो ज्वरः । एतद्वाधानि वृत्त्यर्थं वह्निमानयमाचिरम् ॥
इति पुत्रवचः श्रुत्वा सर्वत्राऽग्निगवेषयन् । अलब्धवह्निः प्रोवाच पुनरभ्येत्य पुत्रकम् ॥
न वह्निपुत्र! विन्दामि मार्गमाणोऽपि सर्वशः । रात्रिमध्ये तु सम्प्राप्ते द्वारेषु पिहितेषु च
निद्रापरवशाः पौरा नैव दास्यन्ति पावकम् । इत्थं विजयदत्तो सावुकः पित्रा ज्वरातुरः
ययाचे वह्निमेवाऽसौ पितरं दीनयागिरा । शीतज्वरसमुद्भूत शीतवाधाप्रपीडितम्
हिमशीकरवान्वायुर्द्विगुणं वाधतेऽद्य माम् । वह्निर्न लब्ध इति वैमिथ्यं वोक्तं पितस्त्वया
दूरादेऽपुरोभागे ज्वालामाला समाकुलः । शिखामिलेल्लिहानोऽभ्रं दृश्यते पश्य पावकः
तं वह्निमानयक्षिप्रं तात! शीतनिवृत्तये । इत्युक्तवन्तस्तं पुत्रं सपिताप्रत्यभाषत ॥ ६६ ॥
नानृतं वच्मि पुत्राय सत्यमेव ब्रवीम्यहम् । वह्निमान्यो यमुदेशो दूरादेव विलोक्यते ॥
पितृकाननदेशं तं पुत्रजानीहिसाम्प्रतम् । यद्येषोऽभ्रं लिहज्वालः पुरस्ताज्ज्वलतेऽनलः
पुत्रवित्रासजनकं तं जानीहि चित्तानलम् । अमङ्गलो न सेव्योऽयं चित्ताग्निः स्पर्शदूषितः

तस्यचायुःक्षयंयाति सेवतेयश्चितानलम् । तस्मात्तवायुर्हानिर्माभूयादितिमयासुत !
अमङ्गलस्तथास्पृश्यो नाऽऽनीतोयं चितानलः । इत्युक्तवन्तं पितरंसदीनःप्रत्यभाषत
अयंशावानलोवास्यादध्वरानलपवचा । सर्वधानीयतामेव नोचेन्मेमरणंभवेत् ॥ ७५ ॥

पुत्रस्नेहाभिभूतोऽथ समाहर्तुं चितानलम् ।

गोविन्दस्वामिनामा तु श्मशानं शीघ्रमभ्यगात् ॥ ७६ ॥

गोविन्दस्वामिनिगतेसमाहर्तुंचितानलम् । तूर्णविजयदत्तोऽपितदागच्छन्तमन्वयात्
संप्राप्य तापनिकटं विकीर्णास्थितानलम् ।

आलिङ्गन्निवसोद्वेगं शनैर्निवृत्तिमाप्तवान् ॥ ७८ ॥

अथावादीत्सपितरन्तदिदंपरितुलम् । अतिदीप्तं विभात्यग्नौ किरक्ताम्बुजसन्निभम्
इतितस्यवचःश्रुत्वा पुत्रस्य ब्राह्मणोत्तमः । निपुणन्तं निरूप्यैतद्वचनं पुनरब्रवीत् ॥

गोविन्दस्वाम्युवाच

एतत्कपालमनलज्वालावलयवर्तुलम् । वसाकीकसमांसाढ्यमेतद्रक्ताम्बुजोपमम् ॥
द्विजस्यसूनु श्रुत्वेतिकाष्ठाग्नेजघानतत् । येनतत्स्फुटनोद्गीर्णवसासिक्तमुखोऽभवत्
कपालघट्टनाद्रक्तं यत्संसक्तंमुखेतदा । जिह्वयालेलिहानोऽसौ मुहुस्तद्रक्तमास्वदत् ॥
आस्वाद्यैवंसमादाय तत्कपालंसमाकुलः । पीत्वावसांमहाकायो बभूवाऽतिभयङ्करः
सद्योवेतालतांप्राप तीक्ष्णदंष्ट्रस्तदानिशि । तस्याऽदृहास घोषेण दिनश्चप्रदिशस्तदा
द्यौरन्तरिक्षांभूमिश्च स्फुटिताद्वसर्वशः । तस्मिन्वेगात्समाकृष्य पितरं हन्तुमुद्यतः
माकृथाःसाहसमिति प्रादुरासीद्वचोदिवि । सदिव्यांगिरमकर्ण्यवेतालोऽतिभयङ्करः
पितरन्तंपरित्यज्य महावेगसमन्वितः । तूर्णमाकाशमाविश्य प्रययावस्खलद्गतिः ॥
सगत्वादूरमध्वानं वेतालैःसहसद्गतः । तमागतंसमालोक्य वेतालास्सर्वपवते ॥
कपालस्फोटनादेष वेतालत्वयंदाप्तवान् । कपालस्फोटनामानमाह्वयंचक्रिरेततः ॥
ततःकपालस्फोटोऽसौ वेतालैःसर्वतोवृतः । नरास्थिभूषणाख्यस्यसद्योवेतालभूषतेः
अन्तिकंसहस्राप्राप महाबलसमन्वितः । नरास्थिभूषणश्चैनं सेनापतिमकल्पयत् ॥
तं कदाचित्तु गन्धर्वश्चित्रसेनाभिधो बली ।

नरास्थिभूषणं सङ्ख्ये न्यवधीत्सोऽपि संस्थितः ॥ ६३ ॥

नरास्थिभूषणेतस्मिन्गन्धर्वेणहतेयुधि । तदाकपालस्फोटोऽसौ तत्पदंसमाप्तवान्

विद्याधरेन्द्रस्य सुतः सुदर्शनो मनुष्यतां वै प्रथमं स गत्वा ।

वेतालतां प्राप्य महर्षिशापात्क्रमाच्च वेतालपतिर्वभूव ॥ ६५ ॥

इतिश्रीस्कान्देमहापुराणेएकाशीतिसाहस्र्यांसंहितायां तृतीयेब्रह्मखण्डे

श्रीवेतालवत्तीर्थप्रशंसायांसुदर्शनवेतालत्वप्राप्तिवर्णनं-

नामाऽष्टमोऽध्यायः ॥ ८ ॥

नवमोऽध्यायः

सुदर्शनसुकर्णशापमोक्षवर्णनम्

सूत उवाच

ततःसविप्रःप्रत्यूषे पुत्रशोकेनपीडितः । अशोकदत्तसंयुक्तो भार्यया विललापह ॥ १ ॥

विलपन्तं समालोक्य गोविन्दस्वामिनं द्विजाः ।

वणिक्समुद्रदत्ताख्यः समानिन्ये निजं गृहम् ॥ २ ॥

समानीयसमाश्वास्य दयायुक्तोवणिग्वरः । स्वधनानांहिसर्वेषां रक्षितारमकल्पयत्

स्मरन्महायतिवचः पुत्रदर्शनलालसः । स तस्योवणिजोगेहे पुत्रभार्यासमन्वितः ॥

अशोकदत्तनामातु द्वितीयोविप्रनन्दनः । शस्त्रे चैवतथाशास्त्रे बभूवाऽतिविचक्षणः

तथाऽन्यास्वपि विद्यासु नास्ति तत्सदृशो भुवि ।

कृतविद्यो द्विजसुतः प्रख्यातो नगरेऽभवत् ॥ ६ ॥

अत्रान्तरेनरपतिं प्रतापमुकुटाभिधम् । काशिदेशाधिपंमलः कश्चिदभ्याययौबली ॥

प्रतापमुकुटोराजा मल्लस्याऽस्यजयाय सः । बलिनंद्विजपुत्रन्तमाह्वयामासभृत्यकैः ॥

तमागतंसमालोक्य प्रतापमुकुटोऽब्रवीत् । अशोकदत्तसहसा मल्लमेनंबलोत्कटम् ॥ ६ ॥

दुर्जयञ्जहि सङ्ग्रामे त्वं वै बलवताम्बरः । दाक्षिणात्यमहामल्लपतावस्मिञ्जितेत्वया
यदिष्टं त्वत्सर्वं दास्याम्यहमसंशयः । इतितस्य वचः श्रुत्वा बलवान् द्विजनन्दनः ॥
दाक्षिणात्यं महामल्लवृत्तिं समताडयत् । ताडितो द्विजपुत्रेण मल्लः स बलिनावलो
सद्यो विवर्तनयनः परासुन्यपतद्बुवि । द्विजपुत्रस्य तत्कर्म देवैरपि सुदुष्करम् ॥ १३ ॥
प्रतापमुकुटो दृष्ट्वा प्रसन्नहृदयोऽभवत् । दत्त्वा बहुधनान् ग्रामान् समीपे स्थापयत्तदा
सकदाचनमहाराजः सहितो द्विजसूनुना । सन्ध्यायां विजने देशे चचार तुरगेण वै ॥

द्विजसुखस्तत्र दीनां वाणीमथाऽश्रुणोत् ।

राजन्नलपापराधोऽहं शत्रुप्रेरणयाऽसकृत् ॥ १६ ॥

दण्डपालेन निहितः शूले निवृण्वेत्तसा । दीनमद्यचतुर्थं मे शूलस्थस्यैव जीवतः ॥

प्राणाः सुखेन निर्यान्ति न हि दुष्कृतकर्मणाम् ।

भृशं माम्बाधते तृष्णा तां निवारय भूपते ॥ १८ ॥

इति दीनां समाकर्ण्य वाचं राजा द्विजात्मजम् । अशोकदत्तनामानं धैर्यवन्तमभाषत ॥

अस्मै निरपराधाय शूलप्रोताय जन्तवे । तृष्णार्दिताय दातव्यं द्विजसुनो त्वया जलम् ॥

इत्यादिष्टो नरेन्द्रेण सहसा द्विजनन्दनः । जलपूर्णं समादाय कलशं वेगवान्ययौ ॥

तच्छमशानं समासाद्य भूतवेतालसङ्कुलम् । शूलप्रोताय वै तस्मै जलं दातुं समुत्सुकः ॥

ददर्शाऽधः स्थितां नारीं नवयौवनशालिनीम् ।

उदैक्षत महाकान्तिं मूर्तामिव रतिं द्विजः ॥ २३ ॥

तामालोक्य ततः प्राह धैर्यवान् द्विजनन्दनः । काऽसि भद्रे वरारोहे श्मशाने विजने स्थिता

अस्यायस्तात्किमर्थं त्वं शूलप्रोतस्य तिष्ठसि ।

इति तस्य वचः श्रुत्वा सा प्राह रुचिरानना ॥ २५ ॥

पुरुषो बलमोऽयं मे शूलेशज्ञासमर्पितः । धनं यथातिक्रपणः पश्यन् प्राणान्नमुञ्चति ॥ २६ ॥

आसन्नमरणं चैनमनुयातुमिह स्थिता । तृषितो याचते वारी मामयं व्यथते मुहुः ॥ २७ ॥

शूलप्रोतोद्धतग्रीवं मुमूर्षुं प्राणनायकम् । नाऽस्मि पाययितुं शका जलमेनमधःस्थिता

अशोकदत्तस्तच्छ्रुत्वा करुणावरुणालयः । तत्कालसदृशं वाक्यं तां वक्ष्यामि वीर्यवती ॥

अशोकदत्त उवाच

मातर्मतस्कन्धमास्व देहस्मै शीतलं जलम् । सातथेति तमाभाष्य तरुणी त्वरयान्विता
आनम्रवपुस्तस्य स्कन्धं पद्भ्यां रुरोह वै । द्विजसूनुर्ददर्शाथ शोणितं नूतनं पतत्
किमेतदितिसोऽपश्य दुन्तम्यसहसामुखम् । भक्ष्यमाणं तया तत्सविज्ञाय द्विजनन्दनः
अशोकदत्तो जग्राहतस्याः पादं सनूपुरम् । ततोऽगान्नूपुरन्त्यक्तवाबद्धरत्नं विहाय तम्
प्रत्युमानेकरत्नाढ्यं तदादाय च नूपुरम् । अशोकदत्तः प्रययौ तच्छमशानं नृपान्तिकम्
श्मशानवृत्तं तत्सर्वं स नृपाय निवेद्य वै । महर्घ्यं रत्नप्रत्युप्तं नूपुरञ्च ददौ तदा ॥ ३५ ॥

ज्ञात्वा तद्वीरवरितं वीरैरन्यैः सुदुष्करम् । ददौ मदनलेखाख्यां सुतां तस्मै महीपतिः
कदाचिदथ तद्विव्यं नूपुरं वीक्ष्य भूपतिः । अस्य नूपुरव्यस्य तुल्यं वै नूपुरान्तरम्
कुतोवालभ्यत इति सादरं समचिन्तयत् । अशोकदत्तस्तु तदा विज्ञाय नृपकाङ्क्षितम्
नूपुरान्तरसिद्ध्यर्थं चिन्तयामास चेनसा । श्मशाने नूपुरमिदं यतः प्राप्तं मया पुरा

तां नूपुरान्तरप्राप्त्यै कुत्र द्रक्ष्यामि साम्प्रतम् ।

इत्थं वितर्क्य बहुधा निश्चिकाय महामतिः ॥ ४० ॥

विक्रीष्यामि महामांसं समेत्य पितृकाननम् । तत्र राक्षसवेताल पिशाचादिषु सर्वशः
मन्त्रैराहूयमानेषु साप्याऽऽयास्यति राक्षसी ।

तामागतम्बलाद् गृह्य तद् ग्रहीष्यामि नूपुरम् ॥ ४२ ॥

राक्षसानां सहस्रं वा पिशाचानां तथा युतम् । वेतालानां तथा कोटिर्नलक्ष्या बलिनो मम
इति निश्चित्य मनसा श्मशानं सहसा ययौ । विक्रीणानो महामांसं मन्त्रैराहूय राक्षसान्
गृहाणेत्युचयावाचा चचार श्रावयन् दिशः । विक्रीयते महामांसं गृह्यतां गृह्यतामिति ॥
तत्र राक्षसवेतालाः कङ्कालाश्च पिशाचकाः । अन्ये च भूतनिवहाः समाजगमुः प्रहर्षिताः
भक्षयिष्यामहे सर्वे मांसमिष्टमन्त्विति । तत्रागच्छत्सु सर्वेषु राक्षःकन्यासमावृता

आययौ राक्षसी साऽपि मांसभक्षणलालसा ।

गवेष्यंस्तदा विप्रस्तां समुद्रीक्ष्य राक्षसीम् ॥ ४८ ॥

सेयं दृष्ट्वा पुरेत्येष प्रत्यभिज्ञानमाप्तवान् । तामाह द्विजपुत्रोऽन्यद्देहि मे नूपुरन्त्विति ॥

सातस्य वचनं श्रुत्वा प्रीतावाक्यमथाब्रवीत् । ममैव च चयानीतं पुरावीरेन्द्रनूपुरम्
गृहाणरत्नरुचिरं द्वितीयमपिनूपुरम् । इत्युक्त्वानूपुरं तस्मै स्वसुताञ्च ददौ प्रियाम्
विद्युत्केश्या तदा दत्तां प्रियाविद्युत्प्रभाभिधाम् ।

विप्रः सम्प्राप्य मुमुदे रूपयौवनशालिनीम् ॥ ५२ ॥

विद्युत्केशी तु जामात्रे हेमाब्जमपिसाददौ । विद्युत्प्रभां नूपुरञ्च हेमाब्जमपिलभ्यसः
श्वश्रूमाभाष्यसहसा पुनः प्रायान् नृपान्तिकम् । ततः प्रतापमुकुटो नूपुरप्राप्तिनन्दितः
शौर्यधैर्यसमायुक्तं प्रशशंस द्विजात्मजम् । अथ विद्युत्प्रभां विप्रः सोऽब्रवीद्रहसिप्रियाम्
मात्रा तत्र कुतोलव्ये तद्वेमांस्तु तं प्रिये । एतत्तुल्यानि चान्यानि यतः प्राप्स्ये वरानने ॥
द्विजात्मजं ततः प्राह पतिं विद्युत्प्रभारहः । प्रभो! कपालविस्फोटनाम्नो वेतालभूपतेः
अस्ति दिव्यं सरः किञ्चिद्वेमांस्तु जपरिष्कृतम् ।

तव श्वश्रा जलक्रीडां वितन्वन्त्येदमाहृतम् ॥ ५८ ॥

इति श्रुत्वा वचस्तत्र मानयेति जगाद सः । ततः सा सहसा विप्रं निन्येतत्काञ्चनं सरः
ततः स हेमपद्मानामाजिहीषु द्विजात्मजः ।

तद्विघ्नकारिणः सर्वान्वेतालादींस्ततोऽवधीत् ॥ ६० ॥

स्वयं कपालविस्फोटं निहताशेषसैनिकम् । ददर्श वेतालपतिं तज्जहन्तुं प्रचक्रमे ॥
अत्रान्तरे महातेजा नाम्ना विज्ञप्तिकौतुकः । विद्याधरपतिः प्राप्य विमानेनैनमब्रवीत्
अशोकदत्तविपेन्द्र! साहसं मा कृथा इति । तदाकर्ण्य द्विजसुतो विमानवरसंस्थितम् ॥
ददर्श प्रभयायुक्तं विद्याधरपतिं दिवि । तस्य दर्शनमात्रेण शापान्मुक्तो द्विजात्मजः ॥
सन्त्यज्य मानुषं रूपं दिव्यरूपमवाप्तवान् । विमानवरमाऽऽरूढं दिव्याभरणभूषितम्
शारान्मुक्तं सुकर्णन्तं प्राह विज्ञप्तिकौतुकः । अयं सुकर्णते भ्राता गालवस्य महामुनेः ॥
शा राद्वेतालतां प्राप तत्कन्यास्पर्शपातकी । त्वंच शतः पुरातेन तत्पापस्याऽनुमोदकः
तवाऽयमल्पपापस्य शापो मद्दर्शनावधिः ।

कल्पितस्तेन मुनिना शापान्तो नाऽस्य कल्पितः ॥ ६८ ॥

तदेहि मुक्तशापोऽसि सुकर्णस्वर्गमारुह । ततः सुकर्णस्तम्प्राह विद्याधरकुलाधिपम्

नवमोऽध्यायः]

* वेतालवरदतीर्थप्रशंसनवर्णनम् *

४९

विद्याधरपते! भ्रात्रा चिनाज्येष्ठेन साम्प्रतम् । सर्वभोगयुतं स्वर्गं नैवं गन्तुं समुत्सहे
शापस्यान्तो यथाभूयान्मम भ्रातुस्तथा वद । तमुवाच महातेजास्तदा विज्ञप्तिकौतुकः
दुर्निवारमिमं शापमन्यः को वानि वारयेत् । किन्तु गुह्यतमं किञ्चित्तव वक्ष्यामि साम्प्रतम्
ब्रह्मणासनकादिभ्यो मुनिभ्यः कथितं पुरा । सर्वतार्थाश्रये पुण्ये दक्षिणस्योदधेस्तटे
चक्रतीर्थसमीपे तु तीर्थमस्ति महत्तरम् । महापातकसङ्घाश्च यस्य दर्शनमात्रतः ॥ ७४
नश्यन्ति तत्तत्क्षणदेव न जाने स्नानजम्फलम् । तत्र गत्वा तव ज्येष्ठो यदि स्नायान्महत्तरं
वेतालत्वं त्यजेन्नूनं तदा गालवशापजम् । सुकर्णस्तद्वचः श्रुत्वा भ्रात्रा वेतालरूपिणा
सहितः सहसा प्रायादक्षिणस्योदधेस्तटम् । दक्षिणं चक्रतीर्थं ख्यादुत्तरं गन्धमादनात्
ब्रह्मणासनकादिभ्यः कथितं तीर्थमभ्यगात् । तत्तीर्थं कूलमासाद्य भ्रातरं चेदमब्रवीत्
भ्रातर्गालवशापस्य घोरस्यास्य निवृत्तये । तीर्थे स्मिन्नचिरात्स्नाहि सर्वतीर्थोत्तमोत्तमे
तस्मिन्नवसरे विप्रास्तस्य तीर्थस्य शीकराः । न्यपतंस्तस्य गात्रेषु वायुना वै समाहृताः
स तच्छीकरसंस्पर्शान् त्यक्त्वा वेतालतां तदा । तदैव मानुषं भावं द्विजपुत्रत्वमाप्तवान्
ततः सङ्कल्प्य सहसा तस्मिन्स्तार्थोत्तमोत्तमे । मनुष्यत्वं निवृत्त्यर्थं निमज्ज द्विजात्मजः
उत्तिष्ठ त्वेव सहसा दिव्यरूपमवाप्तवान् । विमानवरमारूढो देवस्त्रीपरिवारितः ॥
सर्वाभरणसंयुक्तः सह भ्रात्रा सुदर्शनः । श्लाघमानश्च तत्तीर्थं नमस्कृत्य पुनः पुनः ॥
विज्ञप्तिकौतुकश्चापि पुरस्कृत्य दिवं ययौ । तदा प्रभृति तत्तीर्थं वेतालवरदाभिधम्
वेतालत्वं विनश्यच्छीकरस्पर्शमात्रतः । य इदं तीर्थमासाद्य चक्रतीर्थस्य दक्षिणे ॥
स्नानं कदाचित् कुर्वन्ति जीवन्मुक्ता भवन्ति ते । एतत्तीर्थसमं पुण्यं न भूतं न भविष्यति
घोरां वेतालतां त्यक्त्वा दिव्यतां स यदाप्तवान् ॥ ८८ ॥

अत्र सङ्कल्प्य च स्नात्वा वेतालवरदे शुभे । पितृभ्यः पिण्डदानञ्च कुर्याद्वैनियमान्वितः
एवं वः कथितं विप्रास्तस्य तीर्थस्य वैभवम् । वेतालवरदाभिख्यायथा चास्य समागताः

यः पठेदिममध्यायं शृणुयाद्वा स मुच्यते ॥ ९१ ॥

इति श्रीस्कान्दे महापुराण एकाशीतिसाहस्र्यां संहितायां तृतीये ब्रह्मखण्डे

वेतालवरदतीर्थप्रशंसनवर्णनं नाम नवमोऽध्यायः ॥ ९

दशमोऽध्यायः

गन्धमादनप्रशंसायांपापविनाशप्रभावकथनम्

श्रीसूत उवाच

वेतालवरदेतीर्थं नरःस्नात्वा द्विजोत्तमाः । ततः शनैःशनैर्गच्छेद्गन्धमादनपर्वतम् ॥ १
योऽम्बुधौसेतुरूपेण वर्तते गन्धमादनः । समागोब्रह्मलोकस्य विश्वकर्त्रा विनिर्मितः
लक्षकोटिसहस्राणि सरांसि सरितस्तथा । समुद्राश्च महापुण्यावनान्यप्याश्रमाणि च
पुण्यानि क्षेत्रजातानि वेदारण्यादिकानि च । मुनयश्च वशिष्ठाद्याः सिद्धचारणकिन्नराः
लक्ष्म्यासह धरण्या च भगवान्मधुसूदनः । सावित्र्या च सरस्वत्या सहैव चतुराननः
हेरम्बः पण्मुखश्चैव देवाश्चेन्द्रपुरोगमाः । आदित्यादिग्रहाश्चैव तथाऽष्टौ वसवो द्विजाः
पितरो लोकपालाश्च तथाऽन्ये देवतागणाः । महापातकसङ्घानां नाशने लोकपावने ॥
दिवानिशं वसन्त्यत्र पर्वते गन्धमादने । अत्र गौरी सदा तुष्टा हरेण सह वर्तते ॥ ८॥
अत्र किन्नरकान्तानां क्रीडा जागति नित्यशः । तस्य दर्शनमात्रेण बुद्धिर्लोकांभवेत्
तन्मूर्द्धनिकृतावासाः सिद्धचारणयोषितः । पूजयन्ति तस्य दाकालं शङ्करं गिरिजापतिम्
कोटयो ब्रह्महत्यानामगम्यानामकोटयः । अङ्गलानैर्विनिश्चयन्ति गन्धमादनमारुतैः ॥
असावुलोलकलोले तिष्ठन्मध्ये महाम्बुधौ । आसीन्मुनिगणैः सेव्यः पुरा वै गन्धमादनः
ततो न लेनसेतो तु वद्धे तन्मध्यगोचरः । रामाज्ञयाऽखिलैः सेव्यो बभूव मनुजैरपि
सेतुरूपं गिरितं तु प्रार्थयेद्गन्धमादनम् । क्षमाधर ! महापुण्य ! सर्वदेवनमस्कृत ॥
विष्णवाद्योऽपि यं देवास्सेवन्ते श्रद्धया सह । तं भवन्तमहं पद्म्यामाक्रमामि नगोत्तम !
क्षमस्व पादघातस्मे दयया पापचेतसः । त्वन्मूर्द्धनिकृतावासां शङ्करं दर्शयस्व मे १६
प्रार्थयित्वा नरस्त्वेवं सेतुरूपं नगोत्तमे ! ततो मृदुपदं गच्छेत्पावनं गन्धमादनम् ॥
अब्धौ तत्र नरस्स्नात्वा पर्वते गन्धमादने । पिण्डदानं ततः कुर्यादपि सर्पमात्रकम् ॥
तृप्तिप्रयान्ति पितरस्तस्य यावद्युगक्षयः । शमीदलसमानान्वाद्यात्पिण्डान्पितृन्प्रति

दशमोऽध्यायः] * दृढमतिशूद्रस्य कुलपतिसमीपे गमनम् *

५१

स्वर्गस्थामोक्षमायान्ति स्वर्गं नरकवासिनः । ततस्तस्योपरिमहातीर्थलोकेषु विश्रुतम्
सर्वतीर्थोत्तमं पुण्यं नाम्नापापविनाशनम् । अस्ति पुण्यतमं विप्राः ! पवित्रे गन्धमादने ॥
यस्य संस्मरणादेव गर्भवासो न विद्यते । तत्प्राप्य तु नरस्स्नायात्स्वदेहमलनाशनम्
तत्र स्नानान्नरो यान्ति वैकुण्ठं नाऽत्र संशयः ।

ऋषय ऊचुः

सूतपापविनाशाख्यतीर्थस्य ब्रूहि वै भवम् । व्यासेन बोधितस्त्वं हि वेत्सि सर्वमहामुने !

श्रीसूत उवाच

ब्रह्माश्रमपदेवृत्तां पार्श्वे हिमवतः शुभे । वक्ष्यामि ब्राह्मणश्रेष्ठा ! युष्माकंतु कथां शुभाम्
अस्याऽऽश्रमपदं पुण्यं ब्रह्माश्रमपदं शुभे । नानावृक्षगणाकीर्णं पार्श्वे हिमवतः शुभे ॥
बहुगुलमलताकीर्णं मृगद्विपनिषेवितम् । सिद्धचारणसङ्घुष्टं रम्यं पुष्पितकाननम्
यतिभिर्बहुभिः कीर्णं तापसैरुपशोभितम् ।
ब्राह्मणैश्च महाभागैः सूर्यज्वलनमन्त्रिभिः ॥ २७ ॥
नियमव्रतसम्पन्नैः समाकीर्णतपस्विभिः । दीक्षितैर्यागहेतोश्च यताहारैः कृतात्मभिः
वेदाध्ययनसम्पन्नैर्वेदिकैः परिवेष्टितम् । वर्णिभिश्च गृहस्थैश्च वानप्रस्थैश्च मिश्रुभिः
स्वाश्रमाचारनिरतैः सुवर्णोक्तविधायिभिः ।
बालखिल्यैश्च मुनिभिः सम्प्राप्तैश्च मरीचिभिः ॥ २८ ॥

तत्राऽऽश्रमे पुरा कश्चिच्छूद्रो दृढमतिर्द्विजाः । साहसी ब्राह्मणाभ्यां शमाजगाममुदन्वितः
आगतो ह्याश्रमपदं पूजितश्च तपस्विभिः । नाम्ना दृढमतिः शूद्रः स्नाष्टाङ्गं प्रणनाम वै ॥
तान्सदृष्ट्वा मुनिगणान् देवकल्पान्महौजसः । कुर्वतो विविधान्यज्ञानसंप्रहृष्यत शूद्रकः
अथाऽस्य बुद्धिरभवत्तपःकर्तुमनुत्तमम् । ततोऽब्रवीत्कुलपति मुनिमागत्य तापसम् ॥

दृढमतिरुवाच

तपोधन ! नमस्तेऽस्तु रक्ष मां करुणानिधे । तव प्रसादादिच्छामि धर्मं चतुर्द्विजधर्म !
तस्मादभिगतं मां त्वं यागे दीक्षय सुव्रत ! ब्रह्मभवरवर्णोऽहं शूद्रो जात्याऽस्मि सत्तम
शुश्रूषां कर्तुमिच्छामि प्रपन्नाय प्रसीद मे । एवमुक्ते तु शूद्रेण तमाह ब्राह्मणस्तदा ॥

कुलपतिरुवाच

यागे दीक्षयितुं शक्नो न शूद्रो हीनजन्मभाक् ।

श्रूयतां यदि ते बुद्धिः शुश्रूषानिरतो भव ॥ ३८ ॥

उपदेशो न कर्तव्यो जातिहीनस्य कर्हिचित् ।

उपदेशे महान्दोष उपाध्यायस्य विद्यते ॥ ३९ ॥

नाऽध्यापयेद् बुधः शूद्रं तथा नैव च याजयेत् । न पाठयेत्तथा शूद्रं शास्त्रं व्याकरणादिकम् ।
काव्यं वा नाटकं वापि तथाऽलङ्कारमेव च । पुराणमितिहासं च शूद्रं नैव तु पाठयेत् ।
यदि चोपदिशेद्विप्रः शूद्रस्यैतानि कर्हिचित् । त्यजेयुर्ब्राह्मणाविप्रं तं ग्रामाद्ब्रह्मसङ्कुलात् ।
शूद्राय चोपदेशारं द्विजं चण्डालवस्यजेत् । शूद्रं चाक्षरसंयुक्तं दूरतः परित्यजेत् ॥ ४३ ॥
अतः शुश्रूष भद्रन्ते ब्राह्मणाञ्छ्रद्धया सह । शूद्रस्य द्विजशुश्रूषा मन्वादिभिरुदीरिता ॥
नहि नैसर्गिकं कर्म परित्यक्तुं त्वमर्हसि । एवमुक्तस्तु मुनिना स शूद्रोऽचिन्तयत्तदा ।
किं कर्तव्यं मया त्वद्य व्रते श्रद्धाहिमेपुरा । यथास्यान्मम विज्ञानं यतिष्येऽहं तथाऽयं वै ।
इति निश्चित्य मनसा शूद्रो दृढमतिस्तदा । गत्वाऽऽश्रमपदाद्दूरं कृतवानुदङ्गं शुभम् ॥
तत्र वै देवतागारं पुण्यान्यायत नानि च । पुष्पारामादिकं चापि तटाकखननादिकम् ॥
श्रद्धया कारयामास तपःसिद्धयर्थमात्मनः । अभिषेकांश्च नियमानुपवासादिकानपि ।
बलिचक्रत्वाहुत्वा च देवतान्यभ्यपूजयत् । सङ्कल्पनियमोपेतः फलाहारो जितेन्द्रियः ।
नित्यं कन्दैश्च मूलैश्च पुष्पैरपि तथा फलैः । अतिथीन्पूजयामास यथावत्समुपागतान् ।
एवं हि सुमहाकालो व्यतिचक्राम तस्य वै । अथाश्रममगात्तस्य सुमतिर्नामनामतः ॥

द्विजो गर्गकुलोद्भूतः सत्यवादी जितेन्द्रियः ।

स्वागतेन मुनिम्पूज्य तोषयित्वा फलादिकैः ॥ ५३ ॥

कथयन्वै कथाः पुण्याः कुशलं पर्यपृच्छत । इत्थं स प्रणिपाताद्यैरुपचारैस्तु पूजितः ।
आशीर्भिरभिनन्द्यैः प्रतिगृह्य च सत्क्रियाम् । तमापृच्छत्यग्रहं प्राप्त्वा स्वाश्रमं पुनराययौ ।
एवं दिने दिने विप्रः शूद्रेऽस्मिन्पक्षपातवान् । आगच्छदाश्रमं तस्य द्रष्टुं शूद्रयोनिजम् ।
बहुकालं द्विजस्याभूत्संसर्गः शूद्रयोनिना । स्नेहस्य वशमापन्नः शूद्रोक्तं नाऽतिचक्रमे

अथाऽऽगतं द्विजं शूद्रः प्राह स्नेहवशीकृतम् । हव्यकव्यविधानं मे कृत्स्नं ब्रूहि मुनीश्वर !
पितृकार्यविधानार्थं देवकार्यार्थमेव च । मन्त्रानुपदिशत्वं मे महालयविधिं तथा ॥
अष्टकाश्राद्धकृत्यं च वैदिकं यच्च किञ्चन । सर्वमेतद्ब्रह्मस्य मे ब्रूहि त्वं गुरुर्मतः ॥ ६० ॥
एवमुक्तः स शूद्रेण सर्वमेतदुपादिशत् । कारयामास तस्य यं पितृकार्यादिकं तथा ॥
पितृकार्यकृते तेन विस्मृतः स द्विजो गतः । अथ दीर्घेण कालेन पोषितः शूद्रयोनिना ॥ ६२ ॥
त्यक्तो विप्रगणैः सोऽयं पञ्चत्वमगमद्द्विजः । वैवस्वतभट्टेर्नीत्वा पातितो नरकेऽपि ।
कल्पकोटिसहस्राणि कल्पकोटिशतानि च ।

भुक्त्वा क्रमेण नरकांस्तदन्ते स्थावरोऽभवत् ॥ ६४ ॥

गर्दभस्तु ततो जज्ञे विड्वराहस्ततः परम् । जज्ञेऽथ सारमेयोऽसौ पश्चाद्वायसतां गतः ।
अथ चण्डालतां प्राप शूद्रयोनिभगात्ततः । गतवान्वैश्यतां पश्चात्क्षत्रियस्तदनन्तरम् ॥
प्रबलैर्वध्यमानोऽसौ ब्राह्मणो वै तदाऽभवत् । उपनीतः स पित्रा तु वर्षेणार्भाऽष्टमे द्विजः ।
वर्तमानः पितुर्गृहे स्वाचाराभ्यास्ततः परः । गच्छन्कदाचिद्गृहे गृहीतो ब्रह्मरक्षसा ॥
रुदन्ममन्स्वलन्मूढः प्रहसन्विलपन्नसौ । शश्वद्वाहेति च वदन् वैदिकं कर्म सोऽत्यजत् ।
दृष्ट्वा सुतं तथा भूतं पिता दुःखेन पीडितः । सुतमादाय च स्नेहादगस्त्यं शरणं ययौ ॥
भक्त्या मुनिं प्रणम्याऽसौ पिता तस्य सुतस्य वै ।

तस्मै निवेदयामास स्वपुत्रस्य विचेष्टितम् ॥ ७१ ॥

अब्रवीच्च तदा विप्रः कुम्भजं मुनिपुङ्गवम् । एष मे तनयो ब्रह्मन् ! गृहीतो ब्रह्मरक्षसा ।
सुखं न भजते ब्रह्मन् ! रक्षतं कृष्णादृशा । नाऽस्ति मे तनयोऽप्यन्यः पितृणामृणमुक्तये ।
अस्य पीडा विनाशार्थमुपायं ब्रूहि कुम्भज । त्वत्समस्त्रिषु लोकेषु तपःशीलो न विद्यते ।
अग्रणीः शिवभक्तानामुक्तस्त्वं हि महर्षिभिः । त्वां विनास्य परित्राणं न मे पुत्रस्य विद्यते ।
पित्रे कृपां कुरुष्व त्वं दयाशीला हि साधवः ।

श्रीसूत उवाच

एवमुक्तस्तदा तेन कुम्भजो ध्यानमास्थितः ॥ ७६ ॥

ध्यात्वा तु सुचिरं कालमब्रवीद् ब्राह्मणं ततः ।

अगस्त्य उवाच ।

पूर्वजन्मनि ते पुत्रो ब्राह्मणोऽयं महामते ॥ ७७ ॥

सुमतिर्नामविप्रोऽयं मतिं शूद्राय वै ददौ । कर्माणि वैदिकान्येष सर्वाण्युपदिदेश वै
अतोऽयं नरकान्भुक्त्वा कल्पकोटिसहस्रकम् । जातो भुवितदन्तेषु स्थावरादिषु योनिषु
इदानीं ब्राह्मणो जातः कर्मशेषेण ते सुतः । यमेन प्रेषितेनाऽत्र गृहीतो ब्रह्मरक्षसा ॥
क्रूरेण पातकेनाद्धा पूर्वजन्मकृतेन वै । उपायं ते प्रवक्ष्यामि ब्रह्मरक्षो विनाशने ॥ ८१ ॥

शृणुष्व श्रद्धया युक्तः समाधाय च मानसम् ।

दक्षिणाम्भोनिधौ विप्र ! नेतुरूपो महागिरिः ॥ ८२ ॥

वर्तते दैवतैः सेव्यः पावनो गन्धमादनः । तस्योपरि महातीर्थं नाम्ना पापविनाशनम् ॥
अस्ति पुण्यं प्रसिद्धञ्च महापातकनाशनम् । भूतप्रेतपिशाचानां वेतालब्रह्मरक्षसाम् ॥
महताञ्चैव रोगाणां तीर्थतन्नाशकं स्मृतम् । सुतमादाह गच्छ त्वन्तीर्थं सेतुमध्यगम्
प्रयतः स्नापय सुतं तीर्थेण पापविनाशने । स्नानेन त्रिदिनं तत्र ब्रह्मरक्षो विनश्यति
नैवोपायान्तरं तस्य विनाशे विद्यते भुवि । तस्माच्छीघ्रं प्रयाहि त्वं राम सेतुं विमुक्तिदम्
तत्र पापविनाशाख्यतीर्थे स्नापयन् सुतम् । मा विलम्बं कुरुष्व तत्र त्वरया याहि वैद्वि ॥

इत्युक्तः स द्विजोऽगस्त्यं प्रणम्य भुवि दण्डवत् ।

अनुज्ञातश्च तेनाऽसौ प्रययौ गन्धमादनम् ॥ ८६ ॥

सुतेन साकं विप्रेन्द्रो गत्वा पापविनाशनम् । सङ्कल्पपूर्वतं स्नाप्य दिनत्रयमसौ सुतम्
सस्नौ स्वयश्च विप्रेन्द्राः पिता पापविनाशने । अथ तस्य सुतस्तत्र विमुक्तो ब्रह्मरक्षसा
समजायत नीरोगः स्वस्थः सुन्दररूपधृक् । सर्वसम्पत्समृद्धोऽसौ भुक्त्वा भोगाननेकशः
देहान्ते प्रययौ मुक्तिं स्नानात् पापविनाशने । पितापितृस्नानेन देहान्ते मुक्तिमाप्तवान्
तेनोपदिष्टो यः शूद्रः स भुक्त्वा नरकान् क्रमात् । अनेकेषु जनितां च कुतिसतेष्वपि योनिषु
गृध्रजन्माऽभवत् पश्चाद् गन्धमादनपर्वते । सकदाच्चिजलं पातुं तीर्थं पापविनाशने ॥
समागतः पणौ तोयं सिषिञ्चे चात्मनस्तनुम् । तदैव दिव्यदेहः सन् सर्वाऽऽभरणभूषितः
दिव्यमाल्याम्बरधरो रक्तचन्दनरूपितः । दिव्यं विमानमारुह्य शोभितश्छत्रचामरैः ॥

उत्तमस्त्रीपरिवृतः प्रययावमरालयम् । एवं प्रभावमेतद्वै तीर्थपापविनाशनम् ॥ ६८ ॥
स्वर्गदं मोक्षदं पुण्यं प्रायश्चित्तकरन्तथा । ब्रह्मविष्णुमहेशानैः सेवितं सुरसेवितम्

पापानां नाशनाद्विप्राः पापनाशाभिधं हि तत् ।

श्रेयोऽर्थी पुरुषस्तस्मात् स्नायात् पापविनाशने ॥ १०० ॥

इत्थं रहस्यं कथितं मुनीन्द्रास्तद्वै भवं पापविनाशनम् ।

यत्राऽभिषेकात् सहसा विमुक्तो द्विजश्च शूद्रश्च विनिन्द्यकृत्यो ॥ १०१ ॥

श्रीस्कन्दे महापुराणे एकाशीतिसाहस्र्यां संहितायां तृतीये ब्रह्मखण्डे

सेतुमाहात्म्ये गन्धमादनप्रशंसायां पापविनाशप्रभावकथननाम

दशमोऽध्यायः ॥ १० ॥

एकादशोऽध्यायः

सीतासरः प्रशंसायामिन्द्रब्रह्महत्याविमोक्षणवर्णनम्

श्रीसूत उवाच

पापनाशेनरः स्नात्वा सर्वपापनिवर्हणे । ततः सीतासररोगच्छेत्स्नातुं नियमपूर्वकम्

यानि कानि च पुण्यनि ब्रह्माण्डान्तर्गतानि वै ।

तानि गङ्गादितीर्थानि स्वपापपरिशुद्धये ॥ २ ॥

सीतासरसिवर्तन्ते महापातकनाशने । क्षेत्राण्यपि महार्हाणिकाश्यादीनि दिवानिशम्

सीतासरोऽत्र सेवन्ते स्वस्वकल्मषशान्तये । तस्याः सरसि सङ्गीतगुणेनाह्वयब्राह्मणाः

पञ्चाननोऽपि वसते पञ्चपातकनाशनः । तदेतत्तीर्थमागत्य स्नात्वा वै श्रद्धया सह ॥

पुरन्दरः पुरा विप्रा ! मुमुचे ब्रह्महत्याया ।

ऋषय ऊचुः

ब्रह्महत्या कथमभूद्वासवस्य पुरा मुने ! ३ ।

सीतासरसि स स्नायात्कथं मुक्तोऽभवत्तया ।

श्रीसूत उवाच

कपालाभरणो नाम राक्षसोऽभूत्पुरा द्विजाः ॥ ७ ॥

अवध्यः सर्वदेवानां सोमवद्ब्रह्मणोवरात् । शवभक्षणनामातु तस्यासीन्मन्त्रिसत्तमः
अक्षौहिणीशतंतस्य हथैभ्यस्तुल्यम् । अस्तितस्यपुरश्चाऽपि वैजयन्तमिति श्रुतम्
वसत्यस्मिन्पुरेसोऽयं कपालाभरणोबली । शवभक्षंसमाहूय बभाषेमन्त्रिणं द्विजा !
शवभक्षमहावीर्य ! मन्त्रशास्त्रेषु कोविद ! । वयं देवपुरीं गत्वा विनिर्जित्यसुराव्रणे
शक्यस्य भवने रम्ये स्थास्यामस्सैनिकैः सह ।

रमामो नन्दने तस्य रम्भाद्याप्सरसां गणैः ॥ १२ ॥

कपालभरणस्येदं निशम्यवचनंतदा । शवभक्षोऽब्रवीद्विप्रावचस्तत्र तथाऽस्त्विति
ततः कपालाभरणः पुत्रं दुर्मधसञ्ज्वली । प्रतिष्ठाप्य पुरेशूरं सेनया परिवारितः ॥
युयुत्सुरमरैः साकं प्रययावमरावतीम् । गजाश्वरथपादातैरुद्धतैरेणुसञ्चरैः ॥
शोषयञ्जलधीनिस्न्यूश्चूर्णयन्पर्वतानपि । निस्साणध्वनिना विप्रा नादयब्रोदसीतथा
अश्वानां हेपितरवैर्गजानामपि वृंहितैः । रथनेमिस्वनैरुग्रैः सिंहनादैः पटातिनाम् ॥
श्रोत्राणि दिग्गजानाञ्च वितन्वन्बभ्रिराणिसः । अगमद्देवनगरीं युयुत्सुरमरैः सह ॥
तत इन्द्रादयो देवाः सेनाकलकलध्वनिम् । श्रुत्वाभिनिर्व्यगुः पुर्यायुद्धाभिमतसो द्विजाः
ततो युद्धं समभवद्देवानां राक्षसैः सह । अद्भुतपूर्वं जगति तथैवाऽश्रुतपूर्वकम् ॥ २० ॥
तत इन्द्रादयो देवा राक्षसाञ्जघ्नुराहवे । राक्षसाश्चसुराञ्जघ्नुः समरे विजिगीषवः ॥ २१ ॥
इन्द्रयुद्धं च समभूदन्योन्यं सुररक्षसाम् । कपालाभरणेनाऽऽजौ युयुधे बलवृत्रहा ॥ २२ ॥
यमेन शवभक्षश्च वरुणेन च कैशिकः । कुबेरोरुधिराक्षेण युयुधे ब्राह्मणोत्तमाः ॥ २३ ॥
मांसप्रियोमद्यसेवी क्रूरदृष्टिर्भयावहः । चत्वारण्णैर्विक्रान्ताः कपालाभरणानुजाः ॥
अश्विभ्यामग्निवायुभ्यां युद्धेयुधिरमिथः । ततोयमोमहावीर्यः कालदण्डेन वेगवान्
शवभक्षनिहत्या जावनयद्यमसादनम् । तस्य चाक्षौहिणीस्त्रिशभिजघ्ने समरेयमः ॥

वरुणः कैशिकस्याजौ प्रासेनप्राहरच्छिरः । कुबेरोरुधिराक्षस्य कुन्तेनाभ्यहरच्छिरः
अश्विभ्यामग्निवायुभ्यां कपालाभरणानुजाः । निहताः समरे विप्राः प्रथयुर्यमसादनम्
अक्षौहिणीशतश्चाऽपि देवेन्द्रेण मृधेद्विजाः । यामार्देन हतं युद्धे प्रययौ यमसादनम्
ततः कपालाभरणः प्रेक्ष्य सेनां निजां हताम् ।

चापमादाय निशिताञ्छरांश्चाऽपि महाजवान् ॥ ३० ॥

अभ्ययात्समरे शक्रं तिष्ठतिष्ठेति चाब्रवीत् । ततः शक्रस्य शिरसि व्यधमच्छिरपञ्चकैः ॥
तानप्राप्तान्प्रचिच्छेद शरैर्युद्धे सवृत्रहा । ततः शूलं समादाय कपालाभरणो मृधे ॥ ३२ ॥
देवेन्द्राय प्रचिक्षेप तं शक्त्या निजघान सः ।

ततः कपालाभरणः शतहस्तायतां गदाम् ॥ ३३ ॥

आयसीपञ्चसाहस्रतुलाभारेण निर्मिताम् । आर्देसमरेशक्रं वक्षोदेशे जघान च ॥ ३४ ॥
ततः सम्मूर्च्छितः शक्रो रथोपस्थ उपाविशत् ।

मृतसञ्जीवनीं विद्यां जपित्वाऽथ बृहस्पतिः ॥ ३५ ॥

पुलोमजापतिं युद्धे समजीवयद्भुतम् । ऐरावतं तदारुह्य कपालाभरणान्तिकम् ॥ ३६ ॥
आजगाम शचीभर्ता प्राहर्तुं कुलिशेन तम् । एकप्रहारेण तदामहेन्द्रः पाकशासनः ॥ ३७ ॥
कपालाभरणं युद्धे वज्रेण सरथाश्वकम् । स चापं सध्वजं चैव सत्पणीरं सर्वमकम् ॥
चूर्णयामास कुपितस्तिलशः कणशस्तथा । हनेतस्मिन्महावीरे कपालाभरणेरणे ॥
सुखं सर्वस्य लोकस्य बभूव विरदुःखिनः । राक्षसस्य वधोत्पन्ना ब्रह्महत्यापुरन्दरम्
अन्वधावत्तदा भीमा नादयन्ती दिशो दश ।

ऋषय ऊचुः

न विप्रो राक्षसः सूत कपालाभरणो मुने ॥ ४१ ॥

तत्कथं ब्रह्महत्येन्द्रं तद्वधात्समुपाद्रवत् ।

श्रीसूत उवाच

वक्ष्यामि परमंगुह्यं मुनीन्द्राः परमाद्भुतम् ॥ ४२ ॥

अगुतभ्रद्वयायूयं समाधाय स्वमानसम् । पुराविन्ध्यप्रदेशेषु त्रिवक्रो नाम राक्षसः ॥

तस्य भार्या गुणोपेता सौन्दर्यगुणशालिनी ।

सुशीला नाम सुश्रोणी सर्वलक्षणलक्षिता ॥ ४४ ॥

साकदाचिन्मनोज्ञाङ्गासुवेपाचारुहासिनी । विन्ध्यपादवनोद्वेशेविचचारवित्हासिनी
तस्मिन्वनेशुचिर्नामवर्ततेस्ममहामुनिः । तपःसमाधिसंयुक्तो वेदाध्ययनतत्परः ॥
तस्याऽऽश्रमसमीपंतु साययौवरवर्णिनी । तांदूष्मासमुन्निर्धैर्यं मुमोक्षाऽनङ्गपीडितः ॥

तामासाद्य वरारोहां वभाषे मुनिमत्तपः ।

शुचिरुवाच

ललेने ! स्वागतं तेऽस्तु कस्य भार्या शुचिन्मिते ॥ ४८ ॥

किमागमनकृत्यंते वनेस्मिन्नतिभीषणे । श्रान्तासित्वंवरारोहे वसाऽस्मिन्नुदजेमम
तथोक्तासातुश्रोणी तंमुनिप्रत्यभाषत । त्रिवक्ररक्षोभार्याऽहं सुशीलानामतोमुने ॥
पुष्पोपचयकामेन वनमेतत्समागता । अपुत्राऽहं मुनेभर्त्रा प्रेरिता पुत्रमिच्छता ॥ ५१ ॥
शुचिमुनिसमाराध्य तस्मात्पुत्रमवाप्नुहि । इतिप्रतिसमादिष्टा पतिनात्वां समागता
पुत्रमुत्पादय त्वं मे कृपां कुरुमुने ! मयि । तयैवमुक्तः सशुचिः सुशीलां तामभाषत

शुचिरुवाच

त्वां दृष्ट्वा ममचप्रीतिः सुशीले ! विद्यतेऽधुना । मनोरथमहाम्भोधि त्वमापूरयमामकम्
इत्युक्त्वासमुनिस्तत्र तयारेमेदिनत्रयम् । तामुवाचमुनिःप्रीतः सुशीलां सुन्दराकृतिम्
तवोदरेमहावीर्यः कपालाभरणाभिधः । भविष्यतिस्त्रिरं राज्यं पालयिष्यतिसुन्दरि
सहस्रं वत्सराज्जीवेत्तपसाप्रीणयन्विधिम् । पुरन्दरं विनाऽन्येभ्यो देवेभ्यो नास्यवध्यता
ईदृशस्ते सुतोभूयादिन्द्रतुल्यपराक्रमः । इत्युक्त्वासमुनिर्नारीं कार्शीशिवपुरं ययौ ॥
सुशीलासाऽपि सुषुवे कपालाभरणं सुतम् । तं जवान मृधेशको वज्रेण मुनिपुङ्गवाः
शुचेर्वीजसमुद्भूतं तमिन्द्रोन्यवधीयतः । ततः पुरन्दरः शक्रो जगृहे ब्रह्महत्याया ॥
धावति स्मतदाशक्रः सर्वल्लोकान्भयाकुलः । धावन्तमनुधावन्ती ब्रह्महत्यातमन्वगात्
अनुदुतोऽयं विप्रेन्द्राः शक्रोऽयं ब्रह्महत्याया । पितामहसदः प्राप सन्तप्तहृदयो भृशम्
न्यवेदयद् ब्रह्महत्यां ब्रह्मणे स पुरन्दरः । भगवँल्लोकनाथेयं ब्रह्महत्याऽतिभीषणा ॥ ६३ ॥

वाधते माम्प्रजानाथ ! तस्य नाशं ब्रवीहि मे । पुरन्दरेणैवमुक्तो ब्रह्माप्राह दिवस्पतिम्
ब्रह्मोवाच

सीताकुण्डं प्रयाहीन्द्र गन्धमादनपर्वते । सीताकुण्डस्य तीरे त्वमिष्टायानैः सदाशिवम्
तस्मिन्सरसि च स्नायात्सर्वपापहरे शुभे । ततः पूतो भवाञ्छक्र ! ब्रह्महत्याविमोचितः
देवलोकं पुनर्यायाः सर्वदुःखविवर्जितः । सर्वपापहरं पुण्यं सीताकुण्डं विमुक्तिदम् ॥
महापातकसङ्घानां नाशकं परमामृतम् । सर्वदुःखप्रशमनं सर्वदार्द्रिग्रनाशनम् ॥
धनधान्यप्रदं शुद्धं वैकुण्ठादिपदप्रदम् । तस्मात्तत्र कुरुष्वेष्टिं सीतासरसि वृत्रहन् ॥
इत्युक्तः सुरराजोसौ प्रययौ गन्धमादनम् । प्राप्य सीतासरोविप्राः स्नात्वेष्टा च तदन्तिके
प्रययौ स्वपुरीं भूयो ब्रह्महत्याविमोचितः । एवं प्रभावं तत्तीर्थं सीतायाः कुण्डमुत्तमम्
राघवप्रत्ययार्थं हि प्रविश्य द्रुतवाहनम् । सन्निधौ सर्वदेवानां मैथिली जनकात्मजा ॥
विनिर्गता पुनर्वह्नेः स्थिता सर्वाङ्गशोभना । निर्ममे लोकरक्षार्थं स्वनाम्ना तीर्थमुत्तमम्
तत्र सन्नौ स्वयं सीता तेन सीतासरः स्मृतम् । तत्र यो मानवः स्नानि सर्वाङ्कामां लभेत सः

तस्मिन्नुपस्पृश्य नरो द्विजेन्द्राः ! दत्त्वा च दानानि पृथग्विधानि ।

कृत्वा च यज्ञान्वहुदक्षिणामिलोकं प्रयायात्परमेश्वरस्य ॥ ७१ ॥

युष्माकमेवं प्रथितं मुनीन्द्राः ! सीतासरो वै भवमेतदुक्तम् ।

शृण्वन्पदञ्चै तदिहैव भोगान्भुक्त्वा परत्राऽपि सुखं लभेत ॥ ७६ ॥

इति श्रीस्कान्दे महापुराण एकाशीतिसाहस्र्यां संहितायां तृतीये ब्रह्मखण्डे

सीतासरः प्रशंसायामिन्द्रब्रह्महत्याविमोक्षणं

नामैकादशोऽध्यायः ॥ ११ ॥

द्वादशोऽध्यायः

मङ्गलतीर्थप्रशंसायामनोजवालक्ष्मीविनाशवर्णनम्

श्रीसूत उवाच

सीताकुण्डेमहापुण्ये नरःस्नात्वाद्विजोत्तमाः । ततस्तुमङ्गलंतीर्थमभिगच्छेत्समाहितः
सन्निधत्तेसदायत्र कमलाविष्णुवल्लभा । अलक्ष्मीपरिहाराययस्मिन्सरसि वै सुराः
शतक्रतुमुखाः सर्वे समागच्छन्तिनित्यशः । तदेतत्तीर्थमुद्दिश्य ऋषयो लोकपावनम्
इतिहासं प्रवक्ष्यामि पुण्यं पापविनाशनम् । पुरामनोजवोनाम राजा सोमकुलोद्भवः ॥
पालयामास धर्मेण धरांसागरमेखलाम् । अयष्ट ससुरान्यजैर्ब्राह्मणानन्नसञ्चयैः ॥ ५ ॥
तर्पयामास कव्येन प्रत्यब्दं पितृदेवताः । त्रयीमध्येष्टसततमपाठीच्छास्त्रमर्थवत् ॥ ६ ॥
व्यजेष्टशत्रून्वीर्येण प्राणंसीदीशकेशवौ । अरंस्तनीतिशास्त्रेषु तथाऽपाठीन्महामनून्
एवं स धर्मतो राजा पालयामासमेदिनीम् । रक्षतस्तस्यराज्ञोभूद्राज्यंनिहतकण्टकम्
अहङ्कारोऽभवत्तस्य पुत्रसम्पद्दिनाशनः । अहङ्कारोभवेद्यत्र तत्रलोभोमदस्तथा ॥ ७ ॥
कामःक्रोधश्चहिंसाचतथाऽसूयाविमोहिनी । भवन्त्येतानिविप्रेन्द्राःसम्पदांशहेतवः
एतानि यत्रविद्यन्ते पुरुषेसविनश्यति । क्षणेन पुत्रपौत्रैश्च सार्द्धं चाखिलसम्पदा ॥
बभूवतस्यासूयाच जनविद्वेषिणी सदा । असूयाकुलचित्तस्य वृथाऽहङ्कारिणस्तथा
लुब्धस्यकामदुष्टस्य मतिरेवं बभूव ह । विप्रप्राप्तेकरादानं करिष्यामीतिनिश्चितः ॥
अकरोच्च तथाराजा निश्चित्यमनसातदा । धनं धान्यञ्च विप्राणां जहार किललोभतः

शिवविष्णवादिदेवानां वित्तान्यादत्त रागतः ।

शिवविष्णवादिदेवानां विप्राणां च महात्मनाम् ॥ १५ ॥

क्षेत्राण्यपजहारायमहङ्कारावमूढधीः । एवमन्याययुक्तस्य देवद्विजविरोधिनः ॥ १६ ॥
दुष्कर्मपरिपाकेन क्रूरेणद्विजपुङ्गवाः । पुरंरुरोधवलवान् रणदेशाधिपो रिपुः ॥ १७ ॥
गोलभोनामविप्रेन्द्राश्चतुरङ्गवलयुतः । पाण्मासंयुद्धमभवद्गोलभेन दुरात्मनः ॥ १८ ॥

द्वादशोऽध्यायः]

* मनोजवप्रलापवर्णनम् *

६१

मनोजवस्यनृपतेरहङ्काररतात्मनः । ततः सगोलभेनाऽऽजौजितोराज्यात्परिच्युतः
वनं सपुत्रदारःसन्प्रपेदेस मनोजवः । गोलभःपालयन्नास्ते मनोजवपुरे श्विरम् ॥ २० ॥
चतुरङ्गवलोपेतस्तमुद्रास्यरणेवला । मनोजवोऽपिविप्रेन्द्राः शोचन्स्त्रीपुत्रसंयुतः ॥

श्रुत्क्षामःप्रस्खलञ्छश्चत्प्रविवेश महावनम् ।

भिल्लिकागणसंघुष्टं व्याघ्रश्वापदभीषणम् ॥ २२ ॥

मत्तद्विरदचीकार वराहमहिषाकुलम् । तस्मिन्वनेमहाघोरे श्रुधया परिपीडितः ॥
अयाचताऽन्नं पितरं मनोजवसुतःशिशुः । अम्ब! मेन्नंप्रयच्छत्वं श्रुधामाम्बाधतेभृशम्
एवंस्वजननीञ्चापि प्रार्थयामासबालकः । तन्मातापितरौतत्रश्रुत्वापुत्रस्यभाषितम् ॥
शोकाभिभूतौसहसामोहंसमुपजग्मतुः । भार्यामथाब्रवीद्राजा सुमित्रानामनामतः ॥
मुह्यमानश्चसमुद्रःशुष्ककण्ठोष्ठतालुकः । सुमित्रेकिङ्करीष्यामिकुत्रयास्यामिकागतिः
मरिष्यत्यचिरादेष्ट सुतोमेश्रुधयादितः । किमर्थं ससृजेवेधा दुर्भाग्यंमां वृथाप्रिये ! ॥
कोवामोचयितादुःखमेतद्दुष्कर्मजं मम । न पूजितो मयाशम्भुर्हरिर्वा पूर्वजन्मसु ॥
तथान्यादेवताःसूर्यविभावसुमुखाःप्रिये । तेन पापेन चाद्याऽहमस्मिञ्जन्मनिशोभने !

अहङ्काराभिभूतोऽस्मि विप्रक्षेत्राण्यपाहरम् ।

शिवविष्णवादिदेवानां वित्तञ्चापहतंमया ॥ ३१ ॥

एवंदुष्कर्मबाहुल्याद्गोलभेनपराजितः । वनंयातोऽस्मि विजनं त्वया सह सुतेन च ॥
निरञ्जोनिर्धनोदुःखी श्रुधितोऽहंपिपासितः । कथमन्नं प्रदास्यामि श्रुधितायसुतायमे
नमयान्नानिदत्तानि ब्राह्मणेभ्यःशुचिस्मिते । नमयापूजितःशम्भुर्विष्णुर्वादेवतान्तरम्
तेनपापेनमेत्वद्य दुःखमेतत्समागतम् । न मयाऽनौहुतंपूर्वं नतीर्थमपिसेवितम् ३५
मातृश्राद्धं पितृश्राद्धं मृताहदिवसेतयोः । नैकोद्विष्टविधानेन पार्वणेनाऽपिचंप्रिये ॥
कृतन्नहिमयाभद्रे भूरिभोजनमेव वा । तेन पापेन मेत्वद्य दुःखमेतत्समागतम् ॥ ३७ ॥
चैत्रमासेप्रियेचित्रानक्षत्रेपानकम्मया । पनसानांफलंस्वादु कदलीफलमेववा ॥ ३८ ॥
तदात्रुत्तंसदण्डश्चरम्यंपादुकयोर्द्वयम् । ताम्बूलानि च पुष्पाणि चन्दनंचाऽनुलेपनम्
न दत्तं वेदविद्वद्यस्तु चित्रगुप्तस्य तुष्टये । तेन पापेन मे त्वद्य दुःखमेतत्समागतम् ॥

नाऽश्वत्थश्चूतवृक्षो वा न्यग्रोधस्तिन्तिणी तथा ।

पिचुमन्दः कपित्थो वा तथैवाऽऽमलकीतरुः ॥ ४१ ॥

नारिकेलतरुर्वापि स्थापितोऽध्वगशान्तये । तेन पापेन मेत्वद्य दुःखमेतत्समागतम्
सम्मार्जनञ्चनकृतं शिवविष्णुवालये मया । नखानि तं तटाकश्च न कूपोऽपि हृदोऽपि वा
नरोपितं पुष्पवनं तथैव तुलसीवनम् । शिवविष्णुवालयोवापि निर्मितौ नमयाप्रिये
तेन पापेन मे त्वद्य दुःखमेतत्समागतम् । नमयापैतृकेमासि पितृनुद्दिश्य शोभने ॥

महालयं कृतं श्राद्धमष्टकाश्राद्धमेव वा ॥ ४५ ॥

नित्यश्राद्धं तथा काम्यं श्राद्धं नैमित्तिकं प्रिये । न कृताः क्रतवश्चापि विधिवद्भूरिदक्षिणाः
मासोपवासो न कृत एकादश्यामुपोषणम् । धनुर्मासेऽप्युपःकालेश्च भुविष्णवादिदेवताः
सम्पूज्य विधिवद्भद्रे नैवेद्यं न कृतं मया । तेन पापेन मे त्वद्य दुःखमेतत्समागतम् ॥
हरिशङ्करयोर्नाम्नां कीर्तनं न मया कृतम् । उद्धूलनं त्रिपुण्ड्रञ्च जाबालोक्तं च सप्तभिः
न धृतं भस्मनाभद्रे रुद्राक्षं न धृतं मया । जपश्च रुद्राक्षानां पञ्चाक्षरजपस्तथा ॥ ५० ॥

तथा पुरुषसूक्तानां जपोऽप्यष्टाक्षरस्य च । नैवाऽकारिमयाभद्रे नैवान्यो धर्मसञ्चयः ॥
तेन पापेन मे त्वद्य दुःखमेतत्समागतम् । एवं सविलपत्राजाभाष्यमाभाष्यस्त्रिभर्थाः
मूर्च्छामुपाययौ विप्राः पपातचधरातले । सुमित्रापतितं दृष्ट्वा भार्या सापतिमङ्गना ॥

आलिङ्ग्य प्रललापाऽथ सपुत्राभृशदुःखिता । ममनाथ महाराज! सोमान्वयधुरन्धर
मां विहाय कयातोऽसि सपुत्रां विजने वने । अजाथान्त्वामनुगतां सिंहवस्तां मृगीमिव
मृतोऽसि यदिराजेंद्र! तद्विद्वामहमप्यस्मि । अनुव्रजामिविधवा न स्थास्यं क्षणमप्युत
पितरं पश्य पतितं चन्द्रकान्तसुत! क्षितौ । इत्युक्तश्चन्द्रकान्तोऽपि सुतोराज्ञः क्षुधादितः
पितरं परिरभ्याथ निःशब्दं प्रहरोदसः । एतन्मिन्नन्तरे विप्रा जटावलकलसंवृतः ॥

भस्मोद्धूलितसर्वाङ्गस्त्रिपुण्ड्राङ्कितमस्तकः । रुद्राक्षमालाभरणः सितयज्ञोपवीतवान्
पराशरो नाम मुनिराजगामयद्वच्छया । तं शब्दमभिलक्ष्या सौसाधुसज्जनसम्मतः ॥ ६० ॥

ततः सुमित्रा तं दृष्ट्वा पराशरमुपागतम् । ववन्दे चरणौ तस्य सपुत्रा सा पतिव्रता ॥

ततः पराशरेणेयं सुमित्रा परिसान्त्विता ।

आश्वसिता च मुनिना मा शोचस्वेति भामिनि ॥ ६२ ॥

ततः सुमित्रां पप्रच्छ शक्तिपुत्रो महामुनिः ।

पराशर उवाच

का त्वं सुश्रोणि! कश्चाऽसौ यश्चाऽयं पतितोऽग्रतः ॥ ६३ ॥

अयं शिशुश्च कस्ते स्याद्वदतस्त्वेन मे शुभे । पृष्ट्वैवं मुनिना साध्वी तमुवाच महामुनिम्
सुमित्रोवाच

पतिर्ममाऽयमस्याहं भार्या वै मुनिसत्तम । आवाभ्यां जनितश्चायं चन्द्रकान्ताभिधः सुतः
अयं मनोजवो नाम राजा सोमकुलोद्भवः । विक्रमाढ्यस्य तनयः शौर्यं विष्णुसमो वली
सुमित्रानामतस्याऽहं भार्या पतिमनुव्रता । युद्धे विनिर्जितो राजा गोलभेन मनोजवः
राज्याद् भ्रष्टो निरालम्बो मया पुत्रेण चान्वितः । वनं विवेश ब्रह्मर्षे! क्रूरसत्त्वभयानकम्
क्षुधया पीडितः पुत्रो ह्यावामन्नमया चत । निरन्नो विधुरो राजा दृष्ट्वा पुत्रं क्षुधादितम्
शोकाकुलमना ब्रह्मन्मूर्च्छितः पतितो भुवि । इतितद्वचनं श्रुत्वा शोकपर्याकुलाक्षरम्
शक्तिपुत्रो मुनिः प्राह सुमित्रां तां पतिव्रताम् ।

मनोजवस्य नृपते भार्या मग्निशिखोपमाम् ॥ ७१ ॥

पराशर उवाच

मनोजवस्य भार्ये ! ते माभीर्भूयात्कथञ्चन । युष्माकमशुभं सत्यमचिरात्ता शमेष्यति
मूर्च्छां विहाय भद्रे ते क्षणादुत्थास्यते पतिः । ततः पराशरो विप्रः पाणिना तन्नराधिपम्
पद्मपर्शमन्त्रं प्रजपन् ध्यात्वा देवं त्रियम्बकम् । ततो मनोजवो राजा करस्पृष्टो महामुनेः
उत्थितः सहसा तत्रत्यत्त्वामूर्च्छां तमोमयीम् । ततः पराशरमुनिं प्रणम्य जगतीपतिः

उवाच परमप्रीतः प्राञ्जलिर्विप्रसत्तमम् ।

मनोजव उवाच

पराशरमुने! त्वद्य त्वत्पादाब्जनिषेवणात् ॥ ७६ ॥

मूर्च्छामिविगता सद्यः पातकञ्चैव नाशितम् । त्वद्दर्शनमपुण्यानां नैव सिद्ध्येत्कदाचन
रक्षमां कृष्णादृष्ट्या च शवितं शत्रुभिः पुरात् । इत्युक्तः समुनिः प्राहराजानन्तं मोवजम्

पराशर उवाच

उपायन्ते प्रवक्ष्यामि राजञ्छत्रुजयाय वै । रामसेतौ महापुण्ये गन्धमादनपर्वते
विद्यतेमङ्गलतीर्थं सर्वैश्वर्यप्रदायकम् । सर्वलोकोपकाराय तस्मिन्सरसि राघवः ॥

सन्निधत्ते सदा लक्ष्म्या सीतया राजसत्तम !

सपुत्रभार्यस्त्वं तत्र गत्वा स्नात्वा सभक्तिकम् ॥ ८१ ॥

क्षेत्रभ्राद्धादिकञ्चाऽपि तत्तीरे कुरुभूपते । एवंकृतेत्वयाराजन्नलक्ष्मीः क्लेशकारिणी
वैभवात्तस्य तीर्थस्य नाशं यास्यत्यसंशयम् ।

मङ्गलानि च सर्वाणि प्राप्स्यसे ह्यचिरान्नृप ॥ ८२ ॥

विजित्य शत्रूँश्चरणे पुनर्भूमिं प्रपत्स्यसे । अतस्त्वं भार्ययासार्द्धं पुत्रेणच मनोजवः
गच्छमङ्गलतीर्थं तद्गन्धमादनपर्वते । अहमप्यागमिष्यामि तवाऽनुग्रहकाम्यया
पराशरस्त्वेवमुक्त्वा राजमुख्यैस्त्रिभिः सह । प्रायात्सेतुं समुद्रिष्यस्नातुंमङ्गलतीर्थके
राजादिभिःसह मुनिर्विलङ्घ्य विविधं वनम् । वनप्रदेशदेशाँश्च दस्युग्रामाननेकशः
प्रययौ मङ्गलं तीर्थं गन्धमादनपर्वते । तत्र सङ्कल्प्य विधिवत्सन्नौ स मुनिपुङ्गवः
तानपिस्नापयामास राजादीन्विधिपूर्वकम् । तत्रभ्राद्धञ्च भूपालश्चकारपितृपुत्रये
तत्रमासत्रयंसन्नौ राजा पत्नी सुतस्तथा । ततः पराशरमुनिः सन्नौ नियमपूर्वकम्
एवं मासत्रयं सन्नौ तैः साकमुनिपुङ्गवः । मङ्गलाख्यमहापुण्ये सर्वामङ्गलनाशने
ततः पराशरमुनिः सर्वानर्थविनाशम् । रामस्यैकाक्षरं मन्त्रं तदन्ते समुपादिशत्
चत्वारिंशद्दिनं तत्र मन्त्रमेकाक्षरन्नृपः । तत्र तीर्थे जजापासौ मुन्युक्तेनैव वर्त्मना
एवमभ्यसतस्तस्य मन्त्रमेकाक्षरं द्विजाः । मुनिप्रसादात्पुरतो धनुः प्रादुरभूद् दृढम्
अक्षयाविषुधीचापि खड्गौ च कनकत्सरू । एकश्चर्मगदा चैकातथैको मुसलोत्तमः
एकः शङ्खोमहानादौ वाजियुक्तोरथस्तथा । ससारथिःपताका च तीर्थादुत्तस्थुरप्रतः
कवचं काञ्चनमयं वैश्वानर समप्रभम् । प्रादुर्बभूव तत्तीर्थात्प्रसादेन मुनेस्तथा ॥ ८७ ॥
हारकेयूरमुकुटकटकादिविभूषणम् । तीर्थानाम्प्रवरात्तस्मादुत्थितन्नृपतेः पुरः ॥
दिव्याम्बरसहस्रञ्च तीर्थात्प्रादुरभूतदा ।

माला च वैजयन्त्याख्या स्वर्णपङ्कजशोभिता ॥ ८८ ॥

एतत्सर्वसमालोक्य मुनयैसौऽन्यवेदयत् । ततःपराशरमुनिर्जलमादायतीर्थतः ॥ १०० ॥
अभ्यषिञ्चन्नरपतिं मन्त्रपूतेनवारिणा । ततोऽभिषिक्तो नृपतिर्मुनिना परिशोभितः ॥
सन्नद्धःकवचीखड्गीचापबाणधरो युवा । हारकेयूरमुकुटकटकादिविभूषितः ॥ १०२ ॥
दिव्याम्बरधरश्चापि वाजियुक्तोरथस्थितः । शुशुभेऽतीवनृपतिर्मध्याह्न इव भास्करः ॥
तस्मै नृपतयेतत्र ब्रह्माद्यस्रं महामुनिः । साङ्गश्चसरहस्यश्च सोत्सर्गं सोपसंहतिम् ॥
उपादिशच्छक्तिपुत्रः सुमित्राजानयेतदा । मनोजवोऽथमुनिना ह्याशीर्वादपुरःसरम्
प्रेरितो रथमास्थाय प्रणम्य मुनिपुङ्गवम् । प्रदक्षिणीकृत्य तदाऽभ्यनुज्ञातो महर्षिणा
सार्द्धं पत्न्या च पुत्रेण प्रययौविजयायसः । सगत्वास्वपुरंराजा प्रदध्मौजलजं तदा
ततः शङ्खवंश्रुत्वागोलभस्तुससैनिकः । युद्धायनिर्ययौतूर्णं मनोजवनृपेण सः ॥ १०८ ॥
दिनत्रयं रणं जज्ञेगोलभेन नृपस्य वै । ततश्चतुर्थेदिवसे गोलभन्तु स सैनिकम् ॥
मनोजवो नृपोयुद्धे ब्रह्माख्येणव्यनाशयत् । ततःसपुत्रभार्योऽयं पुरम्प्राप्यनिजं नृपः ॥
पालयन्नृथिवीं सर्वौ बुभुजेभार्ययासह । तदा प्रभृतिराजाऽसौ नाऽहङ्कारश्चकार वै ॥
असूयादींस्ताथादोषान्वर्जयामासभूपतिः । अहिंसानिरतोदान्तः सदाधर्मपरोऽभवत्
सहस्रं वत्सरानेवं ररक्ष समहीपतिः । ततोविरक्तोराजेन्द्रः पुत्रे राज्यंनिधायतु ॥ ११३ ॥
जगाममङ्गलतीर्थं गन्धमादनपर्वते । तपश्चचारतत्राऽसौ ध्यायन् हृदि सदाशिवम् ॥
ततोऽचिरेणकालेनत्यक्तवादेहंमनोजवः । शिवलोकंययौराजा तस्यतीर्थस्य वैभवात्
तस्य भार्या सुमित्राऽपि तस्याऽऽलिङ्ग्य तनुं तदा ।
अन्वारुढा चितां विप्राः! प्राप तल्लोकमेव सा ॥ ११६ ॥

श्रीसूत उवाच

एवंप्रभावंतत्तीर्थं श्रीमन्मङ्गलनामकम् । मनोजवो नृपोयत्र स्नात्वा तीर्थमहत्तरे ॥
शत्रूँन्विजित्य देहान्ते शिवलोकं ययौ स्त्रिया ।
तस्मात्सर्वप्रयत्नेन सेव्यं मङ्गलतीर्थकम् ॥ ११८ ॥
तीर्थमेतदतिशोभनं शिवभुक्तिमुक्तिफलदं नृपां सदा ।

पापराशितृणतूलपावकं सेवत द्विजवरा! विमुक्तये ॥ ११६ ॥
इति श्रीस्कान्देमहापुराणएकाशीतिसाहस्र्यां संहितायां तृतीये ब्रह्मखण्डे
सेतुमहात्म्ये मङ्गलतीर्थप्रशंसायामनोजवालक्ष्मीविनाशोनाम
द्वादशोऽध्यायः ॥ १२ ॥

त्रयोदशोऽध्यायः

अमृतवापीप्रशंसायामगस्त्यभ्रातृविमुक्तिवर्णनम्

श्रीसूत उवाच

मङ्गलाख्ये महातीर्थे नरः स्नात्वा विकल्पयः । एकान्तरामनाथाख्यं क्षेत्रं गच्छेत्ततः परम्
तत्र रामोजगन्नाथो जानक्या लक्ष्मणेन च । हनुमत्प्रमुखैश्चापि वानरैः परिवारितः ॥
सन्निधत्ते सदा विप्राः लोकानुग्रहकाम्यया । विद्यते पुण्यदातृ नाम्ना ह्यमृतवापिक ॥
यस्मिन्निमज्जता नृणां नजरान्तर्जम्भयम् । अस्याममृतवाण्यां यः स श्रद्धां स्नातिमानवः
अमृतत्वं भजत्येष शङ्करस्य प्रसादतः । महापातकनाशिन्यामस्यां वाण्यां निमज्जताम् ॥

अमृतत्वं हरो दातुं सन्निधत्ते सदा तटे ।

ऋषय ऊचुः

इयं ह्यमृतवापीति कुतो हेतोर्निगद्यते ॥ ६ ॥

अस्माकमेतद्ब्रूहि त्वं कृपया व्यासशसितः । तथैवामृतनामिन्यावापिकायाश्च वैभवम्
तृप्तिर्न जायतेऽस्माकं त्वद्वचोऽमृतपायिनाम् ।

श्रीसूत उवाच

अस्या अमृतनामत्वं वैभवञ्च मनोहरम् ॥ ८ ॥

प्रवक्ष्यामि विशेषेण शृणुत! द्विजसत्तमाः । पुराहिमवतः पार्श्वे नानामुनिसमाकुले ॥
सिद्धचारणगन्धर्वदेवकिन्नरसेविते । सिंहव्याघ्रवराहेभमहिषादिसमाकुले ॥ १० ॥

त्रयोदशोऽध्यायः]

* अगस्त्यभ्रातृकृताशिवस्तुतिवर्णनम् *

तमालतालहिन्तीलचम्पकाशोकसन्तते । हंसकोकिलदात्यूहचक्रवाकादिशोभिते ॥
पद्मेन्दीवरकह्वारकुमुदाढ्यसरोवृते । सत्यवाञ्छीलवान्वगमी वशीकुम्भजसोदरः ॥

आस्ते तपश्चरन्नित्यं मोक्षार्थी शङ्करप्रियः ।

त्रिकालमर्चयञ्छम्भुं वन्यैर्मूलफलादिभिः ॥ १३ ॥

आगतान्स्वाश्रमाभ्याशमतिथीन्वन्यभोजनैः । पूजयन्नर्चयन्नग्निं सन्ध्योपासनतत्परः

गायत्र्यादीन्महामन्त्रान्काले काले जपन्मुदा ।

निद्रां परित्यजन्ब्राह्मे मुहूर्ते विष्णुचिन्तकः ॥ १४ ॥

स्तानं कुर्वन्नुपः काले नमस्सन्ध्यामप्रसन्नधीः । गायत्रीं प्रजपन्विप्राः पूजयन्हरिशङ्करौ
वेदाध्यायीशास्त्रपाठीमध्यह्नेऽतिथिपूजकः । श्रोतापुराणपाठानामग्निकार्येष्वतन्द्रितः
पञ्चयज्ञपरो नित्यं वैश्वदेवबलिप्रदः । प्रत्यहं श्राद्धकृत्पित्रोस्तथाऽन्यश्राद्धकृद्विजाः ॥

एवं निनाय कालं स नित्यानुष्ठानतत्परः । तस्यैवं वर्तमानस्य तपश्चरत उत्तमम् ॥
सहस्रवर्षाण्यगमञ्छङ्करासकचेतसः । तथाऽपिशङ्करोनास्याऽऽययौ प्रत्यक्षतां तदा

ततस्त्वगस्त्यभ्राताऽसौ ग्रीष्मे पञ्चाग्निमध्यगः ।

भास्करे दत्तदृष्टिश्च मौनव्रतसमन्वितः ॥ २१ ॥

तिष्ठन्कनिष्ठिकाङ्गुल्या वामपादश्च निश्चलः ।

ऊर्ध्वबाहुर्निरालम्बस्तपस्तेपेऽतिदारुणम् ॥ २२ ॥

अथ तस्य प्रसन्नात्मा महादेवो घृणानिधिः ।

पादुरासीत्स्वया दीप्त्या दिशो दश विभासयन् ॥ २३ ॥

ततोऽद्राक्षीन्मुनिः शम्भुं साम्बं वृषभसंस्थितम् । दृष्ट्वा प्रणम्य तुष्टावभवानीपतिमीश्वरम्

मुनिरुवाच

नमस्ते पार्वतीनाथ ! नीलकण्ठमहेश्वर ! शिवरुद्रमहादेव ! नमस्ते शम्भवे विभो ! ॥

श्रीकण्ठो मापते ! शूलिन्भगनेत्रहराऽव्यय । गङ्गाधर ! चिरूपाक्ष ! नमस्ते रुद्रमन्यवे ॥

अन्तकारे ! कामशत्रो ! देवदेव जगत्पते ! स्वामिन्पशुपते ! शर्व ! नमस्ते शतधन्विने ॥

दक्षयज्ञविनाशाय स्तायूनाम्पतये नमः । निचेरवेनमस्तुभ्यं पुष्टानाम्पतये नमः ॥ २८ ॥

भूयो भूयोनमस्तुभ्यं महादेव! कृपालय !। दुस्तराद्ववसिन्धोर्मतारयस्व त्रिलोचन!
अगस्त्यसोदरेणैवंस्तुतः शम्भुरभाषत । प्रीणयन्वचसास्वेन कुम्भजस्यानुजमुनिम्
ईश्वर उवाच

कुम्भजानुज ! वक्ष्यामि मुक्त्युपायं तवाऽनघ । सेतुमध्ये महातीर्थं गन्धमादनपर्वते
मङ्गलाख्यस्यतीर्थस्य नाऽतिदूरेणवर्तते । तत्रगत्वाकुरुस्नानं ततोमुक्तिमवाप्स्यसि
तत्तीर्थसेवनान्नान्यो मोक्षोपायो लघुस्तव । नहितत्तीर्थवैशिष्ट्यं धक्तुंशक्यंमयापिच
सन्देहोनाऽत्रकर्तव्यस्त्वयाद्यमुनिसत्तम !। तस्मात्तत्रैवगच्छत्वयंदीच्छसिभवक्षयम्
इत्युक्त्वा भगवानीशस्तत्रैवान्तरधीयत । ततो देवस्य वचनादगस्त्यस्य सहोदरः
गत्वा सेतुं समुद्रेतु गन्धमादनपर्वते । ईश्वरेणैवगदितं तीर्थं तच्छीघ्रमासदत् ॥३६॥
तत्रतीर्थे महापुण्ये स्नातानां मुक्तिदायिनि । एकान्तरामनाथाख्यक्षेत्रालङ्करणे शुभे
सस्नौनियमपूर्वस त्रीणिवर्षाणि वै द्विजः । ततश्चतुर्थवर्षे तु समाधिस्थो महामुनिः
ब्रह्मनाड्यां प्राणवायुं मूर्द्धन्यारोप्ययोगतः । प्राणाग्निर्गमयामास ब्रह्मरन्ध्रेण तत्रसः
ततोऽगस्त्यानुजः सोऽयं परित्यज्य कलेवरम् ।

अवाप मुक्तिं परमान्तस्य तीर्थस्य वैभवात् ॥ ४० ॥

चिनष्टाशेषदुःखस्य तत्तीर्थस्नानवैभवात् । अमृतत्वमभूद्यस्मादगस्त्यस्यानुजन्मनः
ततोह्यमृतवापीतिप्रथाऽस्याऽऽसीन्मुनीश्वराः । अत्र तीर्थे नरायेतुर्वर्त्रयमतन्द्रिताः
स्नानं कुर्वन्ति ते सत्यममृतत्वं प्रयान्ति हि । एवं त्वमृतवापीतिप्रथातद्वैभवन्तथा
युष्माकं कथितं विप्राः! किम्भूयः श्रोतुमिच्छथ ।

ऋषय ऊचुः

एकान्तरामनाथाख्या तस्य क्षेत्रस्य वै मुने !॥ ४४ ॥

कथं समागता सूत! वक्तुमेतत्त्वमर्हसि । अस्माकंमुनिशार्दूल! तच्छुश्रूषाऽतिभूयसी
श्रीसूत उवाच

पुरा दाशरथी रामः ससुग्रीवविभीषणः । लक्ष्मणेन युतो भ्राता मन्त्रज्ञेन हनूमता ॥
वानरैर्वध्यमाने तु सेतावम्बुधिमध्यतः । चिन्तयन्मनसा सीतामेकान्तेसममन्त्रयत्

तेषु मन्त्रयमाणेषु रावणादिवधमप्रति । उल्लोलतरुकल्लोलो जुघोष जलधिर्भृशम् ॥

अर्णवस्य महाभीमे जृम्भमाणे महाध्वनौ ।

अन्योन्यकथितां वार्तां नाऽश्रुण्वंस्ते परस्परम् ॥ ४६ ॥

ततः किञ्चिदिवक्रुद्धो भृकुटीकुटिलेक्षणः । भ्रूमङ्गलीलयारामो नियम्यजलधिन्तदा
न्यमन्त्रयत विप्रेन्द्रा राक्षसानां वधमप्रति । एकान्तेऽमन्त्रयत्तत्र तैः सार्धराघवो यतः
एकान्तरामनाथाख्यं तत्क्षेत्रमभवद्द्विजाः । सोऽयं नियमितोवार्धो रामभ्रूमङ्गलीलया
अद्याऽपि निश्चलजलस्तत्प्रदेशेषु दृश्यते । एकान्तरामनाथाख्यं तदेतत्क्षेत्रमुत्तमम् ॥
आगत्याऽमृतवाप्याश्च स्नात्वानियमपूर्वकम् । रामादीनपिसेवन्तेतेसर्वमुक्तिमाप्नुयुः

अद्वैतविज्ञानविवेकशून्या विरक्तिहीनाश्च समाधिहीनाः ।

यागाद्यनुष्ठानविवर्जिताश्च स्नात्वाऽत्र यास्यन्त्यमृतं द्विजेन्द्राः ॥ ५५ ॥

इति श्रीस्कान्दे महापुराण एकाशीतिसाहस्र्यां संहितायां तृतीये ब्रह्मखण्डे

सेतुमाहात्म्येऽमृतवापीप्रशंसायामगस्त्यभ्रातृविमुक्तिरेकान्त-

रामनाथाख्यक्षेत्रमहत्त्ववर्णनं नाम त्रयोदशोऽध्यायः ॥ १३ ॥

चतुर्दशोऽध्यायः

ब्रह्मकुण्डप्रशंसायां ब्रह्मशापविमोक्षणवर्णनम्

श्रीसूत उवाच

स्नात्वा त्वमृतवाप्यां वै सेवित्वैकान्तराघवम् ।

जितेन्द्रियो नरः स्नातुं ब्रह्मकुण्डं ततो व्रजेत् ॥ १ ॥

सेतुमध्ये महातीर्थं गन्धमादनपर्वते । ब्रह्मकुण्डमितिख्यातं सर्वदारिद्र्यभेषजम् ॥

विद्यते ब्रह्महत्यानामयुतायुतनाशनम् । दर्शनं ब्रह्मकुण्डस्य सर्वपापौघनाशनम् ॥

किन्तस्य बहुभिस्तीर्थैः किन्तपोभिः किमध्वरैः ।

महादानैश्च किन्तस्य ब्रह्मकुण्डविलोकिनः ॥ ४ ॥

ब्रह्मकुण्डे सकृत्स्नानं वैकुण्ठप्राप्तिकारणम् । ब्रह्मकुण्डसमुद्भूतं भस्मयेनधृतं द्विजाः
तस्यानुगास्त्रयो देवा ब्रह्मविष्णुमहेश्वराः । ब्रह्मकुण्डसमुद्भूतभस्मनायस्त्रिपुण्ड्रकम्
करोतितस्य कैवल्यंकरस्थंताऽत्र संशयः । तद्भस्मपरमाणुर्वायोललाटे धृतोऽभवत्
तावतैवाऽस्य मुक्तिः स्यान्नाऽत्र कार्या विचारणा ।

तत्कुण्डभस्मना मर्त्यः कुर्यादुद्धूलनन्तु यः ॥ ८ ॥

तस्य पुण्यफलंवक्तुं शङ्करो वेत्ति वा न वा । ब्रह्मकुण्डसमुद्भूतं भस्मयोनैवधारयेत्
रौरवे नरके सोऽयं पतेदाचन्द्रतारकम् । उद्धूलनं त्रिपुण्ड्रं वा ब्रह्मकुण्डस्थभस्मना
नराधमो न कुर्याद्यः सुखंतास्य कदाचन । ब्रह्मकुण्डसमुद्भूतभस्मनिन्दारतस्तुयः
उत्पत्तौ तस्य साङ्कर्यमनुमेयं विपश्चिता । ब्रह्मकुण्डसमुद्भूतं भस्मैतल्लोकपावनम्
अन्यभस्मसमं यस्तु नूनं वा वक्ति मानवः । उत्पत्तौ तस्य साङ्कर्यमनुमेयं विपश्चिता
ब्रह्मकुण्डसमुद्भूतेऽप्यस्मिन्भस्मनि जाग्रति ।

भस्मान्तरेण मनुजो धारयेद्यस्त्रिपुण्ड्रकम् ॥ १४ ॥

उत्पत्तौ तस्य साङ्कर्यं मनुमेयं विपश्चिता । कदाचिदपियोमर्त्यो भस्मैतत्तुन धारयेत्
उत्पत्तौ तस्य साङ्कर्यमनुमेयं विपश्चिता । ब्रह्मकुण्डसमुद्भूतभस्म दद्याद् द्विजाय यः
चतुरर्णवपर्यन्ता तेनदत्ता वसुन्धरा । सन्देहो नाऽत्र कर्तव्यस्त्रिर्वा शपथयाम्यहम् ॥
सत्यं सत्यं पुनः सत्यमुद्भृत्यभुजमुच्यते । ब्रह्मकुण्डोद्भवं भस्मधारयध्वं द्विजोत्तमाः ॥
एतद्वि पावनं भस्म ब्रह्मयज्ञसमुद्भवम् । पुरा हि भगवान्ब्रह्मा सर्वलोकपितामहः ॥
सन्निधौ सर्वदेवानां पर्वते गन्धमादने । ईशशापनिवृत्त्यर्थं कर्तून्सर्वान्समातनोत् ॥
विधायविधिवत्सर्वानध्वरान्वहुदक्षिणान् । मुमुचेसहसा ब्रह्माशम्भुशापाद्द्विजोत्तमाः
तदेतत्तीर्थमासाद्य स्नानं कुर्वन्ति ये नराः । ते महादेवसायुज्यं प्राप्नुवन्ति न संशयः

ऋषय ऊचुः

व्यासशिष्य! महाप्राज्ञ! पुराणार्थविशारद! ॥ चतुर्दशानां लोकानां स्त्रष्टारश्चतुराननम्
शम्भुः केनाऽपराधेन शप्तवान्भारतीपतिम् । शापश्च कीदृशस्तस्य पुरा दत्तो हरेणवै

एतत्सर्वम्मुने! ब्रूहि तत्त्वतोऽस्माकदरात् ।

श्रीसूत उवाच

पुरा बभूव कलहो ब्रह्मविष्णवोः परस्परम् ॥ २५ ॥

कश्चिद्वेतुंसमुद्दिश्यस्पर्धयाश्लाघमानयोः । अहं कर्त्तानमत्तोऽन्यः कर्त्ताऽस्तिजगतीतले
एवमाह हरिं ब्रह्मा ब्रह्माणश्च हरिस्तथा । एवंविवादः सुमहान्प्रावर्त्तत पुरा तयोः ॥
एतस्मिन्नन्तरेविप्राः! कुर्वतोः कलहं मिथः । तयोर्गर्वविनाशाय प्रबोधार्थश्च देवयोः
मध्येप्रादुरभूल्लिङ्गं स्वयंज्योतिरनामयम् । तौ दृष्ट्वाविस्मितौलिङ्गं ब्रह्मविष्णुपरस्परम्
समयश्चकतुर्विप्रा देवानां सन्निधौपुरा । अनाद्यन्तं महालिङ्गं यदेतद्दृश्यते पुरः ॥
अनन्तादित्यसंकाशमनन्ताग्निसमप्रभम् । आवयोरस्यलिङ्गस्य योन्तमादिश्चपश्यति
समवेदधिको लोके लोककर्त्ताचसप्रभुः । अहमूर्ध्वगमिष्यामि लिङ्गस्यान्तंगवेयन्
गवेयणाय मूलस्य त्वमधस्ताद्धरे! ब्रज । इति तस्य वचः श्रुत्वा तथेत्याह रमापतिः
एवं तौसमयं कृत्वा मार्गणाय विनिर्गतौ । विष्णुर्वराहरूपेण गतोऽधस्ताद्गवेष्टितुम्
हंसताम्भारतीजानिः स्वीकृत्योपरि निर्ययौ ।

अधोलोकान्विचित्र्याऽथो विष्णुर्वर्षगणान्वहून् ॥ ३५ ॥

यथास्थानं समागम्य बभावे देवसन्निधौ ।

विष्णुरुवाच

अहं लिङ्गस्य नाऽद्राक्षमादिप्रस्येति सत्यवाक् ॥ ३६ ॥

ऊर्ध्वगवेषयित्वाऽथ ब्रह्माऽप्यागच्छद्व्रसः । आगत्यच वचः प्राहच्छास्त्रा चतुराननः

ब्रह्मोवाच

अहमद्राक्षमस्यान्तलिङ्गस्येति मृगा पुनः । तयोस्तद्वचनं श्रुत्वा ब्रह्मविष्णवोर्महेश्वरः
मिथ्यावादिनमाहैदं प्रहस्य चतुराननम् ।

ईश्वर उवाच

असत्यं यदवोचस्त्वं चतुरानन! मत्पुरः ॥ ३६ ॥

तस्मात्पूजा न ते भूयाल्लोके सर्वत्र सर्वदा । अथ विष्णुपुनःप्राह भगवान्परमेश्वरः

यस्मात्सत्यमवोचस्त्वं कमलायाः पतेहरे ! तस्मात्तेमः समा पूजामविष्यति न संशयः ।
ततो ब्रह्मा विषण्णः सन् शङ्करप्रत्यभाषत । स्वामिन्ममापराधन्त्वं क्षमस्व करुणानिधे !
एकोऽपराधः क्षन्तव्यः स्वामिभिर्जगदीश्वरैः ।

ततो महेश्वरोऽवादीद् ब्रह्माणं परिसान्त्वयन् ॥ ४३ ॥

ईश्वर उवाच

न मिथ्यावचनमेस्याद्ब्रह्मन्वक्ष्यामि ते शृणु । गच्छत्वं सहसा वत्स गन्धमादनपर्वतम् ।
तत्र कतून्कुरुष्व त्वं मिथ्यादोषप्रशान्तये । ततो विधूतपापस्त्वं भविष्यसि न संशयः ।
तेन श्रौतेषु ते ब्रह्मन्स्मार्तेष्वपि च कर्मसु । पूजामविष्यति सदा न पूजा प्रतिमासु ते ।
इत्युक्त्वा भगवानीशस्तत्रैवान्तरधीयत । ततो ब्रह्मा ययौ विप्रा गन्धमादनपर्वतम् ।
ईजे च क्रतुकर्तारं क्रतुभिः पार्वतीपतिम् । अष्टाशीतिसहस्राणि वर्गाणि मुनिपुङ्गवाः !
पौण्डरीकादिभिः सर्वैर्ध्वरैर्भूरिदक्षिणैः । इन्द्रादिसर्वदेवानां सन्निधावयजच्छिवम् ।
तेन तुष्टोऽभवच्छम्भुर्वरमस्मै प्रदत्तवान् ।

ईश्वर उवाच

मिथ्योक्तिदोषस्ते नष्टः कृतैरेतैर्मखैरिह ॥ ५० ॥

चतुरानन ते ! पूजा श्रौतस्मार्तेषु कर्मसु । भविष्यत्यमला ब्रह्मन् पूजा प्रतिमासु ते ॥
यास्यत्यलमिदं तेऽद्य ब्रह्मकुण्डमिति प्रथाम् ।

भविष्यति त्रिलोकेऽस्मिन्पुण्यं पापविनाशनम् ॥ ५२ ॥

ब्रह्मकुण्डाभिप्रेतीर्थे सकृद्यः स्नानमाचरेत् । मुक्तिद्वारार्गलन्तस्य भिद्यते तत्क्षणाद्विधे ।
ब्रह्मकुण्डसमुद्भूतं ललाटे भस्म धारयन् । मायाकपाटं निर्भिद्य मुक्तिद्वारं प्रयास्यति ।
ब्रह्मकुण्डोत्थितं भस्म ललाटे यो न धारयेत् । स्वपितुर्वीजसम्भूतो न मातरिसुतस्तु सः ।
ब्रह्मकुण्डसमुद्भूतभस्मधारणतो विधे ! ब्रह्महत्यायुतं नश्येत्सुरापानायुतन्तथा ॥
गुरुतल्पायुतं नश्येत्स्वर्णस्तेयायुतं तथा । तत्संसर्गायुतं नश्येत्सत्यमुक्तं मया विधे !
ब्रह्मकुण्डसमुद्भूतभस्मधारणवे मवात् । भूतप्रेतपिशाचाद्या नश्यन्ति क्षणमात्रतः ॥
इत्युक्त्वा भगवानीशस्तत्रैवान्तरधीयत । यज्ञेष्वथ समाप्तेषु मुनयश्च जितेन्द्रियाः ॥

इन्द्रादिदेवताश्चैव सिद्धचारणकिन्नराः । अन्ये च देवनिवहा गन्धमादनपर्वते ॥

तान्यज्ञांश्च समाश्रित्य स्वयं रुद्रेण सेवितान् ।

निरन्तरमवर्तन्त विदित्वा तस्य वैभवम् ॥ ६१ ॥

यथाविधिततो यज्ञान्समाप्य बहुदक्षिणान् । सत्यलोकमगाद्ब्रह्मा शिवाल्लुब्धमनोरथः ।
तदा प्रभृतिदेवाश्च मुनयश्च द्विजोत्तमाः । ब्रह्मकुण्डं समासाद्य चक्रुर्यागान्विधानतः ।

तस्माद्विद्वक्ष्वो मर्त्याः कुर्युर्यज्ञानिहैव हि ।

मनुजदेवमुनीश्वरवन्दितं सकलसंसृतिनाशकरं द्विजाः ॥ ६४ ॥

जलजसम्भवकुण्डमिदं शुभं सकलपापहरं सकलार्थदम् ॥ ६५ ॥

इति श्रीस्कान्दे महापुराण एकाशीतिसाहस्र्यां संहितायां तृतीये ब्रह्मखण्डे

सेतुमाहात्म्ये ब्रह्मकुण्डप्रशंसायां ब्रह्मशापविमोक्षणं नाम

चतुर्दशोऽध्यायः ॥ १४ ॥

पञ्चदशोऽध्यायः

हनुमत्कुण्डप्रशंसायां धर्मसखशतपुत्रावाप्तिवर्णनम्

श्रीसूत उवाच

ब्रह्मकुण्डे महापुण्ये स्नानं कृत्वा समाहितः । नरो हनुमतः कुण्डमथ गच्छेद्द्विजोत्तमाः ।
पुराहतेषु रक्षःसु समाप्ते रणकर्मणि । रामादिषु निवृत्तेषु गन्धमादनपर्वते ॥ २ ॥
सर्वलोकोपकाराय हनूपात्मा हताभजः । सर्वतीर्थोत्तमञ्चक्रे स्वनाम्ना तीर्थमुत्तमम् ।
विदित्वा वैभवं यस्य स्वयं रुद्रेण सेव्यम् । तस्य तीर्थस्य सद्गन्धान्भूतं भविष्यति ।
यत्र स्नाता नरायान्ति शिवलोकं सनातनम् । यस्मिन्स्तीर्थे महापुण्ये महापातकनाशने ।
सर्वलोकोपकाराय निर्मिते वायुसूनुना । सर्वाणि नरकाण्यासञ्छन्त्यान्यथचिराय वै

वैभवं तस्य तीर्थस्य शङ्करोवेत्ति वानवा । यत्र धर्मसखो नाम राजा केकयवंशजः ॥

भक्त्या सह पुरा स्नात्वा शतं पुत्रानवाप्तवान् ।

ऋषय ऊचुः

सूत! धर्मसखस्याऽद्य चरितं वक्तुमर्हसि ॥ ८ ॥

हनूमत्कुण्डतीर्थं यो लेभे स्नात्वा शतं सुतान् ।

श्रीसूत उवाच

शृणुध्वमृषयो यूयं चरितं तस्य भूपतेः ॥ ९ ॥

अद्य धर्मसखस्याऽहंप्रवक्ष्यामिसमासतः । राजाधर्मसखोनामविजितारिः सुधार्मिकः
बभूव नीतिमान्पूर्वं प्रजापालनतत्परः । तस्य भार्याशतं विप्रा! बभूवपतिदैवतम् ॥
सपालयन्महीं राजा सशैलवनकाननाम् । तासु भार्यासु तनयं नाऽविन्दद्वंशवर्द्धनम्
पुत्रार्थं स महीपालो बहून्यत्नानथाकरोत् । अकरोच्च महादानं पुत्रार्थं स महीपतिः
अश्वमेधादिभिर्गजैरयजच्च सुरान्प्रति । तुलायुग्ममुख्यानि ददौ दानानि भूरिशः ॥

आमध्यरात्रमन्त्रानि सर्वेभ्योऽप्यनिवारितम् ।

प्रायच्छद् बहुसूपानि सभ्योपेतानि भूमिपः ॥ १५ ॥

पितृनुद्दिश्य च श्राद्धमकरोद्विधिपूर्वकम् । सन्तानदायिनो मन्त्राञ्जजापनियतेन्द्रियः
एवमादीन्बहून्धर्मान्पुत्रार्थं कृतवान्पुत्रः । पुत्रमुद्दिश्य सततं कुर्वन्धर्माननुत्तमान् ॥
राजा दीर्घेण कालेन वृद्धतामप्रत्यपद्यत । कदाचित्तस्य वृद्धस्य यतमानस्य भूपतेः
पुत्रस्तुचन्द्रनामाऽभूज्ज्येष्ठपुत्रः सन्मनोरमः । जातं पुत्रंजनयस्ताः सुवैभवंस्यवर्जिता
समं संवर्द्धयामासुः क्षीरादिभिरनुत्तमाः । राज्ञश्चसर्वमातृणां पौराणाम्मन्त्रिणां तथा
मनोनयनसन्तोषजनकोऽयं सुतोऽभवत् । लालनात्सुतराराजा मुदं लेभे परात्परम्
आन्दोलिकाशयानस्य सुनोस्तस्य कदाचन ।

वृश्चिको कुट्टयेत्पादे पुच्छेनोद्यद्विपाग्निना ॥ २२ ॥

कुट्टनाद्बृश्चिकस्यामावरुदत्तनयो भृशम् । तनस्तन्मातरः सर्वाः प्राहृदञ्छोककातराः
परिवार्यात्मजं विप्राः सध्वनिः सङ्कुलोऽभवत् । आर्तध्वनिसशुभावराजाधर्मसखस्तदा

पञ्चदशोऽध्यायः] * धर्मसखस्यबहुपुत्रार्थमर्थनकरणम् *

उपविष्टः सभामध्ये सहामात्यपुरोहितः । अथप्रातिष्ठिपद्राजा सौविदल्लसवेदितुम्
अन्तःपुरवहिर्द्वारं सौविदल्लः समेत्यनः । पण्डवृद्धान्समाहूय वाक्यमेतदभाषत
पण्डाः! किमर्थमधुना रुदन्त्यन्तःपुरस्त्रियः । तत्परिज्ञायतान्तत्र गत्वारोदनकारणम्
एतदर्थं हि मां राजा प्रेरयामास संसदि । इत्युक्तास्तु परिज्ञाय निदानं रोदनस्यते
निर्गम्यान्तःपुरात्तस्मै यथावृत्तं न्यवेदयत् । स पण्डकवचः श्रुत्वा सौविदल्लः सभागतः
राज्ञो निवेदयामास पुत्रं वृश्चिकपीडितम् । ततो धर्मसखो राजा श्रुत्वा वृत्तान्तमीदृशम्
त्वरमाणः समुत्थाय सामात्यः स पुरोहितः । प्रविश्यान्तःपुरं सार्द्धं मन्त्रिकैर्विपहारिभिः
चिकित्सयामास सुतमौ यथाद्यैरनेकशः । जातस्वास्थ्यं ततः पुत्रं लालयित्वासभूपतिः

मानयित्वा च मन्त्रज्ञानं रत्नकाञ्चनमौक्तिकैः ।

निष्कम्याऽन्तःपुराद्राजा भृशं चिन्तासमाकुलः ॥ ३३ ॥

ऋत्विक्पुरोहितामात्यंस्तान् सभां समुपाविशत् ।

तत्र धर्मसखो राजा सामासीनो वरासने ॥ ३४ ॥

उवाचेदं वचोयुक्तमृत्विजः स पुरोहितान् ।

धर्मसख उवाच

दुःखायैवैकपुत्रत्वं भवति ब्राह्मणोत्तमाः ॥ ३५ ॥

एकपुत्रत्वतो नृणां वराच्चैव ह्यपुत्रता । नित्यं व्यपाययुक्त्वाद्गरमेव ह्यपुत्रता

अहं भार्याशतं विप्रा! उदवोढं विचिन्त्य तु ॥ ३६ ॥

वयश्च समतिक्रान्तं सपत्नीकस्य मे द्विजाः! ।

प्राणा मम च भार्याणामस्मिन्पुत्रे व्यवस्थिताः ॥ ३७ ॥

तन्नाशे मम भार्याणां सर्वासाञ्च मृतिर्भुवा । ममापि प्राणनाशः स्यादेकपुत्रस्य मारणे
अतो मे बहुपुत्रत्वं केनोपायेन वै भवेत् । तमुपायं मम ब्रूत ब्राह्मणा वेदवित्तमाः! ॥
एकैकः शतभार्यासु पुत्रो मे स्याद्यथा गुणी । तत्कर्म ब्रूत यूयन्तु शास्त्रमालोक्य धर्मतः
महता लघुना वापि कर्मणा दुष्करेण वा । फलं यद्यपि तत्साध्यं करिष्येऽहं न संशयः
युष्माभिरुदितं कर्म करिष्यामि न संशयः । कृतमेव हि तद्विस्त शपेऽहं सुकृतैर्मम

अस्ति चेदीदृशं कर्म येन पुत्रशतम्भवेत् । तत्कर्म कुत्र कर्तव्यं मयेति वदताऽधुना
इति पृष्टास्तदा राज्ञा ऋत्विजः सपुरोहिताः ।

सम्भूय सर्वे राजानमिदमूचुः सुनिश्चितम् ॥ ४४ ॥

ऋत्विज ऊचुः

अस्ति राजन्प्रवक्ष्यामो येन पुत्रशतं तव । भवेद्धर्मेण महता शतभार्यासु केकय
अस्ति कश्चिन्महापुण्यो गन्धमादनपर्वतः । दक्षिणाम्बुध्रिमध्येयः सेतुरूपेण वर्तते
सिद्धचारणगन्धर्वदेवर्षिगणसङ्कुलः । दर्शनात्स्पर्शानामृणाम्महापातकनाशनः ॥ ४७ ॥

तत्रास्ति हनुमत्कुण्डमिति लोकेषु विश्रुतम् । महादुःखप्रशमनं स्वर्गमोक्षफलप्रदम्
नरकक्लेशशमनं तथा दारिद्र्यमोचनम् । पुत्रप्रदमपुत्राणामस्त्रीणां स्त्रीप्रदं नृणाम्

तत्र त्वम्प्रयतः स्नात्वा सर्वाभीष्टप्रदायिनीम् ।

पुत्रीयेष्टि च तत्तीरे कुरुष्व सुसमाहितः ॥ ५० ॥

तेन तेशतभार्यासु प्रत्येकं तनयो नृप ! । एकैकस्तु भवेच्छीघ्रम्मा कुरुष्वान्न संशयम्
तथोक्तो नृपतिर्विप्रैर्ऋत्विग्भिः सपुरोहितः ।

तत्क्षणेनैव ऋत्विग्भिर्भार्याभिश्च पुरोधसा ॥ ५२ ॥

वृतोऽमात्यैश्च भृत्यैश्च यज्ञसम्भारसंयुतः । प्रययौ दक्षिणाम्बोधौगन्धमादनपर्वतम्
हनुमत्कुण्डमासाद्य तत्र सस्नौ ससैनिकः । मासमात्रं सतत्तीरे न्यवसत्स्नानमाचरत्
ततो वसन्ते सम्प्राप्ते चैत्रमासि नृपोत्तमः । इष्टिमारुख्यवांस्तत्र पुत्रीयां सपुरोहितः
सम्यक्कर्माणि चक्रुस्ते ऋत्विजः सपुरोधसः । सपत्नीकस्य राजर्षेस्तथा धर्ममखस्य तु
इष्टौ तस्य समाप्तायां हनूमत्कुण्डतीरतः । पुरोहितो हुतोच्छिष्टम्प्राशयद्राजयोषितः
ततो धर्मसखो राजा हनूमत्कुण्डवारिषु । सम्यक् चकारावभृथस्नानम्भार्याशतान्वितः

ऋत्विग्भ्यो दक्षिणाः प्रादादसंख्यातास्तु भूरिशः ।

ग्रामांश्च प्रददौ राजा ब्राह्मणेभ्यो द्विजोत्तमाः ॥ ५६ ॥

सामात्यः सपरिवारः सपत्नीकः सधार्मिकः । राजा ततो निवृत्ते पुरीं स्वांप्रतिनन्दितः
ततः कतिपये काले गते दशममासिवै । शतम्भार्याः शतम्पुत्रान् सुपुत्रुर्गुणवत्तान्

अथ प्रीतमनाराजा वीरो धर्मसखो महान् । स्नातः शुद्धश्च सङ्कल्प्य जातकर्माऽकरोत्तदा
गोभूतिलहिरण्यादिब्राह्मणेभ्यो ददौ बहु । द्वौ पुत्रौ ज्येष्ठभार्यायाः पूर्वजोऽवरजस्तदा
सर्वे ववृधिरप्ये पुत्रा एकाधिकशतं द्विजाः । प्रौढेषु तेषुराजासौ तेभ्यो राज्यं विभज्यतु
दत्त्वा च प्रययौ सेतुं सभार्यो गन्धमादनम् । हनुमत्कुण्डमासाद्य तपोऽतप्यत तत्तटे

महान् कालो व्यतीयाय राजस्तस्य तपस्यतः ।

राज्ञो धर्मसखस्यास्य ध्यायमानस्य शूलिनम् ॥ ६६ ॥

ततो बहुतिथे काले गते धर्मसखो नृपः । कालधर्मं ययौ तत्र धार्मिकशान्तमानसः
पत्न्योऽपि तस्य राजर्षेः पुत्रजम् पुतिं तदा । ज्येष्ठपुत्रः सुचन्द्रोऽपि संस्कृत्य पितरं ततः
अकरोच्छ्राद्धपर्यन्तं कर्माणि श्रद्धया सह । राजा सभार्यो वैकुण्ठम्भरणादत्र जग्मिवान्
सुवन्दमुख्यास्ते सर्वे राजपुत्रा महीजसः । स्वस्वराज्यम्बुभुजिरे भ्रातरस्त्यक्तमत्सराः
एवं वः कथितं विप्राः हनूमत्कुण्डवैभवम् । राज्ञो धर्मसखस्यापि चरित्रम्परमाद्भुतम्

तत्सर्वकामसिद्धयर्थं स्नायात्कुण्डे हनूमतः ॥ ७२ ॥

अध्यायमेनम्पठते मनुष्यः शृणोति वा यः सुसमाहितो द्विजाः ।

सोऽनन्तमाप्नोति सुखम्परत्र क्रीडेत सार्द्धं दिवि देववृन्दैः ॥ ७३ ॥

इति श्रीस्कान्दे महापुराण एकाशीतसाहस्र्यां संहितायां तृतीये ब्रह्मखण्डे

सेतुमाहात्म्ये हनुमत्कुण्डप्रशंसायां धर्मसखशतपुत्रावाप्तिर्नाम

पञ्चदशोऽध्यायः ॥ १५ ॥

षोडशोऽध्यायः

अगस्त्यतीर्थप्रशंसायांकक्षीवदुद्राहोद्योगवर्णनम्

श्रीसूत उवाच

कुण्डेहनुमतःस्नात्वास्त्रयंरुद्रेणसेविते । अगस्त्यतीर्थंविप्रेन्द्रास्ततो गच्छेत्समाहितः
एतद्विनिर्मितं तीर्थं साक्षाद्देवैः कुम्भयोनिना । प्रवर्त्तमाने कलहे पुरा वै मेरुविन्ध्ययोः
निरुद्धभुवनाभोगो ववृधे विन्ध्यपर्वतः । तदा प्राणिषु सर्वेषु निरुच्छ्वासेषु देवताः
कैलासं पर्वतं गत्वा शम्भवे तद्व्यजिज्ञप्न् । तदा सपार्वतीपाणिग्रहणोत्सवकौतुकी
प्रेषयित्वा वशिष्ठादीन् पार्वतीं याचितुम्मुनीन् ।

कुम्भज! त्वं निगृहीष्व विन्ध्याद्रिमिति सोऽन्वशात् ॥ ५ ॥

ततः सकुम्भजः प्राह भगवन्तम्पिनाकिनम् । उद्राहवेपं ते देव न द्रष्टेऽहं कथंविभो!
इतिविज्ञापितःशम्भुः पुनःकुम्भजमब्रवीत् । कुम्भजोद्राहवेपन्ते पार्वत्यासहितोह्यहम्
वेदारण्ये महापुण्येदर्शयिष्याम्यसंशयः । तद्गच्छशीघ्रं विन्ध्याद्रिं निग्रहीतुं मुनीश्वर
एवमुक्तस्ततोऽगस्त्योविन्ध्याद्रिसनिगृह्य च । पादाक्रमणमात्रेणसमीकुर्वन्महीतलम्
चरित्वादक्षिणान्देशान्गन्धमादनमन्वगात् । सचिदित्त्वामहर्षिस्तु गन्धमादनवैभवम्
तत्र तीर्थंमहापुण्यं स्वनाम्नानिर्ममेमुनिः । लोपामुद्रासखस्तत्र वर्ततेऽद्यापिकुम्भजः
तत्रस्नात्वाचपीत्वाचनभूयोजन्मभाग्भवेत् । इहलोकेत्रिकालेऽपि तत्तीर्थसदृशद्विजाः
तीर्थं न विद्यते पुण्यम्भुक्तिमुक्तिफलप्रदम् । सर्वाभीष्टप्रदं नृणां यत्तीर्थस्नानवैभवात्
सदीर्घतमसः पुत्रः कक्षीवान्नामनामतः । लेभे मनोरमां नाम स्वनयस्य सुताम्प्रियाम्

कक्षीवतः कथा सेयम्पुण्या पापविनाशिनी ।

तां कथां वः प्रवक्ष्यामि तच्छृणुध्वमुनीश्वराः ॥ १५ ॥

अस्ति दीर्घतमा नाम मुनिःपरमधार्मिकः । तस्य पुत्रःसमभवत्कक्षीवानिति विश्रुतः
उपनीतः सकक्षीवान्ब्रह्मचारीजितेन्द्रियः । वेदाभ्यासायसगुरोःकुले वासमकल्पयत्

षोडशोऽध्यायः]

* स्वनयराज्ञानारदम्प्रतिस्वपुत्रीपणवर्णनम् *

७६

उदङ्कस्य गुरोर्गैह वसन्दीर्घतमः सुतः ।

सोऽध्यैष्ट चतुरो वेदान् साङ्गाञ्छास्त्राणि षट्त्था ॥ १८ ॥

इतिहासपुराणानि तथोपनिषदोऽपि च । उषित्वा षष्टिवर्षाणिकक्षीवान्गुरुसन्निधौ
प्रयास्यन्स्वगृहं विप्रा ! गुरुवे दक्षिणामदात् ।

उवाच वै गुरुं विद्वान्कक्षीवान् ब्रह्मचित्तमः ॥ २० ॥

कक्षीवानुवाच

अहं गृहम्प्रयास्यामिकुर्वन्नुज्ञाम्महामुने ! । अवलोक्य कृपादृष्ट्या मांरक्षोदङ्कसाम्प्रतम्
उदङ्कस्त्वेवमुदितः कक्षीवन्तमथाब्रवीत् ।

उदङ्क उवाच

अनुजानामि कक्षीवन् ! गच्छ त्वं स्वगृहम्प्रति ॥ २२ ॥

उद्राहार्थमुपायं ते वत्स! वक्ष्यामि तच्छृणु । रामसेतुम्प्रयाहि त्वं गन्धमादनपर्वतम्
तत्राऽगस्त्यकृतं तीर्थं सर्वाभीष्टप्रदायकम् । भुक्तिमुक्तिप्रदं पुंसां सर्वपापनिवर्हणम्
विद्यते स्नाहि तत्र त्वं सर्वमङ्गलसाधने । त्रिवर्षं वस तत्र त्वं नियमाचारसंयुतः
वर्षेषु त्रिषु यातेषु चतुर्थे वत्सरे ततः । निर्गमिष्यति मातङ्गः कश्चित्तीर्थोत्तमात्ततः
चतुर्दन्तो महाकायः शरदभ्रसमच्छविः । तंगजं गिरिसङ्काशं स्नात्वा तत्र समारुह
आरुह्य तं गजं वत्स स्वनयस्य पुरीत्रज । चतुर्दन्तगजस्थं त्वां दृष्ट्वा शक्रमिवापरम्
राजर्षिः स्वनयो धीमान् हर्षव्याकुललोचनः ।

स्वकन्यायाः कृतं दुःखं त्यजेदेव हृदि स्थितम् ॥ २६ ॥

पुरा हि प्रतिजज्ञेसा तस्य पुत्री मनोरमा । चतुर्दन्तम्महाकायं गजं सर्वाङ्गपाण्डुरम्
आरुह्य यः समागच्छेत्समे भर्ता भवेदिति ।

स्वकन्यायाः प्रतिज्ञां तां समाकर्ण्य स भूपतिः ॥ ३१ ॥

दुःखाकुलमना भूत्वा सततम्पर्यचिन्तयत् । स्वनये चिन्तयत्येवं नारदःसमुपागमत्
तमागतम्मुनिं दृष्ट्वा राजर्षिरतिधार्मिकः । प्रत्युद्गम्य मुदायुक्तः पाद्यार्घ्याद्यैरपूजयत्
प्रणम्य नारदंराजा वचनञ्चेदमब्रवीत् । कन्येयम्मम देवर्षे ! प्रतिज्ञामकरोत्पुरा

चतुर्दन्तं महाकायं गजं सर्वाङ्गपाण्डुरम् । आरुह्ययः समागच्छेत्स मे भर्ताभवेदिति
चतुर्दन्तो महाकायो गजः सर्वाङ्गपाण्डुरः । सम्भवेदिन्द्रभवने भूतले नैव विद्यते
इयञ्चदुस्तरामेनाम्प्रतिज्ञां बालिशोऽकरोत् । इयम्प्रतिज्ञातितरांसततम्बाधतेहिमाम्

अनूढा हि पितुः कन्या सर्वदा शोकमावहेत् ।

इति तस्य वचः श्रुत्वा स्वनयं नारदोऽब्रवीत् ॥ ३८ ॥

मा विषी दस्म राजर्षे ! तस्या ईदृग्विधःपतिः ।

भविष्यत्यचिरादेव पृथिव्याम्राह्मणोत्तमः ॥ ३९ ॥

कक्षीवानिति विख्यातो जामाता ते भविष्यति । इत्युक्तवानारदमुनिर्यथावाकाशमार्गतः
स्वनयस्तद्वचः श्रुत्वा नारदेन प्रभाषितम् । आकाङ्क्षते दिवारात्रं तादृग्विधसमागमम्
अतः सौम्यमहाभाग कक्षीवन्बालतापस । अगस्त्यतीर्थमद्यत्वं स्नातुं गच्छ त्वरान्वितः
सर्वमङ्गलसिद्धिस्ते भविष्यति न संशयः । उदङ्केनैव मुक्तोऽथ कक्षीवान्निजपुङ्गवः
अनुज्ञातश्च गुरुणा प्रययौ गन्धमादनम् । सम्प्राप्याऽगस्त्यतीर्थञ्च तत्र स स्नौजितेन्द्रियः
क्षेत्रोपवासमकरोत् दिनमेकमुनीश्वरः । अपरेद्युः पुनः स्नात्वा पारणामकरोद् द्विजः
रात्रौ तत्रैव सुष्वाप कक्षीवान्धर्मतत्परः । एवं नियमयुक्तस्य तस्य कक्षीवतो मुनेः
एकेन दिवसेनो न वर्षत्रयमथाऽगमत् । अथ वर्षत्रयस्यान्ते तस्मिन्नेव दिने मुनिः

अन्वास्य पश्चिमां सन्ध्यां सुखं सुष्वाप तत्पते ।

याममात्रावशिष्टायां विभावयां महाध्वनिः ॥ ४८ ॥

उद्भूत्प्रलयम्भो धिवीचिकोलाहलोपमः । तेन शब्देन महता कक्षीवान्प्रत्यबुध्यत
ततस्तु स्वनयो नाम राजा सानुवरो बली । मृगयाकौतुकी तत्र मथुरापतिराययौ
विनिघ्नन्स गजान् सिंहान् वराहान्महिषान् ररुन् ।

अन्यान्मृगविशेषांश्च स राजा न्यवधीच्छरैः ॥ ५१ ॥

सामात्यौ मृगयासक्तौ स्थवाजिगजैर्युतः । अगस्त्यतीर्थसविधमाससादभटान्वितः
स राजा मृगयाश्रान्तः श्रान्तसैनिकसम्भृतः । तत्तीर्थतीरप्रान्तेषु निषसाद् महीपतिः
ततः प्रभाते विमले कक्षीवान्मुनिसत्तमः ।

अगस्त्यतीर्थे स्नात्वाऽसौ सन्ध्याम्पूर्वामुपास्य च ॥ ५४ ॥

तस्य तीरे जपन्मन्त्रांस्तस्थौ नियमसंयुतः । अत्रान्तरे तीर्थवराद्गजैकोविनिर्ययौ
चतुर्दन्तो महाकायः कैलासश्च मूर्त्तिमान् । ससमुत्थाय तत्तीर्थाद्गात्कक्षीवदन्तिकम्
तमागतमुदङ्गोकलक्षणैरुपलक्षितम् । तदा निरीक्ष्य कक्षीवानारोढुं स्नानमात्रतोत्
नमस्कृत्य च तत्तीर्थं श्लाघमानो मुहुर्मुहुः । आरुरोह च कक्षीवांश्चतुर्दन्तं महागजम्
आरुह्य तञ्चतुर्दन्तं रजताचलसन्निभम् । स्वनयस्य पुरीमेव कक्षीवान्गन्तुमैच्छत
तमारूढश्चतुर्दन्तश्चेतदन्ताचलोपमम् । सवीक्ष्य निश्चिकायै न कक्षीवानिति भूपतिः
प्रसन्नहृदयो राजा तस्यान्तिकमुपागमत् । तदाभ्याशमुपागम्य कक्षीवन्तं वृषोऽब्रवीत्

स्वनय उवाच

त्वम्ब्रह्मन्कस्य पुत्रोऽसि नाम किं च वमेवद । गजमेनं समारुह्य कुत्रवागन्तुमिच्छसि
स्वनयेनैव मुक्तस्तु कक्षीवान्वाक्यमब्रवीत् ।

कक्षीवानुवाच

पुत्रोऽहं दीर्घतमसः कक्षीवानिति विश्रुतः ॥ ६३ ॥

स्वनयस्य तु राजर्षेर्गच्छामिनगरम्प्रति । अहमुद्गोदुमिच्छामितस्य कन्याम्मनोरमाम्
चतुर्दन्तगजारूढस्तत्प्रज्ञाश्च पूरयन् । स्वनयस्य सुतापाणिं ग्रहीष्यामि नराधिप
तद्वापितं समाकर्ण्य श्रोत्रपीयूषवर्षिणम् । हर्षसम्कुलनयनः स्वनयो वाक्यमब्रवीत्

कक्षीवन्भोः कृतार्थोऽस्मि स एव स्वनयो ह्यहम् ।

उद्गोदुमिच्छसि भवान्यस्य कन्याम्मनोरमाम् ॥ ६७ ॥

स्वागतन्ते मुनिश्रेष्ठ कक्षीवन्बालतापस । मम कन्यां गृहाण त्वं तपोधनमनोरमाम्
तया सह चरन्वर्मान् गार्हस्थ्यम्प्रतिपालय । राज्ञोक्तः सतदोवाच कक्षीवान्धर्मतत्परः
राजानं स्वनयम्प्रीतममथुरापुरवाग्मिनम् ।

कक्षीवानुवाच

पिता दीर्घतमा नाम वेदारण्ये मम प्रभो ॥ ७० ॥

आस्ते तपश्चरन्सौम्यो नियमाचारतत्परः । तस्याऽन्तिकम्प्रेष्यत्वं विप्रमेकंधरापते!

तथोक्तः सतदा राजास्वनयोहृष्टमानसः । अनेकसेनया सार्द्धम्प्राहिणोत्स्वपुरोधसम् ।
विप्रं सुदर्शनं नाम वेदारण्यस्थलम्प्रति । सुदर्शनः समादिष्टः स्वनयेन नृपेण सः
महत्या सेनया सार्द्धम्प्रययौ वेदकाननम् । तत्रोदजे समासीनं तं दीर्घतमसम्मुनिम्
तपश्चरन्तमासीनं ध्यायन्वेदाटवीपतिम् । पुरोहितो ददर्शाथ जपन्तम्मन्त्रमुत्तमम्
प्रणाममकरोत्तस्मै मुक्तये स सुदर्शनः । उवाच दीर्घतमसम्मुनिम्प्राह्यादयन्नि

सुदर्शन उवाच

कच्चित्ते कुशलम्ब्रह्मन्कच्चित्ते वर्धते तपः । आश्रमे कुशलं कच्चित्कच्चिद्धर्मं सुखं वद
पृष्ठः सुदर्शनेनैवं मुनिर्दीर्घतमास्तदा । सुदर्शनमुवाचेदमर्घ्यादिविधिपूर्वकम् ॥
दीर्घतमा उवाच

सर्वत्र कुशलम्ब्रह्मन् सुदर्शन महामते !। मम वेदाटवीनाथ कृपया नाऽशुभं कच्चित्
तवापि कुशलं ब्रह्मन् ! किं सुखागमनं तथा । किं वागमनकार्यन्ते सुदर्शन ममाश्रमे
स्वनयस्य पुरोधास्त्वं खलु वेदविदाम्बरः । तं विहाय महाराजं मथुरापुरवासिनम्
महत्या सेनया सार्द्धं किमर्थं त्वमिहागतः । इत्युक्तो दीर्घतमसा तदानीं ससुदर्शनः
उवाच तम्महात्मानम्मुनिं ज्वलिततेजसम् । सर्वत्र मे सुखम्ब्रह्मन्भवतः कृपया सदा
भगवन्स्वनयोराजासाष्टाङ्गं प्रणिपत्यतु । त्वाम्प्राहप्रश्रितं वाक्यममन्मुखेन शृणुष्वतत्

स्वनय उवाच

कक्षीवांस्ते सुतोब्रह्मन् ! गन्धमादनपर्वते । स्नानं कुर्वन्नगस्त्यस्य तीर्थेऽसम्प्रतिवर्तते
तस्य रूपं तपोधर्ममाचारान्वैदिकास्तथा । वेदशास्त्रप्रवीणत्वमभिजात्यञ्च तादृशम्
लोकोत्तरमिदं सर्वं विज्ञायतवनन्दने । मनोरमां सुतां तस्मै दातुमिच्छाम्यहम्मुने
मृगयाकौतुकी चाहं गन्धमादनपर्वतम् । आगतो मुनिशार्दूल ! वर्त्ते शुष्मत्सुतान्तिके
पित्रनुज्ञां विना नाऽहमुद्रहेयं सुतांतव । इति ते तव सुतः कक्षीवान्मुनिसत्तम
तद्भवान्मत्सुतां तस्मै दातुं मेऽनुग्रहं कुरु । अप्रेष्यं समीपं ते सेनया च सुदर्शनम्

सुदर्शन उवाच

इति मा भगवन् राजा प्राहिणोत्तवसन्निधिम् । तद्भवाननुमन्य स्वराज्ञस्तस्य चिकीर्षितम्

सप्तदशोऽध्यायः]

* कक्षीवद्विवादनिष्पत्तिनिरूपणम् *

श्रीसूत उवाच

इत्युक्त्वा विररामाथ स्वनयस्य पुरोहितः । ततो दीर्घतमाः प्राह स्वनयस्य पुरोहितम्
दीर्घतमा उवाच

सुदर्शन ! भवत्वेवं कथितं स्वनयेन यत् । ममाभीष्टतमं ह्येतत्पाणिग्रहणमङ्गलम्
आगमिष्याम्यहं विप्रगन्धमादनपर्वतम् । इत्युक्त्वासमुनिर्विप्राः स च दीर्घतमामुनिः
वेदाटवीपतिं नत्वा भक्तिप्रवणचेतसा । सुदर्शनेन सहितः सेतुमुद्दिश्य निर्ययौ
षड्भिर्दिने मुनिः पुण्यं प्रययोगन्धमादनम् । अगस्तित्तीर्थतीरञ्च गत्वा दीर्घतमामुनिः
अथ पुत्रं ददर्शाग्रे कक्षीवन्तम्महामुनिः । कक्षीवान्पितरं दृष्ट्वा वचन्दे नाम कीर्तयन्
ततो दीर्घतमायोगीस्वाङ्कमारोप्यतंसुतम् । मूढ्युपाधाय सस्नेहं सस्वजे पुलकाकुलः
कुशलम्परिप्रच्छत दादीर्घतमा ऋषिः । सर्वे वेदास्त्वयाऽधीताः कक्षीवन्किमुवत्सक
शास्त्राण्यपाठीः कित्वावत्स सर्ववदस्वमे । इति पृष्ठः स्वपित्रा स सर्वनिवृत्तमब्रवीत्

श्रीस्कान्दे महापुराणे एकाशीतिसाहस्र्यां संहितायां तृतीये ब्रह्मखण्डे

सेतुमाहात्म्ये ऽगस्त्यतीर्थप्रशंसायां कक्षोवदुद्राहोद्योगो नाम

षोडशोऽध्यायः ॥ १६ ॥

सप्तदशोऽध्यायः

कक्षीवद्विवादनिष्पत्तिनिरूपणम्

श्रीसूत उवाच

पुनरित्याह कक्षीवान्पितरन्तं मुनीश्वराः । ततोदङ्केन गुरुणा प्रेषितोऽहमिहाधुना
समागतोऽस्मि तीर्थेऽस्मिन्नागस्त्ये मुनिसत्तम !।

स्वनयस्य सुतोद्वाहसिद्धयर्थं गुरुचोदितः ॥ २ ॥

उपपन्नं निगदितमत्र कुर्वन्निवर्तिषम् । वर्षत्रयावसाने मामुद्राहोपायसंयुतम्

स्वनयोत्रैवतिष्ठन्तमाससाद्यदृच्छया । सचमामेत्यकन्यान्तेदास्यामीतिवचोऽब्रवीत्
ततोऽस्मदनुरोधेन त्वामाह्वयदयन्नुपः । इतीरयित्वा पितरं कक्षीवान्विररामसः
सुदर्शनोऽथविप्रेन्द्रः पुरोधः स्वनयस्यसः । प्रययौ राजसविधं स्वनयायनिवेदितुम्
राजाऽनन्तं समासाद्य स्वनयं स सुदर्शनः । प्राप्तं निवेद्यामास तं दीर्घतमसम्मुनिम्
ततः सराजास्वनयोमुनिप्राप्तपुरोहितात् । श्रुत्वाविनिर्ययौ द्रष्टुं सहसापटमण्डपात्
अगस्त्यतीर्थतीरेतं सपुत्रमृषिसत्तमम् । ददर्श राजा स्वनयो ब्रह्माणमिवदेवराट्
ववन्दे दीर्घतमसश्चरणौ लोकमङ्गलौ । उत्थाप्य नृपतिं विप्रास्तदा दीर्घतमा भुनिः
आशिषं प्रयुयोजाय स्वनयाय नृपायसः । अत्रान्तरे समायात उदङ्कोऽपिमहानृषिः
रामसेतौ धनुष्कोटौ स्नातुं शिष्यगणैर्वृतः । लक्षसङ्ख्यामुनिगणस्तेन साकं मुनीश्वराः
उदङ्कोऽगस्त्यतीर्थेऽस्मिन् स्नातुं सम्प्राप्तवान्मुनिः ।

उदङ्कुमागतं दृष्ट्वा कक्षीवान्प्रणनाम तम् ॥ १३॥

अकरोदाशिषं विप्रः शिष्यायाथ गुरुस्तदा । अथ दीर्घतमाविप्रस्तमुदङ्कुं महामुनिः
कुशलं परिप्रच्छ स प्रीतम्मुनिपुङ्गवम् । उभौतौ मुनिशार्दूलौ सर्वलोकेषु विश्रुतौ
कथयामासतुस्तत्र कथाः पापप्रणाशिनीः । अथ राजा ततोदङ्कुं प्रणनाममुनीश्वरम्
उदङ्कोऽप्याशिषन्तस्मै प्रायुङ्क्तस्वनयायवै । राजाऽथस्वनयः प्रीतस्तत्रवाक्यमभाषत
मुनितं दीर्घतमसं विवाहः क्रियतामिति । तथास्त्वित्यवदत्सोपितदा दीर्घतमा भुनिः
श्व एव क्रियतां राजन्समुद्भूतं महामते ॥ अत्रैव पाणिग्रहणं क्रियतां गन्धमादने ॥
तस्मादिहाऽऽनयक्षिप्रंकन्यामन्तःपुरन्तथा । इत्युक्तः स्वनयो राजा गत्वा स्वपटमण्डपम्
आहूय शतसङ्ख्याकान्वृद्धान्वर्षवरांस्तदा । आनेतुं प्रेषयामास कन्यामन्तःपुरन्तथा ॥
ते वर्षवरमुख्यास्तु स्वनयेन प्रचोदिताः । मनोजवान् समाख्या वाजिनो मथुरां ययुः
गत्वा चान्तःपुरन्तूर्णं वृत्तंसर्वं निवेद्य च । कन्ययाऽन्तःपुरेणापि सहिताः पुनराययुः
ततः परस्मिन्दिवसे शुभे दीर्घतमाश्रुषिः । गोदानादीनि पुत्रस्य विधिवन्निरवर्तयत्
निवृत्तेष्वथ कक्षीवान्गोदानादिषुकर्मसु । उद्वोदुं राजतनयां पित्रा च गुरुणा सह
चतुर्दन्तं महाकायं गजं सर्वाङ्गपाण्डुरम् । आरुह्य हर्षसंयुक्तो द्वितीय इव देवराट्

मनोरमायाः कन्यायाः पूरयंश्च मनोरथम् । ब्राह्मणैर्वहुसाहस्रैः सहितः स्वस्तिवाचकैः
तोरणालङ्कृतद्वारं राजर्षेः पटमण्डपम् । कृतमङ्गलकृत्योसौ कक्षीवान्मुदितो ययौ
ततः स्वनयकन्या सा कृतमङ्गलभूषणा । चतुर्दन्तमहाकायं श्वेतदन्तगजस्थितम्
कक्षीवन्तं समायातं दृष्ट्वा स्वोद्वाहनोत्सुकम् । प्रतिज्ञामत्कृतेदानीं निवृत्तेतिमुदं ययौ
कक्षीवान्दीर्घतमसा तथोदङ्केन संयुतः । पट्टाकारवह्निद्वारं क्रमाद्राज्ञः समाययौ ॥
स्वनयस्तु ततो दृष्ट्वा कक्षीवन्तं समागतम् । प्रत्युज्जगाम सहितः सुदर्शनपुरोधसा
कक्षीवतोवरस्याथ कन्यकापरिचारिकाः । राजतः स्वर्णपात्रैश्च चक्रुर्नाराजनाविधिम्
स्वनयेन समाहृतो ब्राह्मणैः परिवारितः । प्रविवेशाथ लक्ष्मीवान् कक्षीवान्गजमन्दिरम्
ततो वरेण सहितं तन्दीर्घतमसम्मुनिम् । सोदङ्कुमनयद्राजा स्वगृहं दिनयान्वितः
उदङ्कुदीर्घतमसोरध्यश्च प्रददौ नृपः । अलङ्कृते प्रपामध्ये वस्त्रचामरतोरणैः ॥
वरोदीर्घतमाश्चान्ये सोदङ्का मुनयस्तदा । न्यषीदन्स्वनयश्चापिसामात्यः सपुरोहितः
ततो दुहितरंकन्यां सुकेशीं ताम्नोरमाम् । भूषणालङ्कृतां गात्रे दिव्यवस्त्रधरां शुभाम्
विभ्रोष्टीं चारुसर्वाङ्गीं पीनोन्नतपयोधराम् । प्रपाया मध्यमनयन्महाजनसमाकुलम्
ततो वरस्य कण्ठेसा मालाश्रम्पकनिर्मिताम् । निवेशयामास शुभा जनमध्ये मनोरमा
उदङ्कुस्तत आगत्य प्रतिष्ठाप्या नलंस्थले । कृत्वाग्निमुखपर्यन्तं लाजाहोमादिकन्तथा
पाणिमग्राहयत्तस्याः कन्यायाश्च वरेणतु । उदङ्कुः सर्वकर्माणि कारयामास तत्र वै
वरवध्वोस्तदा विप्राः प्रायुञ्जततदा शिषाः । ततः स राजा स्वनयो वरं दीर्घतमोमुनिम्
उदङ्कुं वरपक्षीयान्स्वपक्षीयांस्तथा द्विजाः । त्रिलक्षं ब्राह्मणान्नभोजयामास पद्मसैः
ततः सम्भावयामास ताम्बूलाद्यैरनेकधा । अधामन्थ्य मुनिश्रेष्ठमुदङ्कुः स्वाश्रमं ययौ
अन्ये च ब्रह्मणाः सर्वस्वदेशान्प्रययुस्तदा । एवंविवाहे निवृत्ते कक्षीवद्राजकन्ययोः
प्रविश्यागस्त्यतीर्थं स तिरोधत्त गजोत्तमः । ततो दीर्घतमा विप्रः पुत्रेण स्नुषया सह
अगस्त्यस्य महातीर्थं स्नानं कृत्वेष्टदायिनि । श्लाघमानश्च तत्तीर्थं सर्वलोकेषु विश्रुतम्
प्रयातुं स्वाश्रमम्पुण्यं वेदारण्यम् मनोदधे । राजानश्च तमागन्तुमापृच्छन्मुनिसत्तमः
स्वनयोपितदाराजास्वदुहित्रे मुदान्वितः । ददौ शतसहस्राणि स्वर्णानि स्त्रीधनन्तदा

गवां सहस्रं प्रददौ दासीनाञ्च सहस्रकम् । ग्रामम्पञ्चशतञ्चापि ददौ दुहितृवत्सलः ।

दिव्यवस्त्रायुतञ्चाऽपि शतं भूषणपेटिकाः ।

हारमालासहस्रञ्च ददौ दुहितृसौहृदात् ॥ ५२ ॥

एतत्सर्वं समादाय सपुत्रः सस्नुषोमुनिः । राज्ञा च समनुज्ञातः प्रययौ वेदकाननम् ।

वेदारण्यं समासाद्य तदादीर्घतमा मुनिः । उवास स सुखं विप्राः पुत्रेण स्नुषया सह ।

सेवन्वेदाटवीनाथं भुक्तिमुक्तिफलप्रदम् । न्यवसत्सचिरकालं कक्षीवानपिभार्यया ।

स्वनयोऽपि स राजर्षिः स्नात्वा कुम्भजनिर्मिते ।

तत्र तीर्थे महापुण्ये सहितः सर्वसैनिकैः ॥ ५६ ॥

अन्तःपुरं समादाय मुदितः स्वपुरंययौ । अगस्त्यतीर्थमाहात्म्यादेवंकक्षीवतोमुनेः ।

अनन्यसुलभो विप्रा ! विवाहः समजायत ।

श्रीसुत उवाच

इतिहासस्त्वयं पुण्यो वेदसिद्धो मुनीश्वराः ॥ ५८ ॥

धन्यो यशस्य आयुष्यः कीर्तिसौभाग्यवर्द्धनः ।

श्रोतव्यः पठितव्योऽयं सर्वथा मानवैर्द्विजाः ॥ ५९ ॥

पठतां शृण्वतां चेममितिहासं पुरातनम् । नेहामुत्रापिवाक्लेशोदारिद्र्यञ्चापिनोभवेत् ।

इति श्रीस्कान्दे महापुराण एकाशीतिसाहस्र्यां संहितायां तृतीये ब्रह्मखण्डे

सेतुमाहात्म्ये कक्षीवद्विवादिनिष्पत्तिर्नाम सप्तदशोऽध्यायः ॥ १७ ॥

अष्टादशोऽध्यायः

रामतीर्थप्रशंसायां धर्मपुत्रमिथ्याकथनदोषशान्तिवर्णनम्

श्रीसुत उवाच

कुम्भसम्भवतीर्थेऽस्मिन्विधायामिषवन्नरः । रामकुण्डंततः पुण्यं गच्छेत्पापविमुक्तये ।

रघुनाथसरः पुण्यं द्विजाः ! पापहरं तथा । रघुनाथसरस्तीरे कृतो यज्ञोऽल्पदक्षिणः ।

सम्पूर्णफलदो भूयात्स्वाध्यायोऽपि जपस्तथा । रघुनाथसरस्तीरे मुष्टिमात्रमपि द्विजाः ।

दत्तञ्चेद्वेदविदुः तदनन्तगुणं भवेत् । रामतीर्थं समुद्दिश्य वक्ष्यामि मुनिपुङ्गवाः ।

इतिहासं महापुण्यं सर्वपातकनाशनम् । सुतीक्ष्णनामा विप्रेन्द्रा मुनिर्नियतमानसः ।

अगस्त्यशिष्यो रामस्य चरणाब्जविचिन्तकः । रामचन्द्रसरस्तीरे तपस्तेपे सुदुष्करम् ।

जपन् ङक्षरं मन्त्रं रामचन्द्राधिदैवतम् । नित्यं स पञ्चसाहस्रं मन्त्रराजमतन्द्रितः ।

जजाप कुर्वन् नानञ्च रघुनाथसरो जले । भिक्षाशीनियताहारो जितक्रोधो जितेन्द्रियः ।

एवं सुतीक्ष्णो विप्रेन्द्रा ! बहुकालमवर्तत । ततः कदाचित्समुनी रामध्यायन् सदाहृदि ।

तुष्टाव सीतासहितं रामचन्द्रं सभक्तिकम् ।

सुतीक्ष्ण उवाच

नमस्ते जानकीनाथ ! नमस्ते हनुमत्प्रिय ॥ १० ॥

नमस्ते कौशिकमुनेर्यागरक्षणदीक्षित । नमस्ते कौशलेयाय विश्वामित्रप्रियाय च ।

नमस्ते हरकोदण्डभञ्जकाऽमरसेवित ! मारीचान्तक ! राजेन्द्र ! ताटकाप्रणनाशन ॥

कवन्धारे ! हरे तुभ्यं नमो दशरथात्मज ! जामदग्न्यजिते तुभ्यं खरविध्वंसिने नमः ।

नमः सुग्रीवनाथाय नमो बालिहरायते । विभीषणभयक्लेशहारिणे मलहारिणे ॥

अहल्यादुःखसंहर्त्रे नमस्ते भरताग्रज ! अम्भोधिगर्वसंहर्त्रे तस्मिन्सेतुकृते नमः ।

तारकब्रह्मणे तुभ्यं लक्ष्मणग्रज ते नमः । रक्षः संहारिणे तुभ्यं नमो रावणमाद्घने ।

कौदण्डधारिणे तुभ्यं सर्वरक्षाविधायिने । इति स्तुवन्मुनिः सोऽयं सुतीक्ष्णो राममन्वहम् ।

निनाय कालमनिशं रामचन्द्रनिपण्णधीः । एवमभ्यसतस्तस्य राममन्त्रं षडक्षरम् ।
स्तुवतो रामचन्द्रश्चस्तोत्रेणानेन सुव्रताः । तीर्थे च रघुनाथस्यकुर्वतः स्नानमन्वहम् ।
अभवन्निश्चला भक्ती रामचन्द्रेऽतिनिर्मला । अभूद्व्रतविज्ञानं प्रत्यगात्मै कलक्षणम् ।
अनधीतत्रयीज्ञानं तथैवाऽश्रुतवेदनम् । परकायप्रवेशे च सामर्थ्यमभवद्द्विजाः ॥
आकाशगमने शक्ती कलावैदग्ध्यमेव च । अश्रुतानाञ्च शास्त्राणामभिज्ञानं विना गुरुम् ।
गमनं सर्वलोकेषु प्रतिघातविवर्जितम् । अतीन्द्रियाथर्द्रष्टृत्वं देवैः सम्भाषणन्तथा ।
पिपीलिकादिजन्तूनां वार्ताज्ञानमपि द्विजाः । ब्रह्मविष्णुमहादेवलोकेषु गमनन्तथा ।
चतुर्दशेषु लोकेषु निर्यत्तगमनन्तथा । एतान्यन्यानि सर्वाणि योगिलभ्यानि सत्तमाः ।
सुतीक्ष्णस्याऽभवन्विप्रा रामतीर्थनिषेवणात् । एवं प्रभावं तत्तीर्थं महापातकनाशनम् ।
महासिद्धिकरं पुण्यमपमृत्युविनाशनम् । भुक्तिमुक्तिप्रदं पुंसां नरककलेशनाशनम् ।
रामभक्तिप्रदं नित्यं संसारोच्छेदकारणम् । अस्य तीरे महल्लिङ्गं लोकानुग्रहकाम्यया ।
रामतीर्थं महापुण्येऽस्नात्वा तल्लिङ्गदर्शनात् । नराणां मुक्तिरेव स्यात्किमुतान्याविभूतयः ।
तत्र स्नात्वा शिवदृष्ट्वा धर्मपुत्रः पुरा द्विजाः । अन्ततोऽपि समुद्रभूतदोषान्मुक्तोऽभवत्क्षणात् ।

ऋषय ऊचुः

असत्यमुदितं कस्माद्धर्मपुत्रेण सूतज ! । यद्दोषशान्तये सस्नौ रामतीर्थेऽतिपावने

श्रीसूत उवाच

युष्माकमुरयो वक्ष्ये यथोक्तप्रवृत्तं रणे । छलेन धर्मपुत्रेण यज्ञं रामतीर्थके ।
अन्योन्यं पाण्डवा विप्रा! धर्मपुत्रादयः पुरा । धृतराष्ट्रस्य पुत्राश्च दुर्योधनमुखास्तदा ।
महान्तं वैरमासाद्य राज्यार्थं विप्रसत्तमाः । महत्या सेनया सार्द्धं कुरुक्षेत्रे समेत्य च ।
अयुध्यन्समरे वीराः समरेष्वनिवर्तिनः । युद्धं कृत्वा दशदिनं गाङ्गेयः पतितो भुवि ।
ततः पञ्चदिनं भूयो धृष्टद्युम्नेन वीर्यवान् । आचार्यो युयुधे द्रोणो महाबलपराक्रमः ।
अनेकास्त्राणि शास्त्राणि द्रोणाचार्यो महाबली ।

विसृजन्पाण्डवानां पीडयामास वीर्यवान् ॥ ३७ ॥

अथ दिव्यास्त्रविच्छूरो धृष्टद्युम्नो महाबली । अभिनद्वाणवर्षेण द्रोणसेनामनेकधा

अष्टादशोऽध्यायः] * कृपाचार्येणाश्वत्थामान्प्रतिद्रोणवधवर्णनम् *

धृष्टद्युम्नस्तदा द्रोणः शरवर्षैर्वाकिरत् । पार्थसेना तथा द्रोणवाणवर्षातिपीडिता ।
दश दिक्षु भयाक्रान्ता विद्रुता द्विजसत्तमाः । ततोऽर्जुनो रणे द्रोणं युयुधेरथिनां वरः ।
रणप्रवीणयोस्तत्र विजयद्रोणयोरणे । द्रष्टुं समागतैर्देवैर्भूद्वयोनिरन्तरम् ।
द्रोणफालगुनयोर्विप्रानास्ति युद्धोपमाभुवि । सामर्प्योस्तदाचार्यशिष्ययोरभवद्रणम् ।
द्रोणफालगुनयोर्युद्धं द्रोणफालगुनयोरिव । बहुमेनेऽथ मनसा द्रोणोऽर्जुनपराक्रमम् ।
ततो द्रोणो महावीर्यं प्रियशिष्यं सफालगुनम् । विहाय पाञ्चालबलं समयुध्यत वीर्यवान् ।
सर्विशतिसहस्राणि दशतत्रायुतानि च । द्रोणाचार्योऽवधीराज्ञायुद्धे सगजवाजिनाम् ।
धृष्टद्युम्नोऽपि कुपितो द्रोणमन्यहनच्छरीः । द्रोणश्च पट्टिशं गृह्य धृष्टद्युम्नं ताडयत् ।
शरैर्विव्याध तं युद्धे तीक्ष्णैरग्निशिखोपमैः । पराङ्मुखो भवत्तत्र धृष्टद्युम्नः शराहतः ।
ततो विरथमागत्य धृष्टद्युम्नश्चक्रोदरः । स्वस्यन्दनं समारोप्य द्रोणाचार्यमथाब्रवीत् ।
स्वकर्मभिरसन्तुष्टाः शिक्षितास्त्राद्विजाधमाः । न युद्धे चरन्त्यदिक्रूराननश्येरन्तुपारणे ।
अहिंसाहि परोधर्मो ब्राह्मणानां सदा स्मृतः । हिंसयादारपुत्रादीन् रक्षन्ते व्याधजातयः ।
हिंसित्वमेकपुत्रार्थं युद्धे स्थित्वा बहून्तपान् । सचापिते सुतो ब्रह्महृतः शीते रणाजिरे ।
तथाऽपि लज्जा ते नास्ति शोकोऽपीह न जायते ।

वचनं त्विति भीमस्य सत्यं श्रुत्वा युधिष्ठिरात् ॥ ५२ ॥

निजायुधं सतत्याजपपातस्यन्दनोपरि । योगवित्प्रायमातस्थे द्रोणाचार्यस्तदा द्विजाः ।
नदन्तरम्परिहाय द्रोणाचार्यस्य पार्षदः । खड्गापाणिः शिरश्छेत्तुमभ्यधावद्रणाजिरे ।
वार्यमाणोऽपि पार्थाद्यैस्तच्छिरश्छेत्तुमुद्ययो ।

योगवित्त्वाद्द्रोणमूर्ध्ना ज्योतिरूर्ध्वं दिवं ययौ ॥ ५३ ॥

दृष्टं कृष्णाजुं न कृपधर्मपुत्रादिभिर्मृधे । द्रोणस्यास्य गतप्राणाच्छरीरादच्छिनच्छिरः ।
भारद्वाजे हने युद्धे कौरवाः प्रादवन्भयात् । जहपुः पाण्डवा विप्रा धृष्टद्युम्नादयस्तदा ।
सेनांतां विद्रुतान् दृष्ट्वा द्रोणिरूचे सुयोधनम् । एतद्द्रवति किं सैन्यं त्यक्तप्रहरणन्तुप ।
तदा दुर्योधनो राजा स्वयं वक्तुं शक्नुवन् । युद्धे द्रोणवधं वक्तुं कृपाचार्यमचोदयत् ।
द्रोणयेऽथ कृपाचार्या वधमूचे गुरोस्तदा ।

कृप उवाच

अश्वत्थामंस्तव पिता ब्रह्मास्त्रेण मृधेरिपून् ॥६०॥

हत्वा निनाय सदनं यमस्य शतशोबली । दुराधर्षतमं दृष्ट्वा तद्वीर्यं केशवस्तदा
पाण्डवान्प्राह विप्रेन्द्रा ! वाक्यं वाक्यविशारदः ।

केशव उवाच

द्रोणञ्जेतुमुपायोऽस्ति पाण्डवा युधि दुर्जयम् ॥ ६१ ॥

अश्वत्थामा तवसुतो हतोद्रोण ! मृधेऽधुना । सत्यवादी वदेदेवं यदि प्रामाणिकोजनः
द्रोणा निवर्तेतरणात्तस्यैव युधे क्षणात् । अतएनां मृधां वार्ताधर्मराजोऽधुनावदेत्
नान्यथा शक्यते जेतुं द्रोणो युद्धविशारदः । धर्माञ्जेतुमशक्यश्चेद्धर्मं त्यक्त्वाप्यरिञ्जयेत्
इति केशववाक्यं तच्छ्रुत्वा भीमः पृथासुतः । पितरन्ते स भयेत्यमिथ्यावाक्यमभाषत
अश्वत्थामा हतो द्रोण युद्धेऽत्र पतितो धुना । द्रोणचार्योपितद्वाक्यममन्यत यथार्थतः

अविश्वस्य पुनः सोऽथ धर्मजम्प्राप्य चाऽब्रवीत् ।

धर्मात्मज ! मृधेऽसुतुरश्वत्थामा ममाऽधुना ॥ ६२ ॥

हतः किन्त्वं वदस्वाद्यसत्यवादी भवान्मतः । धर्मपुत्रोऽस्य भीमरुसी चारिजयोत्सुकः
किं कर्तव्यं मया येति दोलालोलमना अभूत् । स दृष्ट्वा भीमनिहतमश्वत्थामाभिधंगजम्
अश्वत्थामा हतो युद्धे भीमेनाद्य रणे महान् । इत्थं वचो बभाषेऽसौ धर्मपुत्रश्छलोक्तिः
तच्छ्रुत्वा त्वत्पिताशस्त्रं त्यक्त्वा युद्धान्न्यवर्तत । अथ धर्मसुतः प्राह परवारण इत्यपि
त्यक्तशस्त्रं न गृहीयां युद्धे पुनरिति स्मसः । प्रतिजज्ञे तव पितावत्स ! द्रोणो बलीपुरा
अतः शस्त्रं न जग्राह प्रतिज्ञाभङ्गातरः । धृष्टद्युम्नं त दादृष्ट्वा पिता ते मृत्युमात्मनः
मत्वा प्रायोपवेशेन रथोपस्थे स योगवित् । अशयिष्ठसमाधिस्थः प्राणानायम्यवाग्यतः
ततो निर्भिद्यमूर्धनान्तप्राणनिर्ययुः क्षणात् । तदा मृतस्य द्रोणस्य वत्सखड्गेन ताच्छरः

केशान्गृहीत्वा हस्तेन धृष्टद्युम्नोऽच्छिनद्यधि ।

मावधीरिति पार्थाद्याः प्रोचुः सर्वे च सैनिकाः ॥ ७७ ॥

सर्वनिवार्यमाणोऽपि त्वत्तातं पार्षदोऽवधीत् ।

श्रीसूत उवाच

पितरं निहतं श्रुत्वा रुदद्रौणिश्चिरन्दिजाः ॥ ७८ ॥

कोपेन महता तत्र ज्वलन्वाक्यमथाब्रवीत् । अनृतम्प्रोच्य पितरं न्यस्तशस्त्रश्चकारयः
पितरम्येयतम्पार्थमप्यन्यानथपाण्डवान् । गृहीत्वा केशपाशं सत्यक्तशस्त्रशिरोऽहनत्
छद्मना पार्षदन्तश्च हनिष्याम्यचिरादहम् । कृष्णेन सह पश्यन्तु पाण्डवामत्पराक्रमम्
इति द्रौणिर्द्विजास्तत्र प्रतिजज्ञे भयङ्करम् । ततोऽस्तङ्गत आदित्ये राजानः सर्वे एव ते
सेनये निहते द्रोणे प्राविशन्पटमण्डपम् । अष्टादशदिनैरेवं निवृत्तमभवद्रणम्
शल्यं कर्णं तथान्यांश्च दुर्योधनमुखांस्ततः । धार्तराष्ट्राभिहत्याजौ धर्मराजो युधिष्ठिरः

स्वीयानां च परेषां च मृतानां साम्परायिकम् ।

अकरोद्विधिवद्विप्राः सार्द्धं धौम्यादिभिर्द्विजैः ॥ ८५ ॥

वन्दित्वा धृतराष्ट्रं सर्वे सम्भूय पाण्डवाः । धृतराष्ट्रम्यनुज्ञाता हतशिष्टजनैर्वृताः
सम्प्राप्य हस्तिनपुरं प्राविशन्ते स्वमन्दिरम् । ततः कतिपयाहः सुगतेषु किल नागराः
धौम्यादिमुनिभिः सार्द्धं धर्मजस्य महात्मनः । राज्याभिषेचनं कर्तुं प्रारभन्त मुनीश्वराः
राज्याभिषेचने तस्य प्रवृत्ते धर्मजस्य तु । अशरीरा ततो वाणी बभाषे धर्मनन्दनम्
धर्मपुत्र महाभाग रिपूणामपिवत्सल । राज्याभिषेकं माकार्षीन्नाहं स्त्वं राज्यपालने
यतस्त्वं छद्मनाऽऽचार्यमुक्त्वा सत्यं द्विजोत्तमम् । न्यस्तशस्त्रं रेण राजन्नवातयदलज्जकः
अतस्ते पापबाहुल्यं विद्यते धर्मनन्दन ! । प्रायश्चित्तमकृत्वाऽस्य राज्यपालनकर्मणि
नार्हता विद्यते यस्मात्प्रायश्चित्तमतश्चर । इत्युक्त्वा विररामाऽथ सातुवागशरीरिणी
ततो धर्मसुतो राजा तद्वाक्यभृशकातरः । मूढोऽहं साहसीकूरः पिशुनो लोभमोहितः

तुच्छराज्याभिलाषेण कृतवान्पापमीदृशम् ।

एतत्पापविशुद्ध्यर्थं किं करिष्यामि का गतिः ॥ ८५ ॥

किं वादान्प्रदास्यमि कुत्रयास्यामि वा पुनः । इति शोकसमाविष्टे तस्मिन् राजनिधर्मजे

कृष्णद्वैपायनो व्यासस्समायातस्तदन्तिकम् ।

ततोऽभिवन्द्य तं व्यासं प्रत्युत्थाय कृताञ्जलिः ॥ ८७ ॥

सम्पूज्याऽर्घ्यादिनाविप्रा भक्तियुक्तेन चेतसा । अदेहवाचायत्प्रोक्तं तत्सर्वमखिलेन सः
व्यासाय श्रावयामास दुःखितो धर्मनन्दनः । श्रुत्वा तदखिलं वाक्यं धर्मजस्य महामुनिः
ध्यात्वा तु सुचिरं कालं ततो वक्तुं प्रचक्रमे ।

व्यास उवाच

माऽकार्षींस्त्वं भयं राजन्नुपायं प्रब्रवीमि ते ॥ १०० ॥

अस्य पापस्य शान्त्यर्थं श्रुत्वाऽनुष्ठीयतान्त्वया ।

युधिष्ठिर उवाच

किं तद् ब्रूहि महायोगिन्पाराशर्य! कृपानिधे ! ॥ १०१ ॥

येन मे पापनाशः स्यादचिरात्तद्वदाऽधुना ।

व्यास उवाच

दक्षिणाम्भोनिधौ सेतौ गन्धमादनपर्वते ॥ १०२ ॥

रामसेतौ महाराज! रामतीर्थमिति श्रुतम् । अस्ति पुण्यं सरःसिद्धं महापातकनाशनम्
यस्य दर्शनमात्रेण महापातककोटयः । प्रयान्ति विलयं सद्यस्नमःसूर्योदये यथा
रामतीर्थं यदा पश्येत्स्वयं रामेण निर्मितम् । तदैव ब्रह्महत्याया मुच्यते नात्र संशयः
तत्र गत्वामहाराज रामतीर्थं विमुक्तिदे । स्नाहिते पापशुद्धिः स्याद्राज्यरक्षार्हतापि च
दानं कुरुष्व तत्तीरे गोभूमितिलवाससाम् । सुवर्णरजतानाञ्च दानं कुरु युधिष्ठिर
अवश्यमेतत्पापानां शुद्धिस्तेनाऽचिराद्भवेत् ।

श्रीसूत उवाच

व्यासेन धर्मपुत्रोऽयमेवमुक्तो द्विजोत्तमाः ॥ ८ ॥

तत्क्षणेनैव धौम्येन सहितः सानुजस्तदा । सहदेवं प्रतिष्ठाप्य राज्ये धर्मात्मजस्तदा
रामसेतुं समुद्दिश्य प्रतस्थे वाहनं विना । दिनैः कतिपयैरेव रामसेतुं जगाम सः
रामतीर्थं समासाद्य धौम्येन सहपाण्डवः । पुरोहितोक्तमार्गेण सङ्कल्प्य विधिपूर्वकम्
सस्नौ रामसरस्तीर्थे पुण्ये पापविनाशने । स्नात्वा च मयि विशुद्धात्मा क्षेत्रपिण्डप्रदाय च
व्यासो काखिलदानानि प्रददौ स युधिष्ठिरः । मासमेकं निराहारः सस्नौ तत्र सधर्मजः

प्रत्यहं च ददौ दानं वित्तलोभं विना द्विजाः । एकमासे गते त्वेवं कस्मिंश्चिद्विसे ततः
आह धर्मात्मजं वाणी पुनरप्यशरीरिणा । राजंस्ते विलयं यातं सर्वपापं युधिष्ठिर!
छलेनाऽसत्यवचनादाचार्यस्य वधेन यः । दोषस्ते समभूत्पूर्वसोऽपि नष्टः परन्तप
याहिस्वनगरं राजन्गत्वा पालय मे दिनीम् । अभिषेच्य चात्मानं राज्यरक्षार्हताऽस्तिते
इत्युक्त्वा विररामाथ सापिवागशरीरिणी । ततो धर्मात्मजः प्रीतस्तामुद्दिश्य दिशम्प्रति
नमस्कृत्वाऽशरीरिण्यै तस्यैवाचे सहानुजः । प्रययौ हस्तिनपुरं सुप्रीतेनान्तरात्मना
अभिषिक्तोऽथ राज्येऽसौ पालयामास मे दिनीम् ।

इत्थं धर्मात्मजो विप्रा! रामतीर्थं निमज्जनात् ॥ १२० ॥

गतपापो विशुद्धात्मा योग्योऽभूद्राज्यरक्षणे । एवं वः कथितं चित्रं रामतीर्थस्य वैभवम्
सर्वपापहरं पुण्यं भक्तिमुक्तिप्रदायकम् । यत्र स्नानाद्विमुक्तोऽभून्मिथ्यादोषात्सधर्मजः
पठन्ति येऽध्यायमिमं द्विजोत्तमाः! शृण्वन्ति वा ये मनुजा विपातकाः ।
यास्यन्ति कैलासमनन्यलभ्यं गत्वा न संयान्ति पुनश्च जन्म ॥ १२३ ॥

इति श्रीस्कान्दे महापुराणे एकाशीतिसाहस्र्यां संहितायां तृतीये ब्रह्मखण्डे

सेतुमाहात्म्ये रामतीर्थप्रशंसायां धर्मपुत्रमिथ्याकथनदोषशान्तिर्नामाऽ-

ष्टादशोऽध्यायः ॥ १८ ॥

एकोनविंशोऽध्यायः

लक्ष्मणतीर्थप्रशंसायां बलभद्रब्रह्महत्याविमोक्षणवर्णनम्

श्रीसूत उवाच

तारकब्रह्मणस्तस्य तीर्थे स्नात्वा द्विजोत्तमाः ।

लक्ष्मणस्य ततस्तीर्थमभिगच्छेत्समाहितः ॥ १ ॥

श्रीलक्ष्मणस्य तीर्थे तु स्नात्वा पापैर्विमोचितः । मुक्तिं प्रयाति विमलामपुनर्भवलक्षणाम्

स्नानालक्ष्मणतीर्थे तु दारिद्र्यं नश्यतेऽखिलम् ।

आयुष्मान्गुणवान्विद्वान्पुत्रश्चैवास्य जायते ॥ ३ ॥

कूले लक्ष्मणतीर्थस्य तन्मन्त्रं जपते तु यः । स सर्वशास्त्रवेत्तास्याच्चतुर्वेदविदप्यसौ तस्यकूलेमहलिङ्गं स्थापयामासलक्ष्मणः । तत्रतीर्थेतुयः स्नात्वासेवतेलक्ष्मणेश्वरम्

इह दारिद्र्यरोगाभ्यां संसाराच्च विमुच्यते ।

स्नात्वा लक्ष्मणतीर्थे तु सेवित्वा लक्ष्मणेश्वरम् ॥ ६ ॥

बलभद्रः पुरा विप्रा मुमुचे ब्रह्महत्याया ।

ऋषय ऊचुः

ब्रह्महत्या कथमभूद्रौहिणेयस्य सूतज ॥ ७ ॥

कथं चाऽत्र विनष्टा सा तन्नो ब्रूहि महामुने ।

श्रीसूत उवाच

शेषावतारो भगवान्बलभद्रः पुरा द्विजाः ॥ ८ ॥

कुरुणां पाण्डवानाञ्च युद्धोद्योगविलोक्यतु । बन्धूनां सवधं सोढुमसमर्थो हलायुधः विचारमेवमकरोद्बलभद्रो महामतिः । यद्यहं कुरुराजस्य करिष्यामि सहायताम् कोपः स्यात्पाण्डुपुत्राणां मन्यवार्थः सुदारुणः । उपकारं करिष्यामि पाण्डवानामहं यदि दुर्योधनस्य कोपः स्यादिति बुद्ध्वा हलायुधः । तीर्थयात्राच्छलेनासौ मध्यस्थः प्रययौ तदा प्रभासमभिगम्याथ स्नात्वा सङ्कल्पपूर्वकम् । देवानृषीन्पितृगणां स्तर्पयामास वारिणा सरस्वतीं ततः प्रायात्प्रतीच्याभिमुखं हली । पृथूदकं बिन्दुसरो मुक्तिदं ब्रह्मतीर्थकम् गङ्गां च यमुनां सिन्धुं शतद्रुं च सुदर्शनम् । सम्प्राप्य बलभद्रोऽयं स्नात्वा तीर्थेषु धर्मतः प्रपेदे नैमिषारण्यं मुनीन्द्रैरभिसेवितम् । आगतं तं विलोक्याथ नैमिषीयास्तपस्विनः दीर्घसत्रस्थिताः सम्यङ्नियता धर्मतत्पराः । अभ्युद्गम्य यदुश्रेष्ठं प्रणम्योत्थाय चासनात् अपूजयन् विप्रायैः कन्दमूलफलैस्तदा । आसनं परिगृह्णाऽयं पूजितः स पुरःसरः उच्चासने स्थितं सूतमनमन्तमनुत्थितम् । अकृताञ्जलिमासीन्व्यासशिष्यं विलोक्य सः विप्रांश्चाऽऽनमतो दृष्ट्वा विलोक्यात्मानमागतम् ।

चुक्रोध रोहिणीसूनुः सूतं पौराणिकोत्तमम् ॥ २० ॥

मध्ये मुनीनां सूतोऽयं कस्मान्निन्द्योऽनुलोमजः । उच्चासने समध्यास्तेन युक्तमिदमञ्जसा अवमत्य भृशश्चास्मान् धर्मसंरक्षकानयम् । आस्तेऽनुत्थाय निर्भीतिर्न च प्रणमते तथा पठित्वा यं पुराणानि द्वैपायनसकाशतः । सेतिहासानि सर्वाणि धर्मशास्त्राण्यनेकशः न मां दृष्ट्वा प्रणमते नैव त्यजति चासनम् । द्वैपायनस्य महतः शिष्याः पैलादयो द्विजाः एवं विधमधर्मन्ते नैव कुर्युर्यथा त्वयम् । तस्मादेनं वधिष्यामि दुरात्मानमचेतनम् दुष्टानां निग्रहार्थं हि भूर्लोकपहमागतम् । मया हतो हि दुष्टात्मा शुद्धिमेष्ट्य संशयम्

इत्युक्त्वा भगवान् रामो मुशली प्रवली हली ।

पाणिस्थेन कुशाग्रेण तच्छिरः प्राच्छिन्नदृष्ट्वा ॥ २७ ॥

तत्रत्या मुनयः सर्वे हा कष्टमिति चुक्रुशुः । अवादिषुस्तदा रामं मुनयो ब्रह्मवादिनः रामाधर्मः कृतः कष्टस्त्वया सङ्कर्षणप्रभो ॥ अस्य सूतस्य चास्माभिर्दत्तं ब्रह्मासनं महत् अक्षयं चायुरस्माभिरस्य दत्तं हलायुध ॥ भवता जानतैवाद्यकृतो ब्रह्मवधो महान् योगेश्वरस्य भवतो नास्ति कश्चिन्नियामकः ।

अस्यास्तु ब्रह्महत्याया यत्कर्त्तव्यं विचार्य तत् ॥ ३१ ॥

प्रायश्चित्तं भवानेव लोकसंग्रहणाय तु । कुरुष्व भगवन् राम नाऽन्येन प्रेरितः कुरु इत्युक्तो भगवान् रामस्तामुवाच मुनीन् प्रति

राम उवाच

प्रायश्चित्तं करिष्यामि पपशोधकमास्तिकाः ॥ ३३ ॥

लोकसंग्रहणार्थाय नान्यकामनयाऽधुना । यादृशो नियमोऽस्माभिः कर्त्तव्यः पापशान्तये तादृशं नियमं त्वद्य भवन्तः प्रवृन्तु नः । भवद्विरस्य सूतस्य यदायुर्दत्तमक्षयम् इन्द्रियाणि च सत्त्वं च करिष्ये योगमायया ।

मुनय ऊचुः

पराक्रमस्य तेऽस्त्रस्य मृत्योर्नश्च यथा प्रभो ॥ ३६ ॥

स्यात्सत्यवचनं राम! तद्ववान्कर्तुमर्हति ।

राम उवाच

आत्मा वै पुत्ररूपेण भवतीति श्रुतिस्सदा ॥ ३७ ॥

उद्घोषयतिविप्रेन्द्रास्तस्मादस्यशरीरतः । पुत्रोभवतुदीर्घायुः सस्वेन्द्रियबलोर्जितः
कथयिष्यतियुष्माकंपुराणादीनिसोन्वहम् । सम्भविष्यतिसर्वज्ञयोगमायाबलान्मम
इत्युक्तवारौहिणेयस्तान्पुनःप्रश्रितमब्रवीत् । मनोभिलषितकिवायुष्माकंकरवाण्यहम्
तद्ब्रूतमुनयोयूयं करिष्यामिनसंशयः । अज्ञानान्मत्कृतस्यास्य पापस्यापिनिवर्तकम्
प्रायश्चित्तं भवन्तो मे प्रब्रूत मुनिसत्तमाः ।

मुनय ऊचुः

इत्थलस्यात्मजःकश्चिद्दानवो बल्वलाभिधः ॥ ४२ ॥

स दूषयति नो यागंरामेहाऽऽगत्य पर्वणि । दुष्टन्तद्दानवं पापं जहि लोकैककण्टकम्
अनेनपूजाह्यस्माकं कृतास्याद्भवताधुना । अस्थिविण्मूत्ररकानिसुरामांसानि च क्रतौ
सदाभिवर्षतेस्माकमत्रागत्य सदानवः । अस्मिन्भारतभूभागेयानितीर्थानिसन्ति हि
तेपुस्नाह्यब्दमेकत्वं सर्वेषु सुसमाहितः । तेनते पापशान्तिःस्यान्नात्र कार्याविचारणा

श्रीसूत उवाच

पर्वकाले तु विप्रेन्द्राःसमावृत्ते मुनिक्रतौ । महाभीमोरजोवर्षो ऋज्ज्मावातश्चभीषणः
प्रादुर्बभूव विप्रेन्द्राः पूयर्क्तैश्च वर्षणम् । ततो विष्टामयावृष्टिर्बल्वलेन कृताप्यभूत्
असुरंयज्ञशालायाः शूलपाणिमथक्षणात् । अपश्यद्बलभद्रोऽसौ महाबलपराक्रमम्
तमालोक्य महादेहं दग्धाद्रिप्रतिमन्तदा । प्रतप्तताम्रसंकाशं श्मश्रुदंष्ट्रोत्कटाननम्
चिन्तयामास मुशलं रामःपरविदारणम् । सीरञ्च दानवहरं गदां दैत्यविदारिणीम्
यान्यायुधानितंरामं चिन्तितान्युपतस्थिरे । सीराग्रेण तमाकृष्य बल्वलंखैचरन्तदा
मुशलेन निजघ्ने सः कुपितो मूर्ध्निवेगतः । पपात भुवि संश्रुण्णललाटेरक्तमुद्रमन्
बल्वलो दीर्णवदनो गिरिविज्रहतो यथा । स्तुत्वाथमुनयोरामं प्रोच्चार्य विमलाशिषः
अभिषिञ्च्युभैःस्तोयैवृत्रशत्रुं यथासुराः । मालान्ददुर्वैजयन्तींश्रीमदभ्युज्जशोभिताम्
माधवाय शुभे वस्त्रेभूषणानि शुभानि च । धारयंस्तानि सर्वाणि रौहिणेयो महाबलः

एकोनविंशोऽध्यायः]

* लक्ष्मणसरःप्रशंसावर्णनम् *

६७

पुष्पितानोकहोपेतः कैलास इव पर्वतः । अनुज्ञातोऽथमुनिभिःसर्वतीर्थेषु सद्द्विजाः
एकमब्दश्चरन्सस्तौ नियमाचारसंयुतः । ततःसंवत्सरे पूर्णे कालिन्दीभेदनोबलः
समाप्ततीर्थयात्रः सन्पुरीं गन्तुं प्रचक्रमे । ततस्तमोमयींछायांपृष्ठतोऽनुगतं कृशाम्
अपश्यद्बलदेवोऽयं महानादविराविणीम् । अथवार्ता सशुश्रावसमुद्भूतान्तदाम्बरे
रामराम महाबाहो! रौहिणेय! सितप्रभ ! । तीर्थाभिगमनेनाद्याऽऽचरितेन त्वयाऽनघ
न नष्टाब्रह्महत्या ते निश्शेषं रोहिणीसुत ! । इतिवार्तासमाकर्ण्य चिन्तयामासवैबलः
प्रायश्चित्तं मयाचीर्णमेकाब्दं तीर्थसेवया । तथापि ब्रह्महत्यानो न नष्टेतिश्रुतं वचः
किंकुर्मदितिसंचिन्त्य नैमिषारण्यमभ्यगात् । तत्र गत्वा मुनीनां तन्न्यवेदयदग्निन्दमः
यच्छतं गगने वाक्यं या च दृष्टातमोमयी । न्यवेदयत तत्सर्वं मुनीनां रोहिणीसुतः
तच्छ्रुत्वा मुनयः सर्वे रामं वाक्यमथाब्रुवन् ।

मुनय ऊचुः

यदि राम! न नष्टा ते ब्रह्महत्या तु कृतस्नशः ॥ ६६ ॥

तर्हिगच्छ महाभाग ! गन्धमादनपर्वतम् । महादुःखप्रशमनं महारोगविनाशनम् ॥
रामसेतौ महापुण्ये गन्धमादनपर्वते । अस्तिलक्ष्मणतीर्थाख्यं सरःपापविनाशनम्
स्नानंकुरुष्व तत्रत्वं तल्लिङ्गं च नमस्कुरु । निःशेषंतेननष्टा स्याद्ब्रह्महत्या नसंशयः

श्रीसूत उवाच

एवमुक्तस्तदा रामो गन्धमादनपर्वतम् । गत्वा लक्ष्मणतीर्थं च प्राप्तवान्मुनिपुङ्गवाः
स्नात्वासंकल्पपूर्वतु तत्रतीर्थेहलायुधः । ब्राह्मणेभ्योददौ वित्तंधान्यंगाश्च वसुन्धराम्
तस्मिन्नवसरे तत्र राममाहाऽशरीरवाक् । निःशेषं रामनष्टा ते ब्रह्महत्याऽधुनाविह
सन्देहो नात्रकर्तव्यः सुखंयाहि पुरींनिजाम् । तच्छ्रुत्वा बलभद्रोऽथतत्तीर्थप्रशंस ह
ततस्तत्रत्यतीर्थेषु स्नात्वासर्वेषुमाधवः । धनुष्कोटौतथास्नात्वा रामनार्थनिषेध्यच
द्वारकां स्वपुरीं यायान्नृपातकसंचयः ।

श्रीसूत उवाच

एवम्बःकथितं विप्राः! श्रीलक्ष्मणसरोऽमलम् ॥ ७५ ॥

पुण्यं पवित्रं पापघ्नं ब्रह्महत्यादिशोधकम् । यः पठेदिममध्यायं शृणुयाद्वा समाहितः ।

स याति मुक्तिं विप्रेन्द्राः ! पुनरावृत्तिवर्जिताम् ॥ ७७ ॥

इति श्रीस्कान्दे महापुराणे एकाशीतिसाहस्र्यां संहितायां तृतीये ब्रह्मखण्डे

सेतुमाहात्म्ये लक्ष्मणतीर्थप्रशंसायां बलभद्रब्रह्महत्याविमोक्षणं नामैको-

नविंशोऽध्यायः ॥ १६ ॥

विंशोऽध्यायः

जटातीर्थप्रशंसायां शुकचित्तशुद्धिवर्णनम्

श्रीसूत उवाच

लक्ष्मणस्य महातीर्थं ब्रह्महत्याविनाशने । स्नात्वा स्वचित्तशुद्धयर्थं जटातीर्थं ततो ब्रजेत् ।
जन्ममृत्युजराक्रान्तसंसारानुरचेतसाम् । अज्ञाननाशकं नास्ति जटातीर्थादूते द्विजाः ।
लोके मुमुक्षुः केचिच्चित्तशुद्धिमभीप्सवः । वाचा पठन्ति वेदान्तांस्तूष्णीं चानुभवन्ति ते ।
पूर्वपक्षमहाप्राहेसिद्धान्तभ्रमसङ्कुले । वेदान्ताव्याविहाऽज्ञानं गृह्णन्ति पतिता द्विजाः ।
प्रथमं चित्तशुद्धयर्थं वेदान्तान्संपठन्ति ये । विवादं ते पठित्वा हि कलहं च वितन्विते ।
चित्तशुद्धिर्न वेदान्ताद्वबहुव्यामोहकारणात् । ततो वयं न वेदान्तान्मुनीन्द्रा बहुमन्महे ।
चित्तशुद्धिं यदीच्छन्त्वं लघूपायेन तापसाः । उद्घोषयामि सर्वेषां जटातीर्थनिषेवत ।
पुरा सर्वोपकारार्थं तीर्थमज्ञाननाशनम् । एतद्विनिर्मितं साक्षाच्छम्भुना गन्धमादने ।
निहते रावणे विप्रा जटां रामस्तु धार्मिकः । क्षालयामास यत्तोयेतज्जटातीर्थमुच्यते ।
वर्षाणां षष्टिसाहस्रं जाह्नवीजलमज्जनम् । गोदावर्यां सकृत्स्नानं सिंहस्थे च बृहस्पतौ ।
तावत्सहस्रस्नानानि सिंहदैवगुरौ गते । गोमत्यां लभ्यते वर्षेस्तज्जटातीर्थदर्शनात् ।

जटातीर्थे मनुष्याणां स्नातानां द्विजपुङ्गवाः ॥

अन्तःकरणशुद्धिः स्यात्ततोऽज्ञानं विनश्यति ॥ १२ ॥

अज्ञाननाशे ज्ञानं स्यात्ततो मुक्तिमवाप्स्यति ।

अखण्डसच्चिदानन्दः सम्पूर्णः स्यात्ततः परम् ॥ १३ ॥

अत्राप्युदाहरन्तीममिति हासं पुरातनम् । पितुः पुत्रस्य सम्वादं व्यासस्य च शुकस्य च ।

पुरा मुनिवरं कृष्णं भावितात्मानमच्युतम् । पारम्पर्यविशेषज्ञं सर्वशास्त्रार्थकोविदम् ।

प्रणम्य शिरसा व्यासं शुकः पप्रच्छ वै द्विजाः ॥

श्रीशुक उवाच

भगवंस्तात सर्वज्ञ ! ब्रूहि गुह्यमनुत्तमम् ॥ १६ ॥

अन्तःकरणशुद्धिः स्यात्तथा ज्ञानविनाशनम् । ज्ञानोदयश्च येन स्यादन्ते मुक्तिश्च शाश्वती ।

तमुपायं वदस्वाद्य स्नेहान्मममहामुने ॥ वेदान्ताश्चेति हासाश्च पुराणादीनि कृत्स्नशः ।

अर्थातानि मया त्वत्तः शोभयन्ति न मानसम् । अतो मे चित्तशुद्धिः स्याद्यथा तातथा वद ।

इति पृष्ठस्तदा व्यासः शुकेन मुनिसत्तमाः । रहस्यं कथयामास येनाविद्याविनश्यति ।

व्यास उवाच

शुक ! वक्ष्यामि ते गुह्यमविद्याग्रन्थिभेदनम् । बुद्धिशुद्धिप्रदं पुंसां जन्मादिभयनाशनम् ।

रामसेतौ महापुण्ये गन्धमादनपर्वते । विद्यते पापसंहारि जटातीर्थमिति श्रुतम् ।

जटां स्वां शोधयामास यत्र रामो हरिः स्वयम् । रामो दाशरथिः श्रीमांस्तीर्थार्थयचवरंददौ ।

स्नान्तियेऽत्र समागत्य जटातीर्थेऽतिपावने । अन्तःकरणशुद्धिश्च तेषां भूयादिति स्मरः ।

विना यज्ञं विना ज्ञानं विना जाप्यमुपोषणम् ।

स्नानमात्राज्जटातीर्थे बुद्धिः शुद्धिर्भवेन्नृणाम् ॥ २५ ॥

सर्वदानसमं पुण्यं स्नानादात्र भविष्यति । दुर्गाण्यनेन तरति पुण्यलोकान्समश्नुते ।

महत्त्वमश्नुते स्नानाज्जटातीर्थेशुभोदके । जटातीर्थं विनानान्यदन्तःकरणशुद्धये ।

विद्यते नियमो वापि जपो वाप्यन्यदेवता । धन्यं यशस्मा युष्यं सर्वलोकेषु विश्रुतम् ।

पवित्राणां पवित्रं च जटातीर्थं शुकाधुना । सर्वपापप्रशमनं मङ्गलानां च मङ्गलम् ।

भृगुर्वै वारुणिः पूर्वं वरुणं पितरं शुक ! । बुद्धिशुद्धिप्रदोपायमपृच्छत्पावनं शुभम् ।

प्रोवाच वरुणस्तस्मै बुद्धिशुद्धिप्रदं शुभम् ।

वरुण उवाच

रामसेतौ भृगो! पुण्ये गन्धमादनपर्वते ॥ ३१ ॥

स्नानमात्राज्जटातीर्थे बुद्धिशुद्धिर्भवेद्भुवम् । सपितुर्वचनात्सद्यो भृगुर्ववरुणः तमजः

गत्वास्नात्वा जटातीर्थे बुद्धिशुद्धिमवाप्तवान् ।

विनष्टाऽज्ञानसन्तानस्तयाशुद्ध्या तदा भृगुः ॥ ३२ ॥

उत्पन्नाद्वैतविज्ञानः स्वपितुर्वरुणादयम् । अखण्डसच्चिदानन्दपूर्णकारोभवच्छुक्लः

शङ्करांशोऽपि दुर्वासाजटातीर्थेऽभिषेकतः । मनश्शुद्धिमवाप्याशुब्रह्मानन्दमयोऽभवत्

दत्तात्रेयोऽपि विष्णुवंशस्तीर्थेऽस्मिन्नभिषेचनात् ।

शुद्धान्तःकरणो भूत्वा ब्रह्माकारोऽभवच्छुक्लः ॥ ३६ ॥

इच्छेदज्ञाननाशं यः स स्नायात् जटाभिधे । तीर्थशुद्धतमे पुण्ये सर्वपापविनाशने
जटातीर्थमतस्त्वं च शुक्ल गच्छमहामते । मनः शुद्धिप्रदे तस्मिन्स्नानं च कुरुपुण्यदे
पित्रैवमुक्तोव्यासेन शुक्लः पुत्रस्तदा द्विजाः । रामसेतुं महापुण्यं गन्धमादनपर्वतम्
अगमत्स्नातुकामः सज्जटातीर्थे विशुद्धिदे । स्नात्वासांकल्पपूर्वचजटातीर्थेशुकोमुक्तिः
मनः शुद्धिमनुप्राप्य तेन चाऽज्ञाननाशने । स स्वरूपसमापन्नः परमानन्दरूपकम्
वेचाप्यन्ये मनःशुद्धिकामाः सन्ति द्विजोत्तमाः । जटातीर्थेतुते सर्वे स्नान्तुभक्तिपुरःसरम्
अहो जनाजटातीर्थे कामधेनुसमेशुभे । विद्यमानेऽपि किन्तुच्छे रमते यत्र मोहिताः
भुक्तिकामो लभेद्भुक्तिकामस्तु तालंभेत् । स्नानमात्राज्जटातीर्थे सत्यमुक्तं मया द्विजाः

वेदानुवचनात्पुण्याद्यज्ञादानात्तपोव्रतात् ।

उपवासाज्जपाद्योगान्मनः शुद्धिर्नृणां भवेत् ॥ ४५ ॥

विनाप्येतानि विप्रेन्द्राजटातीर्थेति पावने । स्नानमात्रान्मनःशुद्धिर्ब्राह्मणानां भुवं भवेत्
जटातीर्थस्य माहात्म्यं मया वक्तुं न शक्यते । शङ्करो वेत्ति तत्तीर्थहरिर्वेत्ति विधिस्तथा
जटातीर्थसमं तीर्थं न भूतं न भविष्यति । जटातीर्थस्य तीरे यः क्षेत्रपिण्डसमाचरेत्
मया श्राद्धसमं पुण्यं तस्य स्यान्नात्र संशयः । जटातीर्थे नरः स्नात्वा न पापेन विलिप्यते
दारिद्र्यं न समाप्नोति नेयाच्च नरकार्णवम् ।

श्रीसूत उवाच

एवं वः कथितं विप्रा जटातीर्थस्य वैभवम् ॥ ५० ॥

यत्र व्याससुतो योगी स्नात्वा पापविमोचने । अत्रापवान्मनःशुद्धिमद्वैतज्ञानसाधनम्
यस्त्विदं पठतेऽध्यायं शृणुते वा समाहितः । स विघ्नैर्हृष्टपापानि लभते वैष्णवं पदम्

इति श्रीस्कान्दे महापुराण एकाशीतिसाहस्र्यां संहितायां तृतीये ब्रह्मखण्डे

सेतुमाहात्म्ये जटातीर्थप्रशंसायां शुक्लचित्तशुद्धिर्नाम विंशोऽध्यायः ॥ २० ॥

एकविंशोऽध्यायः

लक्ष्मीतीर्थप्रशंसायां धर्मपुत्रनिरतिशयसम्पदावाप्तिवर्णनम्

श्रीसूत उवाच

जटातीर्थाभिधेतीर्थे सर्वपापविनाशने । स्नानं कृत्वा विशुद्धात्मा लक्ष्मीतीर्थततो ब्रजेत्
यं यं कामं समुद्दिश्य लक्ष्मीतीर्थे द्विजोत्तमाः । स्नानं समाचरेन्मर्त्यस्तं तं कामं समश्नुते
महादारिद्र्यशमनं महाधान्यसमृद्धिदम् । महादुःखप्रशमनं महासम्पद्विवर्धनम्
अत्र स्नात्वा धर्मपुत्रो महदैश्वर्यमाप्तवान् । इन्द्रप्रस्थे वसन् पूर्व श्रीकृष्णेन प्रचोदितः

ऋषय ऊचुः

यथैश्वर्यं धर्मपुत्रो लक्ष्मीतीर्थे निमज्जनात् । आपवान्कृष्णवचनात्तत्रो ब्रह्मिहामुने

श्रीसूत उवाच

इन्द्रप्रस्थे पुरा विप्रा धृतराष्ट्रेण चोदिताः । न्यवसन्पाण्डवाः पञ्चमहाबलपराक्रमाः

इन्द्रप्रस्थं ययौ कृष्णः कदाचित्तान्निरीक्षितुम् ।

तमागतमभिप्रेक्ष्य पाण्डवास्ते समुत्सुकाः ॥ ७ ॥

स्वगृहं प्रापयामासुर्मुदापरमया युताः । कश्चित्कालमसौ कृष्णस्तत्रावात्सीत्पुरोत्तमे
कदाचित्कृष्णमाहूय पूजयित्वा युधिष्ठिरः । पप्रच्छ पुण्डरीकाक्षं वासुदेवं जगत्पतिम्

युधिष्ठिर उवाच

कृष्ण! कृष्ण! महाप्राज्ञ! येन धर्मेण मानवाः । लभन्ते महदैश्वर्यं तन्नो ब्रूहि महामते
इत्युक्तो धर्मपुत्रेण कृष्णः प्राह युधिष्ठिरम् ।

श्रीकृष्ण उवाच

धर्मपुत्र! महाभाग! गन्धमादनपर्वते ॥ ११ ॥

लक्ष्मीतीर्थमितिख्यातमस्त्यैश्वर्यैककारणम् ।

तत्र स्नानं कुरुष्वत्वमैश्वर्यं ते भविष्यति ॥ १२ ॥

तत्र स्नानेन वर्धन्ते धनधान्यसमृद्धयः । सर्वे सपत्ना नश्यन्ति क्षेत्रमेषां विवर्द्धते
तीर्थे सन्तुः पुरादेवा लक्ष्मीनामनि पुण्यदे । अलभन्सर्वमैश्वर्यं तेन पुण्येन धर्मज
असुरांश्च महावीर्यान्समरे जघ्नु रज्जसा । महालक्ष्मीश्च धर्मश्च तत्तीर्थं स्नायिनां नृणाम्
भविष्यत्येचिरादेव संशयं मा कथा इह । तपोभिः क्रतुभिर्दानैराशीर्वादैश्च पाण्डव
ऐश्वर्यं प्राप्यते यद्रुल्लक्ष्मीतीर्थं निमज्जनात् । सर्वपापानि नश्यन्ति विघ्नायान्ति लयं सदा
व्याधयश्च विनश्यन्ति लक्ष्मीतीर्थं निषेवणात् ।

श्रेयः सुविपुलं लोके लभ्यते नात्र संशयः ॥ १८ ॥

स्नानमात्रेण वै लक्ष्म्यास्तीर्थे स्मिन् धर्मनन्दन ! रम्भामप्सरसां श्रेष्ठां लब्धवान्नलकूबरः
स्नात्वाऽत्र तीर्थे पुण्ये तु कुबेरो न रवाहनः । समहापद्ममुख्यानां निधीनां नायकोऽभवत्
तस्मात्त्वमपि राजेन्द्र लक्ष्मीतीर्थे शुभप्रदे । स्नात्वा वृकोदरमुखैरनुजैरपि संवृतः
लप्स्यसे महतीं लक्ष्मीं जेष्यसे च रिपून्पि । सन्देहो नात्र कर्तव्यः पैतृस्वस्त्रेयधर्मज!
इत्युक्तो धर्मपुत्रोऽयं कृष्णेनाद्भुतदर्शनः । सानुजः प्रययौ शीघ्रं गन्धमादनपर्वतम्
लक्ष्मीतीर्थं ततो गत्वा महदैश्वर्यकारणम् ।

सन्तौ युधिष्ठिरस्तत्र सानुजो नियमान्वितः ॥ २४ ॥

लक्ष्मीतीर्थस्य तोये ससर्वपातकनाशने । सानुजो मासमेकन्तु सन्तौ नियमपूर्वकम्
गोभूतिलहरिण्यादीन् ब्राह्मणेभ्यो ददौ बहून् । सानुजो धर्मपुत्रोऽसाविन्द्रप्रस्थं ययौ ततः
राजसूयं क्रतुं क्रतुं ततः पृच्छ युधिष्ठिरः । कृष्णं समाह्वयामास यियधुर्धर्मनन्दनः ॥ २७ ॥

[एकविंशोऽध्यायः] * धर्मराजभ्रातृभिर्दिग्विजयकरणवर्णनम् *

कृष्णो धर्मजदूतेन समाहूतः ससम्भ्रमः । चतुर्भिरश्वैः संयुक्तं रथमाख्य वेगिनम्
सत्यभामासहस्र इन्द्रप्रस्थं समाययौ । तमागतं ममालोक्य प्रमोदाद्धर्मनन्दनः
न्यवेद्यत्सकृष्णाय राजसूयोद्यमन्तदा । अन्वमन्यत कृष्णोपि तथैव क्रियतामिति
वाक्यं च युक्तिसंयुक्तं धर्मपुत्रमभाषत । पैतृस्वस्त्रेय धर्मात्मच्छृणु पथ्यं वचोमम
दुष्करो राजसूयोऽयं सर्वैरपि महीश्वरैः । अनेकशतपादातिरथकुञ्जरवाजिमान्
महामतिरिमं यज्ञं कर्तुमर्हति नेतरः । दिशो दश विजैतव्याः प्रथमं बलिना त्वया
पराजितेभ्यः शत्रुभ्यो गृहीत्वा करमुत्तमम् । तेन काञ्चनजातेन कर्तव्योऽयं क्रतूत्तमः
रोचये मुक्तिमदनं न हित्वा भीषयामि भोः । अतः क्रतुसमारम्भात्पूर्वदिग्विजयं कुरु
ततो धर्मात्मजः श्रुत्वा कृष्णस्य वचनं हितम् । प्रशंसन् देवकीपुत्रमाजुहवनिजानुजान्
आहूय चतुरो भ्रातृन् धर्मजः प्राह हर्षयन् । अयि भीम ! महाबाहो बहुवीर्यधनञ्जय
यमो च सुकुमाराङ्गौ शत्रुसंहारदीक्षितौ । चिकीर्षामि महायज्ञं राजसूयमनुत्तमम्
स च सर्वान् रणे जित्वा कर्तव्यः पृथिवीपतीन् ।

अतो विजेतुं भूपालांश्च त्वारोपि ससैनिकाः ॥ ३६ ॥

दिशश्च तस्त्रोगच्छन्तु भवन्तो वीर्यवत्तराः । युष्माभिराहूतैर्द्रव्यैः करिष्यामि महाक्रतुम्
इत्युक्ताः सादरं सर्वे वृकोदरमुखास्तदा । प्रसन्नवदना भूत्वा धर्मपुत्रानुजाः पुरात्
राज्ञो जयाय सर्वासु निर्ययुर्दिक्षु पाण्डवाः । ते सर्वे नृपतीञ्जित्वा चतुर्दिक्षु स्थितान् बहून्
स्ववशे स्थापयित्वा तान् नृपतीन् पाण्डुनन्दनाः । तैर्दत्तम् बहुधा द्रव्यमसंख्यातमनुत्तमम्
आदाय स्वपुरं तूर्णमाययुः कृष्णसंश्रयाः । भीमः समाययौ तत्र महाबलपराक्रमः
शतभारसुवर्णानि समादाय पुरोत्तमम् । सहस्रं भारमादाय सुवर्णानां ततोऽर्जुनः
शक्रप्रस्थं समायातो महाबलपराक्रमः । शतभारं सुवर्णानां प्रगृह्य नकुलस्तथा
समागतो महातेजाः शक्रप्रस्थं पुरोत्तमम् । दत्तान्विभीषणेनाथ स्वर्णतालान्श्चतुर्दश
दाक्षिणात्यमहीपानां गृहीत्वा धनसञ्चयम् ।

सहदेवोऽपि सहसा समादाय निजाम्पुरीम् ॥ ४८ ॥

लक्षकोटिसहस्राणि लक्षकोटिशतान्यपि । सुवर्णानि ददौ कृष्णो धर्मपुत्राय यादवः

स्वानुजैराहूतैरेवमसङ्ख्यातैर्महाधनेः । कृष्णदत्तैरसङ्ख्यातैर्धनैरपि युधिष्ठिरः ॥ ५० ॥
 कृष्णाश्रयोऽयजद्विप्रा राजसूयेनपाण्डवः । तस्मिन्यागेददौद्रव्यं ब्राह्मणेभ्यो यथेष्टतः
 अन्नानिप्रददौतत्र ब्राह्मणेभ्यो युधिष्ठिरः । वस्त्राणिगाश्च भूमिश्च भूषणानिददौ तथा
 अर्थिनःपरितुष्यन्तियावताकाञ्चनादिना । ततोऽपि द्विगुणन्तेभ्योदापयामासधर्मजः
 इयन्तिदत्तान्यर्थिभ्यो धनानिविविधान्यपि । इतीयत्ताम्परिच्छेत्तुं नशक्ताब्रह्मकोट्यः
 अर्थिभिर्दीयमानानि दृष्ट्वा तत्र धनानि वै । सर्वस्वमप्यहो राज्ञादत्तमित्यब्रवीज्जनः
 दृष्ट्वा कोशांस्तथानन्ताननन्तमणिकाञ्चनान् ॥ ५१ ॥

स्वल्पं हि दत्तमर्थिभ्य इत्यवाचञ्जनास्तदा । इष्ट्वैवं राजसूयेनधर्मपुत्रःसहानुजः
 बहुवित्तःसमृद्धःसन् रेमे तत्र पुरोत्तमे । लक्ष्मीतीर्थस्य माहात्म्याद्धर्मपुत्रो युधिष्ठिरः
 लेभे सर्वमिदं विप्रा अहोतीर्थस्य वैभवम् । इदं तीर्थं महापुण्यं महादारिद्र्यनाशनम्
 धनधान्यप्रदं पुंसां महापातकनाशनम् । महानरकसंहर्तुं महादुःखनिवर्तकम् ॥
 मोक्षदं स्वर्गदन्नित्यं महाभूषणविमोचनम् । सुकलत्रप्रदं पुंसांसुपुत्रप्रदमेव च
 एतत्तीर्थसमं तीर्थं न भूतन्न भविष्यति । एतद्वःकथितं विप्रा लक्ष्मीतीर्थस्य वैभवम्
 दुस्स्वप्ननाशनं पुण्यं सर्वाभीष्टप्रसाधकम् । यःपठेदिममध्यायंशृणुतेवासभक्तिकम्
 धनधान्यसमृद्धस्स्यात्स नरो नास्ति संशयः ।

भुक्तवेह सकलान्भोगान्देहान्ते मुक्तिमाप्नुयात् ॥ ६४ ॥

इति श्रीस्कान्देमहापुराण एकाशीतिसाहस्र्यां संहितायांतृतीयेब्रह्मखण्डे
 सेतुमाहात्म्येलक्ष्मीतीर्थप्रशंसायां धर्मपुत्रनिरतिशयसम्पदावाप्तिर्ना-
 मैकविंशोऽध्यायः ॥ २१ ॥

द्वाविंशोऽध्यायः

अग्नितीर्थप्रशंसायां दुष्पण्यपैशाच्यमोक्षणवर्णनम्

श्रीसूत उवाच

लक्ष्मीतीर्थेशुभेपुंसांसर्वैश्वर्येककारणे । स्नात्वानरस्ततोगच्छेदग्नितीर्थं द्विजोत्तमाः
 अग्नितीर्थं महापुण्यं महापातकनाशनम् । तीर्थानामुत्तमं तीर्थं सर्वाभीष्टैकसाधनम्
 तत्र स्नायान्नरो भक्त्या स्वपापपरिशुद्धये ।

ऋषय ऊचुः

अग्नितीर्थमितिख्यातिः कथं तस्य मुनीश्वर ॥ ३ ॥

कुत्रेदमग्नितीर्थं कीदृशन्तस्य वैभवम् । एतन्नःश्रद्धधानानां विस्तराद्वक्तुमर्हसि
 श्रीसूत उवाच

सम्यक् पृष्टं हि युष्माभिः शृणुध्वं मुनिपुङ्गवाः ॥

पुरा हि राघवो हत्वा रावणं सपरिच्छदम् ॥ ५ ॥

स्थापयित्वा तु लङ्कायां भर्तारं विभीषणम् ।

सीतासौमित्रिसंयुक्तो रामो दशरथात्मजः ॥ ६ ॥

सिद्धचारगन्धर्वैर्देवैरप्सरसाङ्गणैः । स्तूयमानोमुनिगणैः सत्याशीस्तीर्थकौतुकी
 धारयल्लीलया चापं रामोऽसह्यपराक्रमः । आत्मनःशुद्धिमायातुं जानकीशोधितुन्तथा
 इन्द्रादिदेववृन्दैश्च मुनिभिःपितृभिस्तथा । विभीषणेन सहितः सर्वैरपि च वानरैः
 आययौ सेतुमार्गेण गन्धमादनपर्वतम् । लक्ष्मीतीर्थतटेस्थित्वाजानकीशोधनाय सः
 अग्निमावाहयामास देवर्षिपितृसन्निधौ । अथोत्तस्थेमहाम्भोगेल्लक्ष्मीतीर्थाद्विदूरतः
 पश्यत्सु सर्वलोकेषु लिहन्नम्भांसि पावकः । आताम्रलोचनःपीतःपीतवासाधनुर्धरः
 समभिश्चैव जिह्वाभिलेल्लिहानो दिशो दश । दृष्ट्वा रघुपतिं शूरं लीलामानुषरूपिणम्
 जगाद वचनं रम्यं जानकीशुद्धिकारणात् । राम राम महाबाहो राक्षसानां भयावह!

पातिव्रत्येन जानक्या रावणं हतवान्भवान् । सत्यंसत्यंपुनःसत्यं नात्रकार्याविचारणा
कमलेयं जगन्माता लीलामानुषविग्रहा । देवत्वे देवदेहेयं मनुष्यत्वे च मानुषी ॥

जिष्णोर्देहानुरूपां वै करोत्येषात्मनस्तनुम् ।

यदा यदा जगत्स्वामिन्देवदेव! जनार्दन ! ॥ १७ ॥

अवतारान्करोषित्वं तदेयं त्वत्सहायिनी । यदा त्वंभार्गवोरामस्तदाभूद्धरणीत्वयम्
अधुना जानकी जाताभवित्रीरुक्मिणीततः । अन्येषुचावतारेषुविष्णोरेषासहायिनी
तस्मान्मद्वचनादेनां प्रतिगृह्णीष्व राघव । पावकस्यतुतद्वाक्यंश्रुत्वादेवा महर्षयः
विद्याधराश्च गन्धर्वा मानवाः पन्नगास्तथा । अन्ये च भूतनिवहा रामंदशरथात्मजम्
जानकीमैथिलीञ्चैव प्रशशंसुः पुनः पुनः । रामोऽग्निवचनात्सीतांप्रतिजग्राहनिर्मलाम्
एवंसीताविशुद्ध्यर्थं रामेणाक्लिष्टकर्मणा । आवाहने कृतेवह्निर्लक्ष्मीतीर्थाद्विदूरतः
यतः प्रदेशादुत्तथावम्बुध्रेद्विजसत्तमाः । अग्नितीर्थं विजानीत तम्प्रदेशमनुत्तमम् ॥
ततो विनिर्गमादग्नेरग्नितीर्थमितीर्यते । अत्रज्ञात्वा नरो भक्त्या वह्नेस्तीर्थंविमुक्तिदे

उपोष्य वेदविदुषो ब्रह्मणानपि भोजयेत् ।

तेभ्यो वस्त्रं धनं भूमिं दद्यात्कन्याञ्च भूषताम् ॥ २६ ॥

सर्वपापविनिर्मुक्तो विष्णुसायुज्यमाप्नुयात् ।

अग्नितीर्थस्य कूलेऽस्मिन्नदानं विशिष्यते ॥ २७ ॥

अग्नितीर्थसमन्तीर्थञ्च भूतं न भविष्यति ।

दुष्पण्योपि महापापो यत्र स्नानात्पिशाचताम् ॥ २८ ॥

परित्यज्य महाघोरां दिव्यं रूपमवाप्तवान् । पशुमान्नाम वैश्योऽभूत्पुरा पाटलिपुत्रके
स व धर्मपरोनित्यं ब्राह्मणाराधने रतः । कृषिन्निरन्तरं कुर्वन्गोरक्षाञ्चैव सर्वदा ॥

पण्यवीथ्याञ्च विक्रीणन्काञ्चनादीनि धर्मतः ।

पशुमान्नामधेयस्य वणिक्श्रेष्ठस्य तस्य वै ॥ ३१ ॥

बभूवभार्यात्रितयं पतिशुश्रूषणे रतम् । ज्येष्ठा त्रीन्सुषुवे पुत्रान्वैश्यवंशविवर्द्धनाय
सुपण्यं पण्यवन्तश्च चारुपण्यं तथैव च । मध्यमा सुषुवे पुत्रौ सुकोशबहुकोशकौ

तृतीयायां त्रयः पुत्रास्तस्य वैश्यस्य जज्ञिरे ।

महापण्यो महाकोशो दुष्पण्य इति विश्रुताः ॥ ३४ ॥

एवं पशुमतस्तस्य वैश्यस्य द्विजसत्तमाः बभूवुरष्टौ तनयास्तासु स्त्रीषु तिसृष्वपि
ते सुपण्यमुखास्सर्वे पुत्राववृधिरै क्रमात् । धूलिकेलिं चितन्वन्तःपितरौतोषयन्तिने
पञ्चाहायनताम्प्राप्ताः क्रमात्ते वैश्यनन्दनाः । पशुमानपि वैश्येन्द्रः सर्वानपिचतान्सुतान्
बाल्यमारभ्य सततं स्वकृत्येषु व्यशिक्षयत् ।

कृषिगोत्राणवाणिज्यकर्मसु क्रमशिक्षिताः ॥ ३८ ॥

सुपण्यमुख्याःसत्तैव पितृवाक्यमशृण्वत । पशुमान्वक्ति यत्कार्यं तत्क्षणाग्निरुत्तयन्
नैपुण्यं प्रापुरत्यन्तं तेसुवर्णक्रियास्वपि । दुष्पण्यस्त्वष्टमःपुत्रोबाल्यमारभ्यसन्ततम्
दुर्मार्गनिरतो भूत्वा नाऽशृणोत्पितृभाषितम् ।

धूलिकेलिं समारभ्य दुर्मार्गनिरतोऽभवत् ॥ ४१ ॥

स बाल एवसन्पुत्रो बालानन्यानवाधत । दुष्कर्मनिरतं दृष्ट्वा तं पिता पशुमांस्तथा
उपेक्षामेवकृतवान्बालिशोऽयमितीरयन् । अथाष्टावपि वैश्यस्य प्रापुर्यौवनमात्मजाः
ततोऽयमष्टमःपुत्रो दुष्पण्यो बलिनां वरः । गृहीत्वा पाणियुगले बालान्नगरवर्तिनः
निचिक्षेप स कूपेषु सरित्सु च सरःस्वपि । न कांपितस्यजानातिदुश्चरित्रमिदञ्जनः
यावन्म्रियन्ते ते बालास्तावन्निक्षिप्तवाञ्जले । तेषांमृतानांबालानांपितरोमातरस्तथा
गवेपयन्ति तान्सर्वाङ्गरेषु हि सर्वशः । तानदृष्ट्वा मृतान्पुत्रान्केवलं प्रारुदञ्जनाः ॥
जलेष्वथ शवान्दृष्ट्वा जनाश्चक्र्यथोचितम् । एवं प्रतिदिनं बालान्दुष्पण्योमारयन्पुरे
जनेरप्यपरिज्ञातश्चिरमेवमवर्तत । म्रियमाणेषु बालेषु वैश्यपुत्रस्य कर्मणा ॥ ४६ ॥
प्रजानां वृद्धिराहित्याच्छून्यप्रायमभूत्पुरम् । ततः समेत्यपौरास्तु वृत्तराज्ञेन्यवेदयन्

श्रुत्वा नृपस्तद्वचनमाहूय ग्रामपालकान् ।

कारणं बालमरणे चिन्त्यतामिति सौन्वशात् ॥ ५१ ॥

ग्रामपालास्तथेत्युक्त्वा तत्र तत्र व्यवस्थिताः । सम्यगवेपयामासुःकारणंबालमारणे
ते वै गवेपयन्तोऽपि नाचिन्दन्बालमारकम् । तेपुनर्नृपमासाद्यभीतावाक्यमथाऽब्रुवन्

गवेपयन्तोपि वयन्तन्नविन्दामहेनृप । यो बालान्नगरेस्थित्वा सन्ततं मारयत्यपि ॥
पुनश्च नागराः सर्वे राजानं प्राप्य दुःखिताः । पुनःप्रजानां मरणमब्रुवन्वाष्पसङ्कुलाः

राजा तत्कारणाज्ञानात्तूष्णीमास्ते विचिन्त्य तु ।

कदाचिद्वैश्यपुत्रोऽयं पञ्चभिर्बालकैः सह ॥ ५६ ॥

तटाकान्तिकमापेदे पङ्कजाहरणच्छलात् ।

बलाद् गृहीत्वा तान्बालान्दुष्पण्यः क्रोशतस्तदा ॥ ५७ ॥

क्रूरात्मा मज्जयामास कण्ठदघ्ने सरोजले ।

मृतान्मत्वा च ताञ्छीघ्रं दुष्पण्यः स्वगृहं ययौ ॥ ५८ ॥

पञ्चानां पितरस्तेषां मार्गयन्तः सुतान्पुरे । तेषु वै मार्गमाणेषु पञ्च ते नातिबालकाः
निक्षिप्ता अपि तोयेषु नाऽन्निरुन्तयदृच्छया । तेशनेःकूलमासाद्यपञ्चापिक्लिन्नमौलयः
अशका नगरं गन्तुं बालयान्तत्रैव बभ्रमुः । दूरादुच्चार्यमाणानि स्वनामानि स्वबन्धुभिः
श्रुत्वा पञ्चापि तेबालाः प्रतिशब्दमकुर्वन्त । ततस्तत्पितरः श्रुत्वा तत्रागत्यसरस्तटे
पुत्रान्दृष्ट्वा तु सप्राणान्प्रहर्षमतुलङ्गताः । किमेतदिति पित्राद्यैः पृष्टास्तेबालकास्तदा
दुष्पण्यस्याथ दुष्कृत्यं बन्धुभ्यस्ते न्यवेदयन् ।

ततो विदितवृत्तान्ता राजानं प्राप्य नागराः ॥ ६४ ॥

पञ्चभिः कथितं वृत्तं दुष्पण्यस्य न्यवेदयन् । ततो राजा समाहूय पशुमन्तं वणिग्वरम्
पौरेष्वपि च शृण्वत्सु वाक्यमेतदभाषत ।

राजोवाच

दुष्पण्यनाम्ना पशुमन्बहुप्रजमिदं पुरम् ॥ ६६ ॥

शून्यप्रायं कृतं पश्य त्वत्पुत्रेण दुरात्मना । इदानीं बालकानेतान्मज्जयामास वै जले
यदृच्छया च सप्राणाः पुनरप्यागताः पुरम् । अस्मिन्नित्यङ्गते कार्ये किर्तव्यं वदामि
अद्य त्वामेव पृच्छामि यतस्त्वं धर्मतत्परः । इत्युक्तः पशुमान् राज्ञा धर्मज्ञो युक्तमब्रवीत्

पशुमानुवाच

पुरं निश्शेषितं येन वधमेवायमर्हति । न ह्यत्र विषये किञ्चित्प्रष्टव्यं विद्यते नृप

द्वाविंशोऽध्यायः] * दुष्पण्यस्य जले मरणात्पिशाचत्वप्राप्तिवर्णनम् *

न ह्ययं मम पुत्रः स्याच्छत्रुरेवातिपापकृत् । न ह्यस्य निष्कृतिपश्येयेन निश्शेषितं पुरम्
वध्यतामेव दुष्टात्मा सत्यमेव ब्रवीम्यहम् । श्रुत्वा पशुमतो वाक्यं नागरास्सर्व एव हि
वणिग्वरं श्लाघमाना राजानमिदमूचिरे । न वध्यतामयं दुष्टस्तूष्णीं निवास्यतां पुरात्
ततः सराजा दुष्पण्यं समाहूयेदमब्रवीत् । अस्माद्देशाद्वाञ्छीघ्रं दुष्टात्मना च्छसामप्रतम्
यदिति प्रेस्त्वमत्रैव दण्डयेयं वधेन वै । इति राज्ञा विनिर्भर्त्स्य दूतैर्निर्वासितः पुरात्
दुष्पण्यस्त्वथ तं देशं परित्यज्य भयान्वितः । मुनिमण्डलसंवाधं वनमेव ययौ तदा
तत्राप्येकं मुनिसुतं सतोयेषु न्यमज्जयत् । केल्यर्थमागता दृष्ट्वा मुनिपुत्रा मृतं शिशुम्
तत्पित्रे कथयामासुरभ्येत्य भृशदुःखिताः । तत उग्रश्रवाः श्रुत्वा तेभ्यः पुत्रं जले मृतम्
ततो महिम्ना दुष्पण्यचरितं तदमन्यत । उग्रश्रवाः शशापैर्न दुष्पण्यं वैश्यनन्दनम्

उग्रश्रवा उवाच

मत्सुतं पयसि क्षिप्य यत्त्वं मारितवानसि । तवापि मरणं भूयाज्जल एव निमज्जनात्
मृतश्च सुचिरं कालं पिशाचस्त्वं भविष्यसि । इति शापे श्रुते सद्यो दुष्पण्यः खिन्नमानसः
तत्रैव वनं परित्यज्य घोरमन्यद्वनं ययौ । सिंहादिक्रूरसत्त्वाढ्ये तस्मिन्प्राप्ते वनान्तरे
पांसुवर्षं महद्वर्षं वृक्षानात्रोदयन्मुहुः । वज्रघातसमस्पर्शो ववौ भञ्जमानिलो महान्
वेगेन गात्रं भिन्दन्ति वृष्टिश्चासीत्सुदुःसहा । तद्दृष्ट्वा स तु दुष्पण्यश्चिन्तयन् भृशदुःखितः
मृतं शुष्कं महाकार्यं गजमेकमपश्यत । महाघातं महावर्षं तदा सोढुमशक्नुवन्
गजस्य विवरैर्नैव विवेशोदरगह्वरम् । तस्मिन्प्रविष्टमात्रे तु वृष्टिरासीत्सुभूयसी
ततो वर्षजलैः सर्वैः प्रवाहः सुमहानभूत् । स प्रवाहो वने तस्मिन्नदी काचिदजायत
अथ तैर्वर्षसलिलैः सगजः पूरितोदरः । प्लवमानो महापूरे नीरन्ध्रः समजायत
ततो निर्विवरस्यास्य जलपूर्णोदरस्य च । गजस्य जठरात्सोयं निर्गन्तुं न शशाकह
ततश्च वृष्टितोयानां प्रवाहो भीमवेगवान् । उदरस्थित दुष्पण्यं समुद्रं प्रापयद्गजम्
दुष्पण्यः सलिले मग्नः क्षणात्प्राणैर्व्ययुज्यत । मृत एव स दुष्पण्यः पिशाचत्वमवाप्तवान्
पीडितः क्षुत्पिपासाभ्यां दुर्गमं वनमाश्रितः । घोरेषु धर्मकालेषु बिभ्रद्भूषं भयानकम्
अतिष्ठद्गहनेरण्ये दुःखान्यनुभवन्बहु । कल्पकोटिसणहस्राणि कल्पकोटिशतानि च

स पिचाशो महादुःखी न्यवसद् घोरकानने । वनाद्वनान्तरं धावन्देशाद्देशान्तरन्तथा
सर्वत्रानुभवन्दुःखमाययौ दण्डकान्क्रमात् ।

अगस्त्यादाश्रमात्पुण्यान्नातिदूरे स सञ्चरन् ॥ ६५ ॥

नदन्मैखनादञ्च वाक्यमुच्चैरभाषत । भोभोस्तपोधनाः सर्वे शृणुध्वं मामकं वचः
भवन्तो हि कृपावन्तःसर्वभूतहितेरताः । कृपादृष्ट्यानुगृहीत मां दुःखैरतिपीडितम्
पुरादुष्पण्यानामाहं वैश्यः पाटलिपुत्रके । पुत्रः पशुमतश्चापि बहन्वाला नमारयम्
ततो विवासितो राज्ञा तस्माद्देशाद्वनंगतः । अमारयञ्जले पुत्रं तत्रोग्रश्रवसो मुनेः
समुनिर्दत्तवाञ्छापममापिमरणञ्जले । पिशाचताञ्च मे घोरादत्तवान्दुःखभूयसीम्
कल्पकोटिसहस्राणि कल्पकोटिशतान्यपि । पिशाचतानुभूतेयं शून्यकाननभूमिषु
नाऽहंसोदुः समर्थोऽस्मि पिपासांभुधमेवच । रक्षध्वंकृपयायूयमतोमाम्बहुदुःखिनम्
यथा मुच्येय पैशाच्यात्तथा कुरुतापसाः । इति श्रुत्वापिशाचस्यवचनन्तेतपोधनाः

लोपामुद्रा सहचरमूचिरे कुम्भसम्भवम् ।

तापसा ऊचुः

पिशाचस्यास्य भगवन्ब्रूहि निष्कृतिमुत्तमाम् ॥ १०४ ॥

एवंविधानां पापानां त्वं समर्थो हि रक्षणे । तेषामगस्त्यः श्रुतवाक्कृपयापरयायुतः
प्रियशिष्यं समाहूय सुतीक्ष्णं वाक्यममब्रवीत् ।

अगस्त्य उवाच

सुतीक्ष्ण! गच्छ त्वरितं पर्वतं गन्धमादनम् ॥ १०६ ॥

तत्राग्नितीर्थं सुमहद्विद्यते पापनाशनम् । पिशाचमोक्षणार्थाय तत्र स्नाहि महामते
पिशाचार्थन्त्वयिस्नातेतत्रसङ्कल्पपूर्वकम् । पिशाचभावमुन्मुच्यदिव्यतामेषयास्यति

निष्कृतिर्नास्य पश्यामि विना तत्तीर्थसेवनात् ।

अतः सुतीक्ष्ण! कृपया रक्षस्वैनं पिशाचकम् ॥ १०६ ॥

अगस्त्येनैवमुक्तस्तु सुतीक्ष्णो गन्धमादनम् ।

प्राप्याग्नितीर्थं सङ्कल्प्य पिशाचार्थं कृपानिधिः ॥ ११० ॥

त्रयोविंशोऽध्यायः] * अहिर्बुध्न्यस्यसुदर्शनसमाराधनवर्णनम् *

सस्नौ तत्र पिशाचार्थं नियमेन दिनत्रयम् । रामनाथादिकं सेव्य तत्तीर्थप्रविगाह्यच
स्वाश्रमं प्रतिगत्वाथ सुतीक्ष्णो विप्रसत्तमः ।

तत्तीर्थप्रोक्षणात्सद्यः स विसृज्य पिशाचताम् ॥ ११२ ॥

वैभवात्तस्यतीर्थस्यसद्योदिव्यत्वमाप्तवान् । विमानवरमारूढो दिव्यस्त्रीपरिवारितः
सुतीक्ष्णञ्चाप्यऽगस्त्यञ्च तथान्याञ्च तपोधनान् ।

पुनः पुनर्नमस्कृत्य तांश्चाऽऽमन्त्र्य प्रहर्षितः ॥ ११४ ॥

स्वर्गमेवाऽरुहत्पूर्णं देवैरपि पूजितः । अग्नितीर्थस्य माहात्म्याद्दुष्पण्योवैश्यनन्दनः
पैशाच्यं शापजं त्यक्त्वा दिव्यतामित्थमाप्तवान् ।

एवम्बः कथितं विप्रा! अग्नितीर्थस्य वैभवम् ॥ ११६ ॥

यः पठेदिममध्यायं शृणुयाद्वासभक्तिकम् । पिशाचमोक्षणाख्यानंमुच्यतेसर्वपातकैः
इह भुक्त्वा महाभोगान्परत्राऽपि सुखं लभेत् ॥ ११८ ॥

इति श्रीस्कान्देमहापुराणएकाशीतिसाहस्र्यां संहितायां तृतीये ब्रह्मखण्डे

सेतुमाहात्म्येऽग्नितीर्थप्रशंसायां दुष्पण्यपैशाच्यमोक्षणं नाम-

द्वाविंशोऽध्यायः ॥ २२ ॥

त्रयोविंशोऽध्यायः

चक्रतीर्थप्रशंसायामादित्यहिरण्मयपाण्यवासिर्वर्णनम्

श्रीसूत उवाच

अग्नितीर्थाभिधे तीर्थे सर्वपातकनाशने । स्नानं कृत्वा विशुद्धात्मा चक्रतीर्थं ततो ब्रजेत्
यं यं कामं समुद्दिश्य चक्रतीर्थे द्विजोत्तमाः । स्नानं समाचरेन्मर्त्यस्तं तं कामं समश्नुते
पुराऽहिर्बुध्न्यनामा तु महर्षिः संशितव्रतः । सुदर्शनमुपास्ते स्मिस्तपस्वी गन्धमादने
तपस्यन्तं मुनिं तत्र राक्षसा घोररूपिणः । अवाधन्त सदा विप्रास्तपोविघ्नैकतत्पराः

सुदर्शनं तदागत्य भक्तक्षणावाञ्छया । यातुधानान्वाधमानान्यवधीर्लीलयापुरा ।
तदाप्रभृति तच्चक्रं भक्तप्रार्थनयाद्विजाः । अहिबुध्न्यकृते तीर्थे सन्निधानं सदाऽकरोत्
तदाप्रभृति तत्तीर्थं चक्रतीर्थमितीर्यते । सुदर्शनप्रसादेन तत्र तीर्थं निमज्जनात्
रक्षःपिशाचादिकृता पीडा नाऽस्त्येव कर्हिचित् ।

स्नात्वाऽस्मिन्पावने तीर्थे छिन्नपाणिः पुरा रविः ॥ ८ ॥

सहिरण्यमयौ पाणी लब्धवांस्तीर्थवैभवात् ।

ऋषय ऊचुः

छिन्नपाणिः कथमभूदादित्यः सूतनन्दन ॥ ९ ॥

यथा च लब्धवान्पाणी सौवर्णौ तद्वदस्वनः ।

श्रीसूत उवाच

इन्द्रादयः सुराः पूर्वं सततं दैत्यपीडिताः ॥ १० ॥

किं कुर्म इति सञ्चिन्त्य सम्भूय सममन्त्रयन् । बृहस्पतिपुरस्कृत्य मन्त्रयित्वा चिरं सुराः
तुराषाहं पुरोधाय धामस्वायम्भुवं ययुः । ते ब्रह्माणं समासाद्य दृष्ट्वा स्तुत्वा च भक्तितः
ततो व्यजिज्ञपन्तस्मै स्वेषामागमकारणम् ।

सुरा ऊचुः

भगवन्भारतीनाथ! दैत्या ह्यस्मान्बलोत्कटाः ॥ ११ ॥

बाधन्ते सततं देव! तत्र ब्रूहिप्रतिक्रियाम् । इत्युक्तः स सुरैर्ब्रह्मा तानाह कृपया वचः
ब्रह्मोवाच

मा भैष्ट यूयं विबुधास्तत्रोपायं ब्रवीम्यहम् । माहेश्वरं महायज्ञमसुराणां विनाशनम्
प्रारभध्वं सुरायूयं मुनिभिस्तत्त्वदर्शिभिः । अयञ्च दैवतैः सर्वैर्विधिलोपं विना क्रतुः
माहेश्वरो महायज्ञः क्रियतां गन्धमादने । यदि ह्यन्यत्र तं यज्ञं कुर्यास्तद्विबुधर्षभाः
यज्ञविघ्नं तदा कुर्युर्दुरात्मानः सुरद्विषः । क्रियते यद्ययं यज्ञो गन्धमादनपर्वते
सुदर्शनप्रसादेन नैव विघ्नो भवेत्तदा । अहिबुध्न्याभिधानस्य महर्षेर्गन्धमादने
अनुग्रहाय तत्तीर्थं सन्निधत्ते सुदर्शनम् । अतः कुरुध्वं भो यूयं तं यज्ञं गन्धमादने

नातिदूरे चक्रतीर्थादसुराणां विनाशकम् । ततस्ते ब्रह्मवचसा सहसा गन्धमादनम्
बृहस्पतिपुरस्कृत्य जग्मुर्यज्ञचिकीर्षया । ते प्रणम्य महात्मानमहिबुध्न्यं मुनीश्वरम्
अकल्पयन्त्यज्ञवाटन्नातिदूरे तदाश्रमात् । यज्ञकर्मसु निष्णातैः सहितास्ते तपोधनैः
इष्टिमारेभिरे देवा असुराणां विनाशिनीम् ।

तस्मिन्कर्मणि होताऽऽसीत्स्वयमेव बृहस्पतिः ॥ २४ ॥

बभूव मैत्रावरुणो जयन्तः पाकशासनिः । अच्छावाको बभूवाऽत्र वसूनामष्टमो वसुः
प्रावस्तदाऽभवत्तत्र शक्तिपुत्रः पराशरः । अष्टावक्रो महातेजा अध्वर्युर्धुर्मूढवान् ॥
तत्र प्रतिप्रस्थाता भूद्विश्वामित्रो महामुनिः । नेष्टा बभूव वरुण उन्नेता च धनेश्वरः
ब्रह्मा बभूव सविता यज्ञस्थार्थधुरं वहन् । बभूव ब्राह्मणाच्छंसि वशिष्ठो ब्राह्मणोत्तमः
आर्ताघ्नोऽभूच्छुनः शेषः पोता जातश्च पावकः । उद्गाता वायुरभवत्प्रस्तोता च परेतराद्
प्रतिहर्ता तु तत्राऽऽसीदगस्त्यः कुम्भसम्भवः ।

सुब्रह्मण्यो मधुच्छन्दा विश्वामित्रात्मजो महान् ॥ ३० ॥

यजमानः स्वयमभूद्देवराजः पुरन्दरः । उपद्रष्टा बभूवात्र व्यासपुत्रः शुको मुनिः ॥
ततस्ते ऋत्विजः सर्वे देवराजं पुरन्दरम् । विधिवद्दीक्षयां चक्रुस्तत्र माहेश्वरे कर्तौ
प्रावर्तत महायज्ञ एवं वै गन्धमादने । सुदर्शनप्रभायेण दुःसहेनाऽतिपीडिताः ॥ ३३ ॥
नाऽविन्दन्नसुरास्तत्र रन्ध्रं यज्ञे प्रवर्तिते । एवं निरन्तरं चोऽसौ प्रावर्तत महाक्रतुः
भक्षयश्च हविस्तत्र जज्वाल हुतवाहनः । विधिवत्कर्मजालानि कृत्वा अध्वर्यु रसंभ्रमात्
मन्त्रव्रूतं पुरोडाशं जुहवामास पावके । हुतशेषं पुरोडाशं विभज्याध्वर्युरादरात् ॥
ऋत्विगभ्यो होतृमुख्येभ्यः प्रददौ पापनाशनम् । सवित्रे ब्रह्मणे चैकमत्युग्रतरतेजसम्
ददौ तत्र पुरोडाशभागं प्राशित्रनामकम् । प्रतिजग्राह पाणिभ्यां प्राशित्रं सविता तदा
सवितृस्पृष्टमात्रं सत्तत्प्राशित्रं दुरासदम् ।

तस्य पाणी प्रचिच्छेद पश्यतां सर्व ऋत्विजाम् ॥ ३६ ॥

ततः सञ्छिन्नपाणिः स प्राशित्रेणोपतेजसा । किमेतदितिसं त्रस्तो विषण्णवदनोऽभवत्
सविता ऋत्विजः सर्वान्समाहूयेदमब्रवीत् ।

सवितोवाच

पुरोडाशस्य भागोऽयं मम प्राशिन्ननामकः ॥ ४१ ॥

दत्तश्चिच्छेदमत्पाणीमिषत्स्वेवभवत्स्वपि । अतोभवन्तःसम्भूयसर्वएवहिऋत्विजः

कल्पयन्तामिमौ पाणी नो चेद्यज्ञं निहन्म्यमुम् ।

सवितुर्वाक्यमाकर्ण्य ते सर्वे समचिन्तयन् ॥ ४२ ॥

तत्र मध्ये मुनीन्द्राणां देवानाञ्चैव सर्वशः । अष्टावक्रो महातेजा ऋत्विजस्तानभाषत

अष्टावक्र उवाच

शृणुध्वमृत्विजःसर्वेममवाक्यं समाहिताः । मयिजीवतिचिप्रेन्द्राविरिञ्चानां शतंगतम्
जायन्ते चम्रियन्ते च चतुराननकोटयः । पश्यन्नेव च तान्सर्वानहं प्राणानधारयम् ॥
तत्र लोकेश्वराभिख्ये वर्तमाने प्रजापतौ । विप्रो हरिहरो नामनिवसञ्छयामलापुरे
व्याघ्रेनारण्यवासेन केल्यर्थं लक्ष्यवेधिना । छिन्नपादोऽभवद्बाणैर्लक्ष्यमध्यं समागतः

स गन्धमादनं प्राप्य मुनिभिः प्रेरितस्तदा ।

स्नात्वा च मुनितीर्थेऽस्मिन्प्राप्तवांश्चरणौ पुरा ॥ ४६ ॥

तदापुण्यमिदंतीर्थं मुनितीर्थमितीरितम् । इदानीं चक्रतीर्थाख्यं चक्रनाम्नात्वविन्दत
तद्वक्रियतां स्नानं प्राशिन्नच्छिन्नपाणिना । मुनितीर्थे सवित्रापियुष्माकं यदिरोचते
ऋत्विजःकथितास्त्वेवमष्टावक्रमहर्षिणा । सवितारमभाषन्त सर्व एव प्रहर्षिताः

सवितः ! स्नाहि तीर्थेऽस्मिन्स्त्व पाणी भविष्यतः ।

अष्टावक्रो यथा प्राह तथा कुरु समाहितः ॥ ५३ ॥

ततःससविता गत्वा चक्रतीर्थमहत्तरम् । सस्रनौ पाण्योर्वाप्त्यर्थमिष्टदायिनितत्रसः

उत्तिष्ठन्नेव स तदा तत्र स्नात्वा सभक्तिकम् ।

युक्तो हिरण्यपाण्यान्तु पाणिभ्यां समदृश्यत ॥ ५५ ॥

हिरण्यपाणिं तं दृष्ट्वा जहृषुःसर्वेऋत्विजः । ततःसमाप्य तं यज्ञं दैत्यसङ्घान्विजित्य च
इन्द्रादयःसुराःसर्वे सुखिताःस्वर्गमाययुः । तस्मादेतत्समागत्य तीर्थं सर्वैश्च मानवैः
सेवनीयं प्रयत्नेन स्वस्वाभीष्टस्यसिद्धये । अन्यैश्च कुणिभिर्मूर्कैर्बधिरैःकुब्जकैरपि

खड्गैःपद्भिरप्येतद्गङ्गाहीनैस्तथापरैः । संछिन्नपाणिचरणैः संछिन्नान्याङ्गसञ्चयैः
मनुष्यैश्च तथान्यैश्च विकलाङ्गस्य पूर्तये । सेवनीयमिदं तीर्थं सर्वाभीष्टप्रदायकम्
एवं वःकथितं विप्राश्चक्रतीर्थस्य वैभवम् । यत्रस्नात्वापुराछिन्नौ पाणीप्रापप्रभाकरः
यःपठेदिममध्यायं शृणुयाद्वा समाहितः । अङ्गानिविकलान्यस्य पूर्णानिऋतुर्नसंशयः

मोक्षकामस्य मर्त्यस्य मुक्तिः स्यान्नात्र संशयः ॥ ६२ ॥

इति श्रीस्कान्दे महापुराण एकाशीतिसाहस्र्यां संहितायां तृतीये ब्रह्मखण्डे

सेतुमाहात्म्ये चक्रतीर्थप्रशंसायामादित्यहिरण्यपाण्यवाप्तिर्नाम-

त्रयोविंशोऽध्यायः ॥ २३ ॥

चतुर्विंशोऽध्यायः

शिवतीर्थप्रशंसायां भैरवब्रह्महत्याविमोक्षणवर्णनम्

श्रीसूत उवाच

चक्रतीर्थेनरस्नात्वा शिवतीर्थततो ब्रजे । यत्र हि स्नानमात्रेण महापातककोटयः
तत्संसर्गाश्च नश्यन्ति तत्क्षणादेव तापसाः । अत्र स्नात्वा ब्रह्महत्यामुमुचे कालभैरवः

ऋषय ऊचुः

कालभैरवरुद्रस्य ब्रह्महत्या महामुने ! । किमर्थमभवत्सूत ! तन्नो वक्तुमिहार्हसि ॥

श्रीसूत उवाच

वक्ष्यामि मुनयःसर्वे पुरावृत्तं विमुक्तिदम् । यस्य श्रवणमात्रेण सर्वपापैः प्रमुच्यते
प्रजापतेश्च विष्णोश्च बभूव कलहःपुरा । किञ्चित्कारणमुद्दिश्य समस्तजनसन्निधौ
अहमेव जगत्कर्ता नान्यःकर्तास्ति कश्चन । अहं सर्वप्रपञ्चानाग्निराऽनुग्रहप्रदः ॥
मत्तोनाऽन्याधिकः कश्चिन्मत्समो वासुरेष्वपि । एवं समनुते ब्रह्मादेवानां सन्निधौ पुरा
तदा नारायणःप्राह प्रहसन्निजपुङ्गवाः । किमर्थमेवं ब्रूते त्वमहङ्कारेण साम्प्रतम् ॥

वाक्यमेवम्विश्रं भूयोवक्तुं नार्हसि वै विधे । अहमेव जगत्कर्ता यज्ञो नारायणो विभुः
मां विनाऽस्य प्रपञ्चस्य जीवने दुर्लभं भवेत् । मत्प्रसादाज्जगत्सृष्टं त्वया स्थावरजङ्गमम्
विवादं कुर्वतो रेवं ब्रह्मविष्णोर्जयैषिणोः । देवानां पुरतस्तत्र वेदाश्चत्वार आगताः

प्रोचुर्वाक्यमिदं तथ्यं परमार्थप्रकाशकम् ।

वेदा ऊचुः

न त्वं विष्णो! जगत्कर्ता न त्वं ब्रह्मन्प्रजापते ॥ १२ ॥

किन्तु विश्वरो जगत्कर्ता परात्परतरो विभुः ।

तन्मायाशक्तिसंकलतमिदं स्थावरजङ्गमम् ॥ १३ ॥

सर्वदेवाभिवन्द्यो हि साम्बः सत्यादिलक्षणः । स्रष्टा च पालको हर्ता स एव जगतां प्रभुः
एवं समीरितं वेदैः श्रुत्वा वाक्यं शुभाक्षरम् । ब्रह्मविष्णुस्तदा तत्र प्रोचतुर्द्विजपुङ्गवाः

ब्रह्मविष्णू ऊचुः

पार्वत्याऽऽलिङ्गितः शम्भुर्मूर्तिमान्प्रमथाधिपः । कथं भवेत्परम्ब्रह्मसर्वसङ्गविवर्जितम्
ताभ्यामितीरिते तत्र प्रणवः प्राहृतौ तदा । अरूपो रूपमाश्रय महता ध्वनिना द्विजाः

प्रणव उवाच

असौ शम्भुर्महादेवः पार्वत्या स्वातिरिक्तया ।

संक्रीडते कदाचिन्नो किन्तु स्वात्मस्वरूपया ॥ १८ ॥

असौ शम्भुरनीशानः स्वप्रकाशो निरञ्जनः । विश्वाधिको महादेवो विश्वाधिक इति श्रुतः
सर्वात्मा सर्वकर्ता सौ स्वतन्त्रः सर्वभावनः । ब्रह्मत्रयं सृष्टिकाले त्वाग्निगुणैर्जो गुणैः
सत्त्वेन रक्षणे शम्भुस्त्वां प्रेषयति केशवः ॥ तमसा कालरुद्राख्यं सम्प्रेषयति संहृतौ

अतः स्वतन्त्रता विष्णोः युवयोर्न कदाचन ।

नाऽपि प्रजापतेरस्ति किन्तु शम्भोः स्वतन्त्रता ॥ २२ ॥

ब्रह्मन्विष्णो युवाभ्यान्तु किमर्थं न महेश्वरः ।

ज्ञायते सर्वलोकानां कर्ता विश्वाधिकस्तथा ॥ २३ ॥

सापिशक्तिरुमादेवी न पृथक् शङ्करात्सदा । शम्भोरानन्दभूता सा देवी नागन्तु की स्मृता

अतो विश्वाधिको रुद्रः स्वतन्त्रो निर्विकल्पकः । सर्वदेवैर्यवन्द्यो युवाभ्यामपिशङ्करः

कर्ता नाऽस्यास्ति रुद्रस्य नाधिकोऽस्माच्च विद्यते ।

न तत्समोऽपि लोकेषु विद्यते सर्वदा तथा ॥ २६ ॥

अतो मोहं न कुरुत ब्रह्मविष्णू युवां वृथा । इत्युक्तं प्रणवेनाथ श्रुत्वा ब्रह्मा च केशवः
मायया मोहितौ शम्भोर्नैवाज्ञानममुञ्चताम् । एतस्मिन्नन्तरे ब्रह्मा प्रददर्श महाद्भुतम्
व्याप्नुवद्गगनं सर्वमनन्तादित्यसन्निभम् । तेजोमण्डलमाकाशमध्यगं विश्वतोमुखम्
तद्विरूपयितुं ब्रह्मा ससर्जोर्ध्वगतं मुखम् । तपोबलविसृष्टेन पञ्चमेन मुखेन सः

निरूपयामास विभुस्तत्तेजोमण्डलं मुहुः ।

तत्प्रज्ज्वाल कोपेन मुखं तेजो विलोकनात् ॥ ३१ ॥

अनन्तादित्यसंकाशं ज्वलत्तत्पञ्चमं शिरः । दिग्भ्यः प्रलये लोकान्वड्वाग्निगिरिवायमौ
व्यदृश्यत च तत्तेजः पुरुषो नीललोहितः । दृष्ट्वा स्रष्टा तदा ब्रह्मा वभाषे परमेश्वरम्
वेदाहं त्वां महादेव! ललाटान्मे पुरा भवान् ।

विनिर्गतोऽसि शम्भो! त्वं रुद्रनामा ममाऽऽत्मजः ॥ ३४ ॥

इति गर्वेण संयुक्तं वचः श्रुत्वा महेश्वरः । कालभैरवनामानं पुरुषं प्राहिणोत्तदा
अयुद्धयत चिरंकालं ब्रह्मणा कालभैरवः । महादेवांशसम्भूतः शूलटङ्कगदाधरः
युद्ध्वा तु सुचिरं कालं ब्रह्मणा कालभैरवः । वदनं ब्रह्मणः शुभ्रं व्यलोकयत पञ्चमम्
विलोक्योर्ध्वगतं वक्त्रं पञ्चमं भारतीपतेः । गर्वेण महतायुक्तं प्रज्ज्वालातिकोपितः
ततस्तत्पञ्चमं वक्त्रं भैरवः प्राच्छिन्नद्रुपा । ततो ममार ब्रह्माऽसौ कालभैरवहिंसितः
ईश्वरस्य प्रसादेन प्रवेदे जीवितं पुनः । ततो विलोकयामास शङ्करं शशिभूषणम् ॥
वासुक्याद्यष्टभोगीन्द्रविभूषणविभूषितम् । दृष्ट्वा वेधामहादेवं पार्वत्यासहशङ्करम्
लेभे माहेश्वरं ज्ञानं महादेवप्रसादतः । ततस्तुष्टाव गिरिशं वरेण्यं वरदं शिवम्
ब्रह्मोवाच

मह्यं प्रसीद गिरिश! शशाङ्ककृतशेखर! । यन्मयाऽपकृतं शम्भो! तत्क्षमस्व दयानिधे!
क्षमस्व मम गर्वं त्वं शङ्करोति पुनः पुनः । नमश्चकार सोमं तं सोमार्धकृतशेखरम्

अथदेवः प्रसन्नोऽस्मै ब्रह्मणेस्वांशजायतु । मां भैरव्यवब्रवीच्छम्भुर्भैरवश्चाभ्यभाषत
ईश्वर उवाच

एष सर्वस्य जगतः पूज्यो ब्रह्मासनातनः । हतस्यास्य विरिञ्चस्य धारयत्वं शिरोऽधुना
ब्रह्महत्याविशुद्ध्यर्थं लोकसंग्रहकाम्यया । भिक्षामटकपालेन भैरवत्वं ममाज्ञया
उक्तवैवं शङ्करो विप्रास्तत्रैवान्तरधीयत ।

नीलकण्ठो महादेवो गिरिजार्द्धतनुस्ततः ॥ ४८ ॥

भैरवं ग्राहयामास वदनं वेधसो द्विजाः । चरस्व पापशुद्ध्यर्थं लोकसंग्रहणाय वै
कपालधारीहस्तेन भिक्षांगृह्णातु भैरव ! इतीरयित्वा गिरिशः कन्यां काञ्चिद्वयंकरीम्
ब्रह्महत्याभिधां क्रूरां वडवानलसन्निभाम् । तांप्रेरयित्वा गिरिशो भैरवं पुनरब्रवीत्
ईश्वर उवाच

भैरवैतद्भूतं त्वब्दं ब्रह्महत्याविशुद्ध्ये । चरत्वं सर्वतीर्थेषु स्नाहि शुद्ध्यर्थमात्मनः
ततो वाराणसीं गच्छ ब्रह्महत्याप्रशान्तये । वाराणसीप्रवेशेन ब्रह्महत्या तवाऽधमा
पादशेषा विनिष्टा स्याच्चतुर्थांशो न नश्यति ।

तस्य नाशं प्रवक्ष्यामि तव भैरव ! तच्छृणु ॥ ५४ ॥

दक्षिणाम्भोनिध्रेस्तीरे गन्धमादनपर्वते । सर्वप्राण्युपकाराय कृतं तीर्थं मया शुभम्
शिवसंज्ञं महापुण्यं तत्र याहि त्वमादरात् । तत्प्रवेशनमात्रेण ब्रह्महत्यातवाशुभा
शिवतीर्थस्य माहात्म्यान्निशेषं नश्यति ध्रुवम् ।

उक्तवैवं भैरवरुद्रः कैलासं प्रययौ क्षणात् ॥ ५५ ॥

ततः कपालपाणिस्तु भैरवः शिवोदितः । देवदानवयक्षादिलोकेषु विचचार सः
तं यान्तमनुयातिस्म ब्रह्महत्यातिभीषणा । भैरवः सर्वतीर्थानि पुण्यान्यायतनानि च
चरित्वा लीलाया देवस्ततो वाराणसीं ययौ । वाराणसीं प्रविष्टेन भैरवे शङ्करांशजे
चतुर्थांशं विना नष्टा ब्रह्महत्यातिकुत्सिता । चतुर्थांशोऽनुदुद्राव भैरवं शङ्करांशजम्
ततः स भैरवो देवः शूलपाणिः कपालधृक् । शिवाज्ञया ययौ पश्चाद्गन्धमादनपर्वतम्
शिवतीर्थं ततो गत्वा भैरवः स्नातवान्निद्विजाः ।

स्नानमात्रेण तत्राऽस्य शिवतीर्थे महत्तरे ॥ ६३ ॥

निशेषं विलयं याता ब्रह्महत्याऽतिभीषणा । अस्मिन्नवसरे शम्भुः प्रादुरासीत्तदग्रतः
प्रादुभूतो महादेवो भैरवं वाक्यमब्रवीत् ।

ईश्वर उवाच

निशेषं ब्रह्महत्या ते शिवतीर्थे निमज्जनात् ॥ ६५ ॥

तथा भैरव ! नास्त्यत्र सन्देहस्तव सुव्रत ! इदं कपालकाश्यां त्वं स्थापयस्व क्वचित्स्थले
इत्युक्त्वा भगवाञ्छम्भुस्तत्रैवान्तरधीयत । भैरवोऽपि तदा विप्राब्रह्महत्याविमोचितः
शिवतीर्थस्य माहात्म्याद्ययौ वाराणसीं पुरीम् ।

कपालं स्थापयामास प्रदेशे कुत्रचिद् द्विजाः ! ॥ ६८ ॥

कपालतीर्थमित्याख्यामलभत्तत्स्थलन्तदा ।

श्रीसूत उवाच

एवं प्रभावं तत्पुण्यं शिवतीर्थं विमुक्तिदम् ॥ ६९ ॥

महादुःखप्रशमनं महापातकनाशनम् । नरककलेशशमनं स्वर्गदं मोक्षदन्तथा ॥ ७० ॥

शिवतीर्थस्य माहात्म्यं मया प्रोक्तं विमुक्तिदम् । इदं पठन्सदा मर्त्यो दुःखग्रामाद्विमुच्यते

इति श्रीस्कान्दे महापुराणे एकाशीतिसाहस्र्यां संहितायां तृतीये ब्रह्मखण्डे

सेतुमाहान्त्ये शिवतीर्थप्रशंसायां भैरवब्रह्महत्याविमोक्षणं नाम

चतुर्विंशोऽध्यायः ॥ २४ ॥

पञ्चविंशोऽध्यायः

शङ्खतीर्थप्रशंसायां वत्सनाभकृतघ्नदोषशान्तिवर्णनम्

श्रीसूत उवाच

शिवतीर्थेनरस्नात्वा ब्रह्महत्याविमोक्षणे । स्वपापजालशान्त्यर्थं शङ्खतीर्थं ततो व्रजेत् ।
यत्र मज्जनमात्रेण कृतघ्नोऽपि विमुच्यते । मातृपितृन्गुरूंश्चापियेन मन्यन्ति मोहिताः ।

ये चाप्यन्ये दुरात्मानः कृतघ्ना निरपत्रपाः ।

ते सर्वे शङ्खतीर्थेऽस्मिच्छुद्ध्यन्ति स्नानमात्रतः ॥ ३ ॥

शङ्खनामा मुनिः पूर्वं गन्धमादनपर्वते । अवर्तत तपः कुर्वन्विष्णुं ध्यायन्समाहितः ।
स तत्र कल्पयामास स्नानार्थं तीर्थमुत्तमम् । शङ्खेन निर्मितं तीर्थं शङ्खतीर्थमितीर्यते ।
तत्र स्नात्वा सकृन्मर्त्यं कृतघ्नोऽपि विमुच्यते । अत्रेतिहासं वक्ष्यामि पुराणं रापताशनम् ।
यस्य श्रवणमात्रेण नरो मुक्तिं प्राप्नुयात् । पुरा बभूव विप्रेन्द्रो वत्सनाभो महामुनिः ।
सत्यवाञ्छी लवान्वागी सर्वभूतदयापरः । शत्रुमित्रसमो दान्तस्तपस्वी विजितेन्द्रियः ।
परब्रह्मणि निष्णातस्तत्त्वब्रह्मैकसंश्रयः । एवं प्रभावः स मुनिस्तपस्तेपे निजाश्रमे ।
स वै निश्चलसर्वाङ्गतिष्ठस्तत्रैव भूतले । परमाण्वन्तरं वापि न स्वस्थानाच्च चालसः ।
स्थित्वैकत्र तपस्यन्तमनेकशतवत्सरान् । तमाचक्राम बलमीकं छादिताङ्गश्चकार च ।
बलमीकाक्रान्तदेहोऽपि वत्सनाभो महामुनिः । अकरोत्तपस्वासौ बलमीकमन्तव्यद्वयम् ।
तस्मिन् च तप्यति तपो वासवो मुनिपुङ्गवाः । विसृज्य मेघजालानि वर्षयामास वेगवान् ।
एवं दिनानि सप्तादयं स वर्षं निरन्तरम् । आसारेणातिमहता वृष्यमाणोऽपि वै मुनिः ।
तं वर्षं प्रतिजग्राह निमीलितविलोचनः । महतास्तनितेनाशु तदा बधिरयच्छ्रुतीः ।
बलमीकस्योपरि शङ्खे निपपात महाशनिः । तस्मिन् वर्षे तपिर्जन्ये शीतवातातिदुःसहै

बलमीकशिखरं ध्वस्तं बभूवाऽशनिताडितम् ।

विशीर्णशिखरे तस्मिन् बलमीकेऽशनिताडिते ॥ १७ ॥

पञ्चविंशोऽध्यायः]

* वत्सनाभस्य विचारवर्णनम् *

१२१

सेहेऽति दुःसहं वृष्टिं वत्सनाभोऽविचिन्तयन् ।

महर्षौ वर्षप्राराभिः पीड्यमाने दिवानिशम् ॥ १८ ॥

धर्मस्य चेतसि कृपा संवभूवातिभूयसी । स धर्मश्चिन्तयामास वत्सनाभे तपस्यति ।
पतत्यत्यतिवर्षेयं तपसौ न निवर्तते । अहोऽस्य वत्सनाभस्य धर्मकायतचित्ता ।
इति चिन्तयतस्तस्य मतिरेवमजायत । अहं वै माहिपं रूपं सुमहान्तं मनोहरम् ।
वर्षप्रारानिपातानां सोढारं कठिनत्वचम् । स्वीकृत्य माहिपं रूपं स्थास्याम्युपरियोगिनः ।
न हि बाधियते वर्षं महावेगयुतं त्वपि । धर्म एवं विनिश्चित्य धाराः पृष्टेन धारयन् ।
वत्सनाभोपरि तदा गात्रमाच्छाद्य न स्थितवान् । ततः समदिनान्ते तु तद्वै वर्षमुपासन् ।
ततो माहिपरूपी स धर्मोऽति कृपयायुतः । तद्वै बलमीकमुत्सृज्य नातिदूरे ह्यवर्तते ।
ततो निवृत्ते वर्षे तु वत्सनाभो महामुनिः । निवृत्तस्तपसस्तूर्णदिशः सर्वाव्यलोकयन् ।
स्थितोऽहं वृष्टिस्तपाने कुर्वन्नयमहत्तपः । पृथिवीसलिलक्लिभादृश्यते सर्वतोदिशम् ।
शिखराणि गिरीणां च वनान्युपवनानि च । आश्रमाणि महर्षीणामप्लुतानि जलैर्नवैः ।

एवमादीनि सर्वाणि दृष्ट्वा प्रमुदितोऽभवत् ।

चिन्तयामास धर्मात्मा वत्सनाभो महामुनिः ॥ २६ ॥

अहमस्मिन् महावर्षे नूनं केनापि रक्षितः । वर्षत्यस्मिन् महावर्षे जीवितं त्वन्यथा कुतः ।
विचिन्त्यैवं मुनिश्रेष्ठः सर्वत्र समलोकयत् । ततोऽपश्यन् महाकायमदूरादग्रतः स्थितम् ।
माहिपं नीलवर्णनश्च वत्सनाभस्तपोधनः । माहिपं तं समुद्दिश्य मनसा समचिन्तयन् ।
तिर्यग्योनिष्वपिकथं दृश्यते धर्मशीलता । यतो ह्यहं महावर्षान्महिषेणाभिरक्षितम् ।
दीर्घमायुरमुष्यास्तु यन्मां रक्षितवानिह । इत्यादि स विचिन्त्यैवं तपसे पुनरुद्ययौ ।
तं पुनश्च तपस्यन्तं दृष्ट्वा माहिपरूपधृक् । रोमाञ्चावृतसर्वाङ्गः प्रमोदमगमद्भृशम् ।
वत्सनाभस्य हि मुनेः पुनश्चैव तपस्यतः ।

मनः पूर्ववदेकाग्र्यं परब्रह्मणि नाभवत् ॥ ३६ ॥

स विषण्णमना भूत्वा वत्सनाभो व्यचिन्तयत् । न भवेद्यादिनैर्मल्यं तदास्याच्चञ्चलमनः ।
मनश्च पापबाहुल्ये निर्मलं नैव जायते । पापलेशोऽपि मे नास्तिकथं लोलायते मनः ।

अचिन्तयद्दोषहेतुं वत्सनाभः पुनः पुनः । सविचिन्त्यविनिश्चित्यनिनिन्दात्मानमञ्जसा

धिङ्मामद्य दुरात्मानमहो मूढोऽस्म्यहं भृशम् ।

कृतघ्नता महान्दोषो मामद्य समुपागतः ॥ ४० ॥

यदीदृशान्महावर्षात्त्रातारं महिषोत्तमम् । तिष्ठाम्यपूजयन्नेव ततो मेऽभूत्कृतघ्नता

कृतघ्नता महान्दोषः कृतघ्ने नास्ति निष्कृतिः ।

कृतघ्नस्य न वै लोकाः कृतघ्नस्य न बान्धवाः ॥ ४२ ॥

कृतघ्नतादोषबलान्मम चित्तंमलीमसम् । कृतघ्ना नरकंयान्ति ये च विश्वस्तथातिनः

निष्कृतिं नैव पश्यामि कृतघ्नानां कथञ्चन । ऋतेप्राणपरित्यागाद्धर्मज्ञानां वचो यथा

पित्रोरभरणंकृत्वा ह्यदत्त्वा गुरुदक्षिणाम् । कृतघ्नताञ्चसम्प्राप्यमरणान्ताहिनिष्कृतिः

तस्मात्प्राणान्परित्यज्य प्रायश्चित्तं चराम्यहम् ।

इति निश्चित्य मनसा वत्सनाभो महामुनिः ॥ ४६ ॥

तृणीकृत्यनिजान्प्राणान्निस्सङ्गेनान्तरात्मना । मेरोःशिखरमारूढप्रायश्चित्तचिकीर्षया

सुमेरुशिखरात्तस्मादियेषपतितुं मुनिः । तस्मिन्पतितुमारब्धे मात्वग्निष्ठा इति ब्रुवन्

त्यक्तमाहिपरूपः सन्धर्मएव न्यवारयत् ।

धर्म उवाच

वत्सनाभ! महाप्राज्ञ! जीव त्वं बहुवत्सरान् ॥ ४६ ॥

परितुष्टोऽस्मि भद्रन्ते देहत्यागचिकीर्षया ।

न हि ते धर्मकक्ष्यायां लोके कश्चित्समोऽस्ति वै ॥ ५० ॥

यद्यपिप्राणसंत्यागः कृतघ्नेनिष्कृतिर्भवेत् । तथापिधर्मशालत्वात्तवान्यानिष्कृतिवदे

शङ्खतीर्थाभिधं तीर्थमस्ति वै गन्धमादने । शान्त्यर्थमस्यपापस्यतत्रस्नाहिसमाहितः

प्राप्स्यसे चित्तशुद्धित्वमतोविगतकल्मषः । ततश्चलब्धविज्ञानःप्राप्स्यसेशाश्वतंपदम्

अहं धर्मोऽस्मि योगीन्द्रसत्यमेवब्रवीमि ते । इतिधर्मवचःश्रुत्वावत्सनाभोमहामुनिः

स्नातुकामःशङ्खतीर्थं गन्धमादनमन्वगात् । शङ्खतीर्थञ्चसम्प्राप्य तत्र सन्नौ महामुनिः

ततो विगतपापस्य मनो निर्मलतां गतम् । ततोऽचिरेण कालेन ब्रह्मभूयमगान्मुनिः

एवं वः कथितं विप्राः! शङ्खतीर्थस्य वैभवम् ।

यत्र हि स्नानमात्रेण कृतघ्नोऽपि विमुच्यते ॥ ५१ ॥

मातृद्रोही पितृद्रोही गुरुद्रोही तथैव च । अन्ये कृतघ्ननिवहा मुच्यन्तेऽत्रनिमज्जनात्

अतःकृतघ्नैर्मनुजैः सेवनीयमिदं सदा । अहोतीर्थस्यमाहात्म्यं यत्कृतघ्नोऽपि मुच्यते

अकृत्वा भरणं पित्रोरदत्त्वा गुरुदक्षिणाम् ।

कृतघ्नताञ्च सम्प्राप्य मरणान्ता हि निष्कृतिः ॥ ६० ॥

इह तु स्नानमात्रेण कृतघ्नस्यापि निष्कृतिः । कृतघ्नतापितत्तीर्थेस्नानमात्राद्विनश्यति

अन्येषां तुच्छपापानां सर्वेषां किमुताऽयुना ॥

अध्यायमेनं पठेद्वक्तियुक्तः कृतघ्नोऽपि मर्त्यः स पापाद्विमुक्तः ।

विशुद्धान्तरात्मा गतः सत्यलोकं समं ब्रह्मणा मोक्षमप्याशु गच्छेत् ॥ ६३ ॥

इतिश्रीस्कान्देमहापुराणएकाशीतिसाहस्र्यां संहितायांतृतीयेब्रह्मखण्डे

सेतुमाहात्म्ये शङ्खतीर्थप्रशंसायांवत्सनाभकृतघ्नदोषशान्तिर्नाम-

षड्विंशोऽध्यायः ॥ २५ ॥

षड्विंशोऽध्यायः

यमुनातीर्थप्रशंसायांजानश्रुतिज्ञानावाप्तिवर्णनम्

श्रीसूत उवाच

विद्यायाभिषवं मर्त्यः शङ्खतीर्थेद्विजोत्तमाः । यमुनाञ्चैवगङ्गाञ्चगयाञ्चापिकमाद्ब्रजेत्

यमुनाख्यं महातीर्थं गङ्गातीर्थमनुत्तमम् । गयातीर्थञ्च मर्त्यानां महापातकनाशनम्

एतत्तीर्थत्रयं पुण्यं सर्वलोकेषु विश्रुतम् । सर्वविघ्नप्रशमनं सर्वरोगनिवर्हणम् ॥ ३ ॥

पतद्वितीर्थत्रितयं सकलाज्ञाननाशनम् । अविद्यायां विनष्टायां तथाज्ञानप्रदन्तृणाम्

ज्ञानश्रुतिर्महाराज एषु तीर्थेषु वै पुरा । स्नात्वारैकाद्विजश्रेष्ठात्प्राप्तवाञ्छानमुत्तमम्

ऋषय ऊचुः

सूत! सर्वार्थतत्त्वज्ञ! व्यासशिष्य महामते । यमुनाचैवगङ्गा च गयाचैवेति विश्रुतम् ॥
एतत्तीर्थत्रयं कस्मादागतं गन्धमादने । जानश्रुतेश्च राजर्षे ! स्नानात्तीर्थत्रयेऽपि च ॥
ज्ञानावाप्तिः कथं रैकादस्माकं सूत! तद्वद ।

श्रीसूत उवाच

रैकनामा महर्षिस्तु पुरा वै गन्धमादने ॥ ८ ॥

तपस्सुदुश्चरं कुर्वन्त्यवसत्तपसान्निधिः । दीर्घकालं तपःकुर्वन्स वै रैको महामुनिः
तपोबलेन महता दीर्घमायुरवाप्तवान् । जन्मना पङ्कुरेवासीद्रैकनामा महामुनिः ॥
पङ्कत्वादसमऽर्थो भूदन्तुं तीर्थान्यसौ मुनिः । सन्तियानितुतीर्थानिगन्धमादनपर्वते
तानिगच्छति सामीप्याच्छकटेनैवसञ्चरन् । स यद्रैको मुनिवरो युग्मेन सह वर्तते
तपस्वीवैदिकेलोके सयुग्वानभिधीयते । युग्वेतिशकटंप्रोक्तं स तेन सह वर्तते ॥

स खल्वेवं मुनिश्रेष्ठः सयुग्वान्नाम वै मुनिः ।

पूर्णज्ञानस्तपस्तेपे गन्धमादनपर्वते ॥ १४ ॥

ग्रीष्मे पञ्चाग्रिमध्यस्थः सोऽतप्यत महत्तपः । वर्षायांकण्डदन्तेषु जलेषु समवर्तत
तपसा शोषिते गात्रे पामातस्य व्यजायत । कण्डूयतस पामानं दिवारात्रं मुनीश्वरः
कण्डूयमान एवायं पामानं न तपोऽत्यजत् । अजायत मनस्त्वेवंतस्यसयुग्वतोमुनेः

यमुनायां च गङ्गायां गयायां चाधुनैव हि ।

अस्मिन्तीर्थत्रये पुण्ये स्नातव्यं हि मयात्विति ॥ १८ ॥

एवं विचिन्त्य स मुनिरन्यांचिन्तामथाकरोत् । अहं हि जन्मनापङ्कुरतः स्नानं हि दुर्लभम्
अतिदूरं मया गन्तुं शकटेन न शक्यते । किं करोम्यधुनेत्येवं स वितर्क्य महामतिः
तीर्थत्रयेषु स्नानार्थं कर्तव्यं निश्चिकाय वै । अप्रसह्यमनाधृष्यं विद्यते मे तपोबलम्

तेनैवाऽऽवाहयिष्यामि तद्धि तीर्थत्रयन्त्विह ।

इति निश्चित्य मनसा प्राङ्मुखो निधतेन्द्रियः ॥ २२ ॥

त्रिरात्रम्य च सयुग्वान्दध्यौ क्षणमतन्द्रितः । तस्यमन्त्रप्रभावेणयमुना सामहानदी

गङ्गा च जह तनया गया सा पापनाशिनी ।

भूमिं निर्भिद्य तिस्रोऽपि पातालात्सहसोत्थिताः ॥ २४ ॥

मानुषं रूपमास्थाय सयुग्वानमुपेत्य च । ऊचुः परमसंहृष्टा हर्षयन्त्यश्च तं मुनिम्
सयुग्वन्नैकभद्रन्ते ध्यानादस्मादुपारम । त्वन्मन्त्रेण समाकृष्टा वयमत्र समागताः
किं कर्तव्यं तवाऽस्माभिस्तद्वदस्व मुनीश्वर !

इति तासां वचः श्रुत्वा सयुग्वान्हि महामुनिः ॥ २७ ॥

ध्यानादुपारमत्पूर्णं ताश्चापश्यत्पुरःस्थिताः । सताः सम्पूज्यविधिवद्रैकोवाचमभाषत
यमुनेदेवि! हे गङ्गे! हे गये! पापनाशिनि ! । सन्निधानं कुरुध्वं मे गन्धमादनपर्वते ॥
यत्र भूमिविनिर्भिद्य भवत्य इह निर्गताः । तानिगुप्यानितीर्थानिभवेयुर्वोऽभिधानतः
सहसान्तरधीयन्तथास्त्वित्येव तत्र ताः । तदा प्रभृतितीर्थानितानित्रीण्यपिभूतले
तेन तेनाभिधानेन गीयन्ते सर्वदा जनैः । यत्र भूमि विनिर्भिद्ययमुना निर्गता तदा
यमुनातीर्थमिति वै तज्जनैरभिधीयते । यतो वै पृथिवीरन्ध्राज्जाह्वीसहसोत्थिता
गङ्गातीर्थमितिरुयातं तल्लोके पापनाशनम् । गया हि मानुषं रूपं यत आस्थायनिर्ययौ
तदेव भूमिविवरं गयातीर्थं प्रचक्ष्यते । एवमेतन्महापुण्यं तीर्थत्रयमनुत्तमम् ॥ ३५
रैकमन्त्रप्रभावेण पृथिव्याः सहसोत्थितम् । अत्र तीर्थत्रये स्नानं ये कुर्वन्ति नरोत्तमाः
तेपामज्ञाननाशः स्याज्ज्ञानमप्युदयं लभेत् । स्वमन्त्रेण समाकृष्टे तत्र तीर्थत्रये मुनिः

स्नानं समाचरन्नित्यं स कालानत्यवाहयत् ।

एतस्मिन्नेव काले तु राजा जानश्रुतिर्महान् ॥ ३८ ॥

पुत्रसञ्ज्ञस्य राजर्षेः पौत्रो धर्मैकतत्परः । ददावन्नादि स तदा ह्यर्थिभ्यः श्रद्धयैव यत्
तदेनं मुनयो लोके श्रद्धादेयं प्रचक्षते । यतो बहुतरं वाक्यमन्नाद्यस्य महीपतेः ॥
अर्थिनां श्रुधितानान्तु तृप्यर्थं वर्तते गृहे । अतोऽयमर्थिभिः सर्वैर्बहुवाक्य इतीर्यते ॥

स वै पौत्रायणो राजा जानश्रुतिसुतो बली ।

प्रियातिथिर्वभूवासौ बहुदायी तथाऽभवत् ॥ ४२ ॥

नगरेषु च राष्ट्रेषु ग्रामेषु च वनेषु च । चतुष्पथेषु सर्वेषु महामार्गेषु सर्वशः ॥ ४३ ॥

बह्वन्नपानसंयुक्तं सूपशाकादि संयुतम् । आतिथ्यं कल्पयामास तृप्तयेऽर्थिजनस्य वै ॥
अन्नपानादिकं सर्वमुपभुङ्क्त्वमिहार्थिनः । इत्यसौ घोषयामास तत्र तत्र जनारूपदे
तस्य प्रियातिथेरेव नृपस्य बहुदायिनः । अर्थिभ्योदानशौण्डस्यगुणाःसर्वत्रविश्रुताः

अथ पौत्रायणस्यास्य गुणग्रामेण तोषिताः ।

देवर्षयो महाभागास्तस्याऽनुग्रहकाङ्क्षिणः ॥ ४७ ॥

हंसरूपं समास्थाय निदाघसमये निशि । रमणीयां विधायामाशु श्रेणीमाकाशमार्गतः
सौधवातायनस्थस्य तस्योपरि महीपतेः । उड्डीयोड्डीयवेगेन तरसाजमुच्चकैः ॥
तरसा पततां तेषां हंसानां पृष्ठतो व्रजन् । एको हंसस्तु सम्बोध्य हंसमग्रेसरन्तदा
सोपहासमिदं वाक्यं प्राह शृण्वति राजनि ।

भो भो भल्लाक्ष! भल्लाक्ष! पुरोगच्छन्मरालक ! ॥ ५१ ॥

सौधमध्ये पुरस्ताद्वै जानश्रुतिसुतो नृपः । वर्तते पूजनीयोयं न पश्यसिकिमन्धवत्
यस्य तेजो दुरार्धं माब्रह्मभवनादिदम् । अनन्तादित्यसङ्काशं ज्वलते पुरतो भुशम्
तमतिक्रम्य राजर्षिमा गास्त्वमुपरि, द्रुतम् ।

यदि गच्छसि तत्तेजस्साम्प्रतं त्वां प्रधक्ष्यति ॥ ५४ ॥

इत्युक्तवन्तं तं हंसमग्रगःप्रत्यभाषतः । अहो भवानभिज्ञोसि श्लाघनीयोऽसिसूरिभिः
अश्लाघनीयं कितवं यत्त्वमेनं प्रशंससे । प्रशंससे किमर्थन्त्वमल्पसन्तमिमज्जनम् ॥
भस्त्रावत्पशुवच्चैव केयलंश्वासधारिणम् । न ह्यहं वेत्तिधर्माणां रहस्यं पृथिवीपतिः
तत्त्वज्ञानी यथा रैकः सयुग्वान्ब्राह्मणोत्तमः । रैकस्यहिमहज्ज्योतिरहस्यं देवतरपि
न ह्यस्य प्राणमात्रस्य तेजस्तादृशमस्ति वै । रैकस्यपुण्यराशीनामियत्तानैव विद्यते
गण्यन्ते पांसवो भूमेर्गण्यन्ते दिवि तारकाः । रैकपुण्यमहामेरुसमूहो नैव गण्यते
किञ्च तिष्ठन्तिवमे धर्मा नश्वरास्तस्य वै मुनेः ।

ब्रह्मज्ञानमबाध्यं यत्तेन स श्लाघ्यते मुनिः ॥ ६१ ॥

जानश्रुतेस्तु तादृशो धर्म एव न विद्यते । दुर्लभं यत्तु योगीन्द्रैः कुतस्तज्ज्ञानवैभवम्
परित्यज्य दुरात्मानं तद्वराकमिमज्जनम् । स एवरैकःसयुगवाञ्श्लाघ्यतांभवतामुनिः

जन्मना पङ्कुरपि यःस्वस्य स्नानचिकीर्षया । गङ्गाञ्च यमुनाञ्चापिगयामपिमुनीश्वरः
आह्वयामास मन्त्रेण निजाश्रमसमीपतः । तस्यब्रह्मविदो रैकमहर्षेधर्मसञ्चये ॥ ६५

अन्तर्भवन्ति धर्मोद्यास्त्रैलोक्योदरवर्तिनाम् ।

रैकस्य धर्मकक्ष्या तु न हि त्रैलोक्यवर्तिनाम् ॥ ६६ ॥

प्राणिनां धर्मकक्ष्यायामन्तर्भवति कर्हिचित् । एवमग्रेसरे हंसे कथित्वोपरते सति
हंसरूपामुनीन्द्रास्ते ब्रह्मलोकं ययुः पुनः । अथपौत्रायणोराजा जानश्रुतिररिन्दमः
रैकं वीत्कर्ककाष्टायां निशम्य परमावधिम् । विषण्णोभवदत्यर्थवराकोऽक्षजितोयथा

चिन्तयामास स नृपः पौनःपुन्येन निःश्वसन् ।

हंस उत्कर्षयन् रैकं निकृष्टं मामिहाब्रवीत् ॥ ७० ॥

अहो रैकस्य माहात्म्यं यं प्रशंसन्ति पक्षिणः ।

तत्परित्यज्य संसारं सर्वं राज्यमिहाऽधुना ॥ ७१ ॥

सयुग्वानं माहात्मानं तमेव शरणं व्रजे । कृपानिधिः स वै रैकः शरणं मामुपागतम् ॥
प्रतिगृह्यात्मविज्ञानं मह्यंसमुपदेक्ष्यति । इत्यसौ चिन्तयन्नेव कथं कथमपि द्विजाः
जाग्रन्नेवायमुद्वेलां रात्रिं तामत्यवाहयत् । निशाऽवसानेसम्प्राप्ते वन्दिवृन्दप्रवर्तितम्
अशृणोन्मङ्गलरवं तूर्यघोषसमन्वितम् । तदाकर्ण्य महाराजस्तदातल्पस्थ एव सन्
सारथिं शीघ्रमाहूय वभाषे सादरं वचः । सारथे! सत्वरं गत्वा रथमारुह्य वेगवत् ॥
आश्रमेषु महर्षीणां पुण्येषु विपिनेषु च । विविक्तेषु प्रदेशेषु सतामावासभूमिषु ॥
तीर्थानां च नदीनां च कूलेषु पुलिनेषु च । अन्येषु च प्रदेशेषु यत्रसन्ति मुनीश्वराः
तेषु सर्वेषु योगीन्द्रं पङ्कशकटसंस्थितम् । रैकाभिधानं सर्वेषां धर्माणामेकसंश्रयम्
ब्रह्मज्ञानैकनिलयं सयुग्वानं गवेषय । अन्विष्य तूर्णमट्टीत्यै पुनरागच्छ सारथे ! ॥
स तथेति विनिर्गत्य वेगवद्रथसंस्थितः । सर्वत्रान्वेषयामास रैकं ब्रह्मविदं मुनिम्
गुहासु पर्वतानाञ्च मुनीनामाश्रमेषु च । सञ्चचार महीं कृत्स्नां तत्र तत्र गवेषयन्

अन्विष्य विविधान्देशान्सारथिस्त्वरया सह ।

क्रमान्महर्षिसम्बाधं गन्धमादनमन्वगात् ॥ ८३ ॥

मार्गमाणः स तत्रापि तं ददर्श मुनीश्वरम् । कण्डूयमानं पामानं शकटीयस्थलस्थितम् ।
अद्वैतं निष्कलं ब्रह्म चिन्तयन्तं निरन्तरम् । तं दृष्ट्वा सारथिस्तत्र सयुग्वानं महामुनिम् ।
रैकोऽयमिति सञ्चिन्त्य तमासाद्य प्रणम्य च । चिनयान्मुनिमप्राक्षीदुपविश्य तदन्तिके ।

सयुग्वान् रैकनामा च ब्रह्मन्किं वै भवानिति ।

तस्य वाक्यं समाकर्ण्य स मुनिः प्रत्यभाषत ॥ ८७ ॥

अहमेव हि सयुग्वान् रैकनामेति वै तदा । इत्याकर्ण्य मुनेर्वाक्यमिद्विद्वैतं बहुभिस्तथा ।
कुटुम्बभरणार्थाय धनेच्छामवगम्य च । सर्वं न्यवेदयद्राज्ञे निवृत्तो गन्धमादनात् ।
जानश्रुतिर्निशम्याथ सारथेर्वाक्यमादरात् । षट्शतानि गवाश्चापि निष्कभारं धनस्य च ।
रथं चाश्वतरीयुक्तं समादाय त्वरान्वितः । पौत्रायणः सराजर्षिस्तं रैकं प्रतिचक्रमे ।
गत्वा च वचनं प्राह तं रैकं स मर्हापतिः । भगवन् रैक सयुग्वन्मदत्तं प्रतिगृह्यताम् ।
षट्शतानि गवाश्चापि निष्कभारं धनस्य च । रथं चाश्वतरीयुक्तं प्रतिगृह्णीष्वमामकम् ।
गृहीत्वा सर्वमेतत्तु भो ब्रह्मज्ञनुशाधिमाम् । अद्वैतब्रह्मविज्ञानं मह्यं समुपदिश्यताम् ।
इति तस्य वचः श्रुत्वा स स्पृहश्च ससंभ्रमम् । रैकः प्रत्याह सयुग्वान् जानश्रुतिमस्मिन्दमम् ।

रैक उवाच

एता गावस्तवैवास्तु निष्कभारस्तथा रथः । किमल्पेन ममानेन बहुकल्पेषु जीवतः ।
न मे कुटुम्बनिर्वाहे पर्याप्तमिदमञ्जसा । एवं शतगुणश्चापि यदि दत्तन्त्वया मम ।
नालं तदपि राजेन्द्र! कुटुम्बभरणाय वै । इति रैकवचः श्रुत्वा जानश्रुतिरभाषत ॥

जानश्रुतिरुवाच

त्वयोपदिश्यमानस्य ब्रह्मज्ञानस्य वै मुने । न हि मूल्यमिदं ब्रह्मन्गोधनं रथ एव च ।
प्रतिगृह्णीष्व वा नैव ममैतत्तु गवादिकम् । निष्कलाद्वैतविज्ञानं ब्रह्मन्नुपदिशस्व मे ।
तदाकर्ण्य वचस्तस्य सयुग्वान्वाक्यमब्रवीत् ।

रैक उवाच

निर्वेदो यस्य संसारे तथा वै पुण्यपापयोः ॥ १०१ ॥

प्रारब्धयोर्विनाशश्च स वै ज्ञानोपदेशभाक् । तव यद्यपि संसारे निर्वेदः समजायत ॥

तथापि पुण्यपापानां न हि नाशोऽव्यजायत । पुण्यपापौघसङ्काश्च पुनर्जन्मनिहेतवः ।
न हि भोगं विना तेषां नाशो भवति भूपते ! । तन्नाशोपायमद्याहं तथापि प्रब्रवीमि ते ।
यतो मां शरणं प्राप्स्यस्तच्छृणुष्व सगाहितः । अत्र तीर्थत्रयं पुण्यं वर्ततेऽभीष्टदायकम् ।
मुमुक्षूणां हि सर्वेषां सर्वप्रारब्धनाशनम् । एतद्विद्यमुनातीर्थं गङ्गातीर्थं तथैव च ।
गयातीर्थमिदं चापि तदेषु स्नाहि माचिरम् । सर्वप्रारब्धनाशः स्यात्तदा नैवात्र संशयः ।
ततस्ते शुद्धचित्तस्य ज्ञानं तव दिशाम्यहम् । इत्युक्ते रैकमुनिना हर्षसम्कुललोचनः ।
स संभ्रममुपागम्य सन्तो तार्थत्रयेऽपि सः । तत्तार्थस्नानमात्रेण शुद्धचित्तोऽभवन्नृपः ।

उपातिष्ठत राजाऽसौ सयुग्वानं गुरुमुपुनः ।

सयुग्वान् स च रैकोऽपि मुनीन्द्रैरपि दुर्लभम् ॥ ११० ॥

तज्ज्ञानश्रुतये ज्ञानं कृपया समुपादिशत् । तेनोपादिष्टमात्रे तु विज्ञाने ब्रह्मरूपिणि ।
अवाधितानुभववानभवद्राजसत्तमः । ब्रह्मरूपं गतस्याऽस्य प्रसादाद्रैकयोगिनः ॥
घटकुड्यकुशूलात्मा न प्रपञ्चस्समस्फुरत् । निर्भिद्य सहसा मायामभूद्रह्यैव केवलम् ।
इत्थं तीर्थत्रये स्नानाज्ज्ञानश्रुतिरहो नृपः । दुर्लभं योगिवृन्दैश्च ब्रह्मभूयत्वमाप्तवान् ।
एवं वः कथितं विप्रास्ततीर्थत्रयवैभवम् । यस्त्विदं पठतेऽध्यायं तीर्थत्रितयवैभवम् ।

निर्भियाऽज्ञानतिमिरं ब्रह्मभूयाय कल्पते ॥ ११६ ॥

इति श्रीस्कान्दे महापुराणएकाशीतिसाहस्र्यां संहितायां तृतीये ब्रह्मखण्डे

सेतुमाहात्म्ये यमुनादितीर्थप्रशंसायां जानश्रुतिज्ञानावाप्तिर्नाम

षड्विंशोऽध्यायः ॥ २६ ॥

सप्तविंशोऽध्यायः

कोटितीर्थप्रशंसायांकृष्णस्यमातुलवधदोषशान्तिवर्णनम्

श्रीसूत उवाच

यमुनायां च गङ्गायां गयायां च नरो मुदा ।

स्नानं विधाय विधिवत्कोटितीर्थं ततो व्रजेत् ॥ १ ॥

कोटितीर्थं महापुण्यं सर्वलोकेषु विश्रुतम् । सर्वसम्पत्करं शुद्धं सर्वपापप्रणाशनम्
दुःस्वप्ननाशनं ह्येतन्महापातकनाशनम् । महाविघ्नप्रशमनममहाशान्तिकरं नृणाम्

स्मृतिमात्रेण यत्पुंसां सर्वपापनिषूदनम् ।

लिलया धनुषःकोट्या स्वयं रामेण निर्मितम् ॥ ४ ॥

पुरा दाशरथी रामो निहत्ययुधि रावणम् । ब्रह्महत्याविमोक्षाय गन्धमादनपर्वते
प्रातिष्ठिपल्लिङ्गमेकं लोकानुग्रहकाम्यया । लिङ्गस्यास्याभिषेकाय शुद्धवारिगवेषयन्
नाविन्दतजलन्तत्रपार्श्वे दशरथात्मजः । लिङ्गाभिषेकयोग्यं चजलं किमिति चिन्तयन्
नवेन वारिणा लिङ्गं स्नापनीयं मयेति सः । निश्चित्य मनसा तत्र धनुःकोट्या खड्गद्वहः
विभेदधरणीशीघ्रं मनसा जाह्नवीं स्मरन् । रामकार्मुककोटिः सा तदा प्रापरसातलम्
तत उद्धारयामास तद्धनुर्धन्विनां वरः । धनुष्युद्धृत्यमाणे तु राघवेण महीतलात्
राघवेण स्मृता गङ्गा निर्ययौ विवरात्ततः । वारिणा तेन तल्लिङ्गमभ्यषिञ्चद्रघूद्वहः
रामकार्मुककोट्यैव यतस्तन्निर्मितम्पुरा । अतः कोटिरिति ख्यातं तत्तीर्थं भुवनत्रये
यानि यानीह तीर्थानि सन्ति वै गन्धमादने । प्रथमं तेषु तीर्थेषु स्नात्वा विगतकलमणः

शेषपापविमोक्षाय स्नायात्कोटौ नरस्ततः ।

तीर्थान्तरेषु स्नानेन यः पापौघो न नश्यति ॥ १४ ॥

अनेकजन्मकोटीभिरर्जितो ह्यस्थिसंस्थितः ।

विनश्यति स सर्वोऽपि कोटिस्नानान्न संशयः ॥ १५ ॥

सप्तविंशोऽध्यायः]

* कोटितीर्थमहिमवर्णनम् *

१३१

यदि हि प्रथमं स्नायादत्र कोटौ नरो द्विजाः ।।

तस्य मुक्तस्य तीर्थानि व्यर्थान्येवापराणि हि ॥ १६ ॥

ऋषय ऊचुः

सूतसर्वार्थतत्त्वज्ञव्यासशिष्यमुनीश्वर ! । अस्माकंसंशयंकञ्चिच्छिन्धिपौराणिकोत्तम

कोटौ स्नातस्य मर्त्यस्य यदि तीर्थान्तरं वृथा ।

किमर्थं धर्मतीर्थादि तीर्थेषु स्नान्ति मानवाः ॥ १८ ॥

तीर्थानि तानि सर्वाणि समतिक्रम्य मानवाः ।

अत्रैव कोटौ किं स्नानं न कुर्वन्ति हि तद्वद ॥ १९ ॥

श्रीसूत उवाच

अहोरहस्यं युष्माभिः पृष्टमेतन्मुनीश्वराः । नारदाय पुराशम्भुः पृच्छते यत्किलाऽब्रवीत्
तद्ब्रवीमि मुनिश्रेष्ठाः शृणुध्वं श्रद्धया सह । गच्छन्त्यदृच्छया वापि तीर्थयात्रापरोऽपि वा
मार्गमध्ये द्विजश्रेष्ठास्तीर्थं देवालयं तथा । दृष्ट्वा श्रुत्वापि वा मोहान्न सेवेत नराधमः
निष्कृतिस्तस्य नास्तीति प्राब्रुवन् परमर्षयः । सेतुं गच्छंस्ततोऽन्येषु न स्नायाद्यदि मानवः
तीर्थादिक्रमदोषैः स बहिष्कार्योऽन्त्यवद् द्विजैः ।

अतः स्नातव्यमेवैषु चक्रतीर्थादिषु द्विजाः ॥ २४ ॥

स्नात्वा चैतेषु तीर्थेषु शेषपापविमुक्तये । प्रयतेर्मनुजैरत्र स्नातव्यं कोटितीर्थके ॥
कोटौ चाभिषेकं कृत्वा न तिष्ठेद्गन्धमादने । निवर्ततः तत्क्षणादेव निष्पापोगन्धमादनात्
रामोऽपि हि पुरा कोटितीर्थसम्भूतवारिणा । रामनाथेऽभिषिक्ते तु स्वयं स्नात्वा च तत्र वै
ब्रह्महत्याविमुक्तस्संस्तत्क्षणादेव सानुजः । आरूढपुष्पकोयोध्यां प्रययौ कपिभिवृतः
अतः कोटौ नरः स्नात्वा पापशेषविमोचितः । निवर्ततः तत्क्षणादेव रामो दाशरथिर्यथा
एतद्वितीर्थप्रवरं सर्वलोकेषु विश्रुतम् । रामनाथाभिषेकाय निर्मितं राघवेण यत्
स्वयम्भगवती यत्र सन्निधत्ते च जाह्नवी । तारकब्रह्मणा यत्र रामेण स्नातमादरात्

तस्य वै कोटितीर्थस्य महिमा केन कथ्यताम् ।

यत्र स्नात्वा पुरा कृष्णो लोकसङ्ग्रहणेच्छया ॥ ३२ ॥

मातुलस्य तु कंसस्य वधदोषाद्विमोचितः । तस्यैव कोटितीर्थस्य महिमाकेन कथ्यते

ऋषय ऊचुः

किमर्थमवधीत्कंसं मातुलं यदुनन्दनः । यद्वोपशान्तये सूत सस्नौ कोटौ सहात्मनः

श्रीसूत उवाच

वसुदेव इति ख्यातः शूरपुत्रो यदोःकुले । आसीत्स देवकुपुतां देवकीमिति विश्रुताम्
उद्वाह्य रथमारूढः स्वपुरं प्रस्थितः पुरा । अथ सूतो बभूवाऽथ कंसो ह्यानकदुन्दुभेः
अशरीरा तदा वाणी कंसं सारथिमब्रवीत् । भगिनीं च तथा भामं वाहयन्तं रथोत्तमे
यामिमां वाहयस्यत्र रथेन त्वमरिन्दम ! । अस्यास्त्वामष्टमोगर्भो वधिष्यति न संशयः
इत्याकर्ण्य वचो दिध्यं कंसः खड्गं प्रगृह्य च । स्वसारं हन्तुमुद्योगं चकार द्विजपुङ्गवाः

ततः प्रोवाच तं कंसं वसुदेवः ससान्त्वयन् ।

वसुदेव उवाच

अस्यां प्रसूतान्दास्यामि तुभ्यं कंस ! सुतान् इहम् ॥ ४० ॥

एनां स्वसारं मा हिंसीनाऽस्यास्ते भीतिरस्ति हि ।

श्रुत्वा तद्वचनं कंसो निवृत्तस्तद्वधात्तदा ॥ ४१ ॥

देवकी वसुदेवाभ्यां सहितः स्वपुरं ययौ । पादावसक्तनिगडौ देवकी वसुदेवकौ ।
स्थापयामास दुष्टात्मा कंसः कारागृहे तदा । ततः कालेन महता वसुदेवाद्भि देवकी

षट्पुत्राञ्जनयामास क्रमेण मुनिपुङ्गवाः !

जातांस्तान्वसुदेवेन दत्तान्कंसोऽपि सोऽवधीत् ॥ ४४ ॥

हतेषु षट्सु पुत्रेषु देवक्युदरजन्मसु । कसेन क्रूरमतिना निष्कृपेण द्विजोत्तमाः ॥
शेषोऽभूत्सप्तमो गर्भो देवक्या जठरे तदा । मायादेवी ततो गर्भं तं वै विष्णुप्रचोदिता
नन्दगोपगृहस्थायां रोहिण्यां समवेशयत् । देवक्याः सप्तमोगर्भः पतितो जठरादिति
लोके प्रसिद्धिर्भवन्महती विष्णुलीलया । देवकी जठरे पश्चाद्विष्णुगर्भत्वमाप्तवान् ॥
ततो दशसु मासेषु गतेषु हरिरव्ययः । देवकी जठराज्जज्ञे कृष्ण इत्यभि विभ्रुतः ॥
शङ्खचक्रगदाखड्गविराजितचतुर्भुजः । किरीटीवनमाली च पित्रोः शोकविनाशनः

सप्तविंशोऽध्यायः]

* कंसप्रेरितबालग्रहगोकुले गमनम् *

तं दृष्ट्वा हरिमीशानं तुष्टावाऽऽनकदुन्दुभिः ॥ ५१ ॥

वसुदेव उवाच

विश्वं भवान्विश्वपतिस्त्वमेव विश्वस्य योनिस्त्वयि विश्वमास्ते ।

महान्प्रधानश्च विराट्स्वराट् च सम्राडसि त्वं भगवन्समस्तम् ॥ ५२ ॥

एवं जगत्कारणभूतधाम्ने नारायणायाऽमितविक्रमाय ।

श्रीशार्ङ्गचक्रासिगदाधराय नमोनमः कृत्रिममानुषाय ॥ ५३ ॥

स्तुवन्तमेवं शौरिं तं वसुदेवं हरिस्तदा । अवोचत्प्रीणयन्तश्च देवकीश्च द्विजोत्तमाः

हरिरुवाच

अहं कंसं वधिष्यामि माभीर्वा पितराविति ।

नन्दगोपस्य गृहिणी यशोदाऽजनयत्सुताम् ॥

मम मायां पूर्वदिने सर्वलोकविमोहिनीम् ॥ ५५ ॥

मां तस्याः शयनेन्यस्य यशोदायाः सुतां तुताम् । आशय देवकीशय्यां प्रापयस्व यदूत्तम !

एवमुक्तः स कृष्णेन तथैव ह्यकरोद्द्विजाः । रुरोद मायातनया देवकीशयने स्थिता

अथ बालध्वनिं श्रुत्वा कंसः संकुलमानसः । सूतिकागृहमागम्य तामादाय च दारिकाम्

शिलायां पोथयामास निर्दयो निरपत्रपः । अथ तद्वस्तमाच्छिद्य सायुधाष्टमहाभुजा

महादेव्यव्रीत्कंसं समाहूयाऽतिकोपना ।

मायोवाच

अरे रे कंस ! पापात्मन् ! दुर्बुद्धे ! मूढचेतन ! ॥ ६० ॥

यत्र कुत्राऽपि शत्रुस्ते वर्तते प्राणहारकः । मार्गयस्वात्मनो मृत्युं तं शत्रुकंस ! माचिरम्

इतीरयित्वा सा देवी दिव्यस्थानान्यवाप्य च । लब्धपूजामनुष्येभ्यो बभूवाभीष्टदायिनी

श्रुत्वा स देवी वचनं कंसोऽपि भृशमाकुलः । बालग्रहान्पूतनादीन् स्वान्तकं बाधितुं रिपुम्

प्रेषयामास देशेषु शिशूनन्यांश्च बाधितुम् ।

ते च बालग्रहाः सर्वे प्रययुर्नन्दगोकुलम् ॥ ६४ ॥

हताश्च कृष्णेन तदा प्रययुर्यमसादनम् । ततः कतिपयाहस्सु गतेषु द्विजपुङ्गवाः !

रामकृष्णौ व्यवर्द्धतांगोकुले बालकौ तदा । अनेकबालक्रीडाभिश्चिक्रीडतुररिन्दमौ
कञ्चित्कालं वत्सपालौ वेणुनादमकुर्वताम् ।

कञ्चित्कालश्च गोपालौ गुञ्जातापिच्छभूषितौ ॥ ६७ ॥

रेमाते बहुकालं तौ गोकुले रामकेशवौ । कंसःकदाचिदक्रूरं गोकुले रामकेशवौ ॥
प्रेषयामासविप्रेन्द्राः समानयितुमञ्जसा । आनयामास चाक्रूरो रामकृष्णौसगोकुलात्
मथुरां कंसनिर्देशात्स्वर्णतोरणराजिताम् ॥ ६८ ॥

ततःसमानीय स रामकेशवौ ययौ पुरीं गान्दिनिजस्तदग्रे ।

दृष्ट्वा च कंसं विनिवेद्य कार्यं तस्मै स्वगेहं प्रविवेश पश्चात् ॥ ७० ॥

अथाऽपराह्णे वसुदेवपुत्रान्वेद्यरिष्टैः सहगोपपुत्रैः ।

उपेयतुःसालनिखातयुक्तां सगोपुराद्यां मथुरापुरीं तौ ॥ ७१ ॥

स्तोत्राणि शृण्वन्पुरयौवतानि कृष्णस्तु रामेण सहैव गत्वा ।

धनुर्निवेशं सहसैव तत्र ददर्श चापश्च महद् दृढज्यम् ॥ ७२ ॥

विद्राव्य सर्वानपि चापपालान्धनुः समादाय सलीलयाऽऽशु ।

मौर्व्यां नियोक्तुं नमयाश्चकार तदन्तरे भग्नमभूद् द्विधैव ॥ ७३ ॥

कोदण्डभङ्गोत्थितशब्दमाशु श्रुत्वा भिया तान्बलिनो निहन्तुम् ।

निजघ्नतुस्तौ प्रतिगृह्य खण्डौ चापस्य पालान्बलिनो द्विजेन्द्राः ॥ ७४ ॥

ततःकुवलयपीडं गजं द्वारिस्थितं क्षणात् ॥ ७५ ॥

निहत्य रामकृष्णौतौ महाबलपराक्रमौ । तस्य दन्तौसमुत्पाट्य दधानौकरयोर्द्वयोः
अंसेनिधाय तौदन्तौ रङ्गप्रययतुःक्षणात् । निहत्य मल्लश्चाणूरंमुष्टिकंतौ बलन्तथा
अन्यांश्च मल्लप्रवराभिन्यतुर्यमसादनम् । समारोहतुस्तूर्णं तुङ्गमश्च तौ तदा
तत्र तुङ्गे समासीनमासने कंसमेत्य तौ । तस्थतुस्तं तृणीकृत्य सिंहौ क्षुद्रमुगं यथा
ततःकंसंसमाकृष्य कृष्णोमश्चोपरिस्थितम् । पादौगृहीत्वावेगेनभ्रामयामासचास्वरे

ततस्तं पातयामास स भूमौ गतजीवितम् ।

कंसभ्रातृन्बलोऽप्यष्टौ निजघ्नेमुष्टिना द्विजाः ॥ ८१ ॥

सनविशोऽध्यायः] * श्रीकृष्णेनमातुलवधदोषशान्त्यर्थकोटितीर्थेगमनम् * १३५

एवं निहत्य तं कंसं कृष्णःपरबलार्दनः । पितरौ मोक्षयामास निगडादतिदुःखितौ
सर्वानाश्वासयामास बलेन सह माधवः । श्रीकृष्णेन हतं कंसं श्रुत्वा प्रापुःपुरीं तदा

बान्धवा मथुरायां ये पूर्वं कंसेन बाधिताः ।

उग्रसेनं तथा राज्ये स्थापयामास केशवः ॥ ८४ ॥

असहिष्णुर्द्विजाःपित्रोरेवं कंसकृतागसम् । जघान मातुलं कंसं देवब्राह्मणकण्टकम्
ततःकदाचिक्कृष्णोऽयमात्मानंद्रष्टुमागतान् । नारदादीन्मुनीन्सर्वानिदं प्रच्छसत्तमः

श्रीकृष्ण उवाच

मयाऽयंमातुलोविप्राहतःकंसोऽतिपापकृत् । मातुलम्यवधेदोषःप्रोच्यतेशास्त्रचित्तमैः
मायश्चित्तमतो ब्रूत नदोषविनिवृत्तये । अवोचन्नारदस्तत्र कृष्णमद्भुतविक्रमम्
वाचा मधुरया विप्रा भक्तिप्रणयपूर्वकम् ।

नारद उवाच

नित्यशुद्धश्च मुक्तश्च बुद्धश्चैव भवान्सदा ॥ ८६ ॥

सच्चिदानन्दरूपश्च परमात्मासनातनः । पुण्यंपापश्च ते नास्ति कृष्ण ! यादवचन्दन!
तथाऽपि लोकशिक्षार्थं भवना गहडध्वज । प्रायश्चित्तन्तु कर्तव्यंविधिनाऽनेनमाधव
लोकसंग्रहणं तावत्कर्तव्यं भवताऽधुना । रामसेतौ महापुण्ये गन्धमादनपर्वते ॥
रामेण स्थापितं लिङ्गं रामनाथाभिधंपुरा । तस्याभिषेकतोयार्थं धनुष्कोट्यारमृद्ब्रह्मः
गांभित्वोत्पादयामासतीर्थकोटीतिविश्रुतम् । तव पूर्वावतारेण रामेणाक्लिष्टकर्मणा
ब्रह्महत्याविशुद्ध्यर्थं निर्मितं स्वयमेवयत् । तत्र स्नानं कुरुष्वत्वं धर्म्यंपापविनाशने
तेनतेमातुलवयादोषः शीघ्रं विनश्यति । कोटितीर्थे हरेःस्नानं ब्रह्महत्यादिशोधकम्
स्वर्गमोक्षप्रदं पुंसामायुरारोग्यवर्द्धनम् ।

इति श्रुत्वा मुनेर्वाक्यं नारदस्य स माधवः ॥ ८७ ॥

विसृज्यतातृतीन्सर्वास्तस्मिन्नेव क्षणेद्विजाः । रामसेतौययौतूर्णं स्वदोषपरिशुद्ध्यै
दिनैःकतिपर्यगत्वा कोटितीर्थंयदूद्ब्रह्मः । स्नात्वा सङ्कल्पपूर्वंच दत्त्वा दानान्यनेकशः
समातुलवधोत्पन्नदोषेभ्यो मुमुचे क्षणात् । निषेव्य रामनाथं च स्वपुरं मथुरां ययौ

श्रीसूत उवाच

एवं प्रभावं पुण्यञ्च कोटितीर्थं मुनीश्वराः । नाऽनेन सदृशं तीर्थमन्यदस्ति महीतले
अत्र स्नानात्त्रयो देवा ब्रह्मविष्णुशिवा द्विजाः ॥

प्रीताः स्युरन्ये देवाश्च नाऽत्र कार्या विचारणा ॥ १०२ ॥

एवं च कथितं चित्रं कोटितीर्थस्य वैभवम् । यच्छ्रुत्वा सर्वपापेभ्यो मुच्यते मानवो भुवि
श्रुत्वेमं पुण्यमध्यायं पठित्वा च मुनीश्वराः । ब्रह्महत्यादिभिः सत्यं मुच्यते पातकैरन्यैः
इति श्रीस्कान्दे महापुराणे एकाशीतिसाहस्र्यां संहितायां तृतीये ब्रह्मखण्डे
सेतुमाहत्म्ये कोटितीर्थप्रशंसायां कृष्णस्य मातुलवधदोषशान्तिर्नाम-

सप्तविंशोऽध्यायः ॥ २७ ॥

अष्टाविंशोऽध्यायः

साध्यामृततीर्थप्रशंसायां पुरुरवशशापविमोक्षणवर्णनम्

श्रीसूत उवाच

कोटितीर्थं महापुण्यं सेवित्वा केवलं नरः । स्नानं जितेन्द्रियस्तीर्थतनः साध्यामृतं व्रजेत्
साध्यामृतं महातीर्थं महापुण्यफलप्रदम् । महादुःखप्रशमनं गन्धमादनपर्वते ॥ २ ॥

अस्ति पापहरं पुंसां सर्वभीष्टप्रदायकम् ।

यत्र स्नात्वा नरो भक्त्या सर्वान्कामानवाप्नुयात् ॥ ३ ॥

तपसा ब्रह्मचर्येण यज्ञैर्दानेन वा पुनः । गतिं तां न लभेन्मर्त्यो यां साध्यामृतमज्जनात्
स्पृष्टानि येनामङ्गानि साध्यामृतजले शुभं । तेषां देहगतं पापं तत्क्षणादेव नश्यति ॥
साध्यामृतजले यस्तु साधर्म्येण कृत्स्नः । स विधूयेह पापानि विष्णुलोके महीयते
पूर्वेवयसि पापानि कृत्वा कर्माणि यो नरः । पश्चात्साध्यामृतं सेवेत्पश्चात्तापसमन्वितः
अन्तेवयसि मुक्तः स्यात्सनरो नात्र संशयः । साध्यामृते नरः स्नात्वा देहबन्धाद्विमुच्यते

अष्टाविंशोऽध्यायः] * पुरुरवसम्प्रत्युर्वशीवाक्यवर्णनम् *

साध्यामृतजले स्नानात्मानुष्याः पापकर्मिणः । अनेककलेशघोराणि नरकाणि नयान्ति हि
साध्यामृतजले स्नानात्पुंसां यास्याद्गतिर्द्विजाः । न सागतिर्भवेद्यज्ञैर्न वेदैः पुण्यकर्मभिः

यावदस्थि मनुष्याणां साध्यामृतजले स्थितम् ।

तावद्वर्षाणि तिष्ठन्ति शिवलोके सुपूजिताः ॥ ११ ॥

अपहत्य तमस्तीव्रं यथाभात्युदये रविः । तथा साध्यामृतस्नानी भित्त्वा पापानिराजने
वाञ्छितं लभते कामानत्र स्नातो नरः सदा । यत्र स्नात्वा महापुण्ये पुराराजा पुरुरवाः
विप्रयोगं सहोर्वशी जहौ तुम्बुरुशापजम् ।

अथ उचुः

कथं सूत! महाभाग! सहोर्वशीऽमरस्त्रिया ॥ १४ ॥

प्रथमं लब्धवान्योगं मर्त्यो राजा पुरुरवाः । विप्रयोगं सहोर्वशी जहौ तुम्बुरुशापजम्
हेतुना केन राजानं शशाप तुम्बुरुमुनिः । एतत्सर्वं समाचक्ष्व विस्तरान्मुनिपुङ्गव

श्रीसूत उवाच

आसीत् पुरुरवा नाम शक्रतुल्यपराक्रमः । राजराजसमो राजा पुरा ह्यमरपूजितः ॥ १७ ॥
धर्मतः पालयामास मेदिनीं सपुरुषोत्तमः । ईजे च बहुभिर्यज्ञैर्ददौ दानानि सर्वदा
प्रशंसति महीं सर्वां राज्ञि तस्मिन्महामनो । मित्रावदणशारेण भुवं प्रापोर्वशीद्विजाः

सा च चारोर्वशी तत्र राजस्तस्य पुरान्तिके ।

कोकिलालापमधुरवीणयोपवने जगौ ॥ २० ॥

स राजोपवने गन्तुं कदाचिद्भृतकौतुकः । आरूढतुरगः प्रायाल्ललनाशतसंवृतः
तादृशीमुर्वशीं तत्र करसम्मितमध्यमाम् । उवाच चैनां राजाऽसौ भार्यामम भवेति वै
साऽपि कामातुरा तत्र राजानं प्रत्यभाषत । भवत्वेवं नरश्चेष्टः समयं यदि मे भवान्
करिष्यति तत्राभ्याशे वत्स्यामि भृतकौतुका । करिष्ये समयं सुभ्रुतवाहमिति सो ब्रवीत्
अथोर्वशी बभाषेत पुरुरवसमुत्सुका । पुत्रभूतं मम यदि रक्षस्युरणकद्वयम्
न नग्नं ददूशे राजदूश्यसे यदि वैतया । नोच्छिष्टं मम दद्याश्चेत्तदा वत्स्येतवान्तिके
घृतमात्राशना चाऽहं भविष्यामि नृपोत्तम ॥

एवमस्त्विति राजोक्त्वा तां निनाय निजं गृहम् ॥ २७ ॥

अलकायां स भूपालस्तथा चैत्ररथेवने । रेमे सरस्वतीतीरे पद्मखण्डमनोरमे
एकपङ्क्तिं वर्षाणि रममाणस्तथा नयन् । तेनोर्वशी प्रतिदिनं वर्धमानानुरागिणी
स्पृहां न देवलोकेपि चकार तनुमध्यमा । नाभवद्रमणीयोऽसौ देवलोकस्तथा विना

अनस्तामानयिष्यामि देवलोकमिति द्विजाः ।।

विश्वावसुर्विचार्यैवं भूलोकमगमत्क्षणात् ॥ ३१ ॥

उर्वश्याः समयं राज्ञा विश्वावसुरयंसह । विदित्वा सह गन्धर्वैः समवेतोनिशान्तरे
उर्वश्याः शयनाभ्याशाज्ञग्राहोणकञ्जवात् । आकाशेनीयमानस्यतस्यश्रुत्वोर्वशीतदा
अब्रवीन्मत्सुतः केन गृह्यते त्यज्यतामयम् । अनाथा शरणं यामि कं नरंगतचेतना
पुरुषाः समाकर्ण्य वाक्यं तस्यानिशान्तरे । मां न नग्नं निरीक्षेत देवीतिनययौतदा
अथान्यमप्युरणकं गन्धर्वाः प्रतिगृह्यते । ययुस्तयोर्द्वयोश्चापि शब्दं श्रुत्वावचोर्वशी
अनाथाया मम सुतो गृह्यते तस्करैरिति । चुक्रोश देवी परमं कं यामि शरणं नरम्
अमर्षवशमापन्नं श्रुत्वा तद्वचनं नृपः । तिमिरेणावृतं सर्वमिति मत्वा स खड्गधृक्
दुष्ट दुष्ट कुतोयासीत्यभ्यधावद्रचोवदन् । तावत्सौ दामिनीदीप्तागन्धर्वैर्जनिताभृशम्
तत्प्रभामण्डलं देवी राजानं विगताम्बरम् । दृष्ट्वा प्रवृत्तसमया तत्क्षणादेव निर्ययौ
त्यक्त्वा ह्यरणकोतत्र गन्धर्वा अपि निर्ययुः । राजामेवो समादाय हृष्टः स्वशयनान्तिकम्
आगतो नोर्वशीं तत्र ददर्शायतलोचनाम् । ताश्चापश्यद्विचित्रश्च बभ्रामोन्मत्तवद्वुवि
कुरुक्षेत्रं गतो राजा तदाके पद्मसंकुले । चतुर्भिरप्सरस्त्रिभिः क्रीडमानां ददर्शताम्
हे जाये तिष्ठ मनसा घोरेति व्याहरन्मुहुः । एवं बहु प्रकारं वै ससूक्तं प्रलपन् नृपः
अब्रवीदुर्वशीतश्च क्रीडन्ती साप्सरोगणैः । महाराजालम्बेतेन चेष्टितेन तवानघ!
त्वत्तो गर्भिण्यहंपूर्वमब्धान्तेभवतात्र वै । आगन्तव्यं कुमारस्ते भविष्यत्यतिधार्मिकः

एकां विभावर्यीं राजस्त्वया वत्स्यामि वै तदा ।

इत्युक्तो नृपतिर्हृष्टः स्वपुरीं प्राविशद् द्विजाः ॥ ४७ ॥

तासामप्सरसां सा तु कथयामास तं नृपम् । अयं स पुरुषोऽष्टोयेनाहं कामरूपिणा

अष्टाविंशोऽध्यायः] * पूरवसाअरणीनिर्माणसमयेगायत्रीजापकरणम् * १३९

एतावन्तं महाकष्टमनुरागवशातुरा । उषिताऽस्मि सहाऽनेन सख्योनृपतिना चिरम्

एवमुक्तास्ततः सख्यस्तामृचुः साधुसाधिवति ।

अनेन साकं स्थास्यामः सर्वकालं वयं सखि ॥ ५० ॥

इत्युचुर्वशीं तत्र सखीमप्सरसस्तदा । अब्देऽथ पूर्णराजाऽपि तटाकान्तिकमाययौ
आगतन्नृपतिं दृष्ट्वा पुरुषसमुर्वशी । कुमारमायुषं तस्मै ददौ सम्प्रीतमानसा
तेन साकं निशामेकमुषिता सानुरागिणी । पञ्चपुत्रप्रदं गर्भं तस्मादापाऽऽशुसोर्वशी
उवाच चैनं राजानमुर्वशी परमाङ्गना । वरं दास्यन्ति गन्धर्वा मत्प्रीत्या तव भूपते!
भवताप्रार्थयतान्तेभ्योवरं राजपिसत्तम ॥ इत्युक्तः स तथा राजा प्राहगन्धर्वसत्तमान्
अहंसम्पूर्णकोशश्च विजितारातिमण्डलः । सलोकतां विनोर्वश्याः प्राप्तव्यं नान्यदस्ति मे
अतस्तथा सहोर्वश्या कालं नेतुमहंवृणे । एवमुक्ते नृपेणाऽथ गन्धर्वास्तुष्टमानसाः

अग्निस्थालीं प्रदायास्मै प्रोचुश्चैनं नृपन्तदा ।

गन्धर्वा ऊचुः

अग्निं वेदानुसारी त्वं त्रिधा कृत्वा नृपोत्तम ॥ ५८ ॥

दृष्ट्वा यज्ञेन चोर्वश्याः सालोक्यं ग्राहिभूपते । इतीरितस्तैरादायस्थालीमग्नेर्ययौ नृपः
अहोबतातिमूढोऽहमिति मध्येवनं नृपः । उर्वशीनमयालव्यावह्निस्थाल्यातुकिफलम्
निधायैव वने स्थालीं स्वपुरं प्रययौ नृपः ।

अर्धरात्रे व्यतीतेऽसौ विनिन्द्रोऽचिन्तयत्स्वयम् ॥ ६१ ॥

उर्वशीलोकसिद्धयर्थं ममगन्धर्वपुङ्गवैः । अग्निस्थालीं सम्प्रदत्तासाचत्यक्तामयावने
आहरिष्ये पुनस्थालीमित्युत्थायययौवनम् । नाग्निस्थालीं ददर्शाऽसौ वने तत्र पुरुषाः
शर्मागर्भमथाश्वत्थमग्निस्थाने विलोक्य सः व्यचिन्तयन्मयास्थालीनिक्षिप्तात्रवनेपुरा
सा चाऽश्वत्थः शर्मागर्भः समभूदधुना त्विह । तस्मादेनं समादाय वह्निरूपमहंपुरम्
गत्वा कृत्वाऽरणीं सम्यक् तदुत्पन्नाग्निमादरात् ।

उपास्यामीति निश्चित्य स्वपुरं गतवान्नृपः ॥ ६६ ॥

रमणीयारणीं चक्रे स्वाङ्गुलैः प्रमितामसौ । निर्माणसमये राजा गायत्रीमजपद् द्विजाः

गायत्र्याः पठ्यमानाया यानिसन्त्यक्षराणि हि । तावदङ्गुलिमर्यादामकरोदरणीं नृपः
तत्रनिर्मथनादाग्नित्रयमुत्पाद्य भूपतिः । उर्वशीलोकसम्प्राप्तिफलमुद्दिश्यकाङ्क्षितम्
वेदानुसारी नृपतिर्जुहावाग्नित्रयमुदा । तेनैव चाग्निविधिना बहून्यज्ञानथाननोत्
तेन गन्धर्वलोकांश्च सम्प्राप्य जगतीपतिः । सहोर्वश्या चिरंरेमेदेवलोकेद्विजोत्तमाः
अथ सर्वामरोपेतः कदाचिद्वलवृत्रहा । नृत्यं सुराङ्गनानां वै व्यलोकयत संसदि
पुरुखा नृपोऽप्यायात्तदा देवेन्द्रसंसदम् । द्रष्टुं सुराङ्गनानृत्यं मनोहारिदिवौकसाम्
एकैकशस्ताः शकस्य ननृतुः पुरतोऽङ्गनाः । अथोर्वशी समागत्य ननर्त पुरतो हरेः
नृत्याभिनयसामर्थ्यगर्वयुक्ता ततोर्वशी । तं पुरुरवसं दृष्ट्वा जहासाऽतिमनोहरा

जहास तत्र राजाऽपि तां विलोक्य ततोर्वशीम् ।

हाससङ्कुपितस्तत्रनाट्याचार्योऽथ तुम्बुरुः ॥ ७६ ॥

शशाप तावुभौ कोपादुर्वशीञ्च नृपोत्तमम् ।

तुम्बुरुस्वाच

अनेकदेवसम्पूर्णसभायामत्र यत्कृतम् ॥ ७७ ॥

युवाभ्यां हसितं नृत्यमध्ये निष्कारणं वृथा ।

तस्माज्भट्टिति राजेन्द्र! वियोगो युवयोःक्षणात् ॥ ७८ ॥

भूयादिति शशापेन सर्वदैवतसन्निधौ । अथ शनो नृपस्तत्र नाट्याचार्येण दुःखितः

जगाम शरणं तत्र पाहिपाहीतिवज्रिणम् । उवाच दीनया वाचा पुरुहूतं पुरुखाः

उर्वश्या सह सालोक्यसिद्धयर्थमहमिष्टवान् ।

अतस्तस्य वियोगो मेऽसह्यः स्यात्पाकशासन ॥ ८१ ॥

इत्युक्तवन्तं तं प्राह सहस्राक्षः शचीपतिः । शापमोक्षं प्रवक्ष्यामिमाभैषीस्त्वं नृपोत्तम
दक्षिणाम्भोनिधौ पुण्येगन्धमादनपर्वते । साध्यामृतमितिख्यातं तीर्थमस्ति महत्तरम्

सेवितं सर्वदेवंश्च सिद्धचारणकिन्नरैः ।

सनकादिमहायोगिमुनिवृन्दनिषेवितम् ॥ ८४ ॥

भुक्तिमुक्तिप्रदं पुंसां सर्वपापविमोक्षदम् । अस्ति तीर्थं भवांस्तत्र गच्छतु त्वरयानृप

अष्टाविंशोऽध्यायः] * साध्यामृततीर्थमाहात्म्यवर्णनम् *

सर्वेयामृतं स्नानादत्र साध्यं यतस्ततः । साध्यामृतमितिख्यातं सर्वलोकेषु विश्रुतम्

तत्र स्नानात्तवोर्वश्याः पुनर्योगो भविष्यति ।

मम लोके निवासश्च भविष्यति न संशयः ॥ ८७ ॥

इतिप्रतिसमादिष्टो नृपः सम्प्रातमानसः । साध्यामृतं महार्तीर्थसमुद्दिश्यययौक्षणात्

सन्तौ साध्यामृते तत्र महापातकनाशने । तत्र स्नानान्नरोविप्राः सद्यः शापेन मोचितः

स्नानानन्तरमेवासावुर्वश्या सह सङ्गतः ।

तथा सह विमानस्थः प्रययावमरावतीम् ॥ ९० ॥

रेमे पुनस्तथा सार्द्धं देववद्देवमन्दिरे । एवं प्रभावं तत्तीर्थं साध्यामृतमनुत्तमम् ॥

पुरुखाः सहोर्वश्या यत्र स्नानेन सङ्गतः । अतोऽत्र तीर्थं यः स्नानायान् महापातकनाशने

वाञ्छितालं लभते कामान् यास्यति स्वर्गमुत्तमम् ।

निष्कामः स्नाति चेद्विप्रा मोक्षमाप्नोति मानवः ॥ ९३ ॥

इमं पवित्रं पापघ्नमध्यायं पठते तु यः । शृणुयाद्दामनुष्योऽसौ वैकुण्ठे लभते स्थितिम्

एवं वः कथितं विप्रावैभवं पापनाशनम् । साध्यामृतस्य तीर्थस्य विस्तराच्छ्रद्धायामया

यत्पुरा सनकादिभ्यः प्रोक्तवांश्चतुराननः ॥ ९६ ॥

इति श्रीस्कान्दे महापुराण एकाशीतिसाहस्र्यां संहितायां तृतीये ब्रह्मखण्डे

सेतुमाहात्म्ये साध्यामृततीर्थप्रशंसायां पुरुखश्शापविमोक्षणं नामाऽ-

ष्टाविंशोऽध्यायः ॥ २८ ॥

एकोनत्रिंशोऽध्यायः

सर्वतीर्थप्रशंसायांसुचरितस्यसायुज्यप्राप्तिवर्णनम्

श्रीसूत उवाच

स्नात्वा साध्यामृतेनोर्थेनृपशापविमोक्षणे । सर्वतीर्थततो गच्छेन्मनुजोनियमान्वितः
सर्वतीर्थं महापुण्यं महापातकनाशनम् । महापातकयुक्तो वा मुक्तो वा सर्वपातकैः ॥
शुद्ध्येत तत्क्षणादेव सर्वतीर्थनिमज्जनात् । तावत्सर्वाणि पापानि देहेतिष्ठन्ति सुव्रताः
न यावत्सर्वतीर्थेऽस्मिन्निमज्जेत्पापपूरुषः ।

स्नानार्थं सर्वतीर्थेऽस्मिन् दृष्ट्वा यान्तं द्विजा नरम् ॥ ४ ॥

वेपन्ते सर्वपापानि नाशोऽस्माकं भवेदिति । गर्भवासादिदुःखानितावद्यातिनरो भुवि
न स्नायात्सर्वतीर्थं स्निन्यात् ब्रह्मण पुङ्गवाः । अनुष्ठितैर्महायागैस्तथातीर्थनिषेवणैः
गायत्र्यादि महामन्त्रजपेनियमपूर्वकम् । चतुर्णामपि वेदानामावृत्त्या शतसङ्ख्यया
शिवविष्णवादिदेवानां पूजया भक्तिपूर्वकम् । एकादश्यादितिथिषु तथैवाऽनशनेन च
यत्फलं लभते मर्त्यस्तल्लभेदत्र मज्जनात् ।

ऋषय ऊचुः

सर्वतीर्थमिति ख्यातिः सूताऽस्य कथमागता ॥ ६ ॥

ब्रह्मस्माकमिदं पुण्यं विस्तराद्दृच्छृण्वताममुने ।

श्रीसूत उवाच

पुरा सुचरितो नाम मुनिर्नियमसंयुतः ॥ १० ॥

भृगुवंशसमुद्भूतो जात्यन्धो जरयातुरः । अशक्तस्तीर्थायात्रायां नेत्राभावेन सद्विजः
सर्वेषामेव तीर्थानां स्नातुकामो महामुनिः । दक्षिणाम्बुनिधौ पुण्यगन्धमादनपर्वतम्
गत्वा शङ्करमुद्दिश्य तपस्तेपे सुदुष्करम् । त्रिकालमर्चयन् शम्भुमुपवासी जितेन्द्रियः
तथा त्रिषवणस्नानात्तथैवाऽतिथिपूजकः । शिशिरेजलमध्यस्थो ग्रीष्मेऽप्यग्निमध्यगः

एकोनत्रिंशोऽध्यायः] * सुचरितविप्रप्रतिशिववरदानवर्णनम् *

१४३

वर्षास्वासारसहनश्चाभक्षो वायुभोजनः । उद्धूतलनन्त्रिपुण्ड्रं च भस्मनाधारयन्सदा
जायालोपनिपट्रीत्या तथा रुद्राक्षधारकः । एवमुग्रं तपश्चक्रे दशसम्बत्सरान्द्विजः ॥
तपसा तस्य सन्तुष्टः शङ्करश्चन्द्रशेखरः । प्रादुरासीन्मुनेस्तस्य द्विजाः सुचरितस्य वै
समाख्य महोक्षाणं भूतवृन्दनिषेवितः । गिरिजार्धवपुःशूली सूर्यकोटिसमप्रभः ॥

स्वभासाभास यन्सर्वा दिशो वितिमिरास्तदा ।

भस्मपाण्डुसर्वाङ्गो जटामण्डलमण्डितः ॥ १६ ॥

अनन्तादिमहानागविभूषणविभूषितः । प्रादुर्भूतस्ततः शम्भुः प्रादात्तस्य विलोचने
आत्मावलोकनार्थाय शङ्करो गिरिजापतिः । ततः सुचरितो विप्राः शम्भुना दत्तद्वयः
आलोक्य परमेशानं प्रतुष्टाव प्रसन्नधीः ।

सुचरित उवाच

जयदेव! महेशान! जय शङ्कर! भूर्जटे ॥ २२ ॥

जय ब्रह्मादिपूज्य! त्वं त्रिपुरघ्न! यमान्तक! । जयोमेश! महादेव! कामान्तक! जयामल
जय संसारवैद्य! त्वं भूतपाल! शिवाय्यय! त्रियम्बक! नमस्तुभ्यं भक्तक्षणेदीक्षित
व्योमकेश! नमस्तुभ्यं जयकारुण्यविग्रह! नीलकण्ठ! नमस्तुभ्यं जयसंसारमोचक!
महेश्वर! नमस्तुभ्यं परमानन्दविग्रह! गङ्गाधर! नमस्तुभ्यं विश्वेश्वर! मृडाव्यय
नमस्तुभ्यं भगवते वासुदेवाय शम्भवे । शर्वायोग्राय भर्गाय कैलासपतये नमः
रक्ष मां कहणासिन्धो! कृपादृष्ट्यवलोकनात् । मम वृत्तमनालोचयन्नाहिमांकुपयाहर

श्रीसूत उवाच

इति स्नुतो महादेवस्तमेनमिदमभ्यधात् । मुनिं सुचरितं विप्रा दयोदन्वानुमापतिः

महादेव उवाच

मुनेषु चरिताद्यत्वं वरं वरय काङ्क्षितम् । वरं दातुं तवायातः पुण्येऽस्मिन्नाश्रमेशु मे ॥

इतीरितो मुनिः प्राह महादेवं घृणानिधिम्

सुचरित उवाच

भगवंस्त्वं प्रसन्नो मे यदि स्याच्चन्द्रशेखर ॥ ३१ ॥

तर्हि त्वां प्रवृणोम्यद्वावरं मदभिकाङ्क्षितम् । जरापलितदेहोऽहं कुत्रचिद्वन्तुमक्षमः
सर्वतीर्थेषु च स्नातुमाकाङ्क्षा मम विद्यते । तस्मात्सर्वेषु तीर्थेषु स्नानेन मनुजो हियत्
फलं प्राप्नोति मे ब्रूहि तत्फलावाप्तिसाधनम् ।

महादेव उवाच

अहमावाहयिष्यामि तीर्थान्यत्रैव कृत्स्नशः ॥ ३४ ॥

रामस्य सेतुना पूते नगोऽस्मिन्नग्न्यमादने । इत्युक्त्वा स महादेवः पर्वते गन्धमादने
तीर्थान्यावाहयामास मुनिप्रीत्यर्थमुत्तमः । ततस्सुचरितं प्राह शङ्करः करुणानिधिः
मुने! सुचरितेदं तु महापातकनाशनम् । सान्निध्यात्सर्वतीर्थानां सर्वतीर्थाभिधं स्मृतम्
मयाऽत्र सर्वतीर्थानां मनसाऽऽकर्षणादिदम् ।

मानसं तीर्थमित्याख्यां लप्स्यते भुक्तिमुक्तिदम् ॥ ३८ ॥

अतः सुचरिताऽत्र त्वं स्नाहि सद्यो विमुक्तये । महापातकसङ्घानां दावानलसमद्युतो
काममोहभयक्रोधलोभरोगादिनाशने । विना वेदान्तविज्ञानं सद्यो निर्वाणकारणे
जन्ममृत्युवादिनक्रौञ्चसंसारणवतारजे । कुम्भीपाकादिसकलनरकाग्निविनाशने ॥
इतीरितः सुचरितः शम्भुना मदनारिणा । स स्नौ विप्राः सर्वतीर्थे महादेवस्य सन्निधौ
स्नात्वोत्थितः सुचरितो दृष्टोऽखिलमानवैः । जरापलितनिर्मुक्तस्तरुणोऽतीव सुन्दरः
दृष्ट्वा स्वदेहसौन्दर्यं ततः सुचरितो मुनिः । श्लाघयामास तत्तीर्थं बहुधाऽन्ये च तापसाः
महादेवः सुचरितं वभाषे तदनन्तरम् । अस्य तीर्थस्य तीरे त्वं! वसन् सुचरितद्विज!

स्नानं कुरुष्व सततं स्मरन्मां मुक्तिदायकम् ।

देशान्तरीयतीर्थेषु मा ब्रज ब्राह्मणोत्तम ॥ ४६ ॥

अस्य तीर्थस्य माहात्म्यान्मामन्ते प्राप्स्यसि ध्रुवम् ।

अन्येऽपि येऽत्र स्नास्यन्ति तेऽपि मां प्राप्नुयुर्द्विज ॥ ४७ ॥

इत्युक्त्वा भगवानीशस्तत्रैवान्तरधीयत । तस्मिन्नन्तर्हिते रुद्रे ततः सुचरितो मुनिः
अनेककालं निवसन् सर्वतीर्थस्य तीरतः । स्नानं समाचारं स्तीर्थे मानमे नियमान्वितः
देहान्तेशङ्करं प्राप सर्वबन्धविमोचितः । सायुज्यं चापि सम्प्राप सर्वतीर्थस्य वैभवात्

एवंवः कथितं विप्राः सर्वतीर्थस्य वैभवम् । एतत्पठन्वाशृण्वन्वा मुच्यते सर्वपातकैः
इति श्रीस्कान्दे महापुराण एकाशीतिसाहस्र्यां संहितायां तृतीये ब्रह्मखण्डे
सेतुमाहात्म्ये सर्वतीर्थप्रशंसायां सुचरितविप्रस्य सायुज्यप्राप्तिवर्णनं
नामैकोनत्रिंशोऽध्यायः ॥ २६ ॥

त्रिशोऽध्यायः

धनुष्कोटिप्रशंसायां धनुष्कोटिवैभवकथनम्

श्रीसुत उवाच

विहिताभिषवो मर्त्यः सर्वतीर्थेऽतिपावने । ब्रह्महत्यादिपापघ्नीं धनुष्कोटिततो ब्रजेत्
यस्याः स्मरणमात्रेण मुक्तः स्यान्मानवो भुवि ।

धनुष्कोटिं प्रपश्यन्ति स्नान्ति वा कथयन्ति ये ॥ २ ॥

अष्टाविंशति भेदांस्ते नरकाश्चोपभुञ्जते । तामिस्त्रमन्धतामिस्त्रं महारौरवरोरवौ ॥
कुम्भीपाकं कालसूत्रकसिपत्त्रवनं तथा । कृमिभक्षोऽन्धकूपश्च संदंशं शाल्मली तथा
सूर्मिवैतरणी प्राणरोधो विशसनं तथा । लालाभक्षोऽप्यवीचिश्च सारमेयादनं तथा
तथैव वज्रकणकं क्षारकर्दमपातनम् । रक्षोगणाशनश्चापि शूलप्रान्तवितोदनम् ॥
दन्दशूकाशनश्चापि पर्यावर्तनसञ्ज्ञितम् ।

तिरोधानाभिधं विप्रास्तथा सूचिमुखाभिधम् ॥ ७ ॥

पूयशोणितभक्षश्च विषाग्निपरिपीडनम् । अष्टाविंशतिसंख्याकमेवं नरकसञ्चयम्
न याति मनुजो विप्रा धनुष्कोटौ निमज्जनात् ।

वित्तापत्यकलत्राणां योऽन्येषामपहारकः ॥ ६ ॥

स कालपाशनिर्वद्धो यमदूतैर्भयानकैः । तामिस्त्रनरके घोरे पात्यते बहुवत्सरम्
स्नानं चेद्धनुष्कोटौ तस्मिन्नाऽसौ निपात्यते ।

यो निहत्य तु भर्तारं भुङ्क्ते तस्य धनादिकान् ॥ ११ ॥

पात्यते सोऽन्धतामिक्षे महादुःखसमाकुले ।

स्नाति चेद्धनुषःकोटौ तस्मिन्नाऽसौ निपात्यते ॥ १२ ॥

भूतद्रोहेणयोमर्त्यः पुष्पातिस्वकुटुम्बकम् । सतानिह विहायाशुरौरवेपात्यतेध्रुवम्
विषोत्खणमहासर्पसंकुले यमपूरुषैः । स्नाति चेद्धनुषःकोटौ तस्मिन्नाऽसौ निपात्यते
यः स्वदेहंभरो मर्त्यो भार्यापुत्रादिकंविना । समहारौरवेघोरे पात्यते निजमांसभुक्

स्नाति चेद्धनुषःकोटौ तस्मिन्नाऽसौ निपात्यते ।

यः पशून्पक्षिणो वाऽपि सप्राणान्निरुणद्धि वै ॥ १६ ॥

कपालेशविहीनं तंक्रव्यादैरपि निन्दितम् । कुम्भीपाके तप्ततैले पातयन्ति यमानुगाः
स्नातिचेद्धनुषःकोटौ तस्मिन्नाऽसौ निपात्यते । मातरंपितरं विप्रान्योद्धेष्टिपुरुषाधमः
स कालसूत्रनरके विस्तृतायुतयोजने । अधस्तादग्निसन्तप्त उपर्यर्कमराचिभिः ॥
खलेताम्रमयेविप्राः पात्यते क्षुधयादितः । स्नातिचेद्धनुषःकोटौ तस्मिन्नाऽसौ निपात्यते
यो वेदमार्गमुलङ्घ्य वर्तते कुपथे नरः । सोऽसिपत्त्रवने घोरे पात्यते यमकिङ्करीः ॥

स्नाति चेद्धनुषःकोटौ तस्मिन्नाऽसौ निपात्यते ।

यो राजा राजभृत्यो वा ह्यदण्डे दण्डमाचरेत् ॥ २२ ॥

शरीरदण्डं विप्रे वा स शूकरमुखे द्विजाः । पात्यतेनरके घोरे इक्षुवद्यन्त्रपीडितः ॥

स्नाति चेद्धनुषःकोटौ तस्मिन्नाऽसौ निपात्यते ।

ईश्वरार्थानवृत्तीनां हिंसां यः प्राणिनां चरेत् ॥ २४ ॥

तैरेव पीड्यमानोऽयं जन्तुभिः स्येन पीडितैः । अन्यकूपेमहाभीमेपात्यतेयमकिङ्करीः
तत्रान्धकारबहुले विनिद्रो निवृत्तश्चरेत् ।

स्नाति चेद्धनुषःकोटौ तस्मिन्नाऽसौ निपात्यते ॥ २६ ॥

योऽश्नातिपङ्क्तिभेदेनसस्यसूपादिकन्नरः । अकृत्वापश्चयज्ञंवाभुङ्क्तेमोहेनसद्द्विजाः
प्रपात्यते यमभटैर्नरके कृमिभोजने । भक्ष्यमाणःकृमिशतैर्भक्ष्यन्कृमिसञ्चयान् ॥

स्वयञ्च कृमिभूतस्संस्तिष्ठेद्यावदवक्ष्यम् ।

स्नाति चेद्धनुषःकोटौ तस्मिन्नाऽसौ निपात्यते ॥ २८ ॥

त्रिशोऽध्यायः] * धनुष्कोटिनिमज्जनाद्धर्मार्थकाममोक्षप्राप्तिवर्णनम् * १४७

योहरेद्विप्रवित्तानिस्तेयेनवलतोऽपि वा । अन्येषामपि वित्तानि राजातत्पुरुषोपिवा
अयोमयानिकुण्डेषु संदंशैः सोऽतिपीडितः । संदंशे नरकेघोरे पात्यते यमपूरुषैः
स्नाति चेद्धनुषःकोटौ तस्मिन्नाऽसौ निपात्यते ।

अगम्यां योऽभिगच्छेत स्त्रियं च पुरुषाधमः ॥ ३२ ॥

अगम्यं पुरुषं योपिदभिगच्छेत वा द्विजाः । तावयोमयनारीञ्च पुरुषं चाप्ययोमयम्
तमावालिङ्ग्य तिष्ठन्तौ यावच्चन्द्रदिवकरो । सूर्याख्ये नरकेघोरे पात्यते बहुकण्टके
स्नातिचेद्धनुषःकोटौ तस्मिन्नाऽसौ निपात्यते । बाधते सर्वजन्तून्यो नानोपायैरुपद्रवैः
शालमलीनरके घोरेपात्यते बहुकण्टके । स्नाति चेद्धनुषःकोटौ तस्मिन्नाऽसौ निपात्यते
राजा वा राजभृत्यो वा यः पाखण्डमनुव्रतः । भेदको धर्मसेतूनां वैतरण्यां निपात्यते
स्नातिचेद्धनुषःकोटौ तस्मिन्नाऽसौ निपात्यते । वृषलीसङ्गदुष्टोयःशौचाद्याचारवर्जितः
त्यक्तलज्जस्त्यक्तवेदः पशुचर्यारतस्तथा । स पूयविष्टामूत्रासृक्श्लेष्मपित्तादिपूरिते
अतिवीर्यमत्सरनके पात्यतेयमकिङ्करीः । स्नाति चेद्धनुषःकोटौ तस्मिन्नाऽसौ निपात्यते
शस्मिकोयः पशून्पञ्चे विध्यनुष्ठानवर्जितः । हन्ति स परलोकेषु वैशसेनरके द्विजाः
कृत्यमानो यमभटैः पात्यतेदुःखसंकुले । स्नातिचेद्धनुषःकोटौ तस्मिन्नाऽसौ निपात्यते
आत्मभार्यां सवर्णां यो रेतः पाययतेतुसः । परत्र रेतःपायां सनरेतः कुण्डेनिपात्यते
स्नातिचेद्धनुषःकोटौ तस्मिन्नाऽसौ निपात्यते । योदस्युमार्गमाश्रित्यगरदोग्रामदाहकः
वणिग्द्रव्यापहारी च सपरत्रद्विजोत्तमाः । वज्रदंष्ट्राहिकाभिख्ये नरके पात्यते चिरम्
स्नातिचेद्धनुषःकोटौ तस्मिन्नाऽसौ निपात्यते । विद्यन्तेयानिचान्यानिनरकाणिपरत्रवै
तानिनाप्रोतिमनुजोधनुष्कोटिनिमज्जनात् । धनुष्कोटौसकृत्स्नानादध्वमेधफलंलभेत्
आत्मविद्याभवेत्साक्षान्मुक्तिश्चापि चतुर्विधा । नपापे रमते बुद्धिर्न भवेद्दुःखमेववा
नुद्वेः प्रीतिर्भवेत्सम्यग्धनुष्कोटौ निमज्जनात् । तुलापुरुषदानेन यत्फलंलभ्यतेनरैः
तत्फलं लभ्यते पुम्भिर्धनुष्कोटौ निमज्जनात् ।

गोसहस्रप्रदानेन यत्पुण्यं हि भवेन्नुष्णम् ॥ ५० ॥

तत्पुण्यं लभते मर्त्यो धनुष्कोटौ निमज्जनात् । धर्मार्थकाममोक्षेषुयंयमिच्छतिपूरुषः

तं तं सद्यःसमाप्नोति धनुष्कोटौ निमज्जनात् । महापातकयुक्तो वा युक्तो वा सर्वपातकैः
सद्यः पूतो भवेद्विप्रा धनुष्कोटौ निमज्जनात् । प्रज्वालक्ष्मीर्यशःसम्पज्ज्ञानधर्मो विरक्तता
मनः शुद्धिर्भवेन्नृणां धनुष्कोटौ निमज्जनात् । ब्रह्महत्यायुतं चापि सुरापानायुतं तथा
अयुतं गुरुदाराणां गमनं पापकारणम् । स्तेयायुतं सुवर्णानां तत्संसर्गाश्च कोटिशः
शीघ्रं विलयमायान्ति धनुष्कोटौ निमज्जनात् ब्रह्महत्यासमानानि सुरापानसमानि च
गुरुस्त्रीगमनेनाऽपि यानि तुल्यानि चाऽऽस्तिकाः ।

सुवर्णस्तेयतुल्यानि तत्संसर्गसमानि च ॥ ५७ ॥

तानि सर्वाणि नश्यन्ति धनुष्कोटौ निमज्जनात् । उक्तेष्वेतेषु सन्देहो न कर्तव्यः कदाचन
जिह्वाग्रे परशुं तप्तं धारयामि न संशयः । अर्थवादमिमं सर्वं ब्रुवन् नारकी भवेत्
सङ्करः सहचिज्ञेयः सर्वकर्मवहिष्कृतः । अहोमोर्ख्यमहोमोर्ख्यमहोमोर्ख्यद्विजोत्तमाः
धनुष्कोट्यभिधे तीर्थं सर्वपातकनाशने । अद्वैतज्ञानदे पुंसां भुक्तिमुक्तिप्रदायिनि
इष्टकाम्यप्रदे नित्यंतथैवाऽज्ञाननाशने । स्थितेऽपि तद्विहायाऽयं रमतेऽन्यत्र वै जनः
अहोमोहस्यमाहात्म्यं मया वक्तुं न शक्यते । स्नातस्य धनुष्कोटौ नान्तकाद्वयमस्ति वै

धनुष्कोटिं प्रपश्यन्ति तत्र स्नान्ति च ये नराः ।

स्तुवन्ति च प्रशंसन्ति स्पृशन्ति च नमन्ति च ॥ ६४ ॥

न पिबन्ति हि ते स्तन्यं मातृणां द्विजपुङ्गवाः ।।

ऋषय ऊचुः

धनुष्कोट्यभिधा तस्य कथं सूत ! समागता ॥ ६५ ॥

तत्सर्वं ब्रूहि तत्त्वेन विस्तरान्मुनिपुङ्गव ! । इति पृष्टो नैमिषीर्यराह सूतः पुनश्च तान्
श्रीसूत उवाच

रामेण निहते युद्धे रावणे लोककण्टके । विभीषणे च लङ्कायां राजनिस्थापिते ततः
वैदेहीलक्ष्मणयुतो रामो दशरथात्मजः । सुग्रीवप्रमुखैर्वीरैर्वानरैरपि सम्बृतः ॥
सिद्धचारणगन्धर्वदेवविद्याधरर्षिभिः । अप्सरोभिश्च सततं स्तूयमाननिजाद्भुतः
लीलाविधृतकोदण्डस्त्रिपुरघ्नो यथाशिवः । सर्वैः परिवृतो रामो गन्धर्वादानमन्वगात्

तत्र स्थितं महात्मानं राघवं रावणान्तकम् ।

प्राञ्जलिः प्रार्थयामास धर्मज्ञोऽथ विभीषणः ॥ ७१ ॥

सेतुनाऽनेन ते राम ! राजानः सर्वे पवहि । बलोद्विक्ताः समभ्येत्य पीडयेयुः पुरीमम्
अतः सेतुमिमं भिन्धि धनुष्कोट्यारधूद्वह । इति सम्प्रार्थितस्तेन पौलस्त्येन सराघवः
विभेदधनुषः कोट्यास्वसेतुं रघुनन्दनः । अतो द्विजास्ततस्तीर्थं धनुष्कोटिरिति श्रुतम्
श्रीरामधनुषः कोट्या योरेखां पश्यते कृताम् । अनेकक्लेशसंयुक्तं गर्भवासं न पश्यति
धनुष्कोट्या कृतारेखा रामेण लवणाम्बुधौ । तद्दर्शनाद्भवेन्मुक्तिर्न जाने स्नानजं फलम्
नमदारोधसितपो महापातकनाशनम् । गङ्गातीरे तु मरणमपवर्गफलप्रदम्
दानं द्विजाः ! कुरुक्षेत्रे ब्रह्महत्यादिशोधकम् । तपश्च मरणं दानं धनुष्कोटौ कृतं नरैः
महापातकनाशाय मुक्त्यै चाभीष्टसिद्धये । भवेत्समर्थविप्रेन्द्रा नात्र कार्या विचारणा
तावत्संपीड्य ते जन्तुः पातकैश्चोपपातकैः । यावत्तालोक्यते रामधनुष्कोटिर्विमुक्तिदा
मिद्यते हृदयग्रन्थिश्छिद्यन्ते सर्वसंशयाः । क्षीयन्ते पापकर्माणि धनुष्कोट्यवलोकितः

दक्षिणाम्भोनिधौ सेतौ रामचन्द्रेण निर्मिता ।

या रेखा धनुषः कोट्या विभीषणहिताय वै ॥ ८२ ॥

सैव कैलासपदवी वैकुण्ठब्रह्मलोकयोः । मार्गः स्वर्गस्य लोकस्य नात्र कार्या विचारणा
तुल्यं यज्ञफलैः पुण्यैर्धनुष्कोट्यवगाहनम् । सर्वमन्त्राधिकं पुण्यं सर्वदानफलप्रदम्

कायक्लेशकरैः पुंसां किन्तपोभीः किमध्वरैः ।

किवेदैः किमु वा शास्त्रैर्धनुष्कोट्यवलोकितः ॥ ८५ ॥

रामचन्द्रधनुष्कोटौ स्नानं चेल्लभ्यते नृणाम् ।

सिताऽसितसरित्पुण्यवारिभिः किमप्रयोजनम् ॥ ८६ ॥

रामचन्द्रधनुष्कोटिदर्शनं लभ्यते यदि । काश्यान्तु मरणान्मुक्तिः प्रार्थ्यते किंवृथानरैः
अनिमज्ज्य धनुष्कोटा व्रतपोष्य दिनत्रयम् । अदत्त्वाकाञ्चनं गाञ्चदग्निः स्यान्न संशयः
धनुष्कोट्यवगाहेन यत्फलं लभ्यते नरैः । अग्निष्टोमादिभिर्यज्ञैरिष्ट्यापि बहुदक्षिणैः
न तत्फलमवाप्नोति सत्यं सत्यं वदाम्यहम् । धनुष्कोट्यभिधंतीर्थं सर्वतीर्थाधिकं चिदुः

दशकोटिसहस्राणि सन्ति तीर्थानि भूतले ।

तेषां सान्निध्यमस्त्यत्र धनुष्कोटौ द्विजोत्तमाः ॥ ६१ ॥

अष्टौवसवश्चादित्यारुद्राश्चमरुतस्तथा । साध्याश्चसहगन्धर्वाःसिद्धविद्याधरास्तथा
एते चान्ये चयेदेवाः सान्निध्यं कुर्वते सदा । तीर्थेऽत्रधनुषःकोटौ नित्यमेव पितामहः
सन्निधत्तेशिवोविष्णुरुमामाचसरस्वती । धनुष्कोटौतपस्तप्त्वादेवाश्चमृष्यस्तथा
विपुलांसिद्धिमगमस्तत्फलेन मुनीश्वराः । स्नायात्तत्रनरोयस्तुपितृदेवांश्चतर्पयेत्
सर्वपापविनिर्मुक्तो ब्रह्मलोके महीयते । अत्रैकम्भोजयेद्विप्रं यो नरो भक्तिसंयुतः
इहलोके परत्रापि सोऽनन्तसुखमश्नुते । शाकमूलफलेवृत्तिं यो न वर्तयते नरः
स नरो धनुषः कोटौ स्नायात्तत्फलसिद्धये । अश्वमेधकृतं कर्तुं शक्तिर्यस्य नविद्यते
धनुष्कोटौसहिस्नायात्तेनतत्फलमश्नुते । ब्राह्मणःक्षत्रियोवैश्यःशूद्रोवापिमुनीश्वराः

निन्द्ययोनौ न जायन्ते धनुष्कोट्यवगाहनात् ।

मकरस्थे रवौ माघे धनुष्कोटौ तु यो नरः ॥ १०० ॥

स्नायात्पुण्यं निगदितुं तस्याऽहं न क्षमो द्विजाः ।

माघमासे धनुष्कोटाववगाहेत यो नरः ॥ १०१ ॥

सस्नातःसर्वतीर्थेषुगङ्गादिषुमुनीश्वराः । प्राप्नुयादक्षय्याल्लोकान्मोक्षं चापिलभेतसः
जन्मप्रभृतियत्पापं स्त्रियोवा पुरुषस्यवा । तत्सर्वं माघमासेऽत्र मज्जनाद्विलयं व्रजेत्
यथासुराणां सर्वेषामुत्तमो रघुनन्दनः । तथैवचधनुष्कोटिः सर्वतीर्थोत्तमास्मृता

तत्र स्नानं माघमासे सर्वाभीष्टप्रदायकम् ।

त्रिंशद्विं माघमासे नियतोऽपि जितेन्द्रियः ॥ १०५ ॥

धनुष्कोटौनरः स्नायादपुनर्भवसिद्धये । एकभक्तो जितक्रोधो माघमासेऽत्र योनरः
स्नानं करोति विप्रेन्द्रा मुच्यते ब्रह्महत्याया । श्रीरामधनुषःकोटौ माघमासेनरस्तुयः
स्नात्वाऽन्ते शिवरात्रौ च निराहारो जितेन्द्रियः ।

कृत्वा जागरणं रात्रौ प्रतियामं विशेषतः ॥ १०८ ॥

रामनाथं महादेवमभ्यर्च्य विधिपूर्वकम् । परेद्युरुदिते सूर्ये धनुष्कोटौ निमज्ज्य च

अन्येष्वपिचतीर्थेषुस्नात्वा नियतमानसः । निर्वृत्य नित्यकर्माणि रामनाथंनिषेव्यच

यथाशक्ति द्विजानन्नैर्भोजयित्वा द्विजोत्तमाः ।

भूमिगाश्च तिलान्धान्यं दत्त्वा चित्तञ्च शक्तितः ॥ १११ ॥

ब्राह्मणैरप्यनुज्ञातःस्वयम्भुज्जीत वाग्यतः । एवं कृतवतःपुंसो रामनाथो महेश्वरः
विमोच्यसर्वपापानि भुक्तिमुक्तिमप्रयच्छति । अतःसर्वप्रयत्नेन माघमासेमुनीश्वराः
स्नातव्यं हिधनुष्कोटौ नरैरत्रमुमुक्षुभिः । धनुष्कोटौ नरःस्नानं सेतावर्धोदये तु यः
करोति तस्य पापानि नश्यन्त्येव क्षणाद् द्विजाः ।

स्नानं महोदये चात्र भुक्तिमुक्तिफलप्रदम् ॥ ११५ ॥

यःस्नायाद्धनुषः कोटावर्द्धोदयमहोदये । तस्य वश्यास्त्रयो देवा ब्रह्मविष्णुमहेश्वराः
धनुष्कोटौ द्विजाःस्नानमर्द्धोदयमहोदये । विनाप्यद्वैतविज्ञानं सायुज्यप्राप्तिकारणम्
तत्रस्नानं द्विजाःपुंसामर्द्धोदयमहोदये । मन्वाद्युक्तंविना सत्यंप्रायश्चित्तंहिपापिनाम्
अत्रसेतौ धनुष्कोटावर्द्धोदयमहोदये । स्नातिचेन्मनुजो विप्राःसत्यंयज्ञं विनाप्ययम्
यज्ञानांफलमाप्नोति सम्पूर्णं नात्र संशयः । चन्द्रसूर्योपरागेषु यःस्नायादत्र मानवः
तस्य पुण्यफलं वक्तुं शेषेणापिनगण्यते । चन्द्रसूर्योपरागेषु धनुष्कोट्यवगाहनम् ॥
ब्रह्महत्यादिपापानां प्रयश्चित्तमुदीरितम् । श्रीरामधनुषः कोटौचन्द्रसूर्योपरागयोः
स्नानं सायुज्यदं प्रोक्तं सर्वतीर्थफलप्रदम् । चन्द्रसूर्योपरागेषु अर्द्धोदयमहोदये
स्नातव्यमत्र मनुजैर्भुक्तिमुक्तिफलेच्छुभिः । अतःसर्वं परित्यज्यगच्छध्वंमुनिपुङ्गवाः

धनुष्कोटिं महापुण्यां भुक्तिमुक्तिफलप्रदाम् ।

तत्र गत्वा पितृभ्यश्च कुरुध्वं पिण्डदापनम् ॥ १२५ ॥

आकल्पमपितृतृप्तिःस्यादत्रपिण्डनिवापनात् । पितृणांतृप्तिर्दंस्थानत्रयंरामेणनिर्मितम्
सेतुमूलेधनुष्कोट्यांगन्धमादनपर्वते । पिण्डं दत्त्वापितृभ्योऽत्र ऋणान्मुक्तो भविष्यति
सेतुमूलं धनुष्कोटिर्गन्धमादनमेव च । ऋणमोक्ष इतिख्यातं त्रिस्थानंदेवनिर्मितम्
अतःसर्वप्रयत्नेन धनुष्कोटिर्निषेव्यताम् । अत्रागत्यधनुष्कोटौस्नात्वानियमपूर्वकम्
द्रोणाचार्यसुतः श्रीमानश्वत्थामा मुनीश्वराः । सुप्रमाणदोषेण घोरैरेणमुचेक्षणात्

एवं वःकथितं विप्रा धनुष्कोटिस्तु वैभवम् । भुक्तिमुक्तिप्रदं नृणां सर्वपापनिवर्हणम्
इति श्रीस्कान्दे महापुराण एकाशीतिसाहस्र्यां संहितायां तृतीये ब्रह्मखण्डे
सेतुमाहात्म्ये धनुष्कोटिप्रशंसायां धनुष्कोटिवैभवकथनं नाम-
त्रिंशोऽध्यायः ॥ ३० ॥

एकत्रिंशोऽध्यायः

अश्वत्थामसुप्तमारणदोषशान्तिवर्णनम्

सृष्य ऊचुः

अश्वत्थामा कथं सूत! सुप्तमारणमाचरत् । कथं च मुक्तस्तत्पापाद्धनुष्कोटौ निमज्जनात्
एतन्नः श्रद्धधानानां ब्रह्मिणोराणिकोत्तमः । तृप्तिर्न जायतेऽस्माकं त्वद्वचोऽमृतपायिनाम्
इति पृष्टस्तदा सूतो नैमिषारण्यवासिभिः । वक्तुं प्रचक्रमे तत्र व्यासं नत्वा गुरुमुदा

श्रीसूत उवाच

राज्यार्थं कलहे जाते पाण्डवानाम्पुत्राद्विजाः । धार्तराष्ट्रं महायुद्धे महदक्षौहिणीयुते
युद्धं दशदिनं कृत्वा भीष्मे शान्तनवे हते । द्रोणे पञ्चदिनं कृत्वा कर्णे च द्विदिनं तथा
तथैवैकदिनं युद्ध्वा शल्ये च निधनं गते । अष्टादशदिने तत्र रणे दुर्योधने द्विजाः
भग्नो रौ भीमगदया पतिते राजसत्तमे । सर्वे नृपतयो विप्रा निवेशाय कृतत्वरः ॥
युद्धे विरमिते तत्र प्रयुद्धं प्रमानसाः । धृष्टद्युन्नशिखण्ड्याद्याः सृञ्जयाः सर्व एव हि

अन्ये चापि महीपाला जग्मुः स्वशिविराण्यथ ।

अथ पार्था महावीराः कृष्णसात्यकिसंयुताः ॥ ६ ॥

दुर्योधनस्य शिविरं प्राविशन्निर्जनं द्विजाः ॥

वृद्धैस्मात्यैस्तत्रस्थैः पण्डैः स्त्रीरक्षकैस्तथा ॥ १० ॥

कृताञ्जलिपुटैः प्रह्वैः कापायमलिनाम्बरैः । प्रणम्यमानास्ते पार्थाः कुरुराजस्य वेश्मनि

तत्रत्यद्रव्यजातानि समादाय महाबलाः । सुयोधनस्य शिविरं न्यवसन्त सुखेन ते ॥

अथ तानब्रवीत्पार्थाञ्छ्रीकृष्णः प्रीणयन्निव ।

मङ्गलार्थाय चाऽस्माभिर्वस्तव्यं शिविराद् बहिः ॥ १३ ॥

इत्युक्ता वासुदेवेन तथेत्युक्त्वाऽथ पाण्डवाः ।

कृष्णसात्यकिसंयुक्ताः प्रययुः शिविराद् बहिः ॥ १४ ॥

वासुदेवेन सहिता मङ्गलार्थं हि पाण्डवाः । ओषवत्याः समासाद्य तीरं नद्यानरोत्तमाः

ऊपुस्तारजनीं तत्र हतशत्रुगणाः सुखम् । कृतवर्माकृपोद्रौणिस्तथा दुर्योधनान्तिकम्

आदित्यास्तमयात्पूर्वमपराह्णे समाययुः । सुयोधनं तदा दृष्ट्वा रणपांसुषु रूपितम्

भग्नो रूढगदया भीमसेनस्य भीमया । रुधिरासिक्तसर्वाङ्गश्चेष्टमानं महीतले ॥

अशोचन्त तदा तत्र द्रोणपुत्रादयस्त्रयः । शुशोच सोपि तान् दृष्ट्वा रणे दुर्योधनो नृपः

दृष्ट्वा तथातुराजानं वाष्पव्याकुललोचनम् । अश्वत्थामा तदा कोपाज्ज्वलन्निवमहानलः

पाणौ पाणिं विनिष्पिप्य क्रोधविस्फारितेक्षणः ।

अश्रुविकलवया वाचा दुर्योधनमभाषत ॥ २१ ॥

पितामैपातितः शुद्धैश्छलेनैव रणाजिरे । न तथा तेन शोचामि यथा निष्पातिते त्वयि

शृणु वाक्यं ममाद्य त्वं यथार्थं वदतो नृप । सुकृतेन शपे चाहं सुयोधन ! महामते

अद्य रात्रौ हनिष्यामि पाण्डवान्सहसृञ्जयैः । पश्यतो वासुदेवस्य त्वमनुज्ञां प्रयच्छमे

तत्पश्यतद्रचनं श्रुत्वा द्रौणिराजा तदा ब्रवीन् । तथास्त्विदपि पुनः प्राह कर्पराजा द्विजोत्तमाः

आचार्येनन्द्रोणपुत्रं कलशोत्थेन वारिणा । सेनापत्येऽभिपिञ्चस्वेत्यथ सोपितथा करोत्

सोऽभिपिक्तस्तदा द्रौणिः परिष्वज्य नृपोत्तमम् ।

कृतवर्मकृपाभ्यां च सहितस्त्वरितं ययौ ॥ २७ ॥

ततस्ते तु त्रयो वीराः प्रयाता दक्षिणोन्मुखाः ।

आदित्यास्तमयात्पूर्वं शिविरान्तिकमासत ॥ २८ ॥

पार्थानां भीमपणशब्दं श्रुत्वा तत्र जयैषिणः । पाण्डवानुदुता भीतास्तदा द्रौण्यादयस्त्रयः

प्राङ्मुखा दुदुवुर्भीत्या कियद्दूरं श्रमातुराः । मुहूर्त्तततो भूत्वा क्रोधामर्षवशानुगाः

दुर्योधनवधार्तास्ते क्षणं तत्रावतस्थिरे । ततोपश्यन्नरण्यं वै नानातरुलतावृतम्
अनेकमृगसम्बाधं क्रूरपक्षिगणकुलम् । समृद्धजलसम्पूर्णतटाकपरिशोभितम् ॥
पद्मेन्दीवरकह्लारसरसीशतसंकुलम् । तत्र पीत्वा जलन्ते तुपाययित्वा हयांस्तथा ॥

अनेकशाखासंवाधं न्यग्रोधं ददृशुस्ततः ।

सम्प्राप्य तु महावृक्षं न्यग्रोधन्ते त्रयस्तदा ॥ २४ ॥

अवतीर्य रथेभ्यश्च मोचयित्वा तुरङ्गमान् । उपस्पृश्य जलं तत्रसायंसन्ध्यामुपासत
अथ चास्तगिरिं भानुःप्रपेदे च गतप्रभः । ततश्च रजनीधोरा समभूत्तिमिराकुला ॥
रात्रिचराणिसत्त्वानिसञ्चरन्तित्वितस्ततः । दिवाचराणिसत्त्वानिनिद्रावशमुपाययुः
कृतवर्मा कृपो द्रौणिः प्रदोषसमयेहिते । न्यग्रोधस्योपविशुरन्तिके शोककर्षिताः
कृपभोजौ तदानिद्राभेजातेऽतिपराक्रमौ । सुखोचितास्त्वदुःखार्हा निपेदुर्धरणीतले
द्रोणपुत्रस्तु कोपेण कलुषीकृतमानसः । ययौ न निद्राविप्रेन्द्रा निश्वसन्नुपगोयथा
ततोऽवलोकयाञ्चक्रेतदारण्यं भयानकम् । न्यग्रोधञ्च ततोऽपश्यद्बहुवायससंकुलम्
तत्रवायसवृन्दानि निशायांवासमाययुः । सुखंभिन्नासुशाखासुसुषुवुस्ते पृथक्पृथक्
काकेषुतेषुसुतेषु विश्वस्तेषुसमन्ततः । ततोऽपश्यत्समायान्तं भासं द्रौणिर्भयङ्करम्
क्रूरशब्दं क्रूरकार्यवभ्रपिङ्गकलेवरम् । स भासोऽथ भृशं शब्दं कृत्वाऽलीयतशाखिनि
उत्प्लुत्य तस्य शाखायां न्यग्रोधस्य विहङ्गमः ।

सुप्तान्काकान्निजघ्नेऽसावनेकान्वायसान्तकः ॥ ४५ ॥

काकानामभिनतपक्षान्स केपाञ्चिद्विहङ्गमः । इतरेषाञ्च चरणाञ्छिरांसिचरणायुधः
विचकर्त क्षणेनासावुलूको बलवान्द्विजाः । सम्भिन्नदेहावयवैः काकानाम्बहुभिस्तदा
समन्तादावृतं सर्वं न्यग्रोधपरिमण्डलम् । वायसांस्तान्निहत्यासावुलूकोमुमुदे तदा
द्रौणिर्दृष्ट्वा तु तत्कर्म भासेनैवं कृतंनिशि । करिष्याम्यहमप्येवं शत्रूणां निधनंनिशि
इत्यचिन्तयदेकः सन्नुपदेशमिमंस्मरन् । जेतुं न शक्याः पार्था हि ऋजुमार्गेण युध्यता
मयातच्छन्नानातेऽद्यहन्तव्याजितकाङ्क्षिणः । सुयोधनसकाशे च प्रतिज्ञातोमयावधः
ऋजुमार्गेणयुद्धे मे प्राणनाशो भविष्यति । छलेनयुध्यमानस्य जयश्चास्य रिपुक्षयः

यच्च निन्द्यंभवेत्कार्यं लोके सर्वजनैरपि । कार्यमेव हि तत्कर्म क्षत्रधर्मानुवर्तिना
पार्थैरपि छलेनैव कृतं कर्म सुयोधने ।

अस्मिन्नर्थे पुराविद्धिः प्रोक्ताः श्लोका भवन्ति हि ॥ ५४ ॥

परिश्रान्ते विकीर्णे च भुञ्जाने च रिपोर्वले । प्रस्थाने च प्रवेशे च प्रहर्तव्यं नसंशयः
निद्रार्तमर्धरात्रे च तथात्यक्तायुधं रणे । भिन्नयौधं भलं सर्वं प्रहर्तव्यमरातिभिः
एवं सनियमं कृत्वा सुप्रमारणकर्मणि । प्रबोधयद्भोजकृपौ सुप्तौ रात्रौ स साहसी
द्रौणिर्ध्यात्वा मुहूर्तन्तु तावुभावभ्य भापत ।

अश्वत्थामोवाच

मृतःसुयोधनो राजा महाबलपराक्रमः ॥ ५८ ॥

शुद्धकर्मा हतःपार्थैर्वहुभिःशुद्धकर्मभिः । भीमेनाऽतिवृशंसेन शिरो राज्ञःपदाहतम् ॥
ततोऽद्यरात्रौ पार्थानां समेत्यपटमण्डपम् । सुखसुप्तान्हनिष्यामःशस्त्रैर्नानाविधैर्वयम्
कृपः प्रोवाच तत्रैनमिति श्रुत्वा द्विजोत्तमाः ॥

कृप उवाच

सुप्तानां मारणं लोके न धर्मो न च पूज्यते ॥ ६१ ॥

तथैवत्यक्तशस्त्राणां सन्त्यक्तस्थवाजिनाम् । शृणु मेवचनंवत्समुच्यतांसाहसंत्वया
वयन्तु धृतराष्ट्रञ्च गान्धारीं च षतिव्रताम् । पृच्छामो विदुरश्चापि तदुक्तंकरवामहे
इत्युक्तःस तदा द्रौणिः कृपं प्रोवाच वै पुनः ।

अश्वत्थामोवाच

पाण्डवैश्च पुरा यन्मे छलाद्युद्धे पिता हतः ॥ ६४ ॥

तन्मेसर्वाणिमर्माणिनिकृन्ततिहि मातुल ! । द्रोणहन्ताऽहमित्येतद्भृष्टद्युम्नस्ययद्वचः
कथं जनसमक्षे तद्वचनं संशृणोम्यहम् । तैरेव पाण्डवैःपूर्वं धर्मसेतुनिराकृतः ॥ ६६ ॥
समक्षमेव युष्माकं सर्वेषामेव भूभृताम् । त्यक्तायुधो मम पिता धृष्टद्युम्नेन पातितः
तथा शान्तनवो भीष्मस्त्यक्तचापो निरायुधः ।

शिखण्डिनं पुरोधाय निहतः सञ्चसाचिना ॥ ६८ ॥

एवमन्येऽपिभूपाश्ललेनैवहतास्तु तैः । तथैवाहं करिष्यामि सुमानां मारणंनिशि
एवमुक्त्वातदाद्रौणिः संयुक्तुरगं रथम् । प्रायादभिमुखः शत्रून्समारुह्य क्रुधाज्वलन्
तं यान्तमन्वगातान्तौ कृतवर्मकृपाबुभौ । ययुश्च शिविरे तेषां सम्प्रसुप्तजने तदा
शिविरद्वारमासाद्य द्रोणपुत्रो व्यतिष्ठत् । रात्रौ तत्रसमाराध्य महादेवं घृणानिधिम्
अवाप विमलं खड्गं महादेवाद्द्वारप्रदात् । ततो द्रौणिस्वस्थाप्य कृतवर्मकृपाबुभौ
द्वारदेशे महावीरः शिविरान्तःप्रविष्टवान् । प्रविष्टे शिविरे द्रौणौ कृतवर्मकृपाबुभौ
द्वारदेशे व्यतिष्ठेतां यत्तौ परमधन्विनौ । अथ द्रौणिःसुसंकुद्धस्नेजसा प्रज्वलन्निव
खड्गं विमलमादाय व्यचरच्छिविरे निशि ।

ततस्तु धृष्टद्युम्नस्य शिविरं मन्दमाययौ ॥ ७६ ॥

धृष्टद्युम्नादयस्तत्र महायुद्धेन कर्षिताः । सुषुप्तुर्निशिविश्वस्ताः स्वस्वसैन्यसमावृताः
धृष्टद्युम्नस्य शिविरं प्रविश्य द्रौणिरखवित् । तं सुप्तं शयने शुभ्रे ददर्शान्महाबलम्
पादेनाघातयद्रोयात्स्वपन्तं द्रोणनन्दनः । स बुद्धश्चरणाघातादुत्थाय शयनादथ ॥
व्यलोकयत्तदावीरो द्रोणपुत्रं पुरःस्थितम् । तमुत्पतन्तं शयनाद्द्रोणाचार्यसुतोबली
केशेष्वकृप्य बाहुभ्यां निष्पिपेष धरातले । धृष्टद्युम्नस्तदातेन निष्पिष्टःसभयातुरः
निद्रान्धःपादघातार्तो न शशाक विचेष्टितुम् ।

द्रौणिस्त्वाक्रम्य तस्योरः कण्ठं बद्ध्वा धनुर्गुणैः ॥ ८२ ॥

नदन्तं विस्फुरन्तन्तं पशुमारममारयत् । तस्य सैन्यनि सर्वाणि न्यवधीच्च तथैवसः
युधामन्युं महावीर्यमुत्तमौजसमेव च । तथैव द्रौपदीपुत्रानवशिष्टांश्च सोमकान् ॥
शिखण्डिप्रमुखानन्यान्खड्गेनामारयद्बहून् । तद्वयाद्द्वारनिर्यातान्सर्वानेवचसैनिकान्
प्रापयामासमुत्सृज्य कृतवर्मकृपाबुभौ । एवं निहतसैन्यन्तच्छिविरन्तैर्मयाबलैः ॥
तत्क्षणेऽन्यमभवत्त्रिजगत्प्रलये यथा । एवं हत्वा ततः सर्वान्द्रोणपुत्रादयस्त्रयः ॥
निरगुःशिविरात्तस्मात्पार्थभीताभयातुराः । सर्वेपृथक्पृथग्देशान्दुद्रुवुःशीघ्रगामिनः
अथद्रौणिर्ययौ विप्रारेवातीरं मनोरमम् । तत्र ह्यनेकसाहस्रा ऋषयो वेदवादिनः
कथयन्तःकथापुण्यास्तपश्चक्रुर्नुत्तमम् । तत्रायं प्रययौ द्रौणिर्ऋषीणामाश्रमेष्वथ

एकत्रिंशोऽध्यायः] * व्यासेनाश्वत्थामान्प्रतिसुप्तमारणदोषोपायवर्णनम् * १५७

प्रविष्टमात्रे तस्मिन्स्तु मुनयो ब्रह्मवादिनः । द्रौणेर्दुश्चरितं ज्ञात्वा प्राहुर्योगबलेनतम्
सुप्तमारणकृत्पापी द्रौणे! त्वं ब्राह्मणाधमः । त्वदर्शनेन ह्यस्माकंपातित्यंभवतिध्रुवम्
त्वत्सम्भाषणमात्रेण ब्रह्महत्यायुतं भवेत् ।

अतोऽस्मदाश्रमेभ्यस्त्वं निर्गच्छ पुरुषाधम ! ॥ ६३ ॥

इत्यब्रुवंस्तदाद्रौणितत्रत्यामुनयोद्विजाः । इतीरितस्ततो द्रौणिर्मुनिभिर्ब्रह्मवादिभिः
लज्जितोनिरगात्तस्मादाश्रमान्मुनिसेवितात् । एवं काश्यादितीर्थेषुपुण्येषुप्रययौचसः
तत्र तत्र द्विजैःसर्वैर्निन्दितोऽसौमहात्मभिः । व्यासं शरणमापेदेप्रायश्चित्तचिकीर्षया
ततो वदरिकारण्ये समासीनं महामुनिम् । द्वैपायनं समागम्य प्रणनाम सभक्तिकम्
ततो व्यासोऽब्रवीदेनद्रोणाचार्यसुतं मुनिः ।

त्वमस्मदाश्रमाद् द्रौणे! निर्याहि त्वरया त्विति ॥ ६८ ॥

सुप्तमारणदोषेण महापातकवान्भवान् । अतो मे भवताऽऽलापान्महत्पापं भविष्यति
इत्युक्तः स तदा द्रौणिः प्रोवाचेदं वचो मुनिम् ।

अश्वत्थामोवाच

भगवन्निन्दितःसर्वैस्त्वामस्मि शरणं गतः ॥ १०० ॥

ब्रवीषिन्नेत्वमप्येवं कोन्यो मेशरणंभवेत् । कृपां कुरु मयिब्रह्मन्साधवोर्दानवत्सलाः
सुप्तमारणदोषस्य शान्त्यर्थं भगवन्मम । प्रायश्चित्तं विधेहित्वंसर्वज्ञोऽसिभवान्यतः
इत्युक्तो द्रौणिना व्यासश्चिरं ध्यात्वा तमब्रवीत् ।

व्यास उवाच

एतत्पापस्य शान्त्यर्थं प्रायश्चित्तं स्मृतौ न हि ॥ १०३ ॥

तथाप्युपायं वक्ष्यामि तवैतद्दोषशान्तये । दक्षिणाम्बुनिधौ पुण्येरामसेतौ विमुक्तिदे
धनुष्कोटिरिति ख्यातंतीर्थमस्तिमहत्तरम् । अस्तिपुण्यतमंद्रौणेमहापातकनाशनम्
स्वर्गमोक्षप्रदं पुंसां ब्रह्महत्यादिशोधकम् । सर्वमङ्गलमाङ्गल्यं सर्वाभीष्टप्रदायकम्
पवित्राणांपवित्रंचतीर्थानां च तथोत्तमम् । दुःस्वप्ननाशनं पुण्यंनरकक्लेशनाशनम्
अकालमृत्युशमनं पुंसां विजयवर्द्धनम् । दारिद्र्यनाशनं पुंसामायुर्वर्द्धनकारणम् ॥

चित्तशुद्धिप्रदं नृणां शान्तिदान्त्यादिकारणम् ।

तत्र गत्वा धनुष्कोटौ रामसेतौ विमुक्तिदे ॥ १०६ ॥

स्नानंकुरुष्वद्रौणे त्वंमासमात्रं निरन्तरम् । सुप्तमारणदोषात्त्वं सद्यःपूतोभविष्यसि
कुरुष्व वचनं शीघ्रं ममत्वं द्रोणनन्दन । एवमुक्तस्तदा द्रौणिव्यासेन परमर्षिणा
रामसेतुसमासाद्य धनुष्कोटिं पवित्रदाम् । सस्तौ सङ्कल्पपूर्वन्तु मासमेकंनिरन्तरम्
त्रिसन्ध्यंरामनाथञ्चसिपेवेसदिनेदिने । ततस्त्रिशदिने तोयस्नानाद्द्रोणात्मजस्तदा
जजाप च धनुष्कोट्यां मन्त्रं पञ्चाक्षरं तदा । अकार्षीदुपवासञ्च द्रोणपुत्रस्तु तद्दिने
अकरोज्जागरं रात्रौ रामनाथस्य सन्निधौ ।

अपरेद्युर्धनुष्कोटौ स्नात्वा सङ्कल्पपूर्वकम् ॥ ११५ ॥

सिपेवे रामनाथञ्च स्तुत्वा भक्तिपुरःसरम् । ननर्त पुरतः शम्भोरानन्दाश्रुपरिप्लुतः
ततः प्रसन्नो भगवान्प्रादुरासीत्तदग्रतः । दृष्ट्वा तत्र महादेवं तुष्टाव परमेश्वरम्
द्रौणिरुवाच

नमस्ते देवदेवेश ! करुणाकर ! शङ्कर ! । आपदाम्बुधिमग्नानां पोतायितपदाम्बुज !
महादेव ! कृपामूर्ते ! धूर्जटे ! नीललोहित ! । उमाकान्त ! विरूपाक्ष ! चन्द्रशेखर ! ते नमः
मृत्युञ्जय ! त्रिनेत्र त्वं पाहि मां कृपया दृशा । पार्वतीपतये तुभ्यं त्रिपुरघ्नाय शम्भवे
पिनाकपाणये तुभ्यं त्र्यम्बकाय नमोनमः । अनन्तादिमहानागहारभूषण भूषित !
शूलपाणे ! नमस्तुभ्यं गङ्गाधर ! मृडायय ! । रक्ष मां कृपया देव ! पापसङ्घातपञ्जरात्
इति स्तुतो महादेवो द्रौणिं प्रोवाच हर्षितः ।

महादेव उवाच

सुप्तमारणदोषस्ते धनुष्कोटौ निमज्जनात् ॥ १२३ ॥

अश्वथामन्विनष्टोऽभूद्रं वरयसुव्रत । मयि प्रसन्ने लोकेषु किमलभ्यं भवेन्नृणाम्
अतोऽभीष्टं वृणीष्वत्वंमत्तोद्रोणात्मजाधुना । इत्युक्तःशम्भुनाद्रौणिःप्राहंतं परमेश्वरम्
तवाद्य दर्शनेनाहं कृतार्थोऽस्मिमहेश्वर ! । प्वद्दर्शनमपुण्यामलभ्यंजन्मकोटिभिः
अतो युष्मत्पदाम्भोजे निश्चलाभक्तिरस्तुमे । इममेव वरं देहि मह्यंशम्भो नमोऽस्तु ते

उत्त्वा तथास्त्विति द्रौणिं देवदेवोमहेश्वरः । पश्यतो द्रोणपुत्रस्यतत्रैवान्तरधीयत
अश्वत्थामापि विप्रेन्द्राधूतपापोविनिर्मलः । रामचन्द्रधनुष्कोटौस्नानमात्रेणतत्क्षणे
धूतपापमिमन्द्रौणिं सर्वे चापिमहर्षयः । शुद्धं प्रत्यग्रहीषुस्ते तदाप्रभृति निर्मलम्
एवं वः कथितंविप्रा द्रौणिपापविमोक्षणम् । रामचन्द्रधनुष्कोटिस्नानवैभवमात्रतः
यः पठेदिममध्यायं शृणुयाद्वा समाहितः । स विद्युयेह पापानि शिवलोके महीयते
इति श्रीस्कान्देमहापुराणएकाशीतिसाहस्र्यांसंहितायां तृतीयेब्रह्मखण्डे
सेतुमाहात्म्येधनुष्कोटिप्रशंसायामश्वत्थामसुप्तमारणदोषशान्तिर्ना-
मैकत्रिंशोऽध्यायः ॥ ३१ ॥

द्वात्रिंशोऽध्यायः

धनुष्कोटिप्रशंसायां धर्मगुप्तोन्मादविमोक्षणवर्णनम्

श्रीसूत उवाच

भूयोऽपि सम्प्रवक्ष्यामिधनुष्कोटेस्तुवैभवम् । युष्माकमादरेणाहंनैमिषारण्यवासिनः
नन्दो नाममहाराजा सोमवंशसमुद्भवः । धर्मेण पालयामास सागरान्तां धरामिमाम्
तस्य पुत्रः समभवद्धर्मगुप्त इतिश्रुतः । राज्यरक्षाधुरं नन्दो निजपुत्रे निधायसः
जितेन्द्रियो जिताहारः प्रविधेश तपोवनम् । ताते तपोवनं याते धर्मगुप्ताभिधोनुपः
मेदिनीं पालयामास धर्मज्ञो नीतितत्परः । ईजे बहुविधैर्यज्ञैर्देवानिन्द्रपुरोगमान्
ब्राह्मणेभ्योददौवित्तंक्षेत्राणिचवहूनि सः । सर्वैस्वधर्मनिरतास्तस्मिन् राजनिशासति
बभूवुर्नाभवन्पीडास्तस्मिन्श्चोरादिसम्भवाः ।

कदाचिद्धर्मगुप्तोऽयमारूढस्तुरगोत्तमम् ॥ ७ ॥

वनं विवेश विप्रेन्द्रा मृगयारसकौतुकी । तमालतालहिन्तालकुरवाकुलदिङ्मुखे
विचचार वनेतस्मिन् सिंहव्याघ्रभयानके । मत्तालिकुलसन्नादसम्मूर्छितदिगन्तरे

पद्मकह्लारकुमुदनीलोत्पलवनाकुलैः । तटाकैरपि सम्पूर्णं तपस्विजनमण्डिते ॥ १० ॥
तस्मिन्वने सञ्चरतो धर्मगुप्तस्य भूपतेः । अभूद्विभावरौ विप्रास्तमसावृतदिङ्मुखा
राजापि पश्चिमां सन्ध्यामुपास्य नियमान्वितः । जजापतत्रचवनेगायत्रीवेदमातरम्
सिंहव्याघ्रादिभीत्यास्मिन्वृक्षमेकं समास्थिते ।

राजपुत्रे तदाभ्यागादृक्षः सिंहभयार्दितः ॥ ११ ॥

अन्वधावत तं ऋक्षमेकसिंहो वनेचरः । अनुदुतः स सिंहेन ऋक्षोवृक्षमुपारूढत्
आरूढ्य ऋक्षो वृक्षन्तं ददर्श जगतीपतिम् । वृक्षस्थितं महात्मानं महाबलपराक्रमम्
उवाचभूपतिं दृष्ट्वा ऋक्षोऽयं वनगोचरः । मा भीतिं कुराजेन्द्र! वत्स्यावोरजनीमिह
महासत्त्वो महाकायो महादंष्ट्रासमाकुलः । वृक्षमूलं समायातः सिंहोऽयमतिभीषणः
रात्र्यर्थं भजनिद्रात्वं रक्ष्यमाणो मयानृप । ततः प्रसुप्तं मां रक्ष शर्वयर्थं महामते
इति तद्वाक्यमादाय सुप्ते नन्दसुतेहरिः । प्रोवाच ऋक्ष! सुप्तोऽयं नृपश्चत्यज्यतामिति
तं सिंहमब्रवीदृक्षो धर्मज्ञो द्विजसत्तमाः । भवान्धर्मं न जानीते मृगराजवनेचर
विश्वासघातिनां लोके महाकष्टा भवन्ति हि । न हि मित्रदुहांपापं नश्येद्यज्ञायुतैरपि
ब्रह्महत्यादिपापानां कथञ्चिन्निष्कृतिर्भवेत् ।

विश्वस्तघातिनां पापं न नश्येज्जन्मकोटिभिः ॥ १२ ॥

नाहं मेरुं महाभारं मन्ये पञ्चास्य! भूतले । महाभारमिमं मन्येलोकेविश्वासघातकम्
एवमुक्तेऽथ ऋक्षेण सिंहस्तूष्णीमभूत्तदा । धर्मगुप्ते प्रबुद्धे तु ऋक्षः सुष्वाप भूरूहे
ततः सिंहोऽब्रवीदृक्षो भूमेनमृक्षन्त्यजस्व मे । एवमुक्तेऽथ सिंहेन राजा सुप्तमशङ्कितः
स्वकन्यस्तशिरस्कन्तमृक्षन्तत्याज भूतले । पात्यमानस्ततोराज्ञानखालम्बितपादपः
ऋक्षः पुण्यवशाद्वृक्षान्न पपात महीतले । स ऋक्षो नृपमभ्येत कोपाद्वाक्यमभापत
कामरूपधरो राजन्नाहं भृगुकुलोद्भवः । ध्यानकाष्ठाभिधो नाम्ना ऋक्षरूपमधारयम्
यस्मादनागसं सुप्तमत्याक्षीन्मां भवान्नृप ! मच्छापास्त्वमतः शीघ्रमुन्मत्तश्चरभूपते
इतिशप्तवा मुनिभूषं ततः सिंहमभापत । नृसिंहस्त्वं महायक्ष कुबेरसचिवः पुरा
हिमवद्गिरिमासाद्य कदाचित्त्वं वधूसखः । अज्ञानाद्गौतमाभ्याशे विहारमतनोन्मुदा

द्वात्रिंशोऽध्यायः] * धनुष्कोटिस्नानानन्दपुत्रस्योन्मादनाशवर्णनम् *

गौतमोऽप्युदजाद्वैवात्समिदाहरणाय वै । निर्गतस्त्वांविषसनं दृष्ट्वा शापमुदाहरत्
यस्मान्ममाश्रमेऽथ त्वं विवस्त्रः स्थितवानसि । अतःसिंहत्वमद्यैवभवितातेनसंशयः
इति गौतमशापेन सिंहत्वमगमत्पुरा । कुबेरसचिवो यक्षो भद्रनामा भवान्पुरा
कुबेरोधर्मशीलो हि तद्भृत्याश्च तथैवहि । अतः किमर्थं त्वंहिसिमाभृपिवनगोचरम्
एतत्सर्वमहं ध्यानाज्जानामीह मृगाधिप ! इत्युक्तेध्यानकाष्ठेनत्यक्तवासिंहत्वमाशुसः
यक्षरूपं गतोदिव्यं कुबेरसचिवात्मकम् । ध्यानकाष्ठमसावाहप्राञ्जलिः प्रणतोमुनिम्
अथ ज्ञातं मयासर्वं पूर्ववृत्तं महामुने ! गौतमः शापकाले मे शापान्तमपिचोक्तवान्
ध्यानकाष्ठेन सम्वादो ऋक्षरूपेणतेयदा । तदा निर्भूय सिंहत्वं यक्षरूपमवाप्स्यसि
इति मामब्रवीद्ब्रह्मन्गौतमो मुनिपुङ्गवः । अथ सिंहत्वनाशान्मे जानामित्वांमहामुने
ध्यानकाष्ठाभिधं शुद्धं कामरूपधरंसदा । इत्युक्त्वा तं प्रणम्याथध्यानकाष्ठंसयक्षराट्
विमानवरमारूढ्य प्रययावल्कापुरीम् । तस्मिन् गते तु यक्षेशे ध्यानकाष्ठोमहामुनिः
अध्याहतेष्टगमनो यथेष्टं प्रययौमहीम् । ध्यानकाष्ठेगते तस्मिन्कामरूपधरे मुनौ
धर्मगुप्तो मुनेःशापादुन्मत्तः प्रययौ पुरीम् । उन्मत्तरूपं तद्दृष्ट्वा मन्त्रिणस्तुनृपोत्तमम्
पितुः सकाशमानिन्यू रैवातीरे मनोरमे । तस्मै निवेदयामासुर्मतिभ्रंशं सुतस्य ते
ज्ञात्वा तु पुत्रवृत्तान्तमादितः स नृपोत्तमः । जगामपुत्रमादाय जैमुनिं त्वरयान्वितः
उवाच वचनं धैव जैमुनिं मुनिपुङ्गवम् । भगवज्जैमुने! पुत्रोममाद्योन्मत्ततां गतः
अथोन्मादविमाशाय ब्रूह्युपायं महामुने । इति पृष्टश्चिरं दध्यौ जैमुनिर्मुनिपुङ्गवः
ध्यात्वातु सुचिरं कालं नृपं नन्दमथाब्रवीत् । ध्यानकाष्ठस्यशापेनह्युन्मत्तस्तेसुतोऽभवत्
तस्यशापस्यमोक्षार्थमुपायं प्रब्रवीमिति । दक्षिणाम्बुनिधौ सेतौ पुण्ये पापविनाशने
धनुष्कोटिरिति ख्यातंतीर्थमस्तिमहत्तरम् । पवित्राणांपवित्रञ्चमङ्गलानांचमङ्गलम्
श्रुतिसिद्धंमहापुण्यंब्रह्महत्यादिशोकधकम् । नीत्वातत्रसुतन्तेऽयस्नापयस्वमहीपते!
उन्मादस्तत्क्षणादेव तस्य नश्येन्न संशयः । इत्युक्तस्तं प्रणम्यासौजैमुनिर्मुनिपुङ्गवम्
नन्दः पुत्रं समादाय धनुष्कोटिं ययौ तदा । तत्र च स्नापयामास पुत्रंनियमपूर्वकम्
स्नानमात्रात्ततः सद्यो नष्टोन्मादोभवत्सुतः ।

स्वयं ससन्नौ स नन्दोऽपि धनुष्कोटौ सभक्तिकम् ॥ ५५ ॥

उषित्वा दिनमेकान्तुसपुत्रस्तुपिता तदा । सेवित्वारामनाथंचसाम्बमूर्त्तिवृणानिधिम्
पुत्रमापृच्छत्य नन्दस्तं प्रययौ तपसे वनम् ।

गते पितरि पुत्रोऽपि धर्मगुप्तो नृपो द्विजाः ॥ ५७ ॥

प्रददौ रामनाथाय बहुवित्तानि भक्तितः । ब्राह्मणेभ्यो धनंधान्यं क्षेत्राणि च ददौ तदा
प्रययौ मन्त्रिभिः सार्द्धं स्वां पुरीं तदनन्तरम् । धर्मेणपालयामास राज्यानिहतकण्टकम्
पितृपैतामहं विप्रा ! धर्मगुप्तोऽतिधार्मिकः । उन्मादैरप्यपस्मारैर्ग्रहैर्दुष्टैश्च ये नराः

ग्रस्ता भवन्ति विप्रेन्द्रास्तेऽपि चाऽत्र निमज्जनात् ।

धनुष्कोटौ विमुक्ताः स्युः सत्यं सत्यं वदाम्यहम् ॥ ६१ ॥

परित्यज्य धनुष्कोटितीर्थमन्यद्व्रजे तु यः । सिद्धं सगोपयत्यक्त्वा स्नुहि क्षीरं प्रयाचते
धनुष्कोटिर्धनुष्कोटिर्धनुष्कोटिरिति द्विजाः । त्रिःपठन्तो नरा ये तु यत्र कापि जलाशये
स्नान्ति सर्वे नरास्ते वै यास्यन्ति ब्रह्मणः पदम् । एवं कथिता विप्रा धर्मगुप्तकथा शुभा

यस्याः श्रवणमात्रेण ब्रह्महत्या विनश्यति ।

स्वर्णस्तेयादयश्चान्ये नश्येयुः पापसञ्चयाः ॥ ६५ ॥

इति श्रीस्कान्दे महापुराण एकाशीतिसाहस्र्यां संहितायां तृतीये ब्रह्मखण्डे
सेतुमाहात्म्ये धनुष्कोटिप्रशंसायां धर्मगुप्तोन्मादविमोक्षणनाम
द्वात्रिंशोऽध्यायः ॥ ३२ ॥

त्रयस्त्रिंशोऽध्यायः

धनुष्कोटिप्रशंसायां परावसो ब्रह्महत्याविमोक्षणवर्णनम्

श्रीसूत उवाच

भूयोऽप्यहं प्रवक्ष्यामि धनुष्कोटेस्तु वैभवम् । अत्यद्भुततरं गुह्यं सर्वलोकैकपावनम्
पुरा परावसुर्नाम ब्राह्मणो वेदवित्तमः । अज्ञानात्पतरं हत्वा ब्रह्महत्यामवाप्तवान्
सोऽपि स्नात्वा धनुष्कोटौ तद्दोषान्मुमुचे क्षणात् ।

ऋषय ऊचुः

पितरं हतवान्पूर्वं कथं सूत ! परावसुः ॥ ३ ॥

कथं वा धनुष्कोटौ मुक्तिस्तस्याप्यभून्मुने ! एतन्नः श्रद्धधानानां विस्तराद्वक्तुमर्हसि
श्रीसूत उवाच

आसीद्राजा बृहद्युम्नश्चक्रवर्ती महाबलः । धर्मेणपालयामास सागरान्तां वसुन्धराम्
अयजत्सत्रयागेन देवानिन्द्रपुरोगमान् । याजकस्तस्य रैभ्योऽभूद्विद्वान्परमधार्मिकः
आस्तां पुत्रावुभौ तस्याप्यर्वावसुपरावसू । षडङ्गवेदविदुषौ श्रौतस्मार्तेषु कोविदौ
काणादे जैमिनीयेन सांख्ये वैशेषिके तथा । गौतमे योगशास्त्रे च पाणिनीये च कोविदौ
मन्वादिस्मृतिनिष्णातौ सर्वशास्त्रविशारदौ । सत्रयागे सहायार्थं बृहद्युम्नेन याचितौ
भ्रातरौ समनुज्ञातौ पित्रारैभ्येण जग्मतुः । बृहद्युम्नस्य सत्रन्तावश्विनाविवरूपिणौ
अतिष्ठदाश्रमे रैभ्यः स्नुषया ज्येष्ठया सह । तौ गत्वा भ्रातरौ तत्र राज्ञः सत्रमनुत्तमम्
याजयामास तु सत्रे बृहद्युम्नमहीपतेः । नाभवत्स्खलनं भ्रात्रोः सत्रे साङ्गेषु कर्मसु
सत्रे सन्तन्यमानेऽस्मिन् बृहद्युम्नस्य भूपतेः । मुनयोभ्यागमन् सर्वे राजा हतानिरीक्षितुम्
वसिष्ठो गौतमश्चात्रिर्जाबालिरथ कश्यपः । क्रतुर्दक्षः पुलस्तिकश्च पुलहो नारदो मुनिः

मार्कण्डेयः शतानन्दो विश्वामित्रः पराशरः ।

भृगुः कुत्सोऽथ वाल्मीकिर्व्यासधौम्यादयोऽपरे ॥ १५ ॥

शिष्यैः प्रशिष्यैर्वहुभिरसंख्यातैः समावृताः । तानागतान्समालोक्य बृहद्युन्नोमहीपतिः ।

अर्घ्यादिना मुनीन्सर्वान्पूजयामास सादरम् ।

नानादिग्भ्यः समायाताश्च चतुरङ्गबलैर्युताः ॥ १७ ॥

उपहृतास्तदा भूपास्सत्रं वीक्षितुमादरात् ।

वैश्याः शूद्रास्तथा वर्णाश्चत्वारोऽपि समागताः ॥ १८ ॥

वर्णिनोऽथ गृहस्थाश्च वानप्रस्थाश्च भिक्षवः । सत्रं निरीक्षितुं तस्य बृहद्युन्नस्य चायुः ।
तान्सर्वान्पूजयामास यथाहं राजसत्तमः । ददौ चान्नानि सर्वेभ्यो घृतसूपादिकांस्तथा ।
वस्त्राणि च सुवर्णानि हाररत्नान्यनेकशः । एवं सत्कारयामास राजा सत्रे समागतान् ।
रैभ्यः पुत्रौ तदा विप्रा अर्वावसुपरावसू । अध्वरादीनि कर्माणि च क्रतुस्स्वलितं विना ।
तद्द्रष्टुं मुनयस्सर्वे कौशलं रैभ्यः पुत्रयोः । श्लाघन्ते सशिरः कम्पं वसिष्ठप्रमुखास्तदा ।
कर्माणिकानि चित्तत्रकारयित्वा परावसुः । तृतीयसवनस्यान्ते गृहकृत्यं निरीक्षितुम् ।
प्रययौ स्वाश्रमं सायं विनैवावसुं द्विजाः । तस्मिन्नवसरे रैभ्यः कृष्णाजिनसमावृतम् ।
वने चरन्तं पितरं दृष्ट्वा स मृगशङ्कया । निद्राकलुषितो रात्रौ अन्धे तमसि संकुले ।
आत्मानं हन्तुमायाति मृगोऽयमिति चिन्तयन् । जवानपितरं सोऽयं महारण्ये परावसुः ।
रिक्शुणा शरीरं स्वं तेनाकामनया पिता । रजन्यां हिंसितो विप्रामहापातककारिण ।
अन्तिकं स समागत्य व्यलोकयत तं हतम् । ज्ञात्वा स्वपितरं रात्रौ शोचन् व्यथितेन्द्रियः ।
प्रेतकार्यं ततः कृत्वा पितुः सर्वं परावसुः । भूयोऽपि नृपतेः सत्रं परावसुरूपाय यौ ।
स्वचेष्टितन्तु तत्सर्वमनुजाय ततो ब्रवीत् । मृतं स्वपितरं श्रुत्वा सोऽपि शोकाकुलोऽभवत् ।
ज्येष्ठो नुजं ततः प्राह वचनं द्विजसत्तमाः । महत्सत्रं समाख्यं बृहद्युन्नस्य भूपतेः ।
बोद्धृत्वशक्तिर्नास्त्यस्य कर्मणो बालकस्य ते । जनकश्च ह तोरात्रौ मयापि मृगशङ्कया ।
प्रायश्चित्तं च कर्तव्यं ब्रह्महत्याविशुद्धये । मर्दयं व्रतचर्यां त्वं चर तात कनिष्ठक ।
एकाकी धुरमुद्गोदुं शक्तोऽहं सत्रकर्मणः । अर्वावसुरिति प्रोक्तो ज्येष्ठेन स तमभ्यधात ।
तथा भवत्वहं ज्येष्ठ! चरिष्ये व्रतमुत्तमम् । ब्रह्महत्याविशुद्ध्यर्थं त्वं सत्रधुरमावह ।
इत्युक्त्वा सोऽनुजो ज्येष्ठं तस्मात्सत्राद्विनिर्ययौ ।

कारयामास कर्माणि ज्येष्ठस्तस्मिन्गते क्रतौ ॥ ३७ ॥

द्वादशाब्दं कनिष्ठोऽपि ब्रह्महत्याव्रतं द्विजाः । चरित्वासत्रयागेऽस्मिन्नाजगाम पुनर्मुदा ।
तद्द्रष्टुं भ्रातरं ज्येष्ठो बृहद्युन्नमुवाच ह । अयन्ते ब्रह्महा सत्रमर्वावसुरुपागतः ॥ ३६ ॥
तस्मात्सारयाशु त्वमस्मात्सत्रान् नृपोत्तम । अन्यथा सत्रयागस्य फलहानिर्भविष्यति ।
हृतीरितः स स्वप्रेष्यैर्यागात्तमुदवासयत् । उद्वास्यमानो राजानमर्वावसुरथा ब्रवीत् ।
मया ब्रह्महत्येयं बृहद्युन्नकृतानघ ॥ किन्तु ज्येष्ठेन मे सा हि ब्रह्महत्या कृता विभो ।
ब्रह्महत्याव्रतं चीर्णं तदर्थं च मयाऽधुना । एवमुक्तोऽपि राजाऽसौ वचसा स परावसोः ।
अर्वावसुं निजात्सत्रादुदवासयदाशु वै । धिक्कृतो ब्राह्मणैश्चायं ययौ तूष्णीं वनंतदा ।
मुनिवृन्दसमाकीर्णं तपोवनमुपेत्य सः । अर्वावसुस्तपश्चक्रे देवैरपि सुदुष्करम् ॥
तपःकुर्वन्तथादित्यमुपतस्थे समाहितः । मूर्त्तिमांस्तपसा तस्य महता तुष्टधीः स्वयम् ।

आचिरासीत्स्वया दीप्त्या भासयञ्जगती तलम् ।

कर्मसाक्षी जगच्चक्षुर्भास्करो देवताग्रणीः ॥ ४७ ॥

आविर्वभूवुर्देवाश्च पुरस्कृत्य शवीपतिम् । इन्द्रादयस्ततो देवाः प्रोचुर्वावसुं द्विजाः ।
अर्वावसो! त्वं प्रवरस्तपसा ब्रह्मचर्यतः । आचारेण श्रुतेनाऽपि वेदशास्त्रादिशिक्षया ।
निराकृतो वमानेन त्वं परावसुना बहु । तथापि क्षमया युक्तो न कुप्यति भवान्यतः ।
यस्माज्ज्येष्ठोऽवधीत्तातं हिंसित्वं महामते । ब्रह्महत्याव्रतं यस्मात्तदर्थं चरितं त्वया ।
अतः स्वीकुर्महे त्वान्तु पराकुर्मः परावसुम् । उक्तैर्वै बलभिन्मुल्याः सर्वे च त्रिदिवा लयाः ।
तन्ते प्रवरयामासुर्निरासुश्च परावसुम् । पुनरिन्द्रादयो देवाः पुरोधाय दिवाकरम् ॥
अर्वावसुं प्रोचुर्दिदं वरं त्वं वरयेति वै । स चापि प्रार्थयामास जनकस्योत्थितं पुनः ।
वधे चास्मरणं देवा नात्मजो जनकस्य वै । तथास्त्विति सुराः प्रोचुर्पुनरुचिदं वचः ।
वरं चान्यं प्रदास्यामो वरय त्वं महामते ! । एवमुक्तः सुरैः सोऽयमर्वावसुरभाषत ।
मम भ्रातरदुष्टत्वं भवतु त्रिदशालयाः । अर्वावसोर्वचः श्रुत्वा त्रिदशाः पुनरब्रुवन् ॥
ब्राह्मणस्य पितुर्वातान्महान्दोषः परावसोः । न ह्यन्यकृतपापस्य परेणाऽनुष्ठितेन वै ।
प्रायश्चित्तेन शान्तिः स्यान्महापातकपञ्चके ।

पितुर्ब्राह्मणहन्तुस्तु सुतरां नास्ति निष्कृतिः ॥ ५६ ॥

आत्मनानुष्ठितेनापि व्रतेन न हि निष्कृतिः । परावसोस्तव भ्रातुरतो नैवास्ति निष्कृतिः । अतोऽस्माभिरदृष्टत्वं मस्मै दातुं न शक्यते । अर्वावसुः पुनः प्राह देवानिन्द्रपुरोगमान् तथापि युष्मन्माहात्म्यात्प्रसादाद्भवतान्तथा । पितुर्ब्राह्मणहन्तुर्मे भ्रातुस्त्रिदशसत्तमाः यथास्यान्निष्कृतिर्ब्रूत तथैव कृपया युताः । एवमर्वावसोः श्रुत्वा वचस्ते त्रिदशालयाः ध्यात्वा तु सुचिरं कालं विनिश्चित्येदमब्रुवन् । उपायन्ते प्रवक्ष्यामस्तत्पातकनिवारणम् दक्षिणाम्बुनिधौ पुण्ये रामसेतौ विमुक्तिदे ।

धनुष्कोटिरिति ख्यातं तीर्थमस्ति विमुक्तिदम् ॥ ६५ ॥

ब्रह्महत्यासुरापानस्वर्णस्तेयविनाशनम् । गुरुतल्पगसंसर्गदोषाणामपि नाशनम् ॥ अकामेनापि यः स्नायादपवर्गफलप्रदम् । दुःस्वप्ननाशनं धन्यं नरकक्लेशनाशनम् ॥ कैलाशादिपदप्राप्तिकारणं परमार्थदम् । सर्वकाममिदं पुंसां ऋणदारिद्र्यनाशनम् धनुष्कोटिर्धनुष्कोटिर्धनुष्कोटिरितीरणात् । स्वर्गापवर्गदं पुंसां महापुण्यफलप्रदम् तत्र गत्वा तव भ्राता स्नायाद्यदि परावसुः । तत्क्षणादेव ते ज्येष्ठो मुच्यते ब्रह्महत्याया इदं रहस्यं सुमहत्प्रायश्चित्तमुदीरितम् । उक्त्वेत्यर्वावसुः देवाः प्रययुः स्वपुरीं प्रति ततश्चावर्वावसुर्ज्येष्ठं समादाय परावसुम् । रामचन्द्रधनुष्कोटिं प्रययौ मुक्तिदायिनीम् सेतौ संकल्पमुक्त्वा तु नियमेन परावसुः । सह भ्रात्रा धनुष्कोटौ सन्नौ पातकशुद्धये स्नात्वोत्थितं धनुष्कोटौ तम्प्रोवाचाऽशरीरिणी ।

परावसो विनष्टा ते पितुर्ब्राह्मणघातजा ॥ ७४ ॥

ब्रह्महत्यामहाघोरा नरकक्लेशकारिणी । इत्युक्त्वा विररामाथ सापिवागशरीरिणी परावसुस्तदा विप्राः कनिष्ठेन समन्वितः । रामचन्द्रधनुष्कोटिं प्रणम्य च सभक्तिकम् रामनाथं महादेवं नत्वा भक्तिपुरःसरम् । विमुक्तपातको विप्राः प्रययौ पितुराश्रमम् मृत्वोत्थितस्तदारैभ्यो दृष्ट्वा पुत्रौ समागतौ । सन्तुष्टहृदयो ह्यास्ते पुत्राभ्यां स्वाश्रमे तदा रामचन्द्रधनुष्कोटौ स्नानेन हतपातकम् । एनं परावसुं सर्वे स्वीचक्रुर्मुनयस्तदा ॥ एनं परावसोरुक्तं ब्रह्महत्याविमोक्षणम् । स्नानमात्राद्धनुष्कोटौ युष्माकं मुनिपुङ्गवाः

सुरापानादयोऽप्यत्र नश्यन्त्येवात्र मज्जानात् । सत्यंसत्यं पुनः सत्यमुद्धृत्य भुजमुच्यते महापातकसंघाश्च नश्येयुर्मज्जनादिह । य इमं पठतेऽध्यायं ब्रह्महत्याविमोक्षणम् ॥ ८२ ॥ ब्रह्महत्याविनश्येत तत्क्षणाच्चास्ति संशयः । सुरापानादयोऽप्यस्य शान्तिगच्छेयुरञ्जसा इति श्रीस्कान्दे महापुराण एकाशीतिसाहस्र्यां संहितायां तृतीये ब्रह्मखण्डे सेतुमाहात्म्ये धनुष्कोटिप्रशंसायां परावसोर्ब्रह्महत्याविमोक्षणनाम- त्रयस्त्रिंशोऽध्यायः ॥ ३३ ॥

चतुस्त्रिंशोऽध्यायः

धनुष्कोटिप्रशंसायां शृगालवानरसम्वादे सुर्मात महापातकविमोक्षणोपायकथनम्

श्रीसूत उवाच

इतिहासं पुनर्वक्ष्ये धनुष्कोटिप्रशंसनम् । शृगालस्य च संवादं वानरस्य च सत्तमाः शृगालवानरौ पूर्वमास्तां जातिस्मराबुभौ । पुरापिमानुपे भावे सहायौ तौ बभूवतुः अन्यां योनिं समापन्नौ शार्गालीं वानरीं तथा । सख्यं समीयतुर्बुभौ शृगालो वानरो द्विजाः ॥ ३ ॥

कदाचिद्बुद्धभूमिष्ठं शृगालं वानरोऽब्रवीत् । श्मशानमध्ये सम्प्रेक्ष्य पूर्वजातिमनुस्मरन्

वानर उवाच

शृगाल! पातकं पूर्वं किमकार्षीः सुदारुणम् ।

यस्त्वं श्मशाने मृतकान् पूतिगन्धांश्च कुत्सितान् ॥ ५ ॥

अत्सीत्युक्तोऽथ कपिना शृगालस्तमभाषत ।

शृगाल उवाच

अहं पूर्वभवे ह्यासं ब्राह्मणो वेदपारगः ॥ ६ ॥

वेदशर्माभिधो विद्वान्सर्वकर्मकलापवित् । ब्राह्मणाय प्रतिश्रुत्य न मया तत्र जन्मनि
कपेधनंतदादत्तं शृगालोऽहं ततोऽभवम् । तस्मादेवंविधं भक्ष्यं भक्षयाम्यतिकुत्सितम्
प्रतिश्रुत्य दुरात्मानो न प्रयच्छन्ति ये नराः ।

कपे ! शृगालयोनिन्ते प्राप्नुवन्त्यतिकुत्सिताम् ॥ ६ ॥

योनद्यात्प्रतिश्रुत्यस्वलपं वायदिवाबहु । सर्वाशास्तस्य नष्टाः स्युः पण्डस्येव प्रजोद्भवः
प्रतिश्रुत्याप्रदाने तु ब्राह्मणाय प्लवङ्गम् ॥ दशजन्मार्जितं पुण्यं तत्क्षणादेव नश्यति ॥
प्रतिश्रुत्याप्रदानेन यत्पापमुपजायते । नाश्वमेधशनेनापि तत्पापं परिशुध्यति
न जानेऽहमिदं पापं कदा नष्टं भवेदिति । तस्मात्प्रतिश्रुतं द्रव्यं दातव्यं विदुषासदा
प्रतिश्रुत्याऽप्रदानेन शृगालो भवति ध्रुवम् । तस्मात्प्राज्ञेन विदुषा दातव्यं हि प्रतिश्रुतम्
इत्युक्त्वा स शृगालस्तं वानरं पुनरब्रवीत् । त्वया हि किं कृतं पापं येन वानरतामगात्
अनागसो वनचरान्पक्षिणो हिंसि वानर ! तत्पातकं वदस्वाद्य वानरत्वप्रदम् मम
इत्युक्तः स शृगालेन शृगालं वानरोऽब्रवीत् ।

वानर उवाच

पुरा जन्मन्यहं विप्रो वेदनाथ इति स्मृतः ॥ १७ ॥

विश्वनाथो मम पिता ममास्वाकमलालया । शृगालसख्यमभवदावयोः प्राग्भवेऽपि हि
त्वं न जानासि तत्सर्वं वेदय हं पुण्यगौरवात् । तपनाराध्य गिरिशंतत्प्रसादात्पुरामम
अतीतभाविविज्ञानमस्ति जन्मान्तरेऽपि च । गोमायो तद्भवे शाकं ब्राह्मणस्य हृतं मया
तत्पापाद्धानरो भूत्वा नरकानुभवात्ततः । नाऽऽहर्तव्यं विप्रधनं हरणात्तरकं भवेत्
अनन्तरं वानरत्वं भविष्यति न संशयः । तस्मान्न ब्राह्मणम्वन्तु हर्तव्यं विदुषासदा
ब्रह्मस्वहरणात्पापमधिकं नैव विद्यते । पीतवन्तं विप्रं हन्ति ब्रह्मस्वं सकुलं दहेत्
ब्रह्मस्वहरणात्पापी कुम्भीपाकेषु पच्यते । पश्चात्तरकशेषेण वानरीं योनिमश्नुते
विप्रद्रव्यं न हर्तव्यं क्षन्तव्यन्तेष्वतः सदा । बाला दरिद्राः कृपणा वेदशास्त्रादिवर्जिताः
ब्राह्मणा नावमन्तव्याः क्रुद्धाश्चेदनलोपमाः । अतीतानागतं ज्ञानं शृगालाखिलमस्ति मे
ज्ञानमस्ति न मे त्वेकमेतत्पापविशोधने । जातिस्मरोऽपि हि भवान्भाविकार्यं न बुध्यते

अतीनेष्वपि किञ्चिज्ज्ञः प्रतिबन्धवशाद्भवान् ।

अतो भवान्नाजानीते भाव्यतीतं तथाऽखिलम् ॥ २८ ॥

क्रियत्कालं शृगालातो भुजोर्व्यसनमीदृशम् । आवयोरस्य पापस्य को वामोचयिता भवेत्
एवं प्रव्रवतोस्तत्र प्लवङ्गमशृगालयोः । यदृच्छया दैवयोगात्पूर्वपुण्यवशाद्द्विजाः
आययौ स महानेजाः सिन्धुद्वीपाह्वयो मुनिः ।

भस्मोद्भूलितसर्वाङ्गस्त्रिपुण्ड्राङ्कितमस्तकः ॥ ३१ ॥

रुद्राक्षमालाभरणः शिवनामानि कीर्तयन् । शृगालवानरौ दृष्ट्वा सिन्धुद्वीपाभिधं मुनिम्
प्रणम्य मुदितौ भूत्वा पप्रच्छ तुरिदन्तदा ।

शृगालवानरावृचतुः

भगवन्सर्वधर्मज्ञ ! सिन्धुद्वीप ! महामुने ! ॥ ३३ ॥

आवां रक्ष कृपादृष्ट्या विलोकय मुहुर्मुदा । कपित्वञ्च शृगालत्वमावयोर्येन नश्यति
तमुपायं वदस्वाद्य त्वं हि पुण्यवतां वरः । अनाथान्कृपणान्ज्ञानबालान् रोगातुराञ्जनान्
रक्षन्ति साधवो नित्यं कृपया निरपेक्षकाः ।

ताभ्यामितीरितः प्राज्ञः सिन्धुद्वीपो महामुनिः ॥ ३६ ॥

प्राह तौ कपिगोमायू ध्यात्वा तु मनसा चिरम् ।

सिन्धुद्वीप उवाच

जानाम्यहं युवां सम्यग् हे शृगालप्लवङ्गमौ ! ॥ ३७ ॥

शृगालप्राग्भवेत्वं वै वेदशर्माभिधो द्विजः । ब्राह्मणाय प्रतिश्रुत्य ध्यान्यानामाढकन्त्वया
न दत्तन्तेन पापेन शार्गालीं योनिमाप्तवान् । त्वञ्च वानरपूर्वस्मिन्वेदनाथाभिधो द्विजः
ब्राह्मणस्य गृहाच्छाकं हृतं चौर्यात्त्वया ततः ।

प्राप्तोऽसि वानरीं योनिं सर्वपक्षिभयं करीम् ॥ ४० ॥

युवयोः पापशान्त्यर्थमुपायं प्रवदाम्यहम् । दक्षिणाम्बुनिधौरामधनुष्कोटौ युवामरम्
गत्वाऽत्र कुर्वतस्नानं तेन पापाद्विमोक्षयथः । पुराकिरातिसंसर्गात्सुमतिर्ब्राह्मणः सुराम्
पीतवान्तस धनुष्कोटौ स्नात्वा पापाद्विमोचितः ।

शृगालवानरावूचतुः

सुमतिः कस्य पुत्रोऽसौ कथञ्च स सुराम्पपौ ।

कथं किरात्यांसकोऽभूत्सिन्धुद्वीप महामते !। आवयोर्विस्तरादेतद्भदत्वं कृपयाऽधुना
सिन्धुद्वीप उवाच

महाराष्ट्राभिधेदेशे ब्राह्मणः कश्चिदास्तिकः । यज्ञदेव इति ख्यातो वेदवेदाङ्गपारगः
दयालुरातिथेयश्च शिवनारायणार्चकः । सुमतिर्नामपुत्रोऽभूद्यज्ञदेवस्य तस्यैवै
पितरौ स परित्यज्य भार्यामपि पतिव्रताम् । प्रययावुत्कलेदेशेविटगोप्त्रीपरायणः
काचित्किराती तद्देशेवसन्तीयुवमोहिनी । यूनांसमस्तद्रव्याणिप्रलोभ्यजगृहेचिरम्
तस्या गृहं स प्रययौसुमतिर्ब्राह्मणाधमः । सुमतिं सा न जग्राहकिरातिर्निघ्नं द्विजम्
तयात्यक्तोऽथसुमतिस्तत्संगो गैकतत्परः । इतस्ततश्चोरयित्वावहुद्रव्याणिसन्ततम्
दत्त्वातयाचिरंरमे तद्गृहे वुभुजे चमः । एकेन चणकेनासौ तयासह सुरां पपौ
एवं स बहुकालं वै रममाणस्तया सह । पितरौ निजपत्नीं च नास्मरद्विषयातुरः
स कदाचित्किरातैस्तु चौर्यं कर्तुं ययौसह । द्रव्यं हर्तुंकिरातास्तेलाटानांविषयंययुः
विप्रस्यकस्यचिद्गोहेसोऽपिकंरातवेषधृक् । ययौचोरयितुंद्रव्यंसाहसीखड्गहस्तवान्
तद्गृहस्वामिनं विप्रं हत्वाखड्गेनसाहसी । समादाय बहुद्रव्यं किरातिभवनं ययौ
तं यान्तमनुयातिस्म ब्रह्महत्याभयङ्करी । नीलवस्त्रधराभीमा भृशंरक्तशिरोरुहा
गर्जती सादृहासंसा कम्पयन्ती च रोदसी । अनुद्रुतस्तयासोऽयं बन्नाम जगतीतले
एवंभ्रमन्भुवं सर्वाकदाचित्सुमतिः स्वयम् । स्वग्रामं प्रययौभीत्याहेशृगालप्लवङ्गमौ
अनुद्रुतस्तया भीतः प्रययौ स्वगृहम्प्रति । ब्रह्महत्याप्यनुद्रुत्यतेन साकंगृहं ययौ
पितरं रक्षरश्चेति सुमतिः शरणंययौ । मा भैषीरिरि तं प्रोच्य पिता रक्षितुमुद्यतः
तदानीं ब्रह्महत्येयं तत्तातं प्रत्यभाषत ।

ब्रह्महत्योवाच

मैनं त्वं प्रतिगृह्णीष्व यज्ञदेव! द्विजोत्तम !॥ ६६ ॥

असौसुरापीस्तेयीचब्रह्महाचातिपातकी । मातृद्रोहीपितृद्रोहीभार्यात्यागीचपापकृत्

अतुस्त्रिशोऽध्यायः]

* यज्ञदत्तम्प्रतिपुत्रार्थेदुर्वाससोपायवर्णनम् *

किरातीसङ्गदुष्टश्च नैनं मुञ्चाम्यहं द्विज !। गृह्णासि चेदिमं विप्र! महापातकिनंसुतम्
त्वद्भार्यामस्य भार्याञ्च त्वां च पुत्रमिमं द्विज !।

भक्षयिष्यामि वंशं च तस्मान्मुञ्च सुतं त्विमम् ॥ ६४ ॥

इमत्त्यजसिचेत्पुत्रं गुप्मान्मोक्षयामिसाम्प्रतम् । नैकस्यार्थेकुलंहन्तुमर्हसित्वंमहामते
इत्युक्तः स तया तत्र यज्ञदेवोऽब्रवीच्च ताम् ।

यज्ञदेव उवाच

बाधते मां सुतस्नेहः कथमेनं परित्यजे ॥ ६६ ॥

ब्रह्महत्या तदाकर्ण्य द्विजोक्तं तमभाषत ।

ब्रह्महत्योवाच

अयं हि पतितो भूत्ते वर्णाश्रमवहिष्कृतः ॥ ६७ ॥

पुत्रेऽस्मिन्माकुरु स्नेहंनिन्दितस्तस्य दर्शनम् । इत्युक्त्वाब्रह्महत्यासायज्ञदेवस्यपश्यतः
तलेन प्रजहारास्य पुत्रं सुमतिनामकम् । रुरोद ताततातेति पितरं प्रब्रुवन्मुहुः ॥
रुरुर्दुर्जनको माता भार्यापि सुमनेस्तदा । एतस्मिन्नन्तरे तत्र दुर्वासाशङ्करांशजः
दिष्ट्या समाययौ योगी हे शृगालप्लवङ्गमौ !। यज्ञदेवोऽथ तं दृष्ट्वा मुनिरुद्रावतारकम्
स्तुत्वाप्रणम्यशरणं ययाचेपुत्रकारणात् । दुर्वासस्त्वंमहायोगी साक्षाद्वैशङ्करांशजः
त्वद्दर्शनमपुण्यानां भवितानकदाचन । ब्रह्महा च सुरापी च स्तेयी चाऽभूत्सुतो मम
एनं प्रहर्तुमायाता ब्रह्महत्या विवर्तते । भूयाद्यथा मे पुत्रोऽयं महापातकमोचितः ॥
त्रोरा च ब्रह्महत्येयं यथा शीघ्रं लयं व्रजेत् । तमुपायं वदस्वाद्य मम पुत्रे दयां कुरु
अयमेवहिपुत्रो मेनान्योऽस्ति तनयोमुने !। अस्मिन्मृतेतुवंशोमेसमुच्छिद्येत्समूलतः

ततः पितृभ्यः पिण्डानां दाताऽपि न भवेद् ध्रुवम् ।

अतः कृपां कुरुष्व त्वमस्मासु भगवन्मुने !॥ ७७ ॥

इत्युक्तः स तदोवाच दुर्वासाःशङ्करांशजः । ध्यात्वातुसुचिरंकालं यज्ञदेवंद्विजोत्तमम्

दुर्वासा उवाच

यज्ञदेव! कृतं पापमतिक्रूरं सुतेन ते । नास्यपापस्य शान्तिः स्यात्प्रायश्चित्तायुतैरपि

अथापिते सुतस्याहमस्य पापस्य शान्तये । प्रायश्चित्तं वदिष्यामि शृणु नान्यमना द्विज !
श्रीरामधनुषः कोटौ दक्षिणे सलिलार्णवे । स्नाति चेत्तव पुत्रोऽयं पातकान्मोक्षयते क्षणात्

दुर्विनीताभिधो विप्रो यत्र स्नानाद् द्विजोत्तमाः ॥

गुरुस्त्रीगमपापेभ्यस्तत्क्षणादेव मोचितः ॥ ८२ ॥

सैषा श्रीधनुषः कोटौ राघवस्य स्वयं हरेः । स्नानमात्रेण पापौघं नाशयेत्स्वत्सुतस्य सा
इति श्रीस्कान्दे महापुराण एकाशीतिसाहस्र्यां संहितायां तृतीये ब्रह्मखण्डे
सेतुमाहात्म्ये धनुष्कोटिप्रशंसायां शृगालवानरसंवादे सुमतिमहा-
पातकविमोक्षोपायकथननाम चतुस्त्रिंशोऽध्यायः ॥ ३४ ॥

पञ्चत्रिंशोऽध्यायः

धनुष्कोटिप्रशंसायां शृगालवानरविमोक्षणवर्णनम्

यज्ञदेव उवाच

दुर्वासस्य महाप्राज्ञ! परावरविचक्षण ॥ दुर्विनीताभिधः कोऽयं योऽस्मौ गुर्वङ्गनामगात्
तस्य पुत्रो धनुष्कोटौ स्नानेन सकथं द्विजः । तत्क्षणांस्तुमुचे पापाद्गुरुस्त्रीगमसंभवात्
एतन्मे श्रद्धधानस्य विस्तराद्वक्तुमर्हसि ।

दुर्वासा उवाच

पाण्ड्यदेशे पुरा कश्चिद् ब्राह्मणोऽभूद् बहुश्रुतः ॥ ३ ॥

इधमवाहाभिधो नाम्ना तस्य मार्या रुचिस्तथा । बभूव तस्य तनयो दुर्विनीताभिधो द्विजः
बाल्ये वयसि पुत्रस्य ममार जनकोऽस्य वै ।

दुर्विनीतः पितुस्तस्य स कृत्वा चोर्ध्वदेहिकम् ॥ ५ ॥

कश्चित्कालं गृहेऽवात्सीन्मात्राविधवया सह । ततो दुर्भिक्षमभवद्द्वादशाब्दमवर्षणात्
ततो देशान्तरमगन्मात्रा साकं द्विजोत्तम ! । गोकर्णससमासाद्य सुभिक्षं धान्यसञ्चयैः

उवास सुचिरं कालं मात्राविधवया सह । ततो बहुतिथे काले दुर्विनीतो गतेः सति
पूर्वदुष्कर्मपावेन मूढबुद्धिरहो वत । अनङ्गशरविद्वाङ्गो रागाद्विकृतमानसः ॥ ६ ॥
मा मेति वादिनीमम्बां बलादाकृष्य पातकी । तुभुजे काममोहात्मा मैथुनेन द्विजोत्तम !
स खिन्नो दुर्विनीतोऽयं रेतःसेकादनन्तरम् । मनसा चिन्तयन्पापं रुरोदमृशदुःखितः
अहोऽतिपापकृद्दहं महापातकिनां वरः । अगमं जननीं यस्मात्कामवाणवशानुनः
इति सञ्चित्य मनसा स तत्र मुनिसन्निधौ । जुगुप्समानश्चात्मानं तान्मुनीन्दिमब्रवीत्
गुरुस्त्रीगमपापस्य प्रायश्चित्तं मम द्विजाः । वदध्वं शास्त्रतत्त्वज्ञाः कृपया मयिवेदलम्
मरणाग्निष्कृतिः स्याच्चेन्मरिष्यामि न संशयः ।

भवद्विहच्यते यत् प्रायश्चित्तं ममाऽधुना ॥ १५ ॥

करिष्ये तद्द्विजाः सत्यं मरणं वान्यदेववा । तच्छ्रुत्वा वचनं तस्य केचित्तत्र मुनीश्वराः
अनेन साकं वार्ता तु दोषायेति विनिश्चितः । मौनित्वं मे जिरे केचिन्मुनयः केचिदाभृशम्
दुष्टात्मा मातृगामीत्वं महापातकिनाम्बरः । गच्छ गच्छेति बहुशो वाचमृचुर्द्विजोत्तमाः
तान्निवार्य कृपाशीलः सर्वज्ञः करुणानिधिः । कृष्णद्वैपायनस्तत्र दुर्विनीतमभापत
गच्छाशुरामसेतौत्वं धनुष्कोटौ सहाम्बया । मकरस्थैरवौमाघे मासकेकं निरन्तरं
जितेन्द्रियोजितक्रोधः परद्रोहविवर्जितः । एकमांसं निराहारः कुरुस्नानं सहाम्बया
पूतो भविष्यस्यद्वात्वं गुरुस्त्रीगमदोषतः । यत्पातकं न नश्येत् सेतुस्नानेन तन्न हि
श्रुतिस्मृतिपुराणेषु धनुष्कोटिप्रशंसनम् । बहुधा भण्यते पञ्चमहापातकनाशनम्
तस्मात्स्वत्वरया गच्छ धनुष्कोटि सहाम्बया । प्रमाणं कुरुमद्वाक्यं वेदवाक्यमिव द्विज

श्रीरामधनुषः कोटौ स्नातस्य द्विजपुत्रक ! ।

महापातककोट्योऽपि नैव लक्ष्या इतीव हि ॥ २५ ॥

प्रायश्चित्तान्तरं प्रोक्तं मन्वादिस्मृतिभिः स्मृतौ ।

तद्गच्छत्वं धनुष्कोटिं महापातकनाशिनीम् ॥ २६ ॥

इतीरतोऽथ व्यासेन दुर्विनीतो द्विजोत्तमाः ।

मात्रा साकं धनुष्कोटिं नत्वा व्यासं च निर्ययौ ॥ २७ ॥

मकरस्थे रवौमाघे मासमात्रं निरन्तरम् । मात्रा सह निराहारोजितक्रोधोजितेन्द्रियः
श्रीरामधनुषःकोटौ सस्नौ सङ्कल्पपूर्वकम् । रामनाथं नमस्कुर्वन्त्रिकालंभक्तिपूर्वकम्

मासान्ते पारणांकृत्वा मात्रा सह विशुद्धधीः ।

व्यासान्तिकं पुनःप्रायात्तस्मै वृत्तं निवेदितुम् ॥ ३० ॥

स प्रणम्य पुनर्व्यासं दुर्विनीतोऽब्रवीद्वचः ।

दुर्विनीत उवाच

भगवन्करुणासिन्धो! द्वैपायन महत्तम ! ॥ ३१ ॥

भवतः कृपयाराम धनुष्कोटौ सहाभ्यया । माघमासेनिराहारोमासमात्रमतन्द्रितः
अहं त्वकरवंस्नानं नमस्कुर्वन्महेश्वरम् । इतः परंमयाव्यास भगवन्भक्तवत्सल !
यत्कर्तव्यं मुने तत्त्वं ममोपदिशतत्त्वतः । इतितस्यवचःश्रुत्वा दुर्विनीतस्य वै मुनिः
बभाषे दुर्विनीतं तं व्यासो नारायणांशकः ।

व्यास उवाच

दुर्विनीत! गतं तेऽद्य पातकं मातृसङ्गजम् ॥ ३५ ॥

मातुश्चपातकं नष्टं त्वत्सङ्गतनिमित्तजम् । सन्देहोनात्र कर्तव्यः सत्यमुक्तं मया तव
बान्धवाःस्वजनाःसर्वे तथाऽन्येब्रह्मणाश्चये । सर्वेत्वांसंग्रहीष्यन्तिदुर्विनीताभ्ययासह
मत्प्रसादाद्धनुष्कोटौ विशुद्धस्त्वं निमज्जनात् ।

दारसंग्रहणं कृत्वा गार्हस्थ्यं धर्ममाचर ॥ ३८ ॥

त्यज त्वं प्राणिहिंसां च धर्मं भज सनातनम् ।

सेवस्व सज्जनान्नित्यं भक्तियुक्तेन चेतसा ॥ ३६ ॥

सन्ध्योपासनमुख्यानि नित्यकर्माणिन त्यज । निगृहीष्वेन्द्रियग्राममर्चयस्वहरंहरिम्
परापवादं माब्रूया माऽसूयांभजकहिंचित् । अन्यस्याभ्युदयं दृष्ट्वा सन्तापंकृणुमावृथा
मातृवत्परदारांश्च त्वन्नित्यमवलोक्य । अधीतवेदानखिलान्माविस्मर कदाचन ॥

अतिथीन्माऽवमन्यस्व श्राद्धं पितृदिने कुरु ।

पैशुन्यं मा वदस्व त्वं स्वप्नेऽप्यन्यस्य कहिंचित् ॥ ४३ ॥

इतिहासपुराणानि धर्मशास्त्राणि संततम् । अवलोकय वेदान्तं वेदाङ्गानि तथा पुनः
हरिशङ्करनामानि मुक्तलज्जोऽनुकीर्तय । जाबालोपनिषन्मन्त्रैस्त्रिपुण्ड्रोद्धूलनं कुरु
रुद्राक्षान् धारय सदा शौचाचारपरो भव । तुलस्याबिल्वपत्रैश्चनारायणहरावुभौ ॥

एकं कालं द्विकालं वा त्रिकालं चार्चयस्व भोः ।

तुलसीदलसम्मिश्रं सितकंपादोदकेन च ॥ ४७ ॥

नैवेद्यान्नं सदा भुङ्क्ष्व शम्भुनारायणाग्रतः ।

कुरु त्वं वैश्वदेवाख्यं बलिमन्नविशुद्धये ॥ ४८ ॥

यतीश्वरान्ब्रह्मनिष्ठांस्तर्पयाज्ञैर्गृहागताम् । वृद्धानन्याननाथांश्चरोगिणोब्रह्मचारिणः
कुरुत्वं मातृशुश्रूषामौपासनपरो भव । पञ्चाक्षरं महामन्त्रं प्रणवेन समन्वितम् ॥
तथैवाष्टाक्षरं मन्त्रमन्यमन्त्रानपि द्विज ! । जप त्वंप्रयतोभूत्वाध्यायन्मन्त्राधिदेवताः
एवमन्यांस्तथाधर्मान् स्मृत्युक्तान्सर्वदाकुरु । एवंकृतवतस्तेस्याद्देहान्तेमुक्तिरप्यलम्
इत्युक्तो व्यासमुनिना दुर्विनीतःप्रणम्य तम् । तदुक्तमखिलंकृत्वादेहान्तेमुक्तिमाप्तवान्
तन्मातापि मृताकाले धनुष्कोटिनिमज्जनात् । अवाप परमांमुक्तिमपुनर्भवदायिनीम्

दुर्वासा उवाच

एवं ते दुर्विनीतस्य तन्मातुश्च विमोक्षणम् । धनुष्कोट्यभिवेकेणयज्ञदेव मयेरितम्
पुत्रमेनं त्वमप्याशु ब्रह्महत्याविशुद्धये । समादाय व्रजब्रह्मन्धनुष्कोटिं विमुक्तिदाम्

सिन्धुद्वीप उवाच

इति दुर्वासासा प्रोक्तो यज्ञदेवो निजं सुतम् ।

समादाय ययौ रामधनुष्कोटिं विमुक्तिदाम् ॥ ५७ ॥

गत्वानिवासमकरोत्पाण्मासं तत्र सद्विजः । पुत्रेण साकं नियतोहेशृगालप्लवङ्गमौ
स सस्नौ च धनुष्कोटौ षण्मासं वै स पुत्रकम् ।

पाण्मासान्ते यज्ञदेवं प्राह वागशरीरिणी ॥ ५६ ॥

विमुक्ता यज्ञदेवास्यब्रह्महत्यासुतस्यते । स्वर्णस्तेयात्सुरापानात्किरातीसङ्गमात्तथा
अन्येभ्योऽपि हि पापेभ्यो विमुक्तोऽयं सुतस्तव ।

संशयं मा कुरुष्व त्वं यज्ञदेव! द्विजोत्तम !॥ ६१

इत्युक्त्वा विररामाऽथ सातुवागशरीरिणी । यदाशरीरिणीवाक्यं यज्ञदेवः सशुश्रुवान्
सन्तुष्टः पुत्रसहितो रामनाथं निषेव्य च । धनुष्कोटिं नमस्कृत्य पुत्रेण सहितस्तदा
स्वदेशं प्रययौ हृष्टः स्वग्रामं स्वगृहं तथा । सपुत्रदारः सुचिरं सुखमास्ते सुनिवृतः

सिन्धुद्वीप उवाच

गोमायुवानरावेवं युवयोः कथितं मथा । यज्ञदेवसुतस्यास्य सुमतेः परिमोक्षणम्
पातकेभ्यो महद्भयश्च धनुष्कोटौ निमज्जनात् । युवामतो धनुष्कोटि गच्छतः पापशुद्धये
नाऽन्यथा पापशुद्धिः स्यात्प्रायश्चित्तायुतैरपि ।

श्रीसूत उवाच

सिन्धुद्वीपस्य वचनमिति श्रुत्वा द्विजोत्तमः ॥ ६७ ॥

शृगालवानरावाशु विलङ्घितमहापथा । धनुष्कोटिं प्रयासेन गत्वा स्नात्वा च तज्जले
विमुक्तौ सर्वपापेभ्यो विमानवरसंस्थितौ । देवैः कुसुमवर्षेण कीर्यमाणौ सुतेजसौ
हारकेयूरमुकुटकटकादिविभूषितौ । देवस्त्राधूयमानाभ्यां चामराभ्यां विराजितौ
गत्वा देवपुरीं रम्यामिन्द्रस्यार्द्धासनं गतौ ।

श्रीसूत उवाच

युष्माकमेवं कथितं शृगालस्य कपेरपि ॥ ७१ ॥

पापाद्विमोक्षणं विप्राधनुष्कोटौ निमज्जनात् । भक्त्या यद्दमध्यायं शृणोति पठतेऽपि वा
स्नानजलमाप्नोति धनुष्कोटौ समानवः । योगिवृन्दैरसुलभां मुक्तिमप्याशु विन्दति
इति श्रीस्कान्दे महापुराणकाशीतिसाहस्र्यां संहितायां तृतीये ब्रह्मखण्डे

सेतुमाहात्म्ये धनुष्कोटिप्रशंसायां शृगालवानरविमोक्षणं नाम-

पञ्चत्रिंशोऽध्यायः ॥ ३५ ॥

षट्त्रिंशोऽध्यायः

धनुष्कोटिप्रशंसायां दुराचारसंसर्गदोषशान्तिवर्णनम्

श्रीसूत उवाच

धनुष्कोटेस्तु माहात्म्यं भूयोऽपि प्रब्रवीम्यहम् ।

दुराचाराभिधो यत्र स्नात्वा मुक्तोऽभवद् द्विजाः ॥ १ ॥

मुनय ऊचुः

दुराचाराभिधः कोऽसौ सूत ! तत्त्वार्थकोविद ! किं च पापं कृतं तेन दुराचारेण वैमुने!
कथं वा पातकान्मुक्तो धनुष्कोटौ निमज्जनात् । एतच्छ्रुत्वा भ्रूयमानानां विस्तराद्ददोमुने

श्रीसूत उवाच

मुनयः श्रूयतां तस्य दुराचारस्य पातकम् । स्नानेन धनुष्कोटौ यथामुक्तश्च पातकात्
दुराचाराभिधो विप्रो गौतमीतीरमाश्रितः । कश्चिदस्ति द्विजाः ! पापीकूरकर्मरतः सदा
ब्रह्मघ्नश्च सुरापैश्च स्तेयिभिर्गुरुतल्पगैः । सदा संसर्गदुष्टोऽसौ तैः साकं न्यवसद् द्विजाः
महापातकित्संसर्गदोषेणास्य द्विजस्य वै । ब्राह्मण्यं सकलं नष्टं निःशेषेण द्विजोत्तमः
महापातकिभिः सार्द्धं दिनमेकान्तुयो द्विजः । निवसेत्सादरं तस्य तत्क्षणाद्वै द्विजन्मनः
ब्राह्मण्यस्य तुरीयांशो नश्यत्येव न संशयः । द्विदिनं सेवनात्स्पर्शाद्दर्शनाच्छयनात् तथा

भोजनात्सह पङ्क्तौ च महापातकिभिर्द्विजाः ।

द्वितीयभागो नश्येत ब्राह्मणस्य न संशयः ॥ १० ॥

त्रिदिनाच्चतुर्तीयांशो नश्यत्येव न संशयः । चतुर्दिनाच्चतुर्थांशो विलयं याति हि ध्रुवम्
अतः परन्तु तैः साकं शयनासनभोजनैः । तत्तुल्यपातकी भूयान्महापातकसंभवात्
तेन ब्राह्मण्यहीनोऽयं दुराचाराभिधो द्विजाः । ग्रस्तोऽभवद्दीपेन वेतालेन बलीयसा
असौ परवशस्तेन वेतालेनाऽतिपीडितः । देशाद्देशं भ्रमन् विप्रा वनाच्च वनान्तरम्
पूर्वपुण्यविपाकेन दैवयोगेन स द्विजः । रामचन्द्रधनुष्कोटिं महापातकनाशिनीम्

अनुदुतःपिशाचेन तेनाविष्टोययौद्विजाः । न्यमज्जयत्स वेतालो धनुष्कोटिजलेत्वमु
धनुष्कोटिजले सोऽयं वेतालेनप्रवेशितः । उदतिष्ठत्क्षणादेव वेतालेन विमोक्षितः

उत्थितोऽसौ द्विजो विप्रा! धनुष्कोटिजलात्तदा ।

स्वस्थो व्यचिन्तयत्कोऽयं देशो जलधितीरतः ॥ १८ ॥

कथं मयाऽऽगतमिह गौतमीतीरवासिना ।

इतिचिन्ताकुलःसोऽयं धनुष्कोटिनिवासिनम् ॥ १९ ॥

दत्तात्रेयंमहात्मानं योगिप्रवरमुत्तमम् । समागम्य प्रणम्याऽसौ दुराचारोऽभ्यभाषत
न जाने भगवन्! देशः कतमोऽयं वदधुना । गौतमीतीरनिलयोदुराचाराभिधोह्यहम्
कृपया ब्रूहि मे ब्रह्मन्मयात्र कथमागतम् । इति पृष्टो मुनिस्तेन दुराचारेण सुव्रतः ॥
ध्यात्वा मुहूर्तमवदद्दुराचारं घृणानिधिः । महापातकिसंसर्गाद्दुराचारकृते पुन
ब्राह्मण्यं नष्टमभवद्वेतालस्त्वां ततोऽग्रहीत् ।

तेनाविष्टस्त्वमायातो विवशोऽत्र विमूढधीः ॥ २४ ॥

न्यमज्जयत्त्वांवेतालो धनुष्कोटिजलेऽत्रतु । तत्र मज्जनमात्रेण विमुक्तःपातकाद्भव
धनुष्कोटौतुयेस्नानं पुण्यं कुर्वन्तिमानवाः । तेषांनश्यन्ति वैसत्यं पञ्चपातकसञ्चय
रामचन्द्रधनुष्कोटावत्र मज्जनमात्रतः । महापातकिसंसर्गदोषस्ते विलयं ययौ ।
तन्नाशादेव वेतालस्त्वां मुक्त्वा विलयंगतः ।

त्वामग्रहीद्यो वेतालः पुराऽयं ब्राह्मणोऽभवत् ॥ २८ ॥

सोऽयम्भाद्रपदे मासे कृष्णपक्षे महालयम् । पार्वणेन विधानेनपितृणां नाकरोन्मुद
तेनस्वपितृभिःशप्तो वेतालत्वमगादयम् । सोऽपि चास्य धनुष्कोटेरवलोकनमात्रत
वेतालत्वं विहायेह विष्णुलोकमवाप्तवान् । अतो भाद्रपदे मासे कृष्णपक्षेमहालयम्
उद्दिश्य स्वपितृन्येतुनकुर्वन्त्यतिलोभतः । महालोभयुतास्तेद्वा वेतालाःस्युनसंशय
तस्माद्भाद्रपदे मासे कृष्णपक्षेमहालयम् । पितृनुद्दिश्यशक्त्या ये ब्राह्मणान्वेदपारगा
भोजयेयुर्महाज्ञेन न तेविन्दन्ति दुर्गतिम् । यस्तु भाद्रपदे मासे कृष्णपक्षे महालयम्
स्वशक्त्यानुगुणं विप्रमेकं द्वौत्रीनकिञ्चनः । भोजयेन्नहि दौर्गत्यं भवेत्तस्य कदाचन

अयम्भाद्रपदेमासे पितृणामनुपासनात् । ययौ वेतालतांविप्रो यस्त्वांजग्राहपापिनम्
कालो भाद्रपदमासमारभ्यवृश्चिकावधि । महालयस्यकथितो मुनिभिस्तत्त्वदांशभिः
मासोभाद्रपदःकालस्तत्रापिहिविशिष्यते । कृष्णपक्षोविशिष्टःस्याद्दुराचारकःतत्रवै
तस्मिञ्छुमेकृष्णपक्षे प्रथमायांतथातिथौ । श्राद्धंमहालयं कुर्याद्यो नरोभक्तिपूर्वकम्
तस्य प्रीणाति भगवान्पावकःसर्वपावनः । सवह्निलोकमाप्नोति वह्निना सह मोदते
तस्मै च ज्वलनो देवः सर्वैश्वर्यं ददात्यपि ।

प्रथमायां तिथौ मर्त्यो यो न कुर्यान्महालयम् ॥ ४१ ॥

वह्निर्गेहं दहेत्तस्य श्रियं क्षेत्रादिकं तथा । वेदविद्ब्राह्मणे भुक्ते प्रथमायां महालये
दशकल्पसहस्राणि पितरो यान्ति तृप्तताम् ।

द्वितीयायां तु यो भक्त्या कुर्याच्छ्राद्धम्महालयम् ॥ ४३ ॥

तस्य प्रीणाति भगवान्मवानीपतिरोश्वरः । स कैलासमवाप्नोति शिवेन सहमोदते
विपुलां सम्पदं तस्मै प्रीतो दद्यान्महेश्वरः ।

द्वितीयायां तिथौ मर्त्यो यो न कुर्यान्महालयम् ॥ ४५ ॥

तस्य वैकुण्ठपितःशम्भुर्नाशयेद्ब्रह्मवर्चसम् । रौरवं कालसूत्राख्यं नरकं चास्यदास्यति
वेदविद्ब्राह्मणेभुक्तेद्वितीयायांमहालये । विशत्कल्पसहस्राणि पितरोयान्तितृप्तताम्
अनुग्रहात्पितृणां च सन्ततिश्चास्य वर्द्धते ।

तृतीयायां नरोभक्त्या कुर्याच्छ्राद्धम्महालयम् ॥ ४८ ॥

तस्यप्रीणाति भगवाँल्लोकपालो धनाधिपः । महापद्मादिनिधयो वर्तन्तेतस्यवैवशे
तन्पानुगास्त्रयोदेवाब्रह्मविष्णुमहेश्वराः । तृतीयायांतिथौमर्त्यो योनिकुर्यान्महालयम्
अनदो भगवांस्तस्य सम्पदंहरतिक्षणात् । दारिद्र्यं च ददात्यस्मैबहुदुःखसमाकुलम्

तृतीयायां तिथौ मर्त्यो यः करोति महालयम् ।

तृप्यन्ति पितरस्तस्य त्रिशत्कल्पसहस्रकम् ॥ ५२ ॥

चतुर्थ्यान्तु नरो भक्त्या श्राद्धं कुर्यान्महालयम् ।

तस्य प्रीणाति भगवान्हेरम्बः पार्वतीसुतः ॥ ५३ ॥

तस्य विघ्नाश्च नश्यन्ति गजवक्त्रप्रसादतः ।

चतुर्थ्यान्तु तिथौमर्त्यो यो न कुर्यान्महालयम् ॥ ५४ ॥

विघ्नेशो भगवांस्तस्य सदा विघ्नं करोति हि । घण्डकोलाहलाभिख्ये नरके च पतत्यथ
चतुर्थ्यां वै तिथौमर्त्यो यः करोति महालयम् । पितरः कल्पसाहस्रं च त्वारिंशत्प्रहर्षिताः

बह्वृषान्प्रदास्यन्ति श्राद्धकर्तुर्निरन्तरम् ।

पञ्चम्यां तु तिथौ भक्त्या यो न कुर्यान्महालयम् ॥ ५५ ॥

तस्य लक्ष्मीर्भगवती परित्यजति मन्दिरम् । अलक्ष्मीः कलहाधारा तस्य प्रादुर्भवेद्गृहे
पञ्चम्यां तु तिथौमर्त्यो यः करोति महालयम् । तस्य तृप्यन्ति पितरः पञ्चकल्पसहस्रके

सन्ततिं चाप्यविच्छिन्नामस्मै दास्यन्ति तर्पिताः ।

पार्वती च प्रसन्ना स्यान्महदैश्वर्यदायिनी ॥ ६० ॥

षष्ठ्यां तिथौ नरो भक्त्या श्राद्धं कुर्यान्महालयम् ।

तस्य प्रीणाति भगवान्पण्मुखः पार्वतीसुतः ॥ ६१ ॥

तस्य पुत्राश्च पौत्राश्च पण्मुखस्य प्रसादतः । ग्रहैर्बालग्रहैश्चैव न बाध्यन्ते कदाचन
षष्ठ्यां तिथौ नरो भक्त्या यो न कुर्यान्महालयम् ।

तस्य स्कन्दो महासेनो विमुखः स्यान्न संशयः ॥ ६३ ॥

गर्भार्जगतमात्रैव प्रजा तस्य विनश्यति । पूतनादि ग्रहकुलैर्वाध्यते च निरन्तरम्
वह्निज्वाला प्रवेशाख्ये नरके च पतत्यथः ।

षष्ठ्यां तिथौ यः श्रद्धावान्कुर्याच्छ्राद्धमहालयम् ॥ ६५ ॥

षष्टिकल्पसहस्रान्तु पितरोयान्ति तृप्तताम् । पुत्रानपि प्रदास्यन्ति सम्पदं विपुलां तथा
सप्तम्यां तु तिथौ मर्त्यः श्राद्धं कुर्यान्महालयम् ।

हिरण्यपाणिर्भगवानादित्यस्तस्य तुष्यति ॥ ६७ ॥

अरोगो दृढगात्रः स्याद्वास्करस्य प्रसादतः ।

हिरण्यपाणिर्भगवान्हिरण्यं पाणिना स्वयम् ॥ ६८ ॥

महालयश्राद्धकर्त्रे ददाति प्रीतमानसः । सप्तम्यां तु तिथौ भक्त्या यो न कुर्यान्महालयम्

व्याधिभिः क्षयरोगाद्यैर्वाध्यते स दिवानिशम् ।

तीक्ष्णधारास्त्रशय्याख्ये नरके च पतत्यथः ॥ ७० ॥

सप्तम्यां यो नरो भक्त्या श्राद्धं कुर्यान्महालयम् । सप्ततिकल्पसाहस्रं प्रीणन्ति पितरोस्य वै
सन्ततिं चाप्यविच्छिन्नां द्यूः पितृगणाः सदा ।

अष्टम्यां तु तिथौ मर्त्यः श्राद्धं कुर्यान्महालयम् ॥ ७२ ॥

मृत्युञ्जयः कृत्तिवासास्तस्य प्रीणाति शङ्करः । करस्थं तस्य कैवल्यं शङ्करस्य प्रसादतः
महालयेन श्राद्धेन तुष्टे साक्षात्त्रियम्बके । चतुर्दशसुलोकेषु दुर्लभं तस्य किम्भवेत्
महालयं न कुर्याद्वै योऽष्टम्यां मूढचेतनः । संसारसागरेधोरे सदा मज्जति दुःखितः
कदाचिदपि तस्येष्टं नैव सिद्ध्यति भूतले । वैतरण्याख्यनरके पतत्याचन्द्रतारकम्
योऽष्टम्यां श्रद्धया श्राद्धं नरः कुर्यान्महालयम् । अशीतिकल्पसाहस्रं तृप्यन्ति पितरोस्य वै
आशीर्भिर्वर्द्धयन्त्येनं विघ्नश्चास्य व्यपोहति ।

सन्ततिं चाप्यविच्छिन्नां द्यूः पितृगणाः सदा ॥ ७८ ॥

नवम्यां तु तिथौमर्त्यः श्राद्धं कुर्यान्महालयम् । दुर्गादेवी भगवती तस्य प्रीणाति शाम्भवी
क्षयापस्मारकुप्टादीन्मुद्रप्रेतपिशाचकान् । नाशयेत्तस्य सन्तुष्टा दुर्गामहिषमर्दिनी
नवम्यां तु तिथौमर्त्यो यो न कुर्यान्महालयम् । अपस्मारेण पीड्येत तथैव ब्रह्मरक्षसा
अभिचारार्थं कृत्याभिर्वाध्येत च निरन्तरम् ।

नवम्यां यस्तिथौमर्त्यः श्राद्धं कुर्यान्महालयम् ॥ ८२ ॥

नवतिकल्पसाहस्रं तृप्यन्ति पितरोस्य वै । सन्ततिं चाप्यविच्छिन्नां द्यूः पितृगणाः सदा
दशम्यां तु तिथौमर्त्यः श्राद्धं कुर्यान्महालयम् । तस्यामृतकलश्चन्द्रः षोडशात्मा प्रसीदति
औषधीनामग्रीशेऽस्मिञ्च्छ्राद्धेनाऽनेन तोषिते ।

ब्रीह्यादीनि तु धान्यानि द्यूरोषधयः सदा ॥ ८५ ॥

यो न कुर्यादशम्यां तु महालयमनुत्तमम् ।

औषध्यो निष्फलास्तस्य कृषिश्चाप्यस्य निष्फला ॥ ८६ ॥

दशम्यां यस्तिथौमर्त्यः श्राद्धं कुर्यान्महालयम् । शतकल्पसहस्राणि तृप्यन्ति पितरोस्य वै

सन्ततिं चाप्यविच्छिन्नां दद्युः पितृगणाः सदा ।

एकादश्यां नरो भक्त्या श्राद्धं कुर्यान्महालयम् ॥ ८८ ॥

संहर्ता सर्वलोकस्य तस्य रुद्रः प्रसीदति । रुद्रस्य सर्वसंहर्तुः प्रसादेन जगत्पतेः
शत्रून्पराजयत्येष श्राद्धकर्तानिरन्तरम् । ब्रह्महत्यायुतंचापि तस्य नश्यतितत्क्षणात्

अग्निष्टोमादियज्ञानां फलमाप्नोति पुष्कलम् ।

एकादश्यां नरो भक्त्या यो न कुर्यान्महालयम् ॥ ९१ ॥

तस्य वै विमुखोरुद्रो न प्रसीदति कर्हिचित् । सर्वतो वर्धमानाश्च बाधन्ते शत्रवो ह्यमुम्

अग्निष्टोमादिका यज्ञाः कृताश्च बहुदक्षिणाः ।

निष्फला एव तस्य स्युर्भस्मनि न्यस्तहव्यवत् ॥ ९३ ॥

ब्रह्मघातकतुल्यः स्याच्छ्राद्धाकरणदोषतः ।

एकादश्यां तिथौ यस्तु श्राद्धं कुर्यान्महालयम् ॥ ९४ ॥

द्विशतं कल्पसाहस्रं तृप्यन्ति पितरोऽस्य वै । सन्ततिं चाप्यविच्छिन्नां दद्युः पितृगणाः सदा

द्वादश्यां तु तिथौ मर्त्यः कुर्याच्छ्राद्धं महालयम् ।

तस्य लक्ष्मीपतिः साक्षात्प्रसीदति जनार्दनः ॥ ९६ ॥

प्रसन्ने सति देवेशे देवदेवे जनार्दने । चराचरं जगत्सर्वं प्रीतमेव न संशयः ॥

भूमिर्हरिप्रिया चास्य सस्यं संवर्द्धयत्यपि । लक्ष्मीश्च वर्द्धते तस्य मन्दिरे हरिर्वल्लभा

गदाकौमोदकीनाम नारायणकरस्थिता । अपस्मारादिभूतानि नाशयत्येव सर्वदा

तीक्ष्णधारं तथा चक्रं शत्रून्स्य दहत्यपि । यातुधानपिशानादीन्लङ्घ्यश्चास्य व्यपोहति

एवं सर्वात्मना पीडां वारयत्यस्य केशवः । महालयं न कुर्याद्यो द्वादश्यां मनुजाधमः

तस्य क्षेत्राणि सम्पञ्च विनश्चन्ति न संशयः । अपस्मारादिभूतानि शत्रवश्च महाबलाः

यातुधानाश्च बाधन्ते तं वै विष्णुपराङ्मुखम् । पात्यते नरके चापि अस्थिभेदननामके

द्वादश्यां भक्तियुक्तो यः श्राद्धं कुर्यान्महालयम् ।

षट्शतं कल्पसाहस्रं प्रीणन्ति पितरोऽस्य वै ॥ १०४ ॥

सन्ततिं चाप्यविच्छिन्नां पितरोऽस्मै ददत्यपि ।

त्रयोदश्यां नरो भक्त्या श्राद्धं कुर्यान्महालयम् ॥ १०५ ॥

प्रसीदत्यस्य भगवान्स्कन्दर्षो रतिनायकः । स्रक्चन्दनाद्योभोगा ललनाश्च मनोरमाः

कामदेवप्रसादेन तस्य सिद्ध्यन्ति सर्वदा । आजन्म मरणान्तं च सुखमेव सविन्दते

यो न कुर्यात्त्रयोदश्यां भक्त्या श्राद्धं महालयम् ।

कामदेवोऽस्य विमुखः स्त्रियो भोगांश्च नाशयेत् ॥ १०८ ॥

अङ्गारशय्याभ्रमणे नरके पातयत्यमुम् । पितृनुदिश्यः कुर्यात्त्रयोदश्यां महालयम्

सहस्रकल्पसाहस्रं प्रीणन्ति पितरोऽस्य वै ।

सन्ततिं चाप्यविच्छिन्नां दद्युः पितृगणास्तदा ॥ ११० ॥

चतुर्दश्यां नरो भक्त्या श्राद्धं कुर्यान्महालयम् । तस्याभीष्टप्रदानाय जागर्ति भगवाञ्छिवः

उपदिश्य शिवज्ञानं सायुज्यं च ददात्यपि । सुरापानायुतंचापि स्वर्णस्तेयायुतंचा

नश्यन्ति तत्क्षणादेव चतुर्दश्यां महालयात् । चण्डालवृषलस्त्रीणां सङ्गदोषोऽपि नश्यति

अश्वमेधसहस्रस्य पौण्डरीकायुतस्य च । पुष्कलाफलसिद्धिः स्याच्चतुर्दश्यां महालयात्

यो न कुर्याच्चतुर्दश्यां श्राद्धमेतन्महालयम् । सकल्पकोटिसाहस्रं कल्पकोटिशतं तथा

संसारान्ध्रमहाकूपे पतितः स्यादनिष्कृतिः । अचोरयित्वा कनकमपीत्वाऽपि सुरां तथा

सुरापानादिभिर्दोषैर्लिप्यते स विमूढधीः ।

कृता अपि विधानेन यज्ञास्स्युर्निष्फलास्तथा ॥ ११७ ॥

चतुर्दश्यां तिथौ यस्तु कुर्याच्छ्राद्धं महालयम् । लक्षकोटिसहस्राणि लक्षकोटिशतानि च

कल्पानि पितरस्तस्य तृप्यन्त्येव न संशयः । नरकस्थाश्च पितरः स्वर्गयान्ति प्रहर्षिताः

सन्ततिं चाप्यविच्छिन्नां दद्युः पितृगणास्तदा ।

अमायान्तु नरो भक्त्या श्राद्धं कुर्यान्महालयम् ॥ १२० ॥

पितृणां तस्य तृप्तिः स्यादनन्तानात्र संशयः । सुधामास्वाद्यतामृभिर्दिवानां दिविवं भवेत्

अनन्ता तादृशी तृप्तिरमावास्यां महालयात् । अमावास्यामहापुण्या पितृदेवनमस्कृता

शान्ता होषा तु परमा शिवस्य च महाप्रिया । तस्यां महालये श्राद्धे भोजयेद्वेदवित्तमान्

तेन तृप्तिः पितृणां स्यादनन्ता तृप्यते शिवः । ब्रह्महत्यादयः पञ्चपातकानां शमाप्नुयुः

कृताश्चस्युर्विधानेनसर्वेयज्ञाःसदक्षिणाः । अनुष्ठितास्स्युर्विधिवत्सर्वधर्माःसनातनाः
अमावास्यादिने येन कृतंश्राद्धंमहालयम् । प्रत्यग्रब्रह्मैकतांज्ञात्वासायुज्यंयात्यसंशयम्
यो न कुर्यादमावास्यां महालयमचेतनः । ब्रह्मलोकगताश्चास्यपितरोयान्तिनारकम्
सन्ततिश्चास्य मूढस्य विच्छिद्येतैव तत्क्षणात् ।

स एव हि महाऽनर्थो (महानर्थो) यदमायान्तिथौ नरैः ॥ १२८ ॥

महालयार्थेविप्रेन्द्राविधिवच्चैव(नैव)भोजिताः । मासिभाद्रपदेप्राप्तेनृत्यन्तिपितृदेवताः
अस्मानुद्दिश्य मत्पुत्रा भोजयेयुर्द्विजोत्तमान् । तेननोनरककलेशोनभविष्यतिदारुणः
वासश्चस्वर्गलोकेस्याद्यावदाचन्द्रतारकम् । मासि भाद्रपदेप्राप्ते पितृणांतृप्तिदायिनि
एकैकं भोजयेद्विप्रं प्रत्यहं भक्तिपूर्वकम् । पितृमातृकुलोद्भूताः पितरस्तृप्तिमाप्नुयुः
कृष्णपक्षेविशेषेण ब्राह्मणान्भोजयेत्सुधीः । घृतसूपादिसस्यैश्च तैलाभ्यङ्गपुरःसरम्
सुधां पास्यन्तिपितरस्तस्याकल्पं प्रहर्षिताः । सप्तमीकृष्णपक्षस्य प्रारभ्यप्रत्यहनरः

विप्रान्यावदमावास्या त्रींस्त्रीनभ्यर्च्य भोजयेत् ।

आरभ्य द्वादशीं विप्रांस्त्रीनवश्यन्तु भोजयेत् ॥ १३५ ॥

अन्यथैश्वर्यहानिः स्यान्महादारिद्र्यभागभवेत् ।

वित्तलोभं परित्यज्य विप्रान्सूपघृतादिभिः ॥ १३६ ॥

पयसा पयसाग्नेन दध्नाऽपूपादिभिस्तथा । पेयैर्लेह्यैश्चोष्यैश्च भक्ष्यैश्चविविधैरपि
भोजयेद्वेदविन्मुख्यांस्तृप्तिस्तेषां यथा भवेत् ।

तेन ब्रह्मा हरिः शम्भुस्तृप्तास्स्युर्नात्र संशयः ॥ १३८ ॥

अग्निष्वात्तादि पितरस्तथैवेन्द्राधिदेवताः । बहुनाऽत्रकिमुक्तेन तुष्टन्तेन जगत्त्रयम्
पार्वणेन विधानेन कुर्याच्छ्राद्धेमहालयम् । नरो महालयश्राद्धे पितृवंश्यान्पितृनिव
मातृवंश्यानपि पितृन्भोजयेच्छ्रेयसेमुदा । दक्षिणां च यथाशक्तिदद्याद्वित्तानुसारतः
तस्मिन्महालयेश्राद्धेचित्तशास्त्रं न कारयेत् । दक्षिणा खलुयज्ञानांकथितेयपुरोगवा
अनः पुरोगवैर्हीनं नरिष्यति यथाध्वनि । अदक्षिणंतथासोयं पितृयज्ञोऽपिरिष्यति
तस्माद्यज्ञेषु दातव्या दक्षिणालपाहि जानता । विधवाभिरपिस्त्रीभिरपुत्राभिर्महालयः

भर्तुर्नुद्दिश्य कर्तव्यो भूरिभोजनकर्मणा । अन्यथा धर्महानिः स्यान्नरकं च महद्ववेत्
मासिभाद्रपदेप्राप्ते योनिकुर्यान्महालयम् । तत्कुलंनाशमाप्नोति ब्रह्महत्याश्च विन्दति
महालयं प्रकुर्वन्ति श्रद्धावन्तः पितृन्प्रति । न तेषां सन्ततिच्छेदो भवेत्सम्पदभङ्गुरा
आलयं ह्यास्पदं प्रोक्तं महःकल्याणमुच्यते । कल्याणानामास्पदत्वान्महालयमुदीर्यते
तस्मान्महालयं मर्त्यः कुर्यात्कल्याणसिद्धये । अमङ्गलं भवेत्तस्यनकुर्याच्चैन्महालयम्
न कुर्याद्यद्यपि श्राद्धंमातापित्रोर्मृतेऽहनि । कुर्यान्महालयश्राद्धमस्मरन्नेवबुद्धिमान्
कर्तुं महालयश्राद्धं यदशक्तिर्न विद्यते । याचित्वापिनरः कुर्यात्पितृणांतन्महालयम्
ब्राह्मणेभ्यो विशिष्टेभ्यो याचेतधनधान्यकम् । पतितेभ्योनगृह्णीयाद्वनधान्यंकदाचन
ब्राह्मणेभ्यो न लभ्येतयदि धान्यधनादिकम् । याचेतक्षत्रियश्रेष्ठान्महालयचिकीर्षया
दातारश्चेन्न भूपाला वैश्येभ्योपिचयान्वयेत् । वैश्याअपिहिदातारोयदिलोकेनसन्तिवै
दद्याद्भाद्रपदे मासे गोप्रासं पितृनुग्रहे । अथवा रोदनं कुर्याद्वहिर्निर्गत्य कानने
पाणिभ्यामुदरं स्वीयमोहत्याश्रुणि वर्तयन् । तेष्वरण्यप्रदेशेषु उच्चैरेवं वदेन्नरः
शृण्वन्तु पितरःसर्वे मत्कुलीनावत्रोमम । अहं दरिद्रः कृपणो निर्लज्जः क्रूरकर्मकृत्
प्राप्तो भाद्रपदोमासः पितृणांप्रीतिवद्भर्तुः । कर्तुं महालयश्राद्धं नचमेशक्तिरस्तिवै
भ्रमित्वापिमहींकृत्स्नानमेकिञ्चनलभ्यते । अतोमहालयश्राद्धंनयुष्माकंकरोम्यहम्
क्षमध्वं मम तद्यं भवन्तो हि दयापराः । दरिद्रो रोदनं कुर्यादेवं काननभूमिषु
तस्यरोदनमाकर्ण्य पितरस्तत्कुलोद्भवाः । हृष्टास्तृप्तिं प्रयान्त्येव सुधांपीत्वैवनिर्जराः
महालयार्थे विप्रौत्रे भुक्ते तृप्तिर्यथाभवेत् । गोप्रासारण्यरुदितैः पितृत्तृप्तिस्तथाभवेत्
मासिभाद्रपदेविघ्नो यदिस्यात्सूतकादिना । यातेषु सूतकाहस्सुकुर्यादावृश्चिकावधि
बुधो महालयस्यार्थे ब्राह्मणान्वृणुयान्नव । पित्रर्थमेकं वृणुयात्पितामहकृते तथा
प्रपितामहमुद्दिश्य तथैकं वृणुयाद्द्विजम् । तथामातामहार्थन्तु एकंवैवृणुयाद्द्विजम्
मातुः पितामहार्थञ्च वृणुयाद्द्विजमेककम् । वृणुयादेकमुद्दिश्यमातुश्च प्रपितामहम्
तथैव विश्वेदेवार्थे वृणुयाद्द्वौ द्विजोत्तमौ । विष्ण्वर्थंब्रह्मणंत्वेकं वृणुयाद्वेदवित्तमम्
एवं महालयश्राद्धे ब्राह्मणान्वृणुयान्नव । अथवा पितृवर्गार्थं वरयेद्विप्रमेककम्

मातामहादीन्वोद्दिश्य वरयेद्विप्रमेककम् । विश्वेदेवार्थमेकञ्च विष्ण्वर्थञ्च तथा परम्
एवं वै वरयेद्विप्राञ्च चतुरस्तु महालये । ब्राह्मणन्वेदसम्पन्नान्सुशीलान्वरयेत्सुधीः
दुःशीलान्वरयेद्यस्तु सर्वैश्चाद्रथस्य घातकः । मासि भाद्रपदे प्राप्ते कृष्णपक्षे विशेषतः
कुर्यान्महालयश्चाद्रं यो नरः श्रद्धया सह । सस्नातः सर्वतीर्थेषु दुराचार ! महामते !
अग्निष्टोमादयो यज्ञाः शतमप्यमुना कृताः । तुलापुरुषमुख्यानि दानान्यपि कृतानि वै
चान्द्रायणाधिकृच्छ्राणि कृतान्येव न संशयः । चतुर्णां साङ्गवेदानां पारायणफलं लेभेत्
गायत्र्यादिमहामन्त्रजपपुण्यं लेभेत्तथा । इतिहासपुराणानां पारायणफलं लेभेत्
महालयसमं पुण्यं वृत्तं नास्ति महीतले । ब्रह्मविष्णुमहेशानलोकप्राप्तिर्महालयात्
महालयादिकंश्चाद्रं नित्यं काम्यमपीष्यते । तस्मादकरणे तस्य प्रत्यवायो महान्भवेत्
करणादिप्रसिद्धिश्च भविष्यति न संशयः । महालयस्य करणाद्भूतवेतालकादयः

अपस्मारग्रहाश्चापि शाकिनीडाकिनीगणाः ।

यातुधानाः पिशाचाश्च वेतालाश्च भयानकाः ॥ १७६ ॥

नश्यन्ति तत्क्षणादेव भूतान्यन्यानि वै तथा । महालयस्य करणाद्विपुलांश्चिरमश्नुते
पुरा दशरथो राजा वसिष्ठस्योपदेशतः । मासि भाद्रपदे प्राप्ते कृत्वा श्राद्रं महालयम्
रामादींश्चतुरः पुत्रान्प्राप्तवानल्लोकसम्मतान् ।

विश्वातिशायिनीं लक्ष्मीं प्रपेदे कीर्तिमुत्तमाम् ॥ १८२ ॥

महालयस्य करणाद्ययातीराजसत्तमः । यदुमुख्यान्महापुत्रान्प्रपेदे वंशवर्द्धनान्
अनन्यदुर्लभं स्वर्गं प्रपेदे श्राद्रपुण्यतः । दुष्यन्तो भरतं लेभे महालयविधानतः
महालयविधानेन दमयन्ती पतिर्नलः । कृच्छ्रं महत्तरं तीर्त्वा पुनर्लेभेमहीमिमाम्
निजग्राहकलिङ्गोरपुष्करं चाप्यरातिनम् । इन्द्रसेनाभिधानश्च पुत्रं लेभेऽतिधार्मिकम्
हरिश्चन्द्रो महाराजो महालयविधानतः । विश्वामित्रकृताद्दुःखान्मुक्तः सत्यवतांवरः
लेभे चन्द्रवतीं भार्यां लो(रो)हिताश्वसुतं पुनः । महालयविधानेन कृतवीर्यसुतो बली
अष्टादशानां द्वीपानामधिपत्यमवाप्तवान् । रामोऽपि दण्डकारण्ये महालयविधानतः
हत्वा तु रावणं संख्ये सीतां पुनरवाप्तवान् । महालयस्य करणाद्धर्मपुत्रो युधिष्ठिरः

दुःखसागरमुत्तीर्य धार्तराष्ट्राञ्ज्वान च । महालयस्य करणाद्वसिष्ठो मुनिसत्तमः
अत्रिर्भृगुश्चकुत्सश्चगौतमश्चाङ्गिरास्तथा । काश्यपश्चभरद्वाजो विश्वामित्रश्चकुम्भजः
पराशरो मृकण्डश्च ये चान्ये मुनिसत्तमाः । विधाय विधिवच्छ्राद्रं महालयमनुत्तमम्

अणिमाद्यष्टसिद्धीनां व्रतानां तपसां तथा ।

निवासभूताः सञ्जातास्तथा विश्वातिशायिनः ॥ १६४ ॥

जीवन्मुक्ताश्च ते सर्वे ह्यभवन्मुनिसत्तमाः । अतो महालयश्चाद्रं कर्तव्यं भूतिमिच्छता
अतोऽद्यापि दुराचार ! न कुर्याद्यो महालयम् । भूतवेतालकादिभ्यो भूयात्तस्य महद्वयम्
महालयस्याकरणाद्वेतालत्वमवाप्नुयात् । त्वयाऽऽविष्टमिदं भूतं विप्रः सन्पूर्वजन्मनि
नाम्ना वेदनिधिः पुण्यो भरद्वाजस्य चात्मजः ।

कुशस्थल्यभिधाने च वसन्ग्रामे महामनाः ॥ १६८ ॥

न चकार विधानेन श्राद्धमेतन्महालयम् । ततोऽयं पितृणां शापाद्वेतालत्वमवाप्तवान्
तस्माद्भाद्रपदे मासे दुराचार ! पितृन्प्रति । ब्राह्मणान्भोजयात्रेण षड्रसेन सभक्तिकम्
दारिद्र्यं तेन तेन स्यात्सुखी चैव भवान्भवेत् । महापातकिसंसर्गं माकुरुत्वमितः परम्
त्वयाऽनुभूतं यद्दुःखं वेतालग्रहणोद्भवम् ।

गच्छत्वमनजानामि स्वदेशं प्रति मा चिरम् ॥ २०२ ॥

ईतीरितः स मुनिना दत्तात्रेयेण योगिना । तं प्रणम्य ययौ देशं कृतार्थेनान्तरात्मना
गत्वा च स्वगृहं विप्रो दुराचारो द्विजोत्तमः । विमुक्तवेतालभयो गतपातककञ्चुकः
दत्तात्रेयेरितेनासौ मार्गेण प्रीतमानसः । त्यक्तपातकिसंसर्गः स्वाश्रमाचारतत्परः ॥
रामचन्द्रधनुष्कोटितीर्थमज्जनगौरवात् । देहान्ते परमां मुक्तिं दुराचारो ययौ तदा

श्रीसूत उवाच

एवं वः कथितं पुण्यं दुराचारविमोक्षणम् ।

सेयं पुण्या धनुष्कोटिर्महापातकनाशिनी ॥ २०७ ॥

यत्र हिस्नानमात्रेण दुराचारो विमोचितः । अथवा धनुषःकोटेरियत्ता किं हि वै भवेत्
या निष्कृतिविहीनानि पापान्यपि विनाशयेत् ।

प्रायश्चित्तविहीनानि यानि पापानि सन्ति वै ॥ २०६ ॥

तान्यप्यत्र विनश्यन्ति धनुष्कोटौ निमज्जनात् ।

शूद्रेण पूजितं लिङ्गं विष्णुं वा यो नमेद् द्विजः ॥ २१० ॥

प्रायश्चित्तं न तस्योक्तं स्मृतिभिः परमर्षिभिः ।

नश्येत्तस्यापि तत्पापं धनुष्कोटिनिमज्जनात् ॥ २११ ॥

विप्रनिन्दाकृतानृणां प्रायश्चित्तं न विद्यते । विश्वासघातकानाञ्च कृतघ्नानां न निष्कृतिः
भ्रातृभार्यारतानाञ्च प्रायश्चित्तं न विद्यते । शूद्रास्त्रेनियतानाञ्च श्रुतिनिन्दारतात्मनाम्
कन्याविक्रयिणां विप्राहयविक्रयिणां तथा । देवविक्रयिणां वेदविक्रयेनिरतात्मनाम्
धर्मविक्रयिणां पुंसां वृत्तविक्रयिणान्तथा । तीर्थविक्रयिणां पुंसां प्रायश्चित्तं न विद्यते
तेषां पापानि नश्यन्ति धनुष्कोटौ निमज्जनात् । मातृद्रोहपितृद्रोहयतिद्रोहरतात्मनाम्
गुरुनिन्दापराणाञ्च शिवनिन्दारतात्मनाम् ।

विष्णुनिन्दापराणाञ्च यतिनिन्दारतात्मनाम् ॥ २१७ ॥

सत्कथादूषकाणाञ्च प्रायश्चित्तं न विद्यते । तेषां चात्र धनुष्कोटौ स्नानाच्छुद्धिर्भविष्यात्
एवं च कथितं विप्रा धनुष्कोटे स्तुतुं वैभवम् । यच्छ्रुत्वा सर्वपापेभ्यो मुच्यते मानवो भुवि

श्रीस्कान्दे महापुराणे एकाशीतिसाहस्र्यां संहितायां तृतीये ब्रह्मखण्डे

सेतुमाहात्म्ये धनुष्कोटिप्रशंसायां दुराचारसंसर्गदोषशान्तिर्नाम-

षट्त्रिंशोऽध्यायः ॥ ३६ ॥

सप्तत्रिंशोऽध्यायः

क्षीरकुण्डप्रशंसायां क्षीरकुण्डस्वरूपकथनम्

श्रीसूत उवाच

भोभोस्तपोधनाः सर्वे नैमिषारण्यवासिनः । यावद्रामधनुष्कोटिचक्रतीर्थमुखानिवः
चतुर्विंशतियीर्थानि कथितानि मयाऽधुना । इतो न्यदद्भुतं यूयं किंभूयः श्रोतुमिच्छथ

मुनय ऊचुः

क्षीरकुण्डस्य माहात्म्यं श्रोतुमिच्छामहे मुने ! । यत्समीपे त्वया चक्रतीर्थमित्युदितं पुरा
क्षीरकुण्डश्च तत्कुत्र कीदृशं तस्यैवैवम् । क्षीरकुण्डमिति ख्यातिः कथं वास्य समागता
एतन्नः श्रद्धयानानां विस्तराद्वक्तुमर्हसि ।

श्रीसूत उवाच

ब्रवीमि मुनयः ! सर्वे शृणुध्वं सुसमाहिताः ॥ ५ ॥

देवीपुराणमहापुण्यात्प्रतीच्यां दिश्यदूरतः । कुलग्राममिति ख्यातं स्थानमस्ति महत्तरम्
यत आरभ्य रामेण सेतुबन्धो महार्णवे । तद्धि पुण्यतमं क्षेत्रं कुलग्रामाभिधं पुरम्
क्षीरकुण्डन्तु तत्रैव महापातकनाशनम् ।

दर्शनात्स्पर्शनाद्व्यानात्कीर्तनाच्चापि मोक्षदम् ॥ ८ ॥

तस्य तीर्थस्य पुण्यस्य क्षीरकुण्डमिति प्रथाम् । भवतां सादरं वक्ष्ये शृणुध्वं श्रद्धया सह
पुरा हि मुद्गलो नाम मुनिर्वेदोक्तमार्गकृत् । दक्षिणाम्बुनिधेस्तीरे कुलग्रामेऽतिपावने
नारायणप्रीतिकरममरोद्यममुत्तमम् । तस्य विष्णुः प्रसन्नात्मा यागेन परितोषितः
प्रादुर्बभूव पुरतो यज्ञवाटे द्विजोत्तमाः । तं दृष्ट्वा मुद्गलो विष्णुं लक्ष्मीशो भितविग्रहम्
कालमेघतनुं कान्त्यापीताम्बरविराजितम् । विनतानन्दनारूढं कौस्तुभालंकृतोरसम्
शङ्खचक्रगदापद्मराजद्वाहुचतुष्टयम् । भक्त्या परवशो दृष्ट्वा पुलकाङ्कुरमण्डितः ॥
मुद्गलः परितुष्टाव शब्दैः श्रोत्रसुखावहैः ।

मुद्गल उवाच

प्रथमं जगतः स्रष्टुं पालकाय ततः परम् ॥ १५ ॥

संहर्त्रे च ततः पञ्चान्नमो नारायणाय ते । नमः शफररूपाय कमठाय चिदात्मने
नमो वराहवपुषे नमः पञ्चास्यरूपिणे । वामनाय नमस्तुभ्यं जमदग्निमुताय ते
राघवाय नमस्तुभ्यं बलभद्राय ते नमः । कृष्णाय कल्कये तुभ्यं नमो विज्ञानरूपिणे
रक्ष मां करुणासिन्धो ! नारायणजगत्पते ! । निर्लज्जं कृपणं क्रूरं पिशुनं दाम्भिकं कृशम्
परदारपरद्रव्यपरक्षेत्रैकलोलुपम् । असूयाविष्टमनसं मां रक्ष कृपया हरे ॥ २० ॥
इति स्तुतो हरिः साक्षान्मुद्गलेन द्विजोत्तमाः । तमाह मुद्गलमुनिं मेघगम्भीरया गिरा

श्रीहरिरुवाच

प्रीतोऽस्म्यनेन स्तोत्रेण मुद्गल ! क्रतुना च ते । प्रत्यक्षेण हविर्भोक्तुमहन्ते क्रतुमागतः
इत्युक्तो हरिणा तत्र मुद्गलस्तुष्टमानसः । उवाचाधोक्षजं विप्रो भक्त्या परमया युतः

मुद्गल उवाच

कृतार्थोऽस्मि हृषीकेश ! पत्नी मे धन्यतां ययौ । अद्य मे सफलं जन्म ह्यद्य मे सफलं तपः
अद्य मे सफलो वंशो ह्यद्य मे सफलास्तुताः । आश्रमः सफलोऽद्यैव सर्वसफलमद्य मे
यद्भवान्यज्ञवाटमे हविर्भोक्तुमिहागतः । योगिनो योगनिरता हृदये मृगयन्ति यम्

तमद्य साक्षात्त्वां पश्ये सफलोऽयं मम क्रतुः ।

इतीरयित्वा तं विष्णुमर्चयित्वाऽऽसनादिभिः ॥ २७ ॥

चन्दनैः कुसुमैरन्यैर्दत्त्वा चार्घ्यं सविष्णवे । प्रददौ विष्णवे प्रीत्या पुरोडाशादिकं हविः
स्वयमेव समादाय पाणिना लोकभावनः । हविस्तद्ब्रुमुजे विष्णुमुद्गलेन समर्पितम्
तस्मिन्हविर्भुक्तो विष्णुना प्रभविष्णुना । सा नयस्त्रिदशाः सर्वे तृप्ताः समभवन् द्विजाः

ऋत्विजो यजमानश्च तत्रत्या ब्राह्मणास्तथा ।

यत्किञ्चित्प्राणिलोकेऽस्मिंश्चरं वा यदि वाऽचरम् ॥ ३१ ॥

सर्वमेव जगत्तमं भुक्ते हविषि विष्णुना । ततो हरिः प्रसन्नात्मा मुद्गलं प्रत्यभाषत
प्रीतोऽहं वरदोऽस्म्येष वरं वरय सुव्रत ! । इत्युक्ते केशवेनाऽथ महर्षिस्तमभाषत

सप्तत्रिंशोऽध्यायः]

* मुद्गलाय विष्णुवरदानवर्णनम् *

१६१

यत्त्वयामेह विभुं कं यागे प्रत्यक्षरूपिणा । अनेनैव कृतार्थोऽस्मि किमस्मादधिकं वरम्
तथापि भगवन्विष्णा ! त्वयि मे निश्चला सदा । भक्तिर्निष्कपटा भूयादिदं मे प्रथमं वरम्
माधवाहं प्रतिदिनं सायं प्रातरिहाग्नये । त्वद्रूपाय नवप्रीत्यै सुरभेः पयसा हरे !
होतुमिच्छामि वरद ! तन्मे देहि वरान्तरम् । पयसानित्यहोमोहि द्विकालं श्रुतिचोदितः
न मे सुरभयः सन्ति तापसस्याधनस्य च । इत्युक्ते मुद्गलेनाथदेवो नारायणो हरिः
आहूय विश्वकर्माणं त्वष्टारममृताशिनम् । एकं सरः कारयित्वा शिल्पिना तेन शोभनम्
स्फटिकादिशिलाभेदैस्तेनासौ विश्वकर्मणा ।

समीचकार च पुनस्तत्प्राकाराद्यलंकृतम् ॥ ४० ॥

तत आहूय भगवान्सुरभिं वाक्यमब्रवीत् ।

श्रीहरिरुवाच

मुद्गलो मम भक्तोऽयं सुरभे ! प्रत्यहं मुदा ॥ ४१ ॥

मत्प्रीत्यर्थं पयोहोमं कर्तुमिच्छति साम्प्रतम् ।

मत्प्रीत्यर्थमिदं देवि त्वमतो मत्प्रचोदिता ॥ ४२ ॥

सायंप्रातरिहागत्य प्रत्यहं सुरभे शुभे । पयसा त्वत्प्रसूतेन सर एतत्प्रसूय ॥ ४३ ॥
तेनासौ पयसानित्यं सायंप्रातश्च होष्यति । ओमित्युक्त्वाथ सुरभिरेवं नारायणे रिता
अथ नारायणो देवो मुद्गलं प्रत्यभाषत । सुरभेः पयसा नित्यमस्मिन्सरसितिष्ठता
सायंप्रातः प्रतिदिनं मत्प्रीत्यर्थमिहाग्नये । जुहुधित्वं महाभाग ! तेन प्रीणाभ्यहन्तश्च
मत्प्रीत्या ते खिलासिद्धिर्भविष्यति च मुद्गल ! । इदं क्षीरसरोनाम तीर्थं ख्यातं भविष्यति
अस्मिन्क्षीरसरस्तीर्थे स्नातानां पञ्चपातकम् ।

अन्यान्यपि च पापानि नाशं यास्यन्ति तत्क्षणात् ॥ ४८ ॥

मुद्गल ! त्वञ्च मां याहि देहान्ते मुक्तवन्धनः ।

इत्युक्त्वा भगवान्विष्णुस्तं समालिङ्ग्य मुद्गलम् ॥ ४९ ॥

जमस्कृतश्च तेनायं तत्रैवान्तरधीयत । मुद्गलोऽपि गते विष्णावनेकशतवत्सरम् ॥
सुरभेः पयसा जुह्वन्नग्नये हरितुष्टये । उवास प्रयतो नित्यं फुल्लग्रामे विमुक्तिदे

देहान्ते मुक्तिमगमद्विष्णुसायुज्यरूपिणीम् ।

श्रीसूत उवाच

एवमेतद् द्विजवरा! युष्माकं कथितं मया ॥ ५२ ॥

यथा क्षीरसरोनामतीर्थस्यास्य पुराभवत् । इदं क्षीरसरःपुण्यं सर्वलोकेषु विश्रुतम्
कश्यपस्य मुनेःपत्नी कद्रूर्यत्र द्विजोत्ताः ।

स्नात्वा स्वभर्तृवाक्येन नोदिता नियमान्विता ॥ ५४ ॥

छलेन मुमुचे सद्यः सपत्नीजयदोषतः । अतोऽत्रतीर्थे ये स्नान्ति मानवाःशुद्धमानसाः
तेषांविमुक्तबन्धानांयुक्तानांपुण्यकर्मिणाम् । क्रियागैःकिमुवावेदैःकिवातीर्थनिषेवणैः
जपैर्वा नियमैर्वापिक्षीरकुण्डविलोकिनाम् । क्षीरकुण्डस्यवातेनस्पृष्टदेहोनरोद्विजाः
ब्रह्मलोकमनुप्राप्यतत्रैव परिमुच्यते । निमग्नाःक्षीरकुण्डेऽस्मिन्नवमत्यापिभास्करिम्

तस्य मूर्धनि तिष्ठेयुर्ज्वलन्तः पावकोपमाः ।

मग्नानां क्षीरकुण्डेऽस्मिञ्छीता वैतरणी नदी ॥ ५६ ॥

सर्वाणि नरकाण्यद्वा व्यर्थानि च भवन्ति हि ।

कामधेनुसमे तस्मिन्क्षीरकुण्डे स्थितेऽप्यहो ॥ ६० ॥

योऽन्यत्रभ्रमतेस्नातुं सनरोविप्रसत्तमाः । गोक्षीरेविद्यमानेऽपि ह्यर्कक्षीरायगच्छति
स्नातानां क्षीरकुण्डेऽस्मिन्नालभ्यं किञ्चिदस्ति हि ।

करप्राप्तैव मुक्तिःस्यात्किमन्यैर्बहुभाषणैः ॥ ६२ ॥

ब्रवीमि भुजमुद्धृत्य सत्यंसत्यं ब्रवीमि वः । यःपठेदिममध्यायं शृणुयाद्वासमाहितः
सक्षीरकुण्डस्नानस्य लभते फलमुत्तमम् ॥ ६४ ॥

इति श्रीस्कान्देमहापुराणएकाशीतिसाहस्र्यांसंहितायां तृतीयेब्रह्मखण्डे

सेतुमाहात्म्ये क्षीरकुण्डप्रशंसायांक्षीरकुण्डस्वरूपकथननाम-

सप्तत्रिंशोऽध्यायः ॥ ३७ ॥

अष्टत्रिंशोऽध्यायः

क्षीरकुण्डप्रशंसायांकद्रूछलनवर्णनम्

ऋषय ऊचुः

सूत! कद्रूःकथं मुक्ता क्षीरकुण्डनिमज्जनात् । छलंकथंकृतवती सपत्न्यांपापनिश्चया
कस्य पुत्री चसाकद्रूः सपत्नी साचकस्यवै । किमर्थमजयत्कद्रूः स्वमपत्नीं छलेनतु
एतन्नःश्रद्धयानानां ब्रूहि सूत! कृपानिधे! ।

श्रीसूत उवाच

पुरा कृतयुगे विप्राः! प्रजापतिसुते उभे ॥ ३ ॥

कद्रूश्च विनताचेति भगिन्यौ संवभूवतुः । भार्ये तेकश्यपस्यास्तां कद्रूश्चविनतातथा
विनता सुषुवे पुत्रावरुणं गरुडं तथा । भर्तुःसकाशात्कद्रूश्च लेभे सर्पान्वहन्सुतान्
अनन्तवासुकिमुखान्विषदपसमन्वितान् । एकदा तु भगिन्यौ ते कद्रूश्चविनता तथा
अपश्यतांसमायान्तमुच्चैःश्रवसमन्तिकात् । विलोक्यकद्रूस्तुरगंविनतामिदमब्रवीत्
श्वेतोऽश्ववालो नीलो वा विनते ब्रूहि तत्त्वतः ।

इत्युक्ता विनता विप्राः कद्रून्तामिदमब्रवीत् ॥ ८ ॥

तुरङ्गःश्वेतवालोमे प्रतिभातिसुपथ्यमे! । किवात्वंमन्यसेकद्रूमितितांविनताऽब्रवीत्
पृष्ट्वं विनतां कद्रूर्बभाषे स्वमतश्च सा । कृष्णबालमहं मन्ये हयमेनमनिन्दिते
ततःपराजयेकृत्वा दासीभावंपणमिथः । व्यतिष्ठेतां महाभागेसपत्न्यौतेद्विजोत्तमाः
ततःकद्रूर्निजसुतान्वासुकिप्रमुखानहीन् । तस्या नाहं यथादासी तथाकुरुत पुत्रकाः!

तदभीप्सितसिद्ध्यर्थमित्यवोचद् भृशतुरा ।

युष्माभिरुच्चैःश्रवसो बालः प्रच्छाद्यतामिति ॥ १३ ॥

नाङ्गीचक्रुर्मतं तस्या नागाःकद्रूरुपातदा । अशपत्कुपितापुत्राञ्ज्वलन्तीरोषमूर्च्छिता
पारीक्षितस्य सर्वेऽद्धा यूयं सत्रे मरिष्यथ । इतिशापे कृतेमात्रावस्तःकर्कोटकस्तदा

प्रणम्यपादयोः कटून् दीनो वचनमब्रवीत् । अहमुच्चैःश्रवोबालं विधास्याम्यञ्जनप्रभम् ।
माभीरम्बत्वयाकार्येत्यवादीच्छापविलकवः । श्वेतमुच्चैःश्रवोबालंततः कर्कोटकोरगः ।
छादयित्वा स्वभोगेन व्यतनोदञ्जनद्युतिम् । अथ ते विनता कटूर्दास्येकृतपणे उभे ।
देवराजहयं द्रष्टुं संरम्भादभ्यगच्छताम् । शशाङ्कशङ्खमाणिक्यमुक्तैरावतकारणम् ।
युगान्तकालशयनं योगनिद्राकृतेहरेः । अतीत्य कटूचिनते समुद्रं सरितांपतिम् ॥
ददृशतुर्हयं गत्वा देवराजस्य वाहनम् । कृष्णबालं हयं दृष्ट्वा विनतादुःखिताऽभवत् ।
दुःखितां वनितां कटूर्दासीकृत्ये न्यगुड्क सा ।

एतस्मिन्नन्तरे ताक्ष्योऽप्यण्डमुद्विच्य बह्विवत् ॥ २२ ॥

प्रादुर्बभूव विप्रेन्द्रा गिरिमात्रशरीरवान् । दृष्ट्वा तद्देहमाहात्म्यमभूत्त्रस्तं जगत्त्रयम् ।
ततस्तन्तुपटुर्देवा गरुडं पक्षिणांवरम् । दृष्ट्वा तद्देहमाहात्म्यं त्रस्तं स्यादुवनत्रयम् ।
इत्यालोच्योपसंहृत्य देहमत्यन्तभीषणम् । अरुणं पृष्ठमारोप्यमातुरन्तिकमभ्यगात् ।
अथाह विनतां कटूः प्रणतामतिविह्वलाम् । चेष्टिं नागालयं गन्तुमुद्योगो मम वर्तते ।
त्वत्पुत्रो गरुडोऽतो मां मत्पुत्रांश्च बहत्विति ।

ततश्च विनता पुत्रं गरुडं प्रत्यभाषत ॥ २३ ॥

अहं कटूमिमां वक्ष्ये त्वं सर्वान्वहतत्सुतान् । तथेति गरुडो मातुः प्रत्यगृह्णाद्वचोद्विजाः ।
अवहद्विनता कटूः सर्वास्तान्गरुडोऽवहत् । रविसामीप्यगाः सर्पास्तत्करं राहतास्तदा ।
अस्तौषीद्विजिणं कटूः सुतानां तापशान्तये । सर्वतापं जलासारं देवराजोऽप्यशामयत् ।
नीयमानास्तदा सर्पा गरुडेन बलीयसा । गत्वा तं देशमचिरादवदन् विनता सुतम् ॥
वयं द्रीपान्तरं गन्तुं सर्वे द्रष्टुं कृतत्वरः । बहत्त्वमस्मान्गरुड! चेटीसुत! ततः क्षणात् ।
ततो मातरमप्राक्षीद्विनतां गरुडो द्विजाः । अहं कस्माद्ब्रह्मा मीमांस्त्वं चेमां बहसे सदा ।
चेटीपुत्रेति मामेते किं भणन्ति सरीसृपाः । सर्वमेतद्वद त्वं मे मातस्तत्त्वेन पृच्छतः ।
पृष्ट्वैवं जननी तेन गरुडं प्राब्रवीत्सुतम् । भगिन्या क्रूरया पुत्र! छलेनाहं पराजिता ।
तस्या दासी भवाम्यद्य चेटीपुत्रस्ततो भवान् । अतस्त्वं बहसे सर्पान्वहाम्येनामहंसदा ।
इत्यादिसर्ववृत्तान्तमादितोऽस्मै न्यवेदयत् ।

अष्टत्रिंशोऽध्यायः] * कश्यपेन गजकच्छपयोराख्यानकथनम् *

अथ तां गरुडोऽवादीन्मातरं विनता सुतः ॥ २७ ॥

अस्माद्दास्याद्विमोक्षार्थं किं कार्यन्ते मयाऽधुना । इति पृष्ट्वा सुतेनाथ विनता तमभाषत ।
सर्पांश्च पृच्छस्व गरुड! मम मातृविमोक्षणे । युष्माकं मातुः किं कार्यमयेति वदता धुना ।
इति मात्रा समुदितो गरुडः पन्नगान् प्रति । गत्वाऽपृच्छद्द्विजश्रेष्ठास्तेन मवदंस्तदा ।
यदा हरिष्यसे शीघ्रं सुधां त्वममरालयात् । दास्यान्मुक्ताभवेन्माता वैनतेय! भवानपि ।
ततो मातरमागम्य गरुडः प्रणतोऽब्रवीत् । सुधामम्ब! ममानेतुं गच्छतो भक्ष्यमर्पय ।
इतीरिता सुतं प्राह माता तं विनता सुतम् । समुद्रमध्ये वर्तन्ते शवराः कति च सुत! ।
तान् भक्षयित्वा शवरानमृतं त्वमिहानय । तत्र कश्चिद्द्विजः कार्मा शवरीसङ्गकौतुकी ।
त्यज तं ब्राह्मणं कण्ठं दहन्तं ब्रह्मतेजसा । पक्षादीनि तवाङ्गानि पान्तु देवा मरुन्मुखाः ।
इति स्वमातुराशीर्भिर्गरुडो वर्धितो ययौ । शवरालयमभ्येत्य तस्य भक्षयतो मुखम् ।

आवृतं प्राविशन्व्याधा वयांसीव दरीगिरेः ।

अथ स ब्राह्मणोऽप्यागात्तत्कण्ठं मुनिपुङ्गवाः ॥ २७ ॥

कण्ठं दहन्तं विप्रं तमुवाच विनता सुतः । विप्रः पापोऽप्यवध्यो हि निर्याहित्वमतो बहिः ।
एवमुक्तस्तदा विप्रो गरुडं प्रत्यभाषत । किरातिर्मम भार्यापि निर्गन्तव्या मया सह ।
एवमस्त्विति तं विप्रमुवाच पतगेश्वरः । ततः स गरुडो विप्रमुज्जगार सभार्यकम् ॥
विप्रोऽप्यर्भाप्सितान् देशान्निषाद्या सहनिर्ययौ । शवरान् भक्षयित्वाथ गरुडः पक्षिणांवरः ।
आत्मनः पितरं वेगात्कश्यपं समुपेयिवान् । कुत्र यासीति तत्पृष्ठो गरुडस्तमभाषत ।
मातुर्दास्यविमोक्षाय सुधामाहर्तुमागमम् । बहून्किराताञ्जग्ध्वाऽपितृभिर्ममन जायते ।
अपर्यन्तं भुधा ब्रह्मन्वाधते मामहर्निशम् । तन्निवृत्तिप्रदं भक्ष ममार्पय तपोधन! ॥ २८ ॥
येनाहं शक्नुयां तात! सुधामाहर्तुमोजसा । इतीरितः सुतं प्राह कश्यपो विनतो ब्रह्मम् ।

कश्यप उवाच

मुनिर्विभावसुर्नाम्ना पुरासीत्तस्य चानुजः । सुप्रतीक इति भ्राता तावुभौ वंशवैरिणौ ।
अन्योन्यं शेषतुर्विप्रमहाक्रोधसमाकुलौ । गजोऽभवत्सुप्रतीकः कूर्मोऽभूच्च विभावसु ।
एवं वित्तविवादात्तौ शेषतुर्भ्रातरौ मिथः । गजः पड्यो जनोच्छ्रायो द्विगुणायामसंयुतः ।

कूर्मस्त्रियोजनोक्तायो दशयोजनविस्तृतः । बद्धवैरावुभावेतौ सरस्यस्मिन्विहङ्गम् ।
पूर्ववैरमनुस्मृत्य युध्येते जेतुमिच्छया । उभौ तौ भक्षयित्वा त्वं सुधामाहरतु तिमाम् ।
एवं पित्रे रितः पक्षी गत्वा तद्गजकच्छपौ । समुद्धृत्य महाकायौ महाबलपराक्रमौ
वहन्नखाभ्यां संतीर्थं विलम्बाभिधमभ्यगात् ।

तत्रागतं समालोक्य पक्षिराजं द्विजोत्तमाः ॥ ६२ ॥

तत्तीरजोमहावृक्षो रोहिणाख्यो महोच्छ्रयः । वैनतेयमिदं प्राह महाबलपराक्रमम् ॥
एनामारुह मच्छाखां शतयोजनमायताम् । स्थित्वाऽत्र गजकूर्मौ त्वं भक्षयस्व खगोत्तम ।
इत्युक्तस्तरुणा पक्षी स तत्रास्ते मनोजवः । तद्गारात्सातरोः शाखाभग्राभूद्द्विजसत्तमाः ।
बालखिल्यमुनींस्तस्मिंल्लम्बमानानधोमुखान् ।

दृष्ट्वा तत्पातशङ्कावांस्तां शाखां गरुडोऽग्रहीत् ॥ ६६ ॥

गजकूर्मौ च तां शाखां गृहीत्वा यान्तमम्वरे । पिता तस्याब्रवीत्तत्र गरुडं विनतासुतम् ।
त्यजे मां निर्जने शैले शाखां त्वं विनतो द्वयः । इत्युक्तः स तथा गत्वा शाखां निष्पुरुषेण नो
विन्यस्या भक्षयत् पक्षी तौ तदा गजकच्छपौ । अथोत्पातः समभवत्तस्मिन्नवसरे दिवि
दृष्ट्वोत्पातं बलरातिः प्रपच्छ स्वपुरोहितम् । उत्पातकारणं जीव! किमत्रेति पुनः पुनः
बृहस्पतिस्तदा शक्रं प्रोवाच द्विजसत्तमाः ।

बृहस्पतिरुवाच

काश्यपो हि मुनिः पूर्वमयजत्क्रतुना हरे ॥ ७१ ॥

सर्वानृषीन्सुरान्सिद्धान्यक्षान्गन्धर्वकिन्नरान् ।

यज्ञसम्भारसिद्ध्यर्थं प्रेषयामास स द्विजाः ॥ ७२ ॥

बालखिल्यान्ससम्भारान्हस्वानङ्गुष्ठमात्रकान् ।

मज्जतो गोष्पदजले दृष्ट्वा हसितवान्भवान् ॥ ७३ ॥

भवताऽवमताः क्रुद्धा बालखिल्यास्तदा हरे । जुहुवुर्यज्ञवह्नौ ते क्रोधेन ज्वलिताननाः ।
देवेन्द्रभयदः शत्रुः काश्यपस्य सुतोऽस्त्विति । तस्य पुत्रोऽद्य गरुडः सुधाहरणकौतुकी
समागच्छति तद्वेतुरयमुत्पात आगतः । इत्युक्तः सोऽब्रवीदिन्द्रो देवानग्निपुरोगमान् ।

सुधामाहर्तुमायाति पक्षी सा रक्ष्यतामिति । इतीन्द्रप्रेरिता देवा ररन्तुः सायुधाः सुधाम् ।
पक्षिराजस्तदाभ्यागाद्देवानायुधधारिणः । महाबलन्ते गरुडं दृष्ट्वा कम्पन्त वै सुराः ॥
गरुडस्य सुराणाञ्च ततो युद्धमभून्महत् । अखण्डिपक्षितुण्डेन भौवनोऽमृतपालकः ।
तदा निजच्छुर्गुरुडं देवाः शस्त्रैरनेकशः । वीपतिर्गरुडो देवैर्वाधितः शस्त्रपाणिभिः ॥
पक्षाभ्यामाक्षिपद्दूरे देवानग्निपुरोगमान् । तत्पक्षविक्षिता देवास्तदा परमकोपनाः ॥

नाराचान्मिण्डिपालांश्च नानाशस्त्राणि चाक्षिपन्

ततस्तु गरुडो वेगाद्देवदृष्टिविलोपिनीम् ॥ ८२ ॥

धूलिमुत्थापयामास पक्षाभ्यां विनतासुतः ।

वायुना शमयामासुस्तान्पांसूंस्त्रिदशोत्तमाः ॥ ८३ ॥

रुद्रान्वसूस्तथादित्यान्मरुतोऽन्यान्सुरांस्तथा ।

गरुडः पक्षतुण्डाभ्यां व्यथितानकरोद् द्विजाः ॥ ८४ ॥

पलायितेषु देवेषु सोऽद्राक्षीज्ज्वलनं पुरः । ज्वलन्तं परितस्त्वग्निशमापयितुमुद्ययौ ।
स सहस्रमुखो भूत्वा तैः पिवच्छतशो नदीः । तमग्निनाशयामास तैः पयोभिस्त्वरान्वितः ।
स्वितधारं भ्रमच्चक्रं सुधारक्षकमन्तिके । दृष्ट्वा तदरिर्गन्धेन संक्षिप्ताङ्गोऽन्तराविशत् ।
ततो ददशं द्वौ सर्पौ व्यात्तास्यौ भीषणाकृती ।

याभ्यां दृष्टोऽपि भस्म स्यात्तौ सर्पौ गरुडस्तदा ॥ ८८ ॥

आच्छिद्य पक्षतुण्डाभ्यां गृहीत्वा मृतमुद्ययौ । यन्त्रमुत्पाद्य चोद्यन्तं गरुडं प्राहमाधवः ।
नव तुष्टोऽस्मि पक्षीश! वरं वरय सुव्रत । अथ पक्षी तमाहस्म कमलानायकं हरिम् ।
तत्रोपरिस्थितिर्मे स्यान्माभूतां च जरामृती । तथास्त्विति हरिः प्राह वरं दत्तं मया तव ।
इत्युक्त्वा तं हरिः प्राह ममत्वं वाहनं भव । स्यन्दनोपरिकेतुश्च मम त्वं विनतासुत!

तथास्त्विति खगोऽप्याह कमलापतिमच्युतम् ।

हतामृतं खगं श्रुत्वा तत आखण्डलो जवात् ॥ ९३ ॥

अभिदुत्याशु कुलिशं पक्षे चिक्षेप पक्षिणः । ततो विहस्य गरुडः पाकशासनमब्रवीत् ।
कुलिशस्य निपातान्मे न हरेकापि वेदना । सफलो वज्रपातस्ते भूयाच्च सुरनायक!

इतीरयत्पत्रमेकं व्यसृजत्पक्षतस्तदा । शोभनं पर्णमस्येति सुपर्ण इतिसोऽभवत् । तस्मिन्सुपर्णे हेमाभे सर्वे विस्मयमाययुः । ततस्तु गरुडः शक्रमब्रवीद्द्विजपुङ्गवाः । भवतासाकमखिलं जगदेतच्चराचरम् । देवेन्द्रमततं वोढुममोवा शक्तिरस्ति मे नाखण्डलसहस्रं मे रणे लभ्यं हरे भवेत् । इति ब्रुवाणं गरुडमब्रवीत्पाकशासनः किन्तेऽमृतेन कार्यस्यार्द्रायताममृतंमम । इमां सुधां भवान्दद्याद्ध्येभ्योहि विनतोद्भव !

तेऽधुनाऽमृतपानेन जरामरणवर्जिताः ।

अस्मद्वयोऽधिकवीर्याः स्युर्वाधैरस्त्रिदशांस्तथा ॥ १०१ ॥

इतिब्रुवन्तं देवेन्द्रं गरुडोऽप्यब्रवीद्द्विजाः । यत्र तत्स्थापयिष्यामि तत्रागत्य भवानिदम् गृह्णातु भटितीत्युक्तो गरुडं प्राह वृत्रहा । प्रीतोऽहन्तव दास्यामिवरं वृणु महामते ! इत्युक्तवन्तं गरुडः पाकशासनमब्रवीत् । दास्येच्छलप्रयोकारो मम मातुः सरीसृपाः भक्ष्याभवन्तु नित्यं मेपाकशासनवृत्रहन् ! इतितेनेरितः शक्रस्तथास्त्वित्यवदच्चतम् अथायं गरुडो विप्रा धारयन्नमृतंययौ । यान्तं तमनुयातिस्म गरुडं पाकशासनः वेगेन स द्विजश्रेष्ठाः सुधाहरणकौतकी । मातुरभ्याशमागत्य रूपां प्राह सपक्षिराट् कुशेषुन्यस्यते सर्पास्सुधैवमधुनामया । स्नात्वा तद्भुङ्क्त्वममृतं शुचयः सुसमाहिताः

मोक्षोऽपि मम मातुः स्याद्दासीभावाद्दि पन्नगाः ।

तथाऽस्त्वित्यवदन्सर्पा गरुडं विनतासुतम् ॥ १०६ ॥

मुक्तातदैव विनतादासीभावाद्द्विजोत्तमाः । सर्पास्तेऽमृतभक्षार्थं स्नातुं सर्वेययुस्तदा तस्मिन्नवसरेशक्रस्तामादाय सुधांययौ । स्नात्वागत्य भुजङ्गास्ते तत्राद्रुतदा सुधाम् जिह्वाभिलिलिहुर्दभानेषुन्यस्ता सुधेति हि । तदा प्रभृतिसर्पाणां जिह्वादभानप्रपाटिता द्विधाभवन्मुनिश्रेष्ठा द्विजिह्वास्तेन तेऽमृताः । सुधासंयोगतोदभाः प्रययुश्चपवित्रताम् मोचयित्वा च गरुडो दासीभावात्स्वमातरम् । शशापकुपितः कद्रू' छन्ननाजितमातरम् कद्रु! त्वं जननीं यन्मे छलेन जितवत्यसि । भर्तुस्त्वं परिचर्यायामतो नार्हा भविष्यसि शप्तवैवं गरुडः कद्रू' प्रययौ स यथेच्छया । कद्रूश्च विनताचोभे ययतुर्भर्तुरन्तिकम् कश्यपोविमुखस्तत्र कद्रू' कोपादथाब्रवीत् । यस्माच्छलेन विनतां कद्रु! निर्जितवत्यसि

अतोमत्परिचर्यायां न योग्यासि दुरात्मिके ! स्त्रियं वापुरुषं वापिनारी वापुरुषोपि वा छलाद्विजयते योऽसौ समहापातकी भवेत् । छलाद्विजयिना सार्धं सम्भाष्य ब्रह्महा भवेत् स्तेर्या सुरापी विज्ञेयो गुरुदाररतश्च सः । संसर्गदोषदुष्टश्च मुनिभिः परिकीर्त्यते त्वया संभाषणाद्वोषो मम स्यान्नरकप्रदः । तस्मात्प्रयाहिकद्रु! त्वं मत्समीपाद्विदारणे छलजेत्रा सपङ्क्तो यो भुञ्जीत मनुजोभुवि । तेन सम्भाषणात्सद्यः पतेद्विनरकार्णवे विलोक्य छलजेतारं तस्य पापस्य शान्तये । आदित्यं वाजलं वापि पावकं वा विलोकयेत् छलजेता यत्र तिष्ठेदाश्रमेऽपि गृहेऽपि वा । वस्तव्यं नहि तत्रान्यैर्वसन्नरकमश्नुते

अतो निर्याहि निर्याहि मम त्वं दृष्टि मार्गतः ।

स्वाश्रमात्कुटिले! त्वेनां विनतां जितवत्यसि ॥ १२५ ॥

इति धिक्कृत्य सहसा कद्रू' तां कश्यपस्तदा ।

विनतां स्वच्छशीलां तां स्वीचकार महामतिः ॥ १२६ ॥

कद्रूरित्थं सपरुषं कथिता कश्यपेन सा । रुदन्ती भृशदुःखार्तापादयोस्तस्य चापतत् पतितं पादयोर्दृष्ट्वा कश्यपो मुनिपुङ्गवः । न जग्राहैव कद्रू' तां स्मरन्पापं तथा कृतम् ततः प्रणम्य विनता कश्यपं वाक्यमब्रवीत् । भगवन्भगिनीमेनां स्वीकुरुष्व कृपानिधे अज्ञानान्मुग्धया पापं कद्रवा यदधुनाकृतम् । क्षन्तुमर्हसि तत्सर्वं दयाशीलाहिसाधवः जनन्या गरुडस्यैवं कथितः कश्यपो मुनिः । उवाच विनतेनैनां विनापापस्य निष्कृतिम् प्रहीष्यामि दुराचारां त्रिस्त्वांशपथयाम्यहम् । कश्यपस्य वचः श्रुत्वा विनता पुनरब्रवीत् भगिन्याममपापस्य ब्रह्मं स्त्वं ब्रूहि निष्कृतिम् । येनेयं परिचर्यायां तव योग्या भविष्यति तथैव मुदितो विप्रा मारीचः कश्यपस्तदा । ध्यात्वा मुहूर्तमनसा पश्चादिदमभाषत दक्षिणाम्बुनिधेस्तीरे फुल्लग्रामे विमुक्तिदे । अस्ति क्षीरसरोनाम तीर्थपापविनाशनम् तत्तीर्थं स्नानमात्रेण दोषश्चास्याविनश्यति । प्रायश्चित्तायुतेनापितत्तीर्थं मज्जनं विना न नश्यत्येष दोषोऽस्यास्तदेवा यातु तत्सरः । भर्तुवमुदिते कद्रू' स्तं प्रणम्य द्विजोत्तमम् तत्क्षणात्प्रययौ क्षीरसरः पुत्रसहायिनी । सा कद्रूः पुत्रसहिता गत्वा कतिपर्यदिनैः ॥ प्राप्य क्षीरसरः पुण्यं प्रयताविजितेन्द्रिया । सस्नौ नियमपूर्वंच संकल्प्य क्षीरकुण्डके

उपोष्य त्रिदिनं सस्नौ तस्मिन्क्षीरसरोजले ।

चतुर्थे दिवसे तस्यां कुर्वत्यां स्नानमादरात् ॥ १४० ॥

अदेहा व्योमगा वाणी समुत्तस्थौ द्विजोत्तमाः ।

अशरीरिण्युवाच

कद्रु! त्वं मज्जनादत्र छलजेतृत्वदोषतः ॥ १४१ ॥

विमुक्ताभर्तृशुश्रूषायोग्याचासिनसंशयः । शापोऽपि गरुडोक्तस्तेल्यंयात्रोऽत्रमज्जनात्
गच्छ भर्तृसकाशं त्वं सोऽपि त्वां स्वीकरिष्यति ।

इत्युक्त्वा विररामाऽथ व्योमवागशरीरिणी ॥ १४३ ॥

तस्यैवाचे नमस्कृत्य कद्रुःसाप्रीतमानसा । तीर्थं प्रदक्षिणीकृत्य नत्वापुत्रसमन्विता
प्रययौ भर्तुरभ्याशं तच्छुश्रूषणकौतुकात् ।

आगतान्तां समालोक्य स्नातां क्षीरसरोजले ॥ १४५ ॥

ज्ञात्वाविधूतपापाश्च कश्यपःससमाधिना । अङ्गीचकारपत्नीतामात्मशुश्रूषणोचिताम्
एवं वःकथितंविप्राः कद्रूपापविमोक्षणम् । मज्जनान्मुक्तिदं पुंसां पुण्येक्षीरसरोजले
यश्शृणोतीममध्यायं पठते वापि मानवः । सक्षीरकुण्डस्नानस्य लभतेफलमुत्तमम्
अश्वमेधादियज्ञानां समग्रं फलमश्नुते । गङ्गादिसर्वतीर्थेषु सस्नातो भवति ध्रुवम् ॥

यःपठेदिममध्यायं क्षीरकुण्डप्रशंसनम् । गोसहस्रप्रदातृणां प्राप्नोत्यविकलंफलम् ॥

इति श्रीस्कान्देमहापुराणएकाशीतिसाहस्र्यांसंहितायां तृतीयेब्रह्मखण्डे

सेतुमाहात्म्येक्षीरकुण्डप्रशंसायांकद्रूछलनन्नामाष्टत्रिंशोऽध्यायः ॥ ३८ ॥

एकौनचत्वारिंशोऽध्यायः

कपितीर्थप्रशंसायांरम्भाशापविमोक्षणवर्णनम्

श्रीसूत उवाच

अथातःसंप्रवक्ष्यामि कपितीर्थस्य वैभवम् । तत्तीर्थं कपिभिःपूर्वं गन्धमादनपर्वते ॥
सर्वेषामुपकाराय कपिभिर्निर्मितं द्विजाः । रावणादिषु रक्षःसु हतेषु तदनन्तरम् ॥
तीर्थं निर्माय तत्रैव सस्नुस्ते कपयो मुदा । तीर्थाय च वरंप्रादुः कपयःकामरूपिणः
अस्मिन्तीर्थेनिमगनाये भक्तिप्रवणचेतसः । तेसर्वे मुक्तिभाजःस्युर्महापातकमोचिताः
अत्रतीर्थेनिमग्नानां नस्यान्नरकजंभयम् । अत्रस्नातानराःसर्वेदारिद्र्यंनानुवन्तिहि
अत्र तीर्थेनिमग्नानां यमपीडाऽपिनोभवेत् । कपितीर्थं प्रयास्येऽहमितियःसततंब्रुवन्
ब्रजेच्छतपद्विप्राः स यायात्परमंपदम् । एतत्तीर्थसमं तीर्थं न भूतं न भविष्यति ॥
एवं वरन्तु ते दत्त्वा तीर्थायास्मै कपीश्वराः । रामं दाशरथिसर्वे प्रणम्याथ ययाचिरे
स्वामिंस्त्वयाऽस्मै तीर्थाय दीयतां वरमद्भुतम् ।

कपिभिःप्रार्थितो विप्रा! रामचन्द्रोऽतिहर्षितः ॥ ६ ॥

तत्तीर्थायवरंप्रादात्कपीनांप्रीतिकारणात् । अत्रतीर्थेनिमग्नानां गङ्गास्नानफलंभवेत्
प्रयागस्नानजं पुण्यं सर्वतीर्थफलं तथा । अग्निष्टोमादियागानां फलं भूयादनुत्तमम् ॥
गायत्र्यादिमहामन्त्रजपपुण्यं तथाभवेत् । गोसहस्रप्रदातृणां प्राप्नोत्यविकलं फलम्
चतुर्णामपि वेदानां पारायणफलं लभेत् । ब्रह्मविष्णुमहेशादिदेवपूजाफलं लभेत् ॥
कपितीर्थाय रामोऽयं प्रादादेवं वरं द्विजाः । एवं रामेण दत्ते तु वरे तत्र कुतूहलात् ॥
पडर्थनयनो ब्रह्मा सहस्राक्षो यमस्तथा । वरुणाग्निस्तथा वायुः कुबेरश्चन्द्रमा अपि

आदित्योनिर्ऋतिश्चैव साध्याश्च वसवस्तथा ।

अन्येऽपि त्रिंशः सर्वे विश्वेदेवादयस्तथा ॥ १६ ॥

अत्रिभृगुस्तथा कुत्सो गौतमश्चपराशरः ।

कण्वोऽगस्त्यःसुतीक्ष्णश्च विश्वामित्रादयोऽपरे ॥ १७ ॥

योगिनःसनकाद्याश्च नारदाद्याः सुरर्षयः । रामदत्तवरंतीर्थश्लाघन्ते बहुधा तदा ॥
सस्नुश्च तत्र तीर्थे ते सर्वाभीष्टप्रदायिनि । कपिभिर्निर्मितं यस्मादेतत्तीर्थमनुत्तमम्
कपित्थमितिख्यातिमतो लोकेप्रयास्यति । इत्यप्यवोचंस्ते सर्वदेवाश्चमुनयस्तथा
तस्मादवश्यं गन्तव्यं कपित्थमुमुक्षुभिः । रम्भाकौशिकशापेन शैलीभूतापुराद्विजाः
तत्र स्नात्वा निजरूपंप्रपेदेवदिवं ययौ । अस्य तीर्थस्यमाहात्म्यं मया वक्तुं न शक्यते

मुनय ऊचुः

रम्भां किमर्थमशपत्कौशिकःसूतनन्दन ! । कथं गता शिलाभूता कपित्थं सुराङ्गना
एतन्नःसर्वमाचक्ष्व विस्तरान्मुनिसत्तम ! ।

श्रीसूत उवाच

विश्वामित्राभिधो राजा प्रागभूत्कुशिकान्वये ॥ २४ ॥

सकदाचिन्महाराजः सेनापरिवृतो बली । मेदिनीं परिचक्राम राज्यवीक्षणकौतुकी ॥
अटित्वासबहून्देशान्वसिष्ठस्याश्रमंययौ । आतिथ्यायवृतःसोऽयं वशिष्ठेनमहात्मना
तथास्त्वित्यब्रवीत्सोऽयं दण्डवत्प्रणतो नृपः । कामधेनुप्रभावेण विश्वामित्रायभूभुजे
आतिथ्यमकरोद्विप्रा वसिष्ठो ब्रह्मनन्दनः । कामधेनुप्रभावं वै ज्ञात्वा कुशिकनन्दनः
वसिष्ठं प्रार्थयामास कामधेनुमभीष्टदाम् ।

प्रत्याख्यातो वसिष्ठेन प्रचकर्ष च तां बलात् ॥ २६ ॥

कामधेनुविसृष्टेस्तुम्लेच्छाद्यैः सपराजितः । महार्देवं समाराध्यतस्मादस्त्राण्यवाप्यच
वसिष्ठस्याश्रमंगत्वा व्यसृजच्छरसञ्चयान् । सर्वाण्यस्त्राणिमुमुचेब्रह्मास्त्रंचनृपोत्तमः
तानिसर्वाणि चास्त्राणि वसिष्ठो ब्रह्मनन्दनः । एकेनब्रह्मदण्डेन निजघ्नेस्त्वतपोबलात्
ततःपराजितो विप्रा विश्वामित्रोऽतिलज्जितः ।

ब्राह्मण्यावाप्तये स्वस्य तपःकर्तुं वनं ययौ ॥ ३३ ॥

पूर्वादिपश्चिमान्तासु त्रिषुदिशुतपोऽचरत् । प्रादुर्भूतमहाविघ्नस्तत्तद्विश्वसकौशिकः
उत्तरादिशमासाद्य हिमवत्पर्वतेऽमले । कौशिक्यास्सरितस्तीरेपुण्येपापविनाशिनि

एकोनचत्वारिंशोऽध्यायः] * विश्वामित्रेणरम्भायंशापदानवर्णनम् *

दिव्यं वर्षसहस्रन्तु निराहारोजितेन्द्रियः । निरालोकोजितश्वासोजितक्रोधः सनिश्चलः

श्रीष्मे पश्चाग्निमध्यस्थः शिशिरे वारिषु स्थितः ।

वर्षास्वाकाशगो नित्यमूर्ध्वबाहुर्निराश्रयः ॥ ३७ ॥

ब्राह्मण्यसिद्धयेऽत्युग्रं चचार सुमहत्तपः । उद्विग्नमनसस्तस्य त्रिदशास्त्रिदिवालयाः
जग्भारिणा च सहिता रम्भाप्रोचुरिदम्बचः ।

देवा ऊचुः

रम्भे! त्वं हिमवच्छैले कौशिकीतीरगमुनिम् ॥ ३६ ॥

विश्वामित्रंतपस्यन्तं विलोभयविवेष्टितं । यथातत्तपसो विघ्नो भविष्यतितथाकुरु
एवमुक्ता यदा रम्भा देवैस्त्रिन्द्रपुरोगमैः । प्रत्युवाच सुरान्सर्वान्प्राञ्जलिःप्रणता तदा ॥

रम्भोवाच

अतिक्रूरोमहाक्रोधोविश्वामित्रोमहामुनिः । सशप्यतेमांक्रोधेनविभेम्यस्मादहंसुराः
त्रायध्वंरूपयायूयं मांयुष्मत्परिवारिकाम् । इत्युक्तोरम्भयातत्र जम्भारिस्तामभापत
इन्द्र उवाच

रम्भे! त्वया न मीः कार्या विश्वामित्रान्तपोधनात् ।

अहमप्यागमिष्यामि त्वत्सहायःसमन्मथः ॥ ४४ ॥

कोकिलालापमधुरो वसन्तोप्यागमिष्यति । अतिसुन्दररूपात्वं प्रलोभय महामुनिम्
इतीन्द्रकथिता रम्भा विश्वामित्राश्रमं ययौ ।

तद्दृष्टिगोचरा स्थित्वा ललितं रूपमास्थिता ॥ ४६ ॥

सामुनिलोभयामास मनोहरविवेष्टितैः । पिकोऽपि तस्मिन्समयेचुकूजानन्दयन्मनः
श्रुत्वापिकस्वरंरम्भां दृष्ट्वा च मुनिपुङ्गवः । संशयाविष्टहृदयो विदित्वा शक्रकर्म तत्
शशाप रम्भां क्रोधेन विश्वामित्रस्तपोधनः ।

विश्वामित्र उवाच

यस्मात्कोपयसे रम्भे! मान्त्वं कोपजयैषिणम् ॥ ४६ ॥

शिलाभवाऽत्र तस्मात्त्वं रम्भे! वर्षशतायुतम् । तदन्तरेब्राह्मणेनरक्षितामोक्षमाप्स्यसि

विश्वामित्रस्य शापेन तदन्ते सा शिलाऽभवद् ।

बहुकालं शिलाभूता तस्थौ तस्याश्रमे द्विजाः ॥ ५१ ॥

विश्वामित्रोऽपि त्रिर्मात्मा पुनस्तत्त्वमहत्तपः । लेभेवसिष्ठवाक्येन ब्राह्मण्यं दुर्लभं नृपैः

बहुकालं शिलाभूता रम्भाप्यासीत्तदाश्रमे ।

तस्मिन्नेवाश्रमे पुण्ये शिष्योऽगस्त्यस्य संमतः ॥ ५३ ॥

श्वेतो नाम मुनिश्चक्रे मुमुक्षुः परमं तपः । चिरकालं तपस्तस्मिन् प्रकुर्वति महामुनौ
अङ्गारकेति विख्याता राक्षसी काचिदागता । तस्याश्रममतिक्रूरा मेघस्वनमहाध्वना
मूत्ररक्तपुरीषार्घ्यदूषयामास भीषणा । उपद्रवैस्तथा चान्यैर्बाधयामास तं मुनिम् ॥

अथ क्रुद्धो मुनिः श्वेतो वायव्याख्येन योजयन् ।

शप्तां कुशिकपुत्रेण राक्षस्यै प्राक्षिपच्छिलाम् ॥ ५७ ॥

राक्षसीं सा प्रदुद्राव वायव्याख्येन योजिता । वायव्याख्यप्रयुक्तेन दूषतानुदुता च सा
दक्षिणान्वुनिधेस्तीरं धावति स्म भयादिताम् ।

धावन्ती मनुधावन्ती सा शिलाऽस्त्रप्रयोजिता ॥ ५९ ॥

पपातोपरिराक्षस्यामज्जन्त्याः कपितीर्थके । मृतासाराक्ष्मीतत्र शिलापातात्स्वमूर्द्धनि
विश्वामित्रेण शप्ता सा कपितीर्थे निमज्जनात् ।

शिलारूपं परित्यज्य रम्भारूपमुपेयुषी ॥ ६१ ॥

देवैः कुसुमधाराभिरभिवृष्टा मनोरमा । दिव्यं विमानमारूढा दिव्याम्बरविराजिता ॥
हारकेयूरकटकनासाभरणभूषिता । उर्वश्याद्यप्सरोग्भिश्च सखिभिः परिवारिता ॥
कपितीर्थस्य माहात्म्यं प्रशंसन्ती पुनः पुनः । निषेव्य रामनाथं च शङ्करं शशिभूषणम्
आखण्डलपुरीं रम्यां प्रययावमरावतीम् । राक्षसी सापि शापेन कुम्भजस्य महौजसः
वृताचीदेववेश्याहिराक्षसीरूपमागता । साप्यत्र कपितीर्थाप्सु स्नानात्स्वरूपमाययौ
एवं रम्भावृताच्यौ ते कपितीर्थे निमज्जनात् ।

अगस्त्यशिष्यश्चेतस्य प्रसादाद् द्विजसत्तमाः ॥ ६७ ॥

राक्षसीत्वं शिलात्वञ्च हित्वा स्वरूपमागते । तस्मिन् सर्वप्रयत्नेन स्नातव्यं कपितीर्थके

यः शृणोती मम ध्यायं पठते वापि मानवः । प्राप्नोति कपितीर्थस्य स्नानजं फलमुत्तमम्
इति श्रीस्कान्दे महापुराण एकाशीतिसाहस्र्यां संहितायां तृतीये ब्रह्मखण्डे
सेतुमाहात्म्ये रम्भाशापविमोक्षणनामैकोनचत्वारिंशोऽध्यायः ॥ ३६ ॥

चत्वारिंशोऽध्यायः

गायत्रीसरस्वतीतीर्थप्रशंसायां गन्धमादने गायत्रीसरस्वतीसन्निधानकथनम्

श्रीसूत उवाच

अथातः सम्प्रवक्ष्यामि मुनयो लोकपावनम् ।

गायत्र्या च सरस्वत्या माहात्म्यं मुक्तिदं नृणाम् ॥ १ ॥

शृण्वतां पठतां चैव महापातकनाशनम् । महापुण्यप्रदं पुंसां नरककलेशनाशनम्

गायत्र्यां च सरस्वत्यां ये स्नान्ति मनुजा मुदा ।

न तेषां गर्भवासः स्यात्किन्तु मुक्तिर्भवेद् ध्रुवम् ॥ ३ ॥

सरस्वत्याश्च गायत्र्या गन्धमादनपर्वते । ब्रह्मपत्न्योः सन्निधानात्तन्नाम्ना कथिते इमे

ऋषय ऊचुः

गायत्र्याश्च सरस्वत्या गन्धमादनपर्वते । किमर्थं सन्निधानं वै सूताभूत्तद्वदस्व नः

सूत उवाच

प्रजापतिः पुराविप्राः स्वां वै दुहितरं मुदा । वाङ्मनाम्रीकामुकोभूत्वा स्पृहयामास मोहनः

अथ प्रजापतेः पुत्री स्वस्मिन्वै तस्य कामिताम् ।

चिलोक्य लज्जिता भूत्वा रोहिद्रूपं दधार सा ॥ ७ ॥

ब्रह्माऽपि हरिणो भूत्वा तथा रन्तुमनास्तदा ।

गच्छन्ती मनुयाति स्म हरिणीरूपधारिणीम् ॥ ८ ॥

तं दृष्ट्वा देवताः सर्वाः पुत्रीगमनसादरम् । करोत्यकार्यं ब्रह्माऽयं पुत्रीगमनलक्षणम्

इतिनिन्दन्ति तं विप्राः स्रष्टारं जगतां पतिम् । निषिद्धकृत्यनिरतं दृष्ट्वापरमेष्ठिनम्
हरः पिनाकमादाय व्याधरूपधरः प्रभुः । आकर्णपूर्णकृष्टेन पिनाकधनुषा शरम् ॥
संयोज्य वेधसन्तेन विव्याध निशितेन सः । त्रिपुरान्तकवाणेन विद्धौऽसौन्यपद्बुधि
तस्य देहादथोत्थाय महज्ज्योतिर्महाप्रभम् । आकाशेऽमृगशीर्षाख्यं नक्षत्रं ब्रह्मरूपिणम्
आर्द्रानक्षत्ररूपी सन्हरोऽप्यनुजगामतम् । पीडयन्मृगशीर्षाख्यं नक्षत्रं ब्रह्मरूपिणम्
अधुनाऽपि मृगव्याधरूपेण त्रिपुरान्तकः । अम्बरे दृश्यते स्पष्टं मृगशीर्षान्तिके द्विजाः
एवं विनिहिते तस्मिञ्छम्भुना परमेष्ठिनि । अनन्तरन्तु गायत्रीसरस्वत्यौ शुचादिते
भर्तृहीने मुनिश्रेष्ठभर्तृजीवनकाङ्क्षया । किंकरिष्यावहेत्यावामित्यन्योन्यं विचार्य तु
स्वपतिप्राणसिद्धयर्थं गायत्रीचसरस्वती । सर्वोत्कृष्टं शिवस्थानं गन्धमादनपर्वतम्
सर्वाभीष्टप्रदं पुंसां तपः कर्तुं समुद्यते । जग्मतुर्नियमोपेतं तपः कर्तुं शिवं प्रति ॥
स्नानार्थमात्मनो विप्रा गायत्री च सरस्वती । तीर्थद्वयं स्वनाम्नावैचक्रतुः पापनाशनम्
तत्र त्रिषवणस्नानं प्रत्यहं चक्रतुर्मुदा । बहुकालमनाहारे कामक्रोधादिवर्जिते ॥
अत्युग्रनियमोपेते शिवध्यानपरायणे । पञ्चाक्षरमहामन्त्रं जपैकनियते शुभे ॥ २२ ॥
स्वपतेर्जीवनार्थं वै गायत्री च सरस्वती । महादेवं समुद्दिश्य तप एवं प्रचक्रतुः ॥
तयोरथ तपस्तुष्टौ महादेवो महेश्वरः । सन्निधत्ते महामूर्तिस्तपसां फलदित्सया ॥
ततः सन्निहितं शम्भुं पार्वतीरमणं शिवम् । गणेशकार्तिकेयाभ्यां पार्श्वयोः परिसेवितम्
दृष्ट्वा सन्तुष्टचित्ते ते गायत्रीचसरस्वती । स्तोत्रैस्तुष्टुवतुः शम्भुं महादेवं वृणानिधिम्
गायत्रीसरस्वत्यावचतुः

नमो दुर्वारसंसारध्वान्तध्वंसैकहेतवे । ज्वलज्वालावलीभीमकालकूटविषादिने
जगन्मोहनपञ्चाख्देहेनाशैकहेतवे । जगदन्तकरक्रूर! यमान्तक! नमोऽस्तु ते ॥ २८ ॥
गङ्गातरङ्गसम्पृक्तजटामण्डलधारिणे । नमस्तेऽस्तु विरूपाक्ष! बालशीतं शुधारिणे!
पिनाकभीमटङ्कारासितत्रिपुरौकसे । नमस्ते विविधाकार! जगत्स्रष्टृशिरश्छिदे ॥
शान्तामलकपाट्टप्रसंक्षितमृकण्डुज! । नमस्ते गिरिजानाथ! रक्षाऽऽवां शरणागते
महादेव! जगन्नाथ! त्रिपुरान्तक! शङ्कर! । वामदेवमहादेव! रक्षाऽऽवां शरणागते ॥

इति ताभ्यां स्तुतः शम्भुर्देवदेवो महेश्वरः । अब्रवीत्प्रीतिसंयुक्तो गायत्रीचसरस्वतीम्
महादेव उवाच

भोः सरस्वति! गायत्रि! प्रीतोऽस्मि युवयोरहम् । वरं वरयतं मत्तोयद्वां मनसि वर्तत
इत्युक्ते ते तु गायत्रीसरस्वत्यौ हरेण वै । अब्रूतां पार्वतीकान्तं महादेवं वृणानिधिम्
गायत्रीसरस्वत्यावचतुः

भगवन्नावयोर्देव! भर्तारं चतुराननम् । स प्राणं कुरु सर्वेश! कृपया करुणाकर! ॥ ३६ ॥
त्वमावयोः पितादेव! तवाप्यावां सुते उभे । रक्षावां पतिदानेन तस्मात्त्वं त्रिपुरान्तक
स एवं प्रार्थितः शम्भुस्ताभ्यां ब्राह्मणपुङ्गवाः ।

एवमस्त्विति संप्रोच्य गायत्री च सरस्वतीम् ॥ ३८ ॥

तदेव वेधसः कार्यं शिरसा योक्तुमुत्सुकः । तत्रैव वेधसः कार्यं शिरोभिः सह सुव्रताः
भूतरानाययामास नन्दिभृङ्गिमुखैस्तदा । शिरांसि तान्यानीतानि कायेन सह शङ्करः
क्षणात्सन्धारयामास वाणीगायत्रिसन्निधौ ।

सन्निधतोऽथ हरेणाऽसौ चतुर्वक्त्रो जगत्पतिः ॥ ४१ ॥

उत्तस्थौ तत्क्षणादेव सुमोत्थित इव द्विजाः । ततः प्रजापतिर्दृष्ट्वा शङ्करं शशिभूषणम्
तुष्टाव वाग्भिरग्र्याभिर्भार्याभ्यां च समन्वितः ।

ब्रह्मोवाच

नमस्ते देवदेवेश! करुणाकर! शङ्कर! ॥ ४३ ॥

पाहि मां करुणासिन्धो! निषिद्धाचरणात्प्रभो!

मम त्वत्कृपया शम्भो! निषिद्धाचरणे क्वचित् ॥ ४४ ॥

मा प्रवृत्तिर्भवेद्भूयोरक्षमान्वन्तथा सदा । तथैवास्त्विति सम्प्राह ब्रह्माणं गिरिजापतिः
इतः परं प्रमादं त्वं मा कुरुष्व विधे! पुनः । उत्पथ्य प्रतिपन्नानां पुंसां शास्तास्मि सर्वदा
एवमुक्त्वा चतुर्वक्त्रं महादेवो द्विजोत्तमाः । सरस्वतीं च गायत्रीं प्रोवाच प्रीणयन् गिरा

महादेव उवाच

युवयोर्मत्प्रसादेन हे गायत्रिसरस्वति! अयं भर्ता समायातः स प्राणश्चतुराननः ॥ ४८ ॥

सहानेनब्रह्मलोकं यातं मा भूद्विलम्बता । युवयोःसन्निधानेन सदाकुण्डद्वयेऽत्र वै ॥

भविष्यति नृणां मुक्तिः स्नानात्सायुज्यरूपिणी ।

युष्मन्नाम्ना च गायत्रीसरस्वत्याविति द्वयम् ॥ ५० ॥

इदंतीर्थं सर्वलोके ख्यातिं यास्यतिशाश्वतीम् । सर्वेषामपितीर्थानामिदंतीर्थद्वयंसदा
शुद्धिप्रदन्तथा भूयान्महापातकनाशनम् । महाशान्तिकरं पुसां सर्वाभीष्टप्रदायकम्
ममप्रसादजननं विष्णुप्रीतिकरन्तथा । एतत्तीर्थद्वयसमं न भूतं न भविष्यति ॥ ५३
अत्रस्नानाद्धि सर्वेषां सर्वाभीष्टं भविष्यति । इदंकुण्डद्वयंलोके भवतीभ्यां कृतमहत्

युष्मन्नाम्ना प्रसिद्धं भविष्यति विमुक्तिदम् ।

गायत्र्युपास्तिरहिता वेदाभ्यासविवर्जिताः ॥ ५५ ॥

औपासनविहीनाश्च पञ्चयज्ञविवर्जिताः । युष्मत्कुण्डद्वये स्नानात्तत्तत्फलमवाप्नुयुः
अन्येचयेपातकिनो नित्यानुष्ठानवर्जिताः । स्नात्वाकुण्डद्वयेतत्रशुद्धाःस्युःद्विजसत्तमाः
सरस्वतीं च गायत्रीमेवमुक्त्वा महेश्वरः । क्षणादन्तरधात्तत्र सर्वेषामेव पश्यताम्
पतिलब्ध्वाऽथगायत्रीसरस्वत्यौ मुदान्विते । तेनसाकंब्रह्मलोकं जग्मतुद्विजसत्तमाः
श्रीसूत उवाच

एवम्बः कथितं विप्रा गन्धमादनपर्वते । सन्निधानं सरस्वत्या गायत्र्याश्चसहेतुकम्
यःशृणोतीममध्यायं पठते वा सभक्तिकम् । एतत्तीर्थद्वयस्नानफलमाप्नोत्यसंशयः

इति श्रीस्कान्दमहापुराणएकाशीतिसाहस्र्यांसंहितायां तृतीयेब्रह्मखण्डे

सेतुमाहात्म्येगायत्रीसरस्वतीतीर्थप्रशंसायांगन्धमादनेगायत्री

सरस्वतीसन्निधानकथनं नामचत्वारिंशोऽध्यायः ॥ ४० ॥

एकचत्वारिंशोऽध्यायः

गायत्रीसरस्वतीतीर्थप्रशंसायांकाश्यपपापशान्तिवर्णनम्

श्रीसूत उवाच

अथातः सम्प्रवक्ष्यामि गायत्रीं च सरस्वतीम् ।

लक्ष्मीकृत्य कथामेकां पवित्रां द्विजसत्तमाः ! ॥ १ ॥

कश्यपाख्योद्विजःपूर्वमस्मिंस्तीर्थद्वयेऽशुभे । स्नात्वातिमहतःपापाद्विमुक्तो नरकप्रदात्

ऋषय ऊचुः

मुने! कश्यपनामासावकरोत्किं हि पातकम् ।

स्नात्वा तीर्थद्वयेऽप्यत्र यस्मान्मुक्तोऽभवत्क्षणात् ॥ ३ ॥

एतन्नःश्रद्धधानानां ब्रूहिषूत! कृपावलात् । त्वद्वचोमृततृप्तानां न पिपासाऽपि विद्यते

श्रीसूत उवाच

गायत्र्याश्चसरस्वत्यामाहात्म्यप्रतिपादकम् । इतिहासंप्रवक्ष्यामिशृण्वतांपापनाशनम्
अभिमन्युसुतोराजा परीक्षिन्नामनामतः । अध्यास्ते हास्तिनपुरंपालयन्धर्मतोमहीम्
स राजा जातुविपिने चचारमृगयारतः । पष्टिवर्षवयाभूषः क्षुत्तृषापपरिपीडितः ॥
नष्टमेकं स विपिने मार्गयन्मृगमादरात् । ध्यानारूढ मुनिं दृष्ट्वा प्राह क्षीवरवाससम्
मयाबाणेन विपिने मृगोविद्धोऽधुना मुने! । दृष्टः सकित्वयाविद्वन्विद्रुतोभयकातरः
समाधिनिष्ठो मौनित्वान्नकिञ्चिदपि सोऽब्रवीत् ।

ततो धनुरटन्याऽसौ स्कन्धे तस्य महामुनेः ॥ १० ॥

निधाय मृतसर्पन्तु कुपितःस्वपुरं ययौ । मुनेस्तस्य सुतःकश्चिच्छृङ्गीनाम बभूव वै
सखा तस्य कृशाख्योऽभूच्छृङ्गिणो द्विजसत्तमाः ।

सखायं शृङ्गिणमप्राह कृशाख्यः स सखा ततः ॥ १२ ॥

पिता तव मृतं सर्पं स्कन्धेन वहतेऽधुना । मा भूद्वर्षस्त्वव सखे मा कथास्त्वंमदंवृथा

सोऽवदत्कुपितः शृङ्गी दित्सुशपां नृपायवै । मत्तातेशवसर्पयो न्यस्तवान्मूढचेतनाः
ससमरात्रान्म्रियतां संदष्टस्तक्षकाहिना । शशापैवं मुनिसुतः सौभद्रेयं परीक्षितम्
शमीकाख्यः पिता तस्य श्रुत्वा शप्तं सुतेनतम् । नृपंप्रोवाचतनयं शृङ्गिणं मुनिपुङ्गवः
रक्षकं सर्वलोकानां नृपं किं शप्तवानसि । अराजके वयं लोके स्थास्यामः कथमञ्जसा
क्रोधेन पातकमभूद्येन नो प्राप्यते सुखम् । यः समुत्पादितं कोपं क्षमयेवनिरस्यति
इह लोके परत्रासावत्यन्तं सुखमेधते ।

क्षमायुक्ता हि पुरुषा लभन्ते श्रेय उत्तमम् ॥ १६ ॥

ततः शमीकः स्वं शिष्यं प्राह गौरमुखाभिधम् । भोगौरमुखगत्वा त्वं वदभूषं परीक्षितम्
इमं शापं मत्सुतोक्तं तक्षकाहिविदंशनम् । पुनरायाहि शीघ्रं त्वं मत्समीपं महामते ! ॥
एवमुक्तः शमीकेन ययौ गौरमुखो नृपम् । समेत्य चाब्रवीद्भूषं सौभद्रेयं परीक्षितम्
दृष्ट्वा सर्पं पितुः स्कन्धे त्वया विनिहतं मृतम् ।

शमीकस्य सुतः शृङ्गी शशाप त्वां रुषान्वितः ॥ २३ ॥

एतद्दिनात्सप्तमेऽहितक्षकेण महाहिना । दष्टो विषाग्निना दग्धो भूयादाश्वभिमन्युजः
एवं शशाप त्वां राजञ्छृङ्गी तस्य मुनेः सुतः ।

एतद्वक्तुं पिता तस्य प्राहिणोन्मान्त्वदन्तिकम् ॥ २५ ॥

इतीरयित्वा तं भूपमाशु गौरमुखो ययौ । गते गौरमुखे पश्चाद्राजा शोकपरायणः ॥
अभ्रं लिहमथोत्तुङ्गमेकस्तम्भं सुविस्तृतम् । मध्ये गङ्गां व्यतनुतं मण्डपं नृपपुङ्गवः ॥
महागरुडमन्त्रज्ञैरौषधज्ञैश्चिकित्सकैः । तक्षकस्य विषं हन्तुं यत्नं कुर्वन्समाहितः ॥
अनेकदेवब्रह्मपिराजपिप्रवरान्वितः । आस्ते तस्मिन्नृपस्तुङ्गे मण्डपे विष्णुभक्तिमान्
तस्मिन्नवसरे विप्रः काश्यपो मान्त्रिकोत्तमः । राजानं रक्षितुं प्रायात्तक्षकस्य महाविषात्
सप्तमेऽहनि विप्रेन्द्रो दरिद्रो धनकामुकः । अत्रान्तरे तक्षकोऽपि विप्ररूपी समाययौ
मध्ये मार्गं विलोक्याऽथ काश्यपं प्रत्यभाषत । ब्राह्मणत्वं कुत्रयासि वदमेऽद्य महामुने !

इति पृष्टस्तदावादीत्काश्यपस्तक्षकं द्विजाः ।

परीक्षितं महाराजं तक्षकोऽद्य विषाग्निना ॥ ३३ ॥

[एकचत्वारिंशोऽध्यायः] * फलमध्ये कृमिरूपतक्षकागमनम् *

वक्ष्यते तं शमयितुं तत्समीपमुपैम्यहम् । इत्युक्तवन्तं तं विप्रं तक्षकः पुनराब्रवीत् ॥
तक्षकोऽहं द्विजश्रेष्ठमया दण्डं चिकित्सितुम् । न शक्तोऽवदशतुनापि महामन्त्रायुतैरपि
विकित्सितुं चेन्मदृषं शक्तिरस्ति तवाधुना । अनेकयोजनोच्छ्रायमिमं वदतस्त्वं हम्
दशाम्युज्जीवयैनं त्वं समर्थोऽस्ति ततोभवान् । इतीरयित्वा तं वृक्षमदंस्तक्षकस्तदा
अभवद्भस्मसात्सोऽपि वृक्षोऽत्यन्तं समूर्च्छितः । पूर्वमेव नरः कश्चित्तं वृक्षमधिरूढवान्
तक्षकस्य विषोलकाभिः सोऽपि दग्धोऽभवत्तदा ।

तं नरं न विजिज्ञाते तौ च काश्यपतक्षकौ ॥ ३६ ॥

काश्यपः प्रतिजज्ञे यतक्षकस्यापि शृण्वतः । तन्मन्त्रशक्तिं पश्यन्तु सर्वे विप्राहिनोऽधुना
इतीरयित्वा तं वृक्षं भस्मीभूतं विषाग्निना ।

अजीवयन्मन्त्रशक्त्या काश्यपो मान्त्रिकोत्तमः ॥ ४१ ॥

नरोऽपितेन वृक्षेण साकमुज्जीवितोऽभवत् । अथाब्रवीत्तक्षकस्तं काश्यपं मन्त्रकोविदम्
यथानमुनिवाङ्मिथ्या भवेदेवं कुरुद्विज । यत्तेराजा धनं दद्यात्ततोऽपि द्विगुणं धनम्
दद्याम्यहं निवर्तस्व शीघ्रमेव द्विजोत्तम ! इत्युक्त्वानर्घ्यं रत्नानि तस्मै दत्त्वा स तक्षकः
न्यवर्तयत्काश्यपं तं ब्राह्मणं मन्त्रकोविदम् । अल्पायुषं नृपं मत्वा ज्ञानदृष्ट्या साकाश्यपः
स्वाश्रमं प्रययौ तूष्णीं लब्धरत्नं च तक्षकात् ।

सोऽब्रवीत्तक्षकः सर्वान्सर्पानाहूय तत्क्षणे ॥ ४६ ॥

यूयं तं नृपतिं प्राप्य मुनीनां वेषधारिणः । उपहारफलान्याशु प्रयच्छत परीक्षिते ॥
तथेत्युक्त्वा सर्वसर्पाददूराद्देहं फलान्यमी । तक्षकोऽपि तदा तत्र कस्मिंश्चिद्बद्रीफले
शमीवेषधरो भूत्वा व्यतिष्ठं शितुं नृपम् । अथ राजा प्रदत्तानि सर्पैर्ब्राह्मणरूपकैः ॥
परीक्षिन्मन्त्रिवृद्धेभ्यो दत्त्वा सर्वफलान्यपि । कौतूहलेन जग्राह स्थूलमेकं फलं करे
अस्मिन्नवसरे सूर्योप्यस्ताचलमगाहत । मिथ्याऋषिवचो माभूदितितत्रत्यमानवाः
अन्योन्यमवदन् सर्वे ब्राह्मणाश्च नृपास्तथा । एवं वदत्सु सर्वेषु फले तस्मिन्नदृश्यत
फले रक्तकृमिः सर्वे राजा चापि परीक्षिता । अयं किमां दशेदद्य कृमिरित्युक्त्वानृपः
निदधे तत्फलं कर्णे सकृमिद्विजसत्तमाः । तक्षकोऽस्मिन्स्थितः पूर्वं कृमिरूपी फले तदा

निर्गत्य तत्फलादाशु नृपदेहमवेष्टयत् ।

तक्षकावेष्टिते भूपे पार्श्वस्था दुद्रुवुर्मयात् ॥ ५५ ॥

अनन्तरं नृपो विप्रास्तक्षकस्य विपाग्निना ।

दग्धोऽभूद्भस्मसादाशु स प्रासादो वलीयसा ॥ ५६ ॥

कृत्वौर्ध्वदैहिकंतस्य नृपस्यसपुरोहिताः । मन्त्रिणस्तत्सुतं राज्येजनमेजयनामकम्
राजानमभ्यपिञ्चनै जगद्रक्षणवाञ्छया । तक्षकाद्रक्षितुंभूपमायातःकाश्यपामिह
योब्राह्मणोमुनिश्रेष्ठाः ससर्वैर्निन्दितोजनैः । बभ्रामसकलान्देशाञ्छिष्टैःसर्वैश्चदूषिताः
अवस्थानंनलेभेऽसौग्रामेवाप्याश्रमेपिवा । यान्यान्देशानसौयातस्तत्रतत्रमहाजनैः
तत्तद्देशान्निरस्तःसशाकल्यंशरणंययौ । प्रणम्यशाकल्यमुनिं काश्यपोनिन्दितोजनैः
इदं चिन्नापयामास शाकल्याय महात्मने ।

काश्यप उवाच

भगवन्सर्वधर्मज्ञ ! शाकल्यहरिवल्लभ ! ॥ ६२ ॥

मुनयो ब्राह्मणाश्चान्ये मां निन्दन्ति सुहृज्जनाः ।

नास्याऽहं कारणं जाने किं मां निन्दन्ति मानवाः ॥ ६३ ॥

ब्रह्महत्यासुरापानं गुरुस्त्रीगमनं तथा । स्तेयं संसर्गदोषोवा मया नाचरितःकचिद्
अन्यान्यपि हि पापानि न कृतानि मया मुने ! ।

तथाऽपि निन्दन्ति जना वृथा मां वान्धवादयः ॥ ६५ ॥

जानासिचेत्त्वंशाकल्यमयादोषंकृतंवद । उक्तोऽथकाश्यपेनैवंशाकल्याख्योमहामुनिः
क्षणं ध्यात्वा वभाषे तं काश्यपं द्विजसत्तमाः ।

शाकल्य उवाच

परीक्षितं महाराजं तक्षकाद्रक्षितुं भवान् ॥ ६७ ॥

अयासीदद्धर्मार्गेतुतक्षकेणनिवारितः । चिकित्सितुंसमर्थोऽपि विपरोगादिपीडितम्
यो न रक्षति लोभेन तमाहुर्ब्रह्मघातकम् ।

क्रोधात्कामाद्भयाल्लोभान्मात्सर्यान्मोहतोऽपि वा ॥ ६६ ॥

योनिरक्षति विप्रेन्द्रा ! विपरोगातुरं नरम् । ब्रह्महा स सुरापी च स्तेयीचगुरुतल्पगः
संसर्गदोषदुष्टश्चनाऽपितस्यहिनिष्कृतिः । कन्याविक्रयिणश्चापिहयविक्रयिणस्तथा
कृतघ्नस्यापि शास्त्रेषु प्रायश्चित्तं हि विद्यते ।

विपरोगातुरं यस्तु समर्थोऽपि न रक्षति ॥ ७२ ॥

नतस्य निष्कृतिःप्रोक्ता प्रायश्चित्तायुतैरपि । नतेनसहपङ्क्तौ च भुञ्जीतसुकृतीजनः
त तेन सह भाषेत न पश्येत्तं नरं कचित् । तत्संभाषणमात्रेण महापातकभागभवेत् ॥

परीक्षितसमहाराजः पुण्यश्लोकश्च धार्मिकः ।

विष्णुभक्तो महायोगी चातुर्वर्ण्यस्य रक्षिता ॥ ७५ ॥

व्यासपुत्राद्वरिक्थांश्रुतवान्भक्तिपूर्वकम् । अरक्षित्वानृपं तन्त्वं वचसातक्षकस्ययत्
निवृत्तस्तेन विप्रेन्द्रैर्वान्धवैरपि दूष्यसे । सपरीक्षिन्महाराजो यद्यपि क्षणजीवितः
तथापियावन्मरणंभुञ्जेत्कार्यंचिकित्सनम् । यावत्कण्ठगताःप्राणा मुमूर्षोर्मानवस्यहि
तावच्चिकित्सा कर्तव्या कालस्य कुटिला गतिः ।

इति प्राहुःपुरा श्लोकं भिषग्विद्याग्धिपारगाः ॥ ७६ ॥

अतश्चिकित्साशकोऽपि यस्मादकृतभेषजः । अर्धमार्गेनिवृत्तस्त्वन्तेन तं हतवानसि
शाकल्येनैवमुदितः काश्यपः प्रत्यभाषत ।

काश्यप उवाच

ममैतद्दोषशान्त्यर्थमुपायं वद सुव्रत ! ॥ ८१ ॥

येन मां प्रतिगृह्णीयुर्वान्धवाःससुहृज्जनाः ॥ ८२ ॥

कृपां मयि कुरुष्वत्वं शाकल्य ! हरिवल्लभ । काश्यपेनैवमुक्तस्तुशाकल्योऽपिमुनीश्वरः
क्षणं ध्यात्वा जगादैवं काश्यपं कृपया तदा ।

शाकल्य उवाच

अस्य पापस्य शान्त्यर्थमुपायं प्रवदामि ते ॥ ८४ ॥

तत्कर्त्तव्यंत्वयाशीघ्रं विलम्बंमाकृथाद्विज । दक्षिणाम्बुनिधौ सेतौगन्धमादनपर्वते
अस्ति तीर्थद्वयं विप्र गायत्रीचसरस्वती । तत्रत्वं स्नानमात्रेण शुद्धोभूयाश्चतत्क्षणे

गायत्र्याचसरस्वत्याजलवातस्पृशोनरः । विभूयसर्वपापानिस्वर्गयास्यन्तिनिर्मलाः
तद्याहिशीघ्रंविप्रत्वंगायत्रीचसरस्वतीम् । इत्युक्तःकाश्यपस्तेनशाकल्येनद्विजोत्तमाः

नत्वा मुनिं च शाकल्यं तमापृच्छय मुनीश्वरम् ।

तेन चैवाभ्यनुज्ञातः प्रययौ गन्धमादनम् ॥ ८६ ॥

तत्रगत्वाचगायत्रीसरस्वत्यौषकाश्यपः । नत्वातीर्थद्वयंभक्त्या दण्डपाणिचभैरवम्
सङ्कल्पपूर्वं तत्तीर्थं सस्नौ नियमसंयुतः । तीर्थद्वयेस्नानमात्रान्मुक्तपापोऽथकाश्यपः
तीर्थद्वयस्य तीरेऽसौ किञ्चित्कालान्तु तस्थिवान् ।

तस्मिन्काले च गायत्रीसरस्वत्यौ मुनीश्वराः ॥ ८७ ॥

प्रादुर्बभूवतुर्मूर्ते सर्वाभरणभूषिते । देव्यौ ते स नमस्कृत्य काश्यपो भक्तिपूर्वकम्
के युवारूपसम्पन्ने सर्वालंकारसंयुते । इति पप्रच्छ दृष्ट्वा ते काश्यपो हृष्टमानसः ॥

तेन पृष्टे च गायत्रीसरस्वत्यौ तमूचतुः ।

गायत्रीसरस्वत्यावूचतुः

काश्यपावां हि गायत्रीसरस्वत्यौ विधिप्रिये ॥ ८८ ॥

एतत्तीर्थस्वरूपेण नित्यं वर्तावहेऽत्र तु । अत्र तीर्थद्वये स्नानादावां तुष्टे तवाधुना
वरं मत्तो वृणीष्व त्वं यदिष्टं काश्यपद्विज ! ।

स्नान्ति तीर्थद्वये येऽत्र दास्यावस्तदभीप्सितम् ॥ ८९ ॥

श्रुत्वा वचस्तद्गायत्रीसरस्वत्योः स काश्यपः ।

तुष्टाव वाग्भिरग्रयाभिस्ते देव्यौ वेधसःप्रिये ॥ ९० ॥

काश्यप उवाच

चतुराननगेहिन्यौ जगद्धाढ्यौ नमाम्यहम् । विद्यास्वरूपेगायत्रीसरस्वत्यौ शुभे उभे
सृष्टिस्थित्यन्तकारिण्यौजगतांवेदमातरौ । हव्यकव्यस्वरूपेचचन्द्रादित्यविलोचने
सर्वदेवाधिपे वाणीगायत्र्यौसततं भजे । गिरिजाकमलाचापि युवामेव जगद्धिते ॥
युष्मद्दर्शनमात्रेण जगत्सृष्ट्यादिकल्पनम् । युष्मन्निमेषे सततं जगतां प्रलयोऽभवत्
उन्मेषे सृष्टिरभवद्भोगायत्रि! सरस्वति ! । युवयोर्दर्शनादद्य कृतार्थोऽभवमाशुवै १०३

मामद्य पातकानन्मुक्तं स्नानत्तीर्थद्वयेऽत्र तु ।

स्वीकुर्वन्तु मुनिश्रेष्ठा ब्राह्मणाबान्धवास्तथा ॥ १०४ ॥

इतः परंपापकृत्ये मा मे बुद्धिःप्रवर्तताम् । धर्मे प्रवर्ततां नित्यमयमेव वरो मम
दीयताम्भोमहादेव्यौ! नान्यदिच्छाम्यहं वरम् ।

इति ते प्रार्थिते तेन काश्यपेन द्विजोत्तमाः ॥ १०६ ॥

सरस्वतीचगायत्रीद्वेदेव्यौ ब्रह्मणःप्रिये । काश्यपं प्रोचतुःप्रीते जनन्यौ जगतां सदा
काश्यपेतद्वरं सर्वं प्रार्थितं यत्त्वयाऽधुना । अनुग्रहादावयोस्तदचिरेण तवास्तु हि
इत्युक्त्वातंतुगायत्रीसरस्वत्यौ क्षणेनवै । तिरोधानंगतेविप्रास्तस्मिंस्तीर्थद्वयेतदा
काश्यपोऽपि कृतार्थःसन्स्वदेशं प्रतिनिर्ययौ ।

बान्धवा ब्राह्मणाः सर्वे काश्यपं गतकिल्बिषम् ॥ ११० ॥

प्रत्यगृह्णन् गायत्रीसरस्वत्योर्निमज्जनात् ।

एवम्बःकथितं विप्राः काश्यपस्य विमोक्षणम् ॥ १११ ॥

पातकेभ्योहिगायत्रीसरस्वत्योर्निमज्जनात् । पठतेत्विममध्यायं शृणुतेवासमाहितः

यो गायत्र्यांसरस्वत्यां स स्नातफलमश्नुते ॥ ११३ ॥

इतिश्रीस्कान्देमहापुराणएकाशीतिसाहस्र्यां संहितायांतृतीयेब्रह्मखण्डे

सेतुमाहात्म्येगायत्रीसरस्वतीतीर्थप्रशंसायांकाश्यपपापशान्तिर्नामैक

वत्वारिंशोऽध्यायः ॥ ४१ ॥

द्विचत्वारिंशोऽध्यायः

सकलतीर्थप्रशंसायारामनाथमाहात्म्यवर्णनम्

श्रीसूत उवाच

अथातःसर्वतीर्थानां वैभवं प्रवदाम्यहम् । सेतुमध्यनिविष्टानामनुक्तानां मुनीश्वराः !
अस्तितीर्थम्महापुण्यं नाम्नातु ऋणमोचनम् । ऋणानि त्रीणि नश्यन्ति नराणाममज्जनात्

द्विजस्य जायमानस्य ऋणानि त्रीणि सन्ति हि ।

ऋषीणां देवतानां च पितॄणां च द्विजोत्तमाः ॥ ३ ॥

ब्रह्मचर्यानुष्ठानादृषीणां ऋणवान्भवेत् । यज्ञादीनामकरणाद्देवानां च ऋणीभवेत्
पुत्रानुत्पादनाच्चैव पितॄणामृणवान्भवेत् । विनापि ब्रह्मचर्येण विनायागं विनासुतम्
ऋणमोक्षाभिधेतीर्थे स्नानमात्रेण मानवाः । ऋषिदेवपितॄणान्तु ऋणेभ्यो मुक्तिमाप्नुयुः
ब्रह्मचर्येण यज्ञेन तथा पुत्रोद्भवेन च । नैव तु पश्यन्ति ऋणयो देवाः पितृगणास्तथा ॥ ७

ऋणमोक्षे यथा स्नानादतुल्यं तुष्टिमाप्नुयुः । किञ्चात्र मज्जानात्तीर्थे दरिद्रा अधर्मणिनः
मुक्ता ऋणेभ्यः सर्वेभ्यो धनिनः स्युर्न संशयः । यदत्र मज्जनात्पुंसां ऋणमुक्तिः प्रजायते
तस्मादुक्तमिदं तीर्थमृणमोचनसंज्ञया । अतोऽत्र ऋणिभिः सर्वैः स्नातव्यं तद्विमुक्तये
एतत्तीर्थसमं तीर्थं न भूतं न भविष्यति । पाण्डवैः कृतमप्यत्र तीर्थमस्त्यपरं महत् ॥
यत्रेष्टं धर्मपुत्राद्यैः पाण्डवैः पञ्चभिः पुरा । तदेतत्तीर्थमुद्दिश्य भुक्तिमुक्तिफलप्रदम् ॥

दशकोटिसहस्राणि तीर्थान्यनुत्तमानि हि ।

पञ्चपाण्डवतीर्थेऽस्मिन्सान्निध्यं कुर्वते सदा ॥ १३ ॥

आदित्या वसवो रुद्राः साध्याश्च समरुद्राणाः ।

पाण्डवानां महातीर्थे नित्यं सन्निहितास्तथा ॥ १४ ॥

अत्राभिषेकं यः कुर्यात्पितृदेवांश्च तर्पयेत् । सर्वपापविनिर्मुक्तो ब्रह्मलोके स पूज्यते ॥

अप्येकं भोजयेद्विप्रमेतत्तीर्थतटेऽमले । तेनासौ कर्मणा तत्र परत्राऽपि च मोदते ॥ १६ ॥

द्विचत्वारिंशोऽध्यायः]

* सुग्रीवतीर्थमाहात्म्यवर्णनम् *

२१७

ब्राह्मणः क्षत्रियो वैश्यः शूद्रो वाप्यन्य एव वा ।

अस्मिन्स्तीर्थवरे स्नात्वा वियोनि न प्रयाति वै ॥ १७ ॥

पाण्डवानां महातीर्थं पुण्ययोगेषु यो नरः । स्नायात्स मनुजः श्रेष्ठो नरकं नैव पश्यति
पाण्डवानां महातीर्थं सायं प्रातश्चर्यः स्मरेत् । सुस्नातः सर्वतीर्थेषु गङ्गादिषु न संशयः
इन्द्रादिदेवताभिश्च यत्रेष्टं दैत्यशान्तये । तदन्यदेवतीर्थाख्यं विद्यते गन्धमादने ॥

देवतीर्थे नरः स्नात्वा सर्वपापविमोचितः ।

प्राप्नुयादक्षय्यल्लोकान्सर्वकामसमन्वितान् ॥ २१ ॥

जन्मप्रभृति यत्पापं स्त्रिया वा पुरुषेण वा ।

कृतन्तदेवकुण्डेऽस्मिन् स्नानात्सद्यो विनश्यति ॥ २२ ॥

यथा सुराणां सर्वे रामादिवै मधुसूदनः । तथादिः सर्वतीर्थानां देवकुण्डमनुत्तमम् ॥
यस्तु वर्षशतं रूर्णमग्निहोत्रमुपासते । यस्त्वेको देवकुण्डेऽस्मिन् कदाचित् स्नानमाचरेत्
सममेवं तयोः पुण्यं नात्र सन्देहकारणम् । दुर्लभं देवतीर्थेऽस्मिन् स्नानं वासश्च दुर्लभः
देवतीर्थाभिगमनं स्नानं चाप्यतिदुर्लभम् । देवतीर्थं समासाद्य देवर्षिपितृसेवितम्
अश्वमेधमवाप्नोति विष्णुलोकं च गच्छति । द्विदिनं त्रिदिनं वापि पञ्चवाथ पडेव वा
उपित्वा देवकुण्डस्थतीरे नरकनाशने ।

न मातृयोनिमाप्नोति सिद्धिं चाप्नोत्यनुत्तमाम् ॥ २८ ॥

त्रिरात्र स्नानतो ह्यत्र वाजपेयफलं लभेत् । देवतीर्थस्मृते सद्यः पापेभ्यो मुच्यते नरः
अर्चयित्वा पितृदेवानेतत्तीर्थतटे नरः । सर्वकामसमृद्धः स्यात्सर्वयज्ञफलं लभेत् ॥
एतत्तीर्थसमं पुण्यं न भूतं न भविष्यति । तस्मादवश्यं स्नातव्यं देवतीर्थे मुमुक्षुभिः
पेहिकामुष्मिकफलप्राप्तिकामैश्च मानवैः । देवतीर्थस्य माहात्म्यं संक्षिप्य कथितं द्विजाः
विस्तेरेणास्य माहात्म्यं मया वाक्तुं न पार्यते । सुग्रीवतीर्थं वक्ष्यामि रामसेतौ विमुक्तिदे
अत्र स्नात्वा नरो भक्त्या सूर्यलोकं समश्नुते । सुग्रीवतीर्थे स्नानेन हयमेधफलं भवेत्
ब्रह्महत्यादिपापानां निष्कृतिश्चापि जायते ।

सुग्रीवतीर्थगमनाद्गोसहस्रफलं लभेत् ॥ ३५ ॥

स्मरणान्तस्यवेदानां पारायणफलं भवेत् । दिनोपवासमात्रेण तस्यतीर्थस्यतीरतः ॥
 महापातकनाशः स्यात्प्रायश्चित्तं चिनाद्विजाः । अत्राभिपेकं कुर्वाणः पितृदेवांश्च तर्पयेत्
 आत्तोयामस्य यज्ञस्य फलमष्टगुणं भवेत् । सुग्रीवतीर्थस्नानेन नरमेधफलं लभेत् ॥
 सुग्रीवतीर्थस्नानेन नरोजातिस्मरो भवेत् । सुग्रीवतीर्थं भोविप्राः प्रयाताभीष्टसिद्धये
 सुग्रीवतीर्थमहात्म्यमेवं वः कथितं द्विजाः । वैभवं नलतीर्थस्य त्विदानीं प्रव्रवीमिवः
 नलतीर्थं नरः स्नानात्स्वर्गलोकं समश्नुते । नलतीर्थे सकृत्स्नानात्सर्वपापविमोचितः
 अग्निप्रोमातिरात्रादिफलमाप्नोत्यनुत्तमम् । त्रिरात्रमुपितस्तस्मिन्तर्पयन्पितृदेवताः
 सूर्यवद्भासते विप्रा वाजिमेधफलं लभेत् । नीलतीर्थं प्रवक्ष्यामि महापातकनाशनम् ॥
 अग्निपुत्रेण नीलेन कृतं सेतौ विमुक्तिदम् । नीलतीर्थे नरः स्नानात्सर्वपापविमोचितः
 बहुवर्णस्य यागस्य फलं शतगुणं लभेत् । नीलतीर्थे नरः स्नात्वा सर्वाभीष्टप्रदायिनि
 अग्निलोकमवाप्नोति सर्वकामसमृद्धिमान् । गवाक्षेण कृतं तीर्थं गन्धमादनपर्वते ॥
 विद्यते स्नानमात्रेण नरकं नैव याति सः । अङ्गदेन कृतं तीर्थमस्ति सेतौ विमुक्तिदे
 अत्रस्नानेन मनुजो देवेन्द्रत्वं समश्नुते । गजेन गवयेनात्र शारणेन महौजसा ॥ ४८
 कुमुदेन हरेणापि पनसेन बलीयसा । कृतानि यानि तीर्थानि तथाऽन्यैः सर्ववानरैः
 रामसेतौ महापुण्ये गन्धमादनपर्वते ।

तेषु तीर्थेषु यः स्नाति सोऽमृतत्वं समश्नुते ॥ ५० ॥

विभीषणकृतं तीर्थमस्ति पापविमोचनम् । महादुःखप्रशमनं महारोगनिवर्हणम् ॥
 महापातकसङ्घानामनलोपममुत्तमम् । कुम्भीपाकादिनरकक्लेशनाशनकारणम् ॥ ५२
 दुःस्वप्ननाशनं धन्यं महादारिद्र्यवाधनम् । तत्रयोमनुजः स्नायात्तस्य नास्तीह पातकम्
 स वैकुण्ठमवाप्नोति पुनरावृत्तिवर्जितम् । विभीषणस्य सच्चिवैः कृतं तीर्थंचतुष्टयम्
 तत्रस्नानेन मनुजः सर्वपापैः प्रमुच्यते । सरयूश्च नदी विप्रा! गन्धमादनपर्वते ॥ ५५ ॥
 रामनाथं महादेवं सेवितुं वर्तते सदा । तत्रस्नात्वा नराः सर्वे सर्वपातकवर्जिताः ॥
 सर्वयज्ञतपस्तीर्थसेवाफलमवाप्नुयुः । दशकोटिसहस्राणि तीर्थानि द्विजसत्तमाः ॥
 वसन्त्यस्मिन्महापुण्ये गन्धमादनपर्वते । गङ्गाद्याः सरितः सर्वास्तथा वै सप्तसागराः

ऋष्याश्रमानिपुण्यानि तथा पुण्यवनानि च । अनुत्तमानिक्षेत्राणि हरिशङ्करयोस्तथा
 सान्निध्यं कुर्वते नित्यं गन्धमादनपर्वते । उपवीतान्तरं तीर्थं प्रोक्तवांश्चतुराननः ॥
 त्रयस्त्रिंशत्कोटयोऽत्र देवाः पितृगणैः सह । सर्वैश्च मुनिभिस्सार्द्धं यक्षसिद्धैश्च किन्नरैः
 वसन्ति सेतौ देवस्य रामचन्द्रस्य चाज्ञया ।

श्रीसूत उवाच

एवमुक्तं द्विजश्रेष्ठास्तीर्थानां वैभवं मया ॥ ६२ ॥

इदं पठन्वाशृण्वन्वादुःखसङ्घाद्विमुच्यते । कैवल्यं च समाप्नोति पुनरावृत्तिवर्जितम्
 इति श्रीस्कान्दे महापुराण एकाशीतिसाहस्र्यां संहितायां तृतीये ब्रह्मखण्डे
 सेतुमाहात्म्ये सकलतीर्थप्रशंसायां रामनाथमाहात्म्यवर्णनं माम
 द्विचत्वारिंशोऽध्यायः ॥ ४२ ॥

त्रिचत्वारिंशोऽध्यायः

रामनाथप्रशंसनवर्णनम्

श्रीसूत उवाच

अथेदानीं प्रवक्ष्यामि रामनाथस्य वैभवं । यच्छ्रुत्वा सर्वपापेभ्यो मुच्यते मानवो भुवि
 रामप्रतिष्ठितं लिङ्गं यः पश्यति नरः सकृत् । स नरो मुक्तिमाप्नोति शिवसायुज्यरूपिणीम्
 दशवर्षेस्तु यत्पुण्यं क्रियते तु कृते युगे । त्रेतायामेकवर्षेण तत्पुण्यं साध्यते नृभिः
 द्वापरे तच्च मासेन तद्दिनेन कलौ युगे । तत्फलं कोटिगुणितं निमिषे निमिषे नृणाम्
 निस्सन्देहं भवेदेवं रामनाथविलोकिनाम् । रामेश्वरमहालिङ्गे तीर्थानि सकलान्यपि
 विद्यन्ते सर्वदेवाश्च मुनयः पितरस्तथा । एककालं द्विकालं वा त्रिकालं सर्वदेववा ॥
 ये स्मरन्ति महादेवं रामनाथं विमुक्तिदम् ।

कीर्तयन्त्यथवा विप्रास्ते विमुक्ताऽवपञ्जराः ॥ ७ ॥

सच्चिदानन्दमद्वैतं साम्बं रुद्रं प्रयान्ति वै । रामेश्वरालयं यल्लिङ्गं रामचन्द्रेण पूजितम्

तस्य स्मरणमात्रेण यमपीडाऽपि नो भवेत् । रामेश्वरमहालिङ्गं येऽर्चयन्ति सकृन्नराः
न मानुषास्ते विज्ञेयाः किन्तु रुद्रा न संशयः । रामेश्वरमहालिङ्गं नार्चितं येन भक्तिः
चिरकालं स संसारे संसरेद्दुःखसंकुले । रामेश्वरमहालिङ्गं ये पश्यन्ति सकृन्नराः ॥
किदानैः किंव्रतैस्तेषां किंतपोभिः किमध्वरैः । रामेश्वरमहालिङ्गं यो न चिन्तयति क्षणम्
अज्ञानी स च पापी स्यात्समूको बधिरस्तथा ।

स जडोऽन्धश्च विज्ञेयश्छिद्रन्तस्य सदा भवेत् ॥ १३ ॥

धनक्षेत्रसुतादीनां तस्य हानिस्तथा भवेत् । रामेश्वरमहालिङ्गे सकृद्दृष्टे मुनीश्वराः ॥
किं काश्या गयया किं वा प्रयागेनापि किं फलम् । दुर्लभं प्राप्य मानुष्यमानवायेऽत्र भूतले
रामनाथमहालिङ्गं नमस्यन्त्यर्चयन्ति च । जन्मतेषां हि सफलं ते कृतार्थाश्च नेतरे
रामेश्वरमहालिङ्गे पूजिते वा स्मृतेऽपि वा । विष्णुना ब्रह्मणा किं वा शक्रेणाप्यखिलामरैः
रामनाथमहालिङ्गं भक्तियुक्ताश्च ये नराः । तेषां प्रणामस्मरणपूजायुक्तास्तु ये नराः
न ते पश्यन्ति दुःखानि नैव यान्ति यमालयम् । ब्रह्महत्यासहस्राणि सुरापानायुतानि च
दृष्टे रामेश्वरे देवे विलयं यान्ति कृत्स्नशः । ये वाञ्छन्ति सदा भोगं राज्यं च त्रिदशालये
रामेश्वरमहालिङ्गं ते नमन्तु सकृन्मुदा । यानिकानि च पापानि जन्मकोटिकृतान्यपि
तानि रामेश्वरे दृष्टे विलयं यान्ति सद्गतिम् । सम्पर्कात्कौतुकाहोभाद्भयाद्वापि च संस्मरन्
रामेश्वरमहालिङ्गं नेहामुत्र च दुःखभाक् । रामेश्वरमहालिङ्गं कीर्तयन्नर्चयन्नपि ॥ २३ ॥
अवश्यं रुद्रसारूप्यलभते नात्र संशयः । यथैधांसि समिद्धोऽग्निर्भस्मसात्कुरुते क्षणात्
तथा पापानि सर्वाणि रामेश्वरविलोकिनाम् । रामेश्वरमहालिङ्गं भक्तिरष्टविधा स्मृता
तद्भक्तजनवात्सल्यं तत्पूजापरितोषणम् । स्वयंतत्पूजनं भक्त्या तदर्थं देहचेष्टितम्
तन्माहात्म्यकथानां च श्रवणेष्वादरस्तथा । स्वरेनेत्रशरीरेषु विकारस्फुरणं तथा
रामेश्वरमहालिङ्गस्मरणं सन्ततं तथा । रामेश्वरमहालिङ्गमाश्रित्यैवोपजीवनम् ॥
एवमष्टविधा भक्तिर्यस्मिन्मलेच्छेऽपि विद्यते । स एव मुक्तिक्षेत्राणां दायभाक् परिकीर्त्यते
भक्त्या त्वनन्यथामुक्तिर्ब्रह्मज्ञानेन निश्चिता । वेदान्तशास्त्रश्रवणाद्यतीनामूर्ध्वरेतसाम्
सा च मुक्तिर्विना ज्ञानं दर्शनश्रवणोद्भवम् । यत्राश्रमं विना विप्राविरक्तिं च विना तथा

सर्वेषां चैव वर्णानामखिलाश्रमिणामपि । रामेश्वरमहालिङ्गदर्शनादेव केवलात्
अनुभवं दामुक्तिर्मविष्यत्यविलम्बिता । कृमिकीटाश्च देवाश्च मुनयश्च तपोधनाः ॥
तुल्यारामेश्वरक्षेत्रे रामनाथप्रसादतः । पापं कृतं मयानेकमिति माक्रियतां भयम् ॥
मा गर्वः क्रियतां पुण्यं मया कारीति वा जनैः । रामेश्वरमहालिङ्गे साम्बरुद्रे विलोकिते
न न्यूना नाधिकाश्च स्युः किन्तु सर्वे जनाः समाः ।

रामेश्वरमहालिङ्गं यः पश्यति स भक्तिकम् ॥ २६ ॥

न तेन तुल्यतामेति चतुर्वेद्यपि भूतले । रामेश्वरमहालिङ्गे भक्तो यः श्वपचोऽपि सन्
तस्मै दानानि देयानि नान्यस्मै च त्रयीविदे । या गतिर्योगयुक्तानां मुनीनामूर्ध्वरेतसाम्
सा गतिः सर्वजन्तूनां रामेश्वरविलोकिनाम् । रामनाथशिवक्षेत्रे ये वसन्ति नराद्विजाः
ते सर्वे पञ्चभक्ताः स्युश्चन्द्रालङ्कृतमस्तकाः । नागाभरणसंयुक्तस्तथैव वृषभध्वजाः
त्रिनेत्रा भस्मदिग्धाङ्गाः कपालकृतशेखराः । साक्षात्साम्बरमहादेवा भवेयुर्नात्र संशयः
रामनाथशिवक्षेत्रं ये व्रजन्ति नरा मुदा । पदे पदेऽश्वमेधानां प्राप्नुयुः सुकृतानि ते
रामसेतुं समाश्रित्य रामनाथस्य तुष्टये । ददाति ग्राममेकं यो ब्राह्मणाय स भक्तिकम्
तेन भूः सकलादत्ता सशैलवनकानना । पत्रं पुष्पं फलं तोयं रामनाथाय यो नरः ॥
भक्त्या ददाति तं रक्षेद्रामनाथो ह्यहर्निशम् । रामनाथमहालिङ्गे साम्बेकारुणिकेशिवे
अत्यन्तदुर्लभा भक्तिस्तत्पूजाप्यतिदुर्लभा । स्तोत्रं च दुर्लभं प्रोक्तं स्मरणं चातिदुर्लभम्
रामनाथेश्वरलिङ्गं महादेवं त्रिलोचनम् । शरणं ये प्रपद्यन्ते भक्तियुक्तेन चेतसा ॥
लाभस्तेषां जयस्तेषामिह लोके परत्र च । रामनाथमहालिङ्गविषया यस्य शेमुषी ॥
दिवारात्रं च भवति स वै धन्यतरो भुवि । रामनाथेश्वरलिङ्गं यो न पूजयते शिवम्
नाथं भुक्तेश्च मुक्तेश्च राज्यानामपि भाजनम् । रामेश्वरमहालिङ्गं यः पूजयति भक्तिः
भुक्तिमुक्त्योश्च राज्यानामसौ परमभाजनः । रामनाथार्चनसमं नाधिकं पुण्यमस्ति चै
रामनाथेश्वरलिङ्गं द्वेष्टि यो मोहमास्थितः । ब्रह्महत्यायुतं तेन कृतं नरककारणम् ॥
तत्संभाषणमात्रेण मानवो नरकं व्रजेत् । रामनाथपरादेवा रामनाथपरामखाः ॥
रामनाथपराः सर्वे तस्माद्रन्यन्नविद्यते । अतः सर्वपरित्यज्य रामनाथं समाश्रयेत् ॥

रामनाथमहालिङ्गं शरणं याति चेन्नरः । दौर्मत्यं तस्यनास्त्येवशिवलोकां च यास्यति
सर्वयज्ञतपोदानतीर्थस्नानेषु यत्फलम् । तत्फलं कोटिगुणितं रामनाथस्य सेवया ॥
रामनाथेश्वरलिङ्गं चिन्तयन्वटिकाद्वयम् । कुलैकविंशमुद्धृत्य शिवलोके महीयते ॥
दिनमेकं तु यः पश्येद्रामनाथं महेश्वरम् । इहैव धनवान्भूत्वा सोऽन्ते रुद्रश्चजायते ॥
यः स्मरेत्प्रातरुत्थाय रामनाथं महेश्वरम् । अनेनैव शरीरेण सशिवो वर्तते भुवि ॥
रामनाथमहालिङ्गद्रष्टुर्दर्शनमात्रतः । अन्येषां प्राणिनां पापं तत्क्षणादेव नश्यति ॥
रामनाथेश्वरलिङ्गमध्याह्नेयस्तु पश्यति । सुरापानसहस्राणितस्य नश्यन्ति तत्क्षणात्
सायंकाले पश्यति यो रामनाथं सभक्तिकम् । गुरुस्त्रीगमनोत्पन्नपातकं तस्य नश्यति
सायंकाले महास्तोत्रैः स्तौति रामेश्वरं तु यः ।

स्वर्णस्तेयसहस्राणि तस्य नश्यन्ति तत्क्षणात् ॥ ६३ ॥

स्नानं च धनुषः कोटौ रामनाथस्य दर्शनम् । इतिलभ्येतैव पुंसां किङ्गाजलसेवया
रामनाथमहालिङ्गसेवया यज्ञलभ्यते । तदन्यद्धर्मजालेन नैवलभ्येत कर्हिचित् ॥
रामनाथं महालिङ्गं यः कदापि न पश्यति । संकरः स तु विज्ञेयो नपितुर्बीजसम्भवः
रामनाथेति शब्दं यस्मिन् पठेत्प्रातरुत्थितः । तस्य पूर्वदिनोत्पन्नपातकं नश्यति क्षणात्
रामनाथमहालिङ्गे भक्तक्षणाक्षिते । भोजनाविद्यमानेऽपि याचनाः किंप्रयास्यथ ॥
रामनाथमहालिङ्गे प्रसन्ने करुणानिधौ । नश्यन्ति सकलाः क्लेशा यथासूर्योदये हिमाः
प्राणोत्क्रमणवेलायां रामनाथं स्मरेद्यदि । जन्मनेऽसौ न कल्पेत भूयः शङ्करतामियात्
रामनाथमहादेव ! मां रक्ष करुणानिधे ! इति यः सततं ब्रूयात् कलिनासौ न बाध्यते
रामनाथजगन्नाथ ! धूर्जटे ! नीललोहित ! इति यः सततं ब्रूयाद्वाध्यतेऽसौ न मायया
नीलकण्ठमहादेव ! रामेश्वरसदाशिव ! इति ब्रुवन्सदा जन्तुर्नैव कामेन बाध्यते ॥ ७३
रामेश्वर ! यमाराते ! कालकूटविषादन ! । इतीरय ज्ञानो नित्यं न क्रोधेन प्रपीड्यते ॥
रामनाथालयं यस्तु दारुभिः कुरुते नरः । स पुमान्स्वर्गमाप्नोति त्रिकोटिकुलसंयुतः

इष्टकाभिस्तु यः कुर्यात्स वैकुण्ठमाप्नुयात् ।

शिलाभिः कुरुते यस्तु स गच्छेद् ब्रह्मणः पदम् ॥ ७६ ॥

स्फटिकादिशिलाभेदैः कुर्वन्नस्यालयञ्जनः । शिवलोकमाप्नोति विमानवरमास्थितः
रामनाथालयं ताम्रैः कुर्वन्भक्तिपुरःसरम् ।

शिवसामीप्यमाप्नोति शिवस्यार्द्रासनस्थितः ॥ ७८ ॥

रामेश्वरालयं रूप्यैः कुर्वन्वैमानवो मुदा । शिवसारूप्यमाप्नोति शिववन्मोदते सदा
रामनाथालयं हेम्नायः करोति सभक्तिकम् । सनरो मुक्तिमाप्नोति शिवसायुज्यरूपिणीम्
रामनाथालयं हेम्ना धनाढ्यः कुरुते नरः । मृदा दरिद्रः कुरुते तयोः पुण्यं समं स्मृतम्
रामनाथमहालिङ्गस्नानकाले द्विजोत्तमाः । त्रिसन्ध्यं गेयन्ते च मुखवाद्यैश्च काहलम्
वाद्यान्यन्यानि कुरुते यः पुमान्भक्तिपूर्वकम् । समहापातकैर्मुक्तो रुद्रलोके महीयते ॥
योऽभिषेकस्य समये रामनाथस्य शूलिनः । रुद्राध्यायं च चमकं तथा पुरुषसूक्तकम्
त्रिसुपर्णं पञ्चशान्तिं पावमान्यादिकं तथा । जपेत्प्रीतियुतो विप्रा नरकं न समश्नुते
गवांक्षीरेण धन्वा च पञ्चगव्यैर्वृत्तैस्तथा । रामनाथमहालिङ्गस्नानं नरकनाशनम्
रामनाथमहालिङ्गं वृतेन स्नापयेच्च यः । कल्पजन्मार्जितं पापं तत्क्षणादेव नश्यति
रामनाथमहालिङ्गं गोक्षीरैः स्नापयन्नरः । कुलैकविंशमुत्तीर्य शिवलोके महीयते ॥
रामनाथमहालिङ्गं धन्वा संस्नापयन्नरः । सर्वपापविनिर्मुक्तो विष्णुलोके महीयते ॥
अभ्यङ्गन्तिलतैलेन रामेश्वरशिवस्य यः । करोति हि सकृद्वक्त्या स कुवेरगृहेव सेत्
रामनाथमहालिङ्गे स्नानमिधुरसेन यः । सकृदप्याचरेद्वक्त्या चन्द्रलोकं समश्नुते ॥
लिकुचाग्रसोत्पन्नसारेण स्नापयन्नरः । रामनाथमहालिङ्गं पितृलोकं समश्नुते ॥
नालिकेरजलैस्नानं रामनाथमहेश्वरे । ब्रह्महत्यादिपापानां नाशनं परिकीर्तितम् ॥
रामनाथमहालिङ्गं रम्भापक्वैर्विमर्दयन् । विनाश्य सकलं पापं वायुलोके महीयते ॥
वस्त्रपूतेन तोयेन रामनाथं महेश्वरम् । स्नापयेत्पुरुषो विप्रा गन्धर्वलोकमाप्नुयात्
पुष्पवासिततोयेन हेमसंपृक्तवारिणा । दुग्धसम्पृक्ततोयेन स्नानाद्रामेश्वरस्य तु ॥ ८७
महेन्द्रासनमारुह्य तेनैव सह मोदते । पाटलोत्पलकह्लारपुन्नागकरवीरकैः ॥ ८८ ॥
वासितैर्वारिभिर्विप्रा रामेश्वरमहेश्वरम् । अभिषिच्य महद्विश्च पातकैः स विमुच्यते

यानि चान्यानि पुष्पाणि सुरभीणि महान्ति च ।

तद्गन्धवासितैस्तोयैरभिषिञ्च्य दयानिधिम् ॥ १०० ॥

रामेश्वरमहालिङ्गं शिवलोकेमहीयते । एलाकपूर्लामज्जवासितैःशुद्धवारिभिः ॥
रामेश्वरमहालिङ्गमभिषिञ्च्यविशुद्धधीः । आग्नेयलोकमासाद्यसर्वान्कामान्समश्नुते
रामनाथाभिषेकार्थं मृद्वटान्यःप्रयच्छति । इहलोके शतायुःस्यात्सर्वकामसमृद्धिमान्
ताम्रकुम्भप्रदानेन देवेन्द्रत्वमवाप्नुयात् । रौप्यकुम्भप्रदानेन ब्रह्मलोकंसमश्नुते ॥
हेमकुम्भप्रदानेन शिवलोकेमहीयते । रत्नकुम्भप्रदानेन शिवसामीप्यमश्नुते ॥ १०५ ॥

रामनाथाभिषेकार्थं नैवेद्यार्थमपि द्विजाः ।

यो गां पयस्विनीं दद्यात्सोऽश्वमेधफलं लभेत् ॥ १०६ ॥

प्राप्नोति शिवलोकं च देहान्तेशिववेपभाक् । रामसेतोऽधनुष्कोटौरामनाथेत्युदीर्ययः
यत्रक्वाप्याचरेत्स्नानं सेतुस्नानफलंलभेत् । सुधाप्रलिप्तं यःकुर्याद्रामनाथशिवालयम्
तत्पुण्यं गदितुं नाऽहं शक्नोवर्षशतादपि । नवीकरोति योमर्त्योरामनाथशिवालयम्
कर्तुःशतगुणं ज्ञेयंयस्यपुण्यफलंद्विजाः । छिन्नभिन्नचयःसम्यक् रामनाथशिवालयम्
करोतिभक्त्या पुरुषो ब्रह्महत्यायुतंदहेत् । रामनाथस्य पुरतो दीपानारोपयन्मुदा ॥
अविद्यापटलं भित्त्वायाति ब्रह्मसनातनम् । घृततैलं तथामुद्गंशर्करास्तण्डुलान्गुडान्
प्रयच्छन् रामनाथाय देवेन्द्रपदमश्नुते । रामनाथमहालिङ्गदर्शनादर्चनात्स्मृतेः ॥ ११३ ॥

स्पर्शनादपि पापानि विलयं यान्ति तत्क्षणात् ।

रामनाथाय योदद्यान्महाघण्टां च दर्पणम् ॥ ११४ ॥

विमानशतसंभोगैश्चिरं शिवपुरे वसेत् । भेरीमृदङ्गपटहनिस्साणरमुरजादिकम् ॥

वंशकांस्यादिचाद्रिं तथावाद्यान्तराणि च ।

प्रयच्छन् रामनाथाय महादेवाय सादरम् ॥ ११६ ॥

सविमानैर्महाभोगैर्वाद्यघोषसमन्वितैः । अनेकयुगपर्यन्तं शिवलोके महीयते ॥ ११७ ॥
रामनाथं समुद्दिश्य यद्दत्तं स्वल्पमादरात् । तदनन्तफलं दातुः परत्र भवति ध्रुवम्
रामेश्वरे महाक्षेत्रे रामनाथस्य सन्निधौ । वसन्मुक्तिमवाप्नोतिपुनरावृत्तिवर्जिताम्

आयुःप्रयाति त्वरितं त्वरितं याति यौवनम् ।

त्वरितं सम्पदो यान्ति दारपुत्रादयस्तथा ॥ १२० ॥

राजादिभिर्धनं बाध्यं गृहक्षेत्रादिकं तथा । सर्वं च क्षणिकं विप्रागृहोपकरणादिकम्
तस्मात्सर्वं परित्यज्य संसारस्योपलालनम् । रामेश्वरमहालिङ्गमापन्नातिहरं नृणाम्
श्रोतव्यं कीर्तितव्यं च स्मर्तव्यं च मनीषिभिः ।

रामेश्वराय देवाय यो वै ग्रामान्प्रयच्छति ॥ १२३ ॥

सहिप्रारब्धदेहान्ते शिव एव प्रजायते । पात्राणामुत्तमं पात्रं रामनाथो महेश्वरः ॥
तस्मैदत्त्वा द्विजाःसत्यमनन्तं सुखमश्नुते । रामनाथमहालिङ्गदर्शनावधिपातकम् ॥
दत्त्वा तस्मै जनःकिञ्चित्सार्वभौमोभवेद्भुवम् । तालवृन्तं ध्वजं छत्रं चन्दनं गुग्गुलंतथा
ताम्रकांस्यादिरजतहेमरत्नमयान्वटान् । प्रयच्छन्त्यभिषेकार्थं रामनाथस्य ये नराः
भूमण्डलाधिपतयो जायन्ते ते भवान्तरे । रामनाथस्य पूजार्थं पुष्पाण्युत्पादयन्ति ये
अश्वमेधादियागानां फलान्यद्वाप्नुवन्ति ते । रामेश्वरे महालिङ्गे पूजिते नमितेस्मृते
श्रुतेदृष्टे च विप्रेन्द्रा दुर्लभं नास्ति किञ्चन । रामनाथमहालिङ्गंसेवितुंयःपुमान्ब्रजेत्
तं दृष्ट्वाभयमाप्नोति तस्यपापौघमाशुवै । रामनाथो महादेवो दृष्टो यदि भवेन्नृभिः ॥
किं वेदैःकिमु वाशास्त्रैःकिवा तीर्थनिषेवणैः । चन्दनंकुङ्कुमंकोष्ठं कस्तूरीगुग्गुलंतथा
मृगनाभिचसरलं दद्याद्रामेश्वराय यः । सभूमाविह जायेत धनाढ्यो वेदपारगः ॥ १३३ ॥
मुक्ताभरणवस्त्राणि महार्हाणिददाति यः । रामनाथायदेवाय नासौ दौर्गत्यमाप्नुयात्

रामनाथमहालिङ्गं गङ्गातोयैःसमाहृतैः ।

योऽभिषिञ्चत्यसौ पूज्यः शिवस्यापि न संशयः ॥ १३५ ॥

यावन्नयाति मरणं यावन्नाक्रमतेजरा । यावन्नेन्द्रियवैकल्यंभवत्येव द्विजोत्तमाः ॥
तावदेव महादेवो रामनाथोमुमुक्षुभिः । वन्द्यःपूज्यश्च मन्तव्यः स्तुत्यश्चसततं शिवः
रामेश्वरमहालिङ्गपूजातुल्यो न विद्यते । धर्मःसर्वपुराणेषु धर्मशास्त्रेषु वै तथा ॥ १३८ ॥

रामनाथेश्वरं देवं महाकारुणिकं प्रभुम् ।

भवत्या भजन्ति ये नित्यं ते भूलोके सुखान्विताः ॥ १३६ ॥

भुक्त्वा भोगान्वहुसुखान्पुत्रदारयुता भृशम् ।

एतच्छरीरपातान्ते मुक्तिं यास्यन्ति शाश्वतीम् ॥ १४० ॥

श्रीसूत उवाच

एवंवः कथितं विप्रा रामनाथस्य वैभवम् । यस्त्वेतच्छृणुयान्नित्यं पठते च स भक्तिकम् ।
स रामनाथसेवायाः फलमाप्नोत्यनुत्तमम् । धनुष्कोटिमहातीर्थस्नानपुण्यश्रयास्यति

इति श्रीस्कान्दे महापुराण एकाशीतिसाहस्र्यां संहितायां तृतीये ब्रह्मखण्डे
सेतुमाहात्म्ये रामनाथप्रशंसानामत्रिचत्वारिंशोऽध्यायः ॥ ४३ ॥

चतुश्चत्वारिंशोऽध्यायः

रामनाथलिङ्गप्रतिष्ठाविधिवर्णनम्

ऋषय ऊचुः

सर्ववेदार्थतत्त्वज्ञ! पुराणार्णवपारग ! व्यासपादाम्बुजद्वन्द्वनमस्कारहृताशुभ ! ॥ १ ॥
पुराणार्थोपदेशेन सर्वप्राण्युपकारक । त्वया ह्यनुगृहीतास्मि पुराणकथनाद्वयम् ॥ २ ॥
अधुना सेतुमाहात्म्यकथनात्सुतरां मुने ! वयं कृतार्थाः सञ्जाता व्यासशिष्यमहामते !
यथा प्रातिष्ठिपल्लिङ्गं रामोदशरथात्मजः । तच्छ्रोतुं वयमिच्छामस्त्वमिदानीं वदस्व नः

श्रीसूत उवाच

यदर्थं स्थापितं लिङ्गं गन्धमादनपर्वते । रामचन्द्रेण विप्रेन्द्रास्तदिदानीं ब्रवीमि वः ॥ ५ ॥
हृतभार्यो वनाद्रामो रावणेन बलीयसा । कपिसेनायुतो वीरः ससौमित्रिर्महाबलः ॥
महेन्द्रं गिरिमासाद्य व्यलोकयत वारिधिम् । तस्मिन्नपारे जलधौ कृत्वा सेतुं रघूद्वहः

तेन गत्वा पुरीं लङ्कां रावणेनाभिरक्षिताम् ।

अस्तङ्गते सहस्रांशौ पौर्णमास्यां निशामुखे ॥ ८ ॥

रामः ससैनिको विप्राः सुवेलागिरिमारुहत् । ततः सौधस्थितं रात्रौ दृष्ट्वा लङ्केश्वरं बली

चतुश्चत्वारिंशोऽध्यायः] * लक्ष्मणेन कुम्भकर्णवधवर्णनम् *

सूर्यपुत्रोऽस्य मुकुटं पातयामास भूतले । राक्षसो भग्नमुकुटः प्रविवेश गृहोदरम् ॥
गृहं प्रविष्टे लङ्केशे रामः सुग्रीवसंयुतः । सानुजः सेनया सार्द्धमवस्थाय गिरिस्तटात् ॥
सेनां न्यवेशयद्द्वारो रामो लङ्कासमीपतः । ततो निवेशमानांस्तान्वानरान् रावणानुगाः
अभिजग्मुर्महाकायाः सायुधाः सहसैनिकाः ।

पर्वणः पूतनाजृम्भः खरः क्रोधवशो हरिः ॥ १३ ॥

प्राञ्जश्चाराञ्जश्चैव प्रहस्तश्चेतरे तथा । ततोऽभिपततां तेषामदृश्यानां दुरात्मनाम्
अन्तर्धानवधन्तत्र चकारस्म विभीषणः । ते दृश्यमाना बलिभिर्हरिभिर्दूरपातिभिः ॥
निहता सर्वतश्चेते न्यपतन्वै गतासवः । अमृष्यमाणः सबलो रावणो निर्ययावथ ॥
व्यूहतान्वानरान्सर्वान्यवारयत सायकैः । राघवस्तवथ निर्यायव्यूहानीकोदशाननम्
प्रत्ययुध्यत वेगेन द्वन्द्वयुद्धमभूत्तदा । युयुधेलक्ष्मणेनाथ इन्द्रजिद्रावणात्मजः ॥ १८ ॥
विरूपाक्षेण सुग्रीवस्तारेयेणापि खर्वटः । पौण्ड्रेण च नलस्तत्र पुडशः पनसेन च ॥
अन्येऽपि कपयो वीरा राक्षसैर्द्वन्द्वमेत्यतु । चक्रयुद्धं सतुमुलं वीराणां भयवर्द्धनम् ॥
अथ रक्षांसि भिन्नानि वानरैर्भीमविक्रमैः । प्रदुदुवूणादाशु लङ्कां रावणपालिताम्
भग्नेषु सर्वसैन्येषु रावणप्रेरितेन वै । पुत्रेणेन्द्रजितायुद्धे नागास्त्रैरतिदारुणैः ॥ २२ ॥
वद्धौदाशरथाविप्रा उभौ तौ रामलक्ष्मणौ । मोचितौ वैनतेयेन गरुडेन महात्मना ॥
तत्र प्रहस्तस्तरसा समभ्येत्य विभीषणम् । गदया ताडयामास विनयरणकर्कशः ॥
सतयाभिहतो धीमान् गदया भीमवेगया । नाकम्पत महाबाहुर्हिमवानिधिसुस्थितः
ततः प्रगृह्य विपुलामष्टवण्टां विभीषणः । अभिमन्त्र्य महाशक्तिं चिक्षेपास्य शिरः प्रति
पतन्त्या स तया वेगाद्राक्षसोऽशननिनायथा । हतोत्तमाङ्गो ददृशे वातरुणइव द्रुमः ॥
तं दृष्ट्वा निहतं संख्ये प्रहस्तं क्षणदाचरम् । अभिदुद्रावधूमाक्षो वेगेन महता कपीन्
कपिसैन्यं समालोक्य विद्रुतं पवनात्मजः । धूम्राक्षमाजघानाशु शरेण रणमूर्धनि
धूम्राक्षं निहतं दृष्ट्वा हतशेषानि शाचराः । सर्वं राज्ञेयथावृत्तं रावणाय न्यवेदयन् ॥
ततः शयानं लङ्केशः कुम्भकर्णमबोधयत् । प्रवुद्धं प्रेषयामास युद्धाय स च रावणः ॥
आगतं कुम्भकर्णं तं ब्रह्माख्येण तु लक्ष्मणः । जघान समरे क्रुद्धो गतासुन्यपतच्चसः

दूषणस्यानुजौ तत्र वज्रवेगप्रमाथिनौ । हनुमन्नीलनिहतौ रावणप्रतिमौ रणे ॥ ३३ ॥
वज्रदंष्ट्रं समवधीद्विश्वकर्मसुतो नलः । अकम्पनं चान्यहनत्कुमुदो वानरर्षभः ॥ ३४ ॥

पृष्ठ्यां पराजितो राजा प्राविशच्च पुरीं ततः ।

अतिकायो लक्ष्मणेन हतश्च त्रिशिरास्तथा ॥ ३५ ॥

सुग्रीवेण हतौ युद्धे देवान्तकनरान्तकौ । हनूमता हतौ युद्धे कुम्भकर्णसुतावुभौ
विभीषणेन निहतौ मकराक्षः खरात्मजः । ततश्चन्द्रजितपुत्रं चोदयामास रावणः ॥ ३७ ॥
इन्द्रजिन्मोहयित्वा तौ भ्रातरौ रामलक्ष्मणौ । घोरैः शरैरङ्गदेन हतवाहो दिवि स्थितः
कुमुदाङ्गदसुग्रीवनलजाम्बवदादिभिः । सहितावानराः सर्वे न्यपतन्स्तेन घातिताः ॥
एवं निहत्य समरे ससैन्यौ रामलक्ष्मणौ । अन्तर्द्वे तदाव्योग्निं मेघनादो महाबलः
ततो विभीषणो राममिक्ष्वाकु कुलभूषणम् । उवाच प्राञ्जलिर्वाक्यं प्रणम्य च पुनः पुनः
अयमस्मोगृहीत्वा तु राजराजस्य शासनात् ।

गुह्यकोऽभ्यागतो राम त्वत्सकाशमरिन्दम ॥ ४२ ॥

इदमस्मः कुबेरस्ते महाराज प्रयच्छति । अन्तर्हितानां भूतानां दर्शनार्थं परंतप ॥ ४३ ॥
अनेन स्पृष्टनयनो भूतान्यन्तर्हितान्यपि । भवान्द्रक्ष्यति यस्मै च भवानेतत्प्रदास्यति
सोऽपि द्रक्ष्यति भूतानि वियस्यन्तर्हितानि वै ।

तथेति रामस्तद्वारि प्रतिगृह्णाथ सत्कृतम् ॥ ४५ ॥

चकार नेत्रयोः शौचं लक्ष्मणश्च महाबलः । सुग्रीवजाम्बवन्तौ च हनुमानङ्गदस्तथा ॥
मैन्दद्विविदनीलाश्च ये चान्ये वानरास्तथा । ते सर्वे रामदत्तेन वारिणा शुद्धचक्षुषः
आकाशेऽन्तर्हितं वीरमपश्यन् रावणात्मजम् ।

ततस्तमभिदुद्राव सौमित्रिर्दृष्टिगोचरम् ॥ ४८ ॥

ततो जयान संक्रुद्धो लक्ष्मणः कृतलक्षणः । कुबेरमिश्रितजलैः पवित्रीकृतलोचनः ॥
ततः समभवद्युद्धं लक्ष्मणेन्द्रजितोर्महतम् । अतीवचित्रमाश्चर्यं शक्रप्रह्लादयो रिव ॥
ततस्तृतीयदिवसे यत्नेन महता द्विजाः । इन्द्रजिन्निहतौ युद्धे लक्ष्मणेन बलीयसा ॥
ततो मूलबलं सर्वं हतं रामेणार्धमाता । अथ क्रुद्धो दशग्रीवः प्रियपुत्रे निपातिते ॥ ५२ ॥

निर्ययौ रथमास्थाय नगराद्बहुसैनिकः । रावणोजानकीं हन्तुमुद्युक्तो विन्ध्यवारितः
ततो हर्यश्वयुक्तेन रथेनादित्यवर्चसा । उपतस्थे रणे रामं मातलिः शक्रसारथिः ॥ ५४ ॥
ऐन्द्रं रथं समारुह्य रामो धर्मभृतां वरः । शिरांसि राक्षसेन्द्रस्य ब्रह्मास्त्रेणावधीद्रेणे
ततो हतदशग्रीवं रामं दशरथात्मजम् । आशीर्भिर्जययुक्ताभिर्देवाः सर्पिः पुरोगमाः ॥
तुष्टुवुः परिसन्तुष्टाः सिद्धविद्याधरास्तथा । रामं कमलपत्राक्षं पुष्पवर्षैरवाकिरन्
रामस्तैः सुरसंघातैः सहितः सैनिकैर्वृतः । सीतासौमित्रिसहितः समारुह्य च पुष्पकम्
तथाभिषिञ्च्य राजानं लङ्कायां च विभीषणम् ।

कपिसेनावृतो रामो गन्धमादनमन्वगात् ॥ ५६ ॥

परिशोध्य च वैदेहीं गन्धमादनपर्वते । रामं कमलपत्राक्षं स्थितवानरसंवृतम् ॥
हतलङ्केश्वरं वीरं सानुजं च विभीषणम् । सभार्यं देववृन्दैश्च सेवितं मुनिपुङ्गवैः ॥
मुनयोऽभ्यागतं द्रुपदं दण्डकारण्यवासिनः । अगस्त्यन्तेपुरस्कृत्य तुष्टुवुर्मैथिलीपतिम्

मुनय ऊचुः

नमस्ते रामचन्द्राय लोकानुग्रहकारिणे । अरावणजगत्कर्तुमवतीर्णाय भूतले ॥ ६३ ॥
ताटिकादेहसंहर्त्रे गांधिजाध्वरक्षिणे । नमस्ते जितमारीच! सुबाहुप्राणहारिणे ॥
अहल्यामुक्तिसंदायिपादपङ्कजरेणवे । नमस्ते हरकोदण्डलीलाभञ्जनकारिणे ॥
नमस्ते मैथिलीपाणिग्रहणोत्सवशालिने । नमस्ते रेणुकापुत्रपराजयविधायिने ॥
सहलक्ष्मणसीताभ्यां कैकेयास्तु वरद्वयात् । सत्यं पितृवचः कर्तुं नमो वनमुपेयुषे ॥
भरतप्रार्थनादत्तपादुकायुगलाय ते । नमस्ते शरभङ्गस्य स्वर्गप्राप्त्यै कहेतवे ॥ ६८ ॥
नमो विराधसंहर्त्रे गृध्रराजसखाय ते । मायामृगमहाक्रूरमारीचाङ्गविदारिणे ॥ ६९ ॥
रावणापहतासीता युद्धत्यक्तकलेवरम् । जटायुपं तु संदह्य तत्कैवल्यप्रदायिने ॥
नमः कबन्धसंहर्त्रे शबरीपूजिताङ्घ्रये । प्राप्तसुग्रीवसख्याय कृतबालिवधाय ते ॥
नमः कृतवते सेतुं समुद्रे वरुणालये । सर्वराक्षससंहर्त्रे रावणप्राणहारिणे ॥
संसारराम्बुधिसंसारपोतपादाम्बुजाय ते । नमो भक्तार्तिसंहर्त्रे सच्चिदानन्दरूपिणे ॥
जमस्ते रामभद्राय जगतामृद्धिहेतवे । रामादिपुण्यनामानि जपताम्पापहारिणे ॥ ७४ ॥

नमस्ते सर्वलोकानां सृष्टिस्थित्यन्तकारिणे । नमस्ते करुणामूर्ते ! भक्तवत्क्षणदीक्षित !
ससीताय नमस्तुभ्यं विभीषणसुखप्रद ! । लङ्केश्वरवध्राद्राम ! पालितं हि जगत्स्वया
रक्षरक्ष जगन्नाथ ! पाह्यस्माञ्जानकीपते ! । स्तुत्वैवं मुनयः सर्वे तूष्णीं तस्थुर्द्विजोत्तमाः

श्रीसूत उवाच

य इमं रामचन्द्रस्य स्तोत्रं मुनिभिरीतम् । त्रिसन्ध्यं पठते भक्त्या भुक्तिमुक्तिं च विन्दति
प्रयाणकाले पठतो न भीतिरुपजायते । एतत्स्तोत्रस्य पठनाद्भूतवेतालका इह ॥
नश्यन्ति रोगानशयन्ति नश्यते पापसञ्चयः । पुत्रकामो लभेत् पुत्रं कन्याविन्दति सत्पतिम्

मोक्षकामो लभेन्मोक्षं धनकामो धनं लभेत् ।

सर्वान्कामानवाप्नोति पठन्भक्त्या त्विमं स्तवम् ॥ ८१ ॥

ततो रामो मुनीन्प्राह प्रणम्य च कृताञ्जलिः । अहं विशुद्धये प्राप्यः सकलैरपि मानवैः
मद्दृष्टिगोचरो जन्तुर्नित्यं मोक्षस्य भाजनम् । तथापि मुनयो नित्यं भक्तियुक्तेन चेतसा

स्वात्मलाभेन सन्तुष्टा न साधून्भूतसुहृत्तमान् ।

निरहंकारिणः शान्तान्नमस्याभ्यूध्वरेतसः ॥ ८४ ॥

यस्माद् ब्रह्मण्यदेवोऽहमतो विप्रान्भजे सदा ।

युष्मान्पृच्छाम्यहं किञ्चित्तद्वदध्वं विचार्य तु ॥ ८५ ॥

रावणस्य वधाद्विप्रा यत्पापममवर्तते । तस्य मे निष्कृतिश्च तर्षालस्त्यवधजस्य हि
यत्कृत्वा तेन पापेन मुच्येऽहमुनिपुङ्गवाः ।

मुनय ऊचुः

सत्यव्रतजगन्नाथ ! जगद्रक्षाधुरन्धर ! ॥ ८७ ॥

सर्वलोकोपकारार्थं कुरु राम शिवार्चनम् । गन्धमादनशृङ्गेऽस्मिन्महापुण्ये विमुक्तिदे
शिवलिङ्गप्रतिष्ठां त्वं लोकसंग्रहकाम्यया । कुरु राम दशग्रीववधदोषापनुत्तये ॥

लिङ्गस्थापनजम्पुण्यं चतुर्वक्त्रोऽपि भाषितम् । न शक्नोति नरो वक्तुं किम्पुनर्मनुजेश्वर
यत्स्वयास्थाप्यते लिङ्गं गन्धमादनपर्वते । अस्य संदर्शनम्पुंसां काशीलिङ्गावलोकनात्

अधिकं कोटिगुणितफलवत्स्यान्न संशयः ।

चतुश्चत्वारिंशोऽध्यायः] * रामेण जानकीकृतसैकतलिङ्गस्थापनवर्णनम् * २३१

तव नाम्ना त्विदं लिङ्गं लोके ख्यातिं समश्नुताम् ॥ ६२ ॥

नाशकन्पुण्यपापाख्यकाष्ठानां दहनोपमम् । इदं रामेश्वरं लिङ्गं ख्यातं लोके भविष्यति
मा विलम्बं कुरुष्वतो लिङ्गस्थापनकर्मणि । रामचन्द्र ! महालिङ्ग ! करुणापूर्णविग्रह

श्रीसूत उवाच

इति श्रुत्वा वचो रामो मुनीनान्तमुनीश्वराः । पुण्यकालं विचार्यार्थद्विमुहूर्तं जगत्पतिः
कैलासम्प्रेषयामास हनुमन्तं शिवालयम् । शिवलिङ्गं समानेतुं स्थापनार्थं रघूद्वहः

राम उवाच

हनूमन्नञ्जनासूतो ! वायुपुत्र महाबल ! । कैलासन्त्वरितो गत्वा लिङ्गमानय माचिरम्
इत्याज्ञप्तस्सरामेण भुजावास्फोट्य वीर्यवान् । मुहूर्तद्वितयं ज्ञात्वा पुण्यकालं कपीश्वरः
पश्यतां सर्वदेवानां मृगीणां च महात्मनाम् । उत्पपात महावेगश्चालयन् गन्धमादनम्
लङ्घ्यन्सविन्यमार्गं कैलासपर्वतं ययौ । नददर्श महादेवं लिङ्गरूपधरं कपिः ॥
कैलासे पर्वते तस्मिन्पुण्ये शङ्करपालिते । आज्ञनेयस्तपस्तेपे लिङ्गप्राप्त्यर्थमादरात्
प्रागग्रेषु समासीनः कुशेषु मुनिपुङ्गवाः । ऊर्ध्वबाहुर्निरालम्बो निरुच्छवासो जितेन्द्रियः
प्रसादयन् महादेवं लिङ्गं लेभे समारुतिः । एतस्मिन्ननरे विप्रामुनिभिस्तत्त्वदर्शिभिः
अनागतं हनूमन्तं कालं स्वल्पावशेषितम् । ज्ञात्वा प्रकथितं तत्र रामम्प्रति महामतिम्

राम ! राम ! महाबाहो ! कालो ह्यत्येति साम्प्रतम् ।

जानक्या यत्कृतं लिङ्गं सैकतं लीलया विभो ॥ १०५ ॥

तलिङ्गं स्थापय स्वाद्य महालिङ्गमनुत्तमम् । श्रुत्वैतद्वचनं रामो जानक्या सह सत्वरम्
मुनिभिः सहितः प्रीत्याकृतकौतुकमङ्गलः । ज्येष्ठमासे सिते पक्षे दशम्याम्बुधहस्तयोः
गरानन्दे व्यतीपाते कन्याचन्द्रे वृषे रवौ । दशयोगे महापुण्ये गन्धमादनपर्वते ॥
सेतुमध्ये महादेवं लिङ्गरूपधरं हरम् । ईशानं कृत्तिवसनं गङ्गाचन्द्रकलाधरम् ॥

रामो वै स्थापयामास शिवलिङ्गमनुत्तमम् ।

लिङ्गस्थम्पूजयामास राघवः साम्बमीश्वरम् ॥ ११० ॥

लिङ्गस्थः समहादेवः पार्वत्या सह शङ्करः । प्रत्यक्षमेव भगवान्दत्तवान्वरमुत्तमम् ॥

सर्वलोकशरणाय राघवाय महात्मने । त्वयात्रस्थापितं लिङ्गं ये पश्यन्ति रघूद्वह !

महापातकयुक्ताश्च तेषाम्पापप्रणश्यति ।

सर्वाण्यपि हि पापानि धनुष्कोटौ निमज्जनात् ॥ ११३ ॥

दर्शनाद्रामलिङ्गस्य पातकानि महान्त्यपि । विलयं यान्ति राजेद्र ! रामचन्द्रन संशयः
प्रादादेवं हि रामाय वरं देवोऽम्बिकापतिः । तदग्रे नन्दिकेशं च स्थापयामास राघवः
ईश्वरस्याभिषेकार्थं धनुष्कोट्याथराघवः । एकंकृपन्धराभिस्त्वाजनयामास वैद्विजाः
तस्माज्जलमुपादय स्नापयामास शङ्करम् । कोटितीर्थमिति प्रोक्तं तत्तीर्थं पुण्यमुत्तमम्
उक्तं तद्वैभवं पूर्वमस्माभिर्मुनिपुङ्गवाः । देवाश्च मुनयो नागा गन्धर्वाप्सरसां गणाः ॥

सर्वेऽपि वानरा लिङ्गमेकं चक्रुरादरात् ।

श्रीसूत उवाच

एवं वः कथितं चिप्रा यथा रामेण धीमता ॥ ११६ ॥

स्थापितं शिवलिङ्गं वै भुक्तिमुक्तिप्रदायकम् । इमां लिङ्गप्रतिष्ठां यः शृणोति पठतेऽथवा

स रामेश्वरलिङ्गस्य सेवाफलमवाप्नुयात् ।

सायुज्यं च समाप्नोति रामनाथस्य वैभवात् ॥ १२१ ॥

इति श्रीस्कान्दे महापुराण एकशीतिसाहस्र्यां संहितायां तृतीये ब्रह्मखण्डे

सेतुमाहात्म्ये रामनाथलिङ्गप्रतिष्ठाविधिनाम-

चतुश्चत्वारिंशोऽध्यायः ॥ ४४ ॥

पञ्चचत्वारिंशोऽध्यायः

रामचन्द्रतत्त्वज्ञानोपदेशवर्णनम्

श्रीसूत उवाच

एवं प्रतिष्ठिते लिङ्गे रामेणाक्लिष्टकारिणा । लिङ्गं वरं समादाय मारुतिः सहसाययौ
रामं दाशरथिं वीरमभिवाद्य मारुतिः । वैदेहीलक्ष्मणौ पश्चात्सुग्रीवं प्रणनाम च ॥
सीतासैकतलिङ्गं तत्पूजयन्तं रघूद्वहम् । दृष्ट्वाथ मुनिभिः सार्द्धं चुकोपपवनात्मजः ॥
अत्यन्तं खेदखिन्नः सन्वृथाकृतपरिश्रमः । उवाच रामं धर्मज्ञं हनूमानञ्जनात्मजः ॥ ४

हनूमानुवाच

दुर्जातोऽहं वृथा राम ! लोके कलेशाय केवलम् ।

खिन्नोऽस्मि बहुशो देव ! राक्षसैः क्रूरकर्मभिः ॥ ५ ॥

मास्मसीमन्तिनीकाचिज्जनयेन्मादृशं सुतम् । यतोऽनुभूयते दुःखमनन्तं भवसागरे ॥
खिन्नोऽस्मि सेवया पूर्वयुद्धेनाऽपिततोऽधिकम् । अनन्तदुःखमधुना यतो मामवमन्यसे
सुग्रीवेण च भार्यार्थं राज्यार्थं राक्षसेन च । रावणावरजेन त्वं सेवितोऽसिरघूद्वह ! ॥
मया निर्हेतुकं राम ! सेवितोऽसि महामते ! । वानराणामनेकेषु त्वयाऽऽज्ञप्तोऽहमद्य वै
शिवलिङ्गं समानेतुं कैलासात्पर्वतोत्तमात् ।

कैलासं त्वरितो गत्वा न चापश्यम्पि नाकिनम् ॥ १० ॥

तपसा प्रीणयित्वा तं साम्बं वृषभवाहनम् । प्राप्तलिङ्गो रघुपते ! त्वरितः समुपागतः
अन्यलिङ्गं त्वमधुना प्रतिष्ठाप्य तु सैकतम् । मुनिभिर्देवगन्धर्वैः साकं पूजयसे विभो !
मया नीतमिदं लिङ्गं कैलासात्पर्वताद्गृथा । अहोभाराय मे देहो मन्दभाग्यस्य जायते
भूतलस्य महाराज ! जानकीरमणप्रभो ! । इदं दुःखमहं सोढुं न शक्नोमि रघूद्वह ! ॥

अधुना किं करिष्यामि न मे भवति सद्गतिः ।

अतः शरीरं त्यक्ष्यामि त्वयाऽहमवमानितः ॥ १५ ॥

श्रीसूत उवाच

एवंसबहुशोविप्राःकूशित्वापवनात्मजः । दण्डवत्प्रणतोभूमौ क्रोधशोकाकुलोऽभवत्
तं दृष्ट्वा रघुनाथोऽपि प्रहसन्निदमब्रवीत् । पश्यतां सर्वदेवानां मुनीनां कपिरक्षसाम्
सान्त्वयन्मारुतिं तत्र दुःखं चास्य प्रमार्जयन् ।

श्रीराम उवाच

सर्वं जानाम्यहं कार्यमात्मनोऽपि परस्य च ॥ १८ ॥

जातस्य जायमानस्य मृतस्यापि सदाकपे ! । जायते म्रियतेजन्तुरेक एव स्वकर्मणा
प्रयातिनरकं चापि परमात्मा तु निर्गुणः । एवं तत्त्वं विनिश्चित्य शोकंमाकुरुवानर !
लिङ्गत्रयविनिर्मुक्तं ज्योतिरेकं निरञ्जनम् । निराश्रयं निर्विकारमात्मानं पश्यनित्यशः
किमर्थं कुरुषे शोकं तत्त्वज्ञानस्य बाधकम् । तत्त्वज्ञाने सदानिष्टां कुरु वानरसत्तम !
स्वयंप्रकाशमात्मानं ध्यायस्वसततंकपे ! । देहादौ ममतांमुञ्च तत्त्वज्ञानविरोधिनीम्
धर्मं भजस्वसततं प्राणिहिंसां परित्यज । सेवस्वसाधुपुरुषाञ्जिह्वं सर्वेन्द्रियाणि च
परित्यजस्व सततमन्येषां दोषकीर्तनम् । शिवविष्णवादिदेवानामर्चां कुरु सदा कपे !
सत्यं वदस्व सततं परित्यज्य शुचं कपे ! । प्रत्यग्रह्यैकताज्ञानं मोहवस्तुसमुद्गतम्

शोभनाऽशोभनाभ्रान्तिः कल्पितास्मिन्यथार्थवत् ।

अध्यास्ते शोभनत्वेन पदार्थं मोहवैभवात् ॥ २७ ॥

रोगो विजायते नृणां भ्रान्तानां कपिसत्तम । रागद्वेषबलाद्बद्ध्वाधर्मधर्मवशंगताः
देवतिर्यङ्मनुष्यादिनिरयं यान्ति मानवाः । चन्दनागरकूपरप्रमुखा अतिशोभनाः ॥
मलंभवन्तितत्सपर्शान्तच्छरीरकथंसुखम् । भक्ष्यभोज्यादयःसर्वे पदार्थातिशोभनाः
विष्टाभवन्ति यत्सङ्गात्तच्छरीरं कथंसुखम् । सुगन्धिशीतलंतोयमूत्रंयत्सङ्गमाद्भवेत्
तत्कथं शोभनं पिण्डं भवेद्ब्रूहिकपेऽधुना । अतीव धवलाःशुद्धाःपटायत्सङ्गमेन हि
भवन्ति मलिनाःस्वेदात्तत्कथं शोभनंभवेत् । श्रूयतां परमार्थोमे हनूमन्वायुनन्दन !
अस्मिन्संसारगतेतु किञ्चित्सौख्यंनविद्यते । प्रथमंजन्तुराप्नोतिजन्मबाल्यंततःपरम्
पश्चाद्यौवनमाप्नोति ततो वार्द्धक्यमश्नुते ।

पञ्चतवारिंशोऽध्यायः]

* रामेणदेहनश्वरस्त्ववर्णनम् *

पश्चान्मृत्युमवाप्नोति पुनर्जन्मतदश्नुते ॥ ३५ ॥

अज्ञानवैभवादेव दुःखमाप्नोति मानवः । तदज्ञाननिवृत्तौ तु प्राप्नोति सुखमुत्तमम् ॥
अज्ञानस्य निवृत्तिस्तु ज्ञानादेव न कर्मणा । ज्ञानं नाम परंब्रह्म ज्ञानं वेदान्तवाक्यजम्
तज्ज्ञानंचविरक्तस्य जायते नेतरस्यहि । मुख्याधिकारिणः सत्यमाचार्यस्यप्रसादतः
यदासर्वे प्रमुच्यन्ते कामास्यस्य हृदिस्थिताः । तदा मर्त्योऽमृतोऽत्रैवपरंब्रह्मसमश्नुते

जाग्रतं चस्वपन्तश्च भुञ्जन्तश्च स्थितं तथा ।

इमं जनं सदा क्रूरः कृतान्तः परिकर्षति ॥ ४० ॥

सर्वे क्षयान्तानिचयाः पतनान्ताःसमुच्छ्रयाः ।

संयोगा विप्रयोगान्ता मरणान्तं च जीवितम् ॥ ४१ ॥

यथा फलानां पक्वानांनान्यत्र पतनाद्भयम् । तथानराणां जातानां नान्यत्पमरणाद्भयम्
यथा गृहदूढस्तम्भं जीर्णकाले विनश्यति । एवं विनश्यन्ति नरा जगामृत्युवशं गताः
अहोरात्रस्यगमनान्नृणामायुर्विनश्यति । आत्मानमनुशोचत्वं किमन्यमनुशोचसि ॥

नश्यत्यायुःस्थितस्यापि धावतोऽपि कपीश्वर ! ।

सहैव मृत्युर्वजति सहमृत्युर्निपीदति ॥ ४५ ॥

चरित्वा दूरदेशं च सहमृत्युर्निवर्तते । शरीरे वलयो जाताः श्वेता जाताः शिरोरुहाः
जीर्यते जरया देहः श्वासकासादिनातथा । यथाकाष्ठं च काष्ठं च समेयातांमहोदधौ
समेत्य च व्यपेयातां कालयोनिं वानर ! । एवं भार्या च पुत्रश्च वन्धुश्चैत्रधनानिच ॥

क्वचित्सम्भूय गच्छन्ति पुनरन्यत्र वानर ! ।

यथा हि पान्थं गच्छन्तं पथि कश्चित्पथिस्थितः ॥ ४६ ॥

अहमप्यागमिष्यामि भवद्विःसाकमित्यय । कश्चित्कालंसमेतौतौ पुनरन्यत्रगच्छतः
एवंभार्यासुतादीनां सङ्गमो नश्वरःकपे । शरीरजन्मना साकं मृत्युःसञ्जायते ध्रुवम्
अवश्यम्भाविमरणे न हि जातु प्रतिक्रिया । एतच्छरीरपाने तु देही कर्मगति गतः

प्राप्य पिण्डान्तरं वत्स ! पूर्वपिण्डं त्यजत्यसौ ।

प्राणिनां न सदैकत्र वासो भवति वानर ! ॥ ५३ ॥

स्वस्वकर्मवशात्सर्वे वियुज्यन्ते पृथक् पृथक् ।

यथा प्राणिशरीराणि नश्यन्ति च भवन्ति च ॥ ५४ ॥

आत्मनो जन्ममरणे नैवस्तःकपिसत्तम ! अतस्त्वमञ्जनासूनो ! विशोकं ज्ञानमद्वयम्
सद्रूपममलम्ब्रह्म चिन्तयस्व दिवानिशम् । त्वत्कृतम्कृतं कर्ममत्कृतन्त्वत्कृतन्तथा
मल्लिङ्गस्थापनं तस्मात्त्वलिङ्गस्थापनं कपे ! । मुहूर्तातिक्रमाल्लिङ्गं सैकतं सीतयाकृतम्

मयाऽत्र स्थापितन्तस्मात्कोपं दुःखं च मा कुरु ।

कैलासादागतं लिङ्गं स्थापयास्मिञ्छुभेदिने ॥ ५८ ॥

तवनाम्नात्विदं लिङ्गं यातुलोकत्रये प्रथाम् । हनूमदीश्वरं दृष्ट्वा द्रष्टव्योराघवेश्वरः ॥
ब्रह्मराक्षसयूथानि हतानिभवताकपे ! अतःस्वनाम्ना लिङ्गस्य स्थापनाच्चम्प्रमोक्षसे
स्वयं हरेण दत्तन्तु हनूमन्नामकं शिवम् । सम्पश्यन्नामनाथश्च कृतकृत्यो भवेन्नरः

योजनानां सहस्रेऽपि स्मृत्वा लिङ्गं हनूमतः ।

रामनाथेश्वरं चापि स्मृत्वा सायुज्यमाप्नुयात् ॥ ६२ ॥

तेनेष्टं सर्वयज्ञैश्च तपश्चाकारिकृत्स्नशः । येन दृष्टौ महादेवौ हनूमद्राघवेश्वरौ ॥ ६३ ॥
हनूमता कृतं लिङ्गं यच्च लिङ्गं मयाकृतम् । जानकीयं च यल्लिङ्गं यल्लिङ्गं लक्ष्मणेश्वरम्
सुग्रीवेण कृतं यच्च सेतुकर्त्रा नीलेन च । अङ्गदेन च नीलेन तथाजाम्बवताकृतम् ॥

विभीषणेन यच्चापि रत्नलिङ्गं प्रतिष्ठितम् ।

इन्द्राद्यैश्च कृतं लिङ्गं यच्छेषाद्यैः प्रतिष्ठितम् ॥ ६६ ॥

इत्येकादशरूपोऽयं शिवः साक्षाद्विभासते । सदाह्यतेषु लिङ्गेषु सन्निधत्ते महेश्वरः ॥

तत्स्वपापौघशुद्धयर्थं स्थापयस्व महेश्वरम् ।

अथचेत्त्वम्महाभाग ! लिङ्गमुत्सादयिष्यसि ॥ ६८ ॥

मयाऽत्र स्थापितं वत्स ! सीतया सैकतं कृतम् ।

स्थापयिष्यामि च ततो लिङ्गमेतत्त्वया कृतम् ॥ ६९ ॥

पातालं सुतलम्प्राप्य वितलश्च रसातलम् । तलातलश्च तदिदं भेदयित्वा तु तिष्ठति
प्रतिष्ठितमया लिङ्गं भेत्तुं कस्य बलम्भवेत् ।

उत्तिष्ठ लिङ्गमुद्रास्य मयैतत्स्थापितं कपे ! ॥ ७१ ॥

त्वया समाहृतं लिङ्गं स्थापयस्वाऽऽशु मा शुचः ।

इत्युक्तस्तम्प्रणम्याह ज्ञानसत्त्वोऽथ वानरः ॥ ७२ ॥

उद्रासयामि वेगेन सैकतं लिङ्गमुत्तमम् । संस्थापयामि कैलासादानीतं लिङ्गमादरात्
उद्रासने सैकतस्य कियान्भारो भवेन्मम । चेतसैवं विचार्याऽयं हनूमान्मास्तात्मजः
पश्यतां सर्वदेवानां मुनीनां कपिरक्षसाम् । पश्यतो रामचन्द्रस्य लक्ष्मणस्यापि पश्यतः
पश्यन्त्या अपि वैदेह्या लिङ्गन्तत्सैकतम्बलात् । पाणिना सर्वयत्नेन जग्राहेतरसावली
यत्नेन महता चाऽयं चालयन्नपि माहतिः । नालञ्चालयितुं ह्यासीत्संकतं लिङ्गमोजसा
ततः किल किलाशब्दं कुर्वन्वानरपुङ्गवः ।

पुच्छमुद्यम्य पाणिभ्यां निरास्यत्तं निजौजसा ॥ ७८ ॥

इत्यनेकप्रकारेण चालयन्नपि वानरः । नैव चालयितुं शक्तो बभूव पवनात्मजः ॥ ७९ ॥

तद्वेष्टयित्वा पुच्छेन पाणिभ्यां धरणीं स्पृशन् ।

उत्पपाताथ तरसा व्योम्नि वायुसुतः कपिः ॥ ८० ॥

कम्पयन्सधरां सर्वां सप्तद्वीपां सपर्वताम् । लिङ्गस्य क्रोशमात्रे तु मूर्च्छितोरुधिरं वमन्
पपात हनुमान् विप्राः कम्पिताङ्गो धरातले । पततो वायुपुत्रस्य वक्त्राच्च नयनद्वयात् ॥
नासापुटाच्छ्रोत्ररन्ध्रादपानाच्च द्विजोत्तमाः । रुधिरौघान्ससुस्त्रावरक्तकुण्डमभूच्च तत्

तनो हाहाकृतं सर्वं सदेवासुरमानुषम् ।

धावन्तौ कपिभिः सार्द्धं भूमौ तौ रामलक्ष्मणौ ॥ ८४ ॥

जानकीसहितौ विप्रा ह्यास्तां शोकाकुलौ तदा ।

सीतया सहितौ वीरौ वानरैश्च महाबलौ ॥ ८५ ॥

रुह्यते तदा विप्रा गन्धमादनपर्वते । यथा तारागणयुतौ रजन्यां शशिभास्करौ ॥
ददृशतुर्हनूमन्तं चूर्णीकृतकलेवरम् । मूर्च्छितम्पतितं भूमौ वमन्तं रुधिरम्मुखात् ॥
विलोक्य कपयः सर्वे हाहाकृत्वा पतन्भुवि । कराभ्यां सदयं सीता हनूमन्तं मस्तसुतम्
ताततातेति पस्पृशं पतितं धरणीतले । रामोऽपि दृष्ट्वा पतितं हनूमन्तं कपीश्वरम् ॥

आरोप्याङ्कं स्वपाणिभ्यामाममर्श कलेवरम् ।

विमुञ्चन्नेत्रजं वारि वायुजं चाब्रवीद् द्विजाः ॥ ६० ॥

इति श्रीस्कान्दे महापुराण एकाशीतिसाहस्र्यां संहितायां तृतीये ब्रह्मखण्डे

सेतुमाहात्म्ये रामचन्द्रतत्त्वज्ञानोपदेशोनाम

पञ्चचत्वारिंशोऽध्यायः ॥ ४५ ॥

षट्चत्वारिंशोऽध्यायः

रामनाथलिङ्गप्रतिष्ठाकारणकथनम्

श्रीराम उवाच

पम्पारण्ये वयं दीनास्त्वया वानरपुङ्गव ! ।

आश्वासिताः कारयित्वा सख्यमादित्यसनुना ॥ १ ॥

त्वां दृष्ट्वा पितरन्वन्धून्कौशलयांजननीमपि । न स्मरामो वयंसर्वान्मेत्वयोपकृतम्बहुः
मदर्थं सागरस्तीर्णो भवतावहुयोजनः । तलप्रहारमिहतो मैनाकोऽपि नगोत्तमः ॥

नागमाता च सुरसा मदर्थम्भवता जिता । छायाग्राहमहाक्रूरामवध्रीद्राक्षसीम्भवान्
सायं सुवेलमासाद्य लङ्कामाहत्य पाणिना । अयासीरावणगृहम्मदर्थन्त्वम्महाकपे !

सीतामन्विष्य लङ्कायां रात्रौ गतभयो भवान् ।

अदृष्ट्वा जानकीम्पश्चादशोकवनिकां ययौ ॥ ६ ॥

नमस्कृत्य च वेदेहीमभिज्ञानं प्रदाय च । चूडामणिं समादाय मदर्थं जानकीकरात् ॥

अशोकवनिकावृक्षानभाङ्गीस्त्वम्महाकपे ! ।

ततस्त्वशीतिसाहस्रान्किङ्करान्नामराक्षसान् ॥ ८ ॥

रावणप्रतिमान्युद्धे पत्युश्चैव भवत्पाकुलान् । अवधीस्त्वम्मदर्थं वै महाबलपराक्रमान्

ततः प्रहस्ततनयं जम्बुमालिनमागतम् । अवधीन्मन्त्रितनयान्सप्तसप्तार्चिर्वर्चसः ॥ १० ॥

षट्चत्वारिंशोऽध्यायः]

* हनूमत्कृतारामस्तुतिवर्णनम् *

पञ्चसेनापतीन्पश्चादनयस्त्वं यमालयम् । कुमारमक्षमवधीस्ततस्त्वं रणमूर्धनि ॥
ततश्चन्द्रजितानीतो राक्षसेन्द्रसभांशुभाम् । तत्रलङ्केश्वरंवाचा तृणीकृत्यावमन्य च
अभाङ्गीस्त्वम्पुरीं लङ्काम्मदर्थंवायुनन्दन ! । पुनःप्रतिनिवृत्तस्त्वमृष्यमूकम्महागिरिम्
एवमादिमहादुःखम्मदर्थं प्राप्तवानसि । त्वमत्र भूतले शेषे मम शोकमुदीरयन् ॥ १४

अहम्प्राणान्परित्यक्ष्ये मृतोऽसि यदि वायुज ! ।

सीतया मम किं कार्यं लक्ष्मणेनानुजेन वा ॥ १५ ॥

भरतेनापि किं कार्यं शत्रुघ्नेन श्रियापि वा । राज्येनापि न मेकार्यं परेतस्त्वंकपे ! यदि
उत्तिष्ठ हनुमन्वत्स ! किं शेषेऽद्यमहीतले । शय्यां कुरुमहाबाहो ! निद्रार्थंमम वानर
कन्दमूलफलानि त्वमाहारार्थंममाहर । स्नातुमद्य गमिष्यामि द्रुतं कलशमानय ॥

अजिनानि च वासांसि दर्भाश्च समुपाहर । ब्रह्मास्त्रेणावबद्धोऽहं मोचितश्चत्वयाहरे
लक्ष्मणेन सहभ्रात्रा ह्यौषधानयनेनवै । लक्ष्मणप्राणदाता त्वं पौलस्त्यमदनाशन ! ॥

सहायेन त्वयायुद्धेराक्षसान् रावणादिकान् । निहत्यातिबलान्वीरानवापमैथिलीं गृहम्
हनूमन्ब्रज्जनासूनो ! सीताशोकविनाशन ! । कथमेवम्परित्यज्यलक्ष्मणम्माञ्चजानकीम्

अप्रापयित्वाऽयोध्यान्त्वं किमर्थं द्रुतवानसि । कगतोऽसिमहावीर ! महाराक्षसकण्टक
इति पश्यन्मुखन्तस्य निर्वाक्यं रघुनन्दनः । प्ररुदन्नश्रुजालेन सेचयामास वायुजम्

वायुपुत्रस्ततो मूर्च्छामपहाय शनैर्द्विजाः । पौलस्त्यभयसन्त्रस्तलोकरक्षार्थमागतम्
आश्रित्य मानुषम्भावंनारायणमजंविभुम् । जानकीलक्ष्मणयुतं कपिभिः परिवारितम्

कालाम्भोधरसङ्काशंरणधूलिसमुक्षितम् । जटामण्डलशोभाढ्यं पुण्डरीकायतेक्षणम्
खिन्नश्च बहुशोयुद्धे ददर्श रघुनन्दनम् । स्तूयमानममित्रघ्नं देवर्षिपितृकिन्नरैः ॥

दृष्ट्वा दाशरथिं रामं कृपाबहुलचेतसम् । रघुनाथकरस्पर्शपूर्णगात्रः स वानरः ॥
पतित्वा दण्डवद् भूमौ कृताञ्जलिपुटो द्विजाः ! ।

अस्तौपीजानकीनाथं स्तोत्रैः श्रुतिमनोहरैः ॥ ३० ॥

हनूमानुवाच

नमोरामाय हरये विष्णवे प्रभविष्णवे । आदिदेवाय देवाय पुराणायगदाभृते ॥ ३१ ॥

विष्टरे पुष्पकेनित्यं निविष्टाय महात्मने । प्रहृष्टवानरानीकजुष्टपादाम्बुजायते ॥ ३२ ॥
 निष्पिष्टराक्षसेन्द्राय जगदिष्टविधायिने । नमः सहस्रशिरसे सहस्रचरणाय च ॥
 सहस्राक्षायशुद्धाय राघवाय च विष्णवे । भक्तातिहारिणे तुभ्यं सीतायाः पतये नमः
 हस्येनारसिंहाय दैत्यराजविदारिणे । नमस्तुभ्यं वराहाय दंष्ट्रोद्भृतवसुन्धर ! ॥
 त्रिविक्रमायभवते वलियज्ञविभेदिने । नमोवामनरूपाय महामन्दरधारिणे ॥ ३६ ॥
 नमस्तेमत्स्यरूपाय त्रयीपालनकारिणे । नमः परशुरामाय क्षत्रियान्तकरायते ॥
 नमस्तेराक्षसघ्नाय नमोराघवरूपिणे । महादेवमहाभीम ! महाकोदण्डभेदिने ॥ ३८ ॥
 क्षत्रियान्तकरक्रूरभागवत्रासकारिणे । नमोऽस्त्वहल्यासन्तापहारिणे चापहारिणे ॥
 नागायुतवलोपेतताटकादेहहारिणे । शिलाकठिनविस्तारवालिवक्षोविभेदिने ॥ ४० ॥

नमोमायामृगोन्माथकारिणे ज्ञानहारिणे ।

दशस्यन्दनदुःखाब्धिशोषणागस्त्यरूपिणे ॥ ४१ ॥

अनेकोर्मिसमाधूतसमुद्रमदहारिणे । मैथिलीमानसाम्भोजमानवे लोकसाक्षिणे ॥
 राजेन्द्राय नमस्तुभ्यं जानकीपतये हरे ! । तारकब्रह्मेणेतुभ्यं नमोराजीवलोचन ॥
 रामाय रामचन्द्राय वरेण्याय सुखात्मने । विश्वामित्रप्रियायेदं नमः खरविदारिणे
 प्रसीददेव देवेश ! भक्तानामभयप्रद ! । रक्ष मां करुणासिन्धो ! रामचन्द्रनमोऽस्तुते
 रक्ष मां वेदवचसामप्य गोचर राघव ! । पाहि मां कृपया राम ! शरणं त्वामुपैम्यहम्
 रघुवीर ! महामोहमपाकुरु ममाधुना । स्नाने चाचमने भुक्तौ जाग्रत्स्वप्नसुषुप्तिषु ॥
 सर्वावस्थासु सर्वत्र पाहि मां रघुनन्दन ! । महिमानन्तवस्तोतुं कः समर्थो जगत्त्रये
 त्वमेव त्वन्महत्त्वं जानासि रघुनन्दन ! । इति स्तुत्वा वायुपुत्रो रामचन्द्रं वृणानिधिम्

सीतामप्यभितुष्टाव भक्तियुक्तेन चेतसा ।

जानकि ! त्वान्नमस्यामि सर्वपापप्रणाशिनीम् ॥ ५० ॥

दारिद्र्यरणसंहर्त्री भक्तानामिष्टदायिनीम् । विदेहराजतनयां राघवानन्दकारिणीम्
 भूमेर्दुहितरं विद्यां नमामि प्रकृतिं शिवाम् ।

पौलस्त्यैश्वर्यसंहर्त्री भक्ताभीष्टां सरस्वतीम् ॥ ५२ ॥

षट्चत्वारिंशोऽध्यायः] * हनुमत्कुण्डोत्पत्तिप्रसङ्गवर्णनम् *

पतिव्रताधुरीणां त्वां नमामि जनकात्मजाम् । अनुग्रहपरां मृद्धिमनयां हरिबल्लभाम्
 आत्मविद्यात्रयीरूपामुमारूपां नमाम्यहम् ।

प्रसादाभिमुखीं लक्ष्मीं क्षीराब्धितनयां शुभाम् ॥ ५४ ॥

नमामि चन्द्रभगिनीं सीतां सर्वाङ्गसुन्दरीम् । नमामि धर्मनिलयां करुणां वेदमातरम्
 पञ्चालयां पद्महस्तां विष्णुवक्षस्थलालयाम् ।

नमामि चन्द्रनिलयां सीतां चन्द्रनिभाननाम् ॥ ५६ ॥

आह्लादरूपिणीं सिद्धिं शिवां शिवकरीं सतीम् ।

नमामि विश्वजननीं रामचन्द्रेष्टवल्लभाम् ॥ ५७ ॥

सीतां सर्वानवद्याङ्गीं भजामि सततं हृदा ।

श्रीसूत उवाच

स्तुत्वं हनूमान्सीतारामचन्द्रौ सभक्तिकम् ॥ ५८ ॥

आनन्दाश्रुपरिक्लिन्नस्तूष्णीमास्ते द्विजोत्तमाः । यद्दं वायुपुत्रेण कथितम् पापनाशनम्
 स्तोत्रं श्रीरामचन्द्रस्य सीतायाः पठतेऽन्वहम् । सनरो महदैश्वर्यमश्नुते धाञ्छितं सदा
 अनेकक्षेत्रधान्यानि गाश्च दोग्ध्रीः पयस्विनीः ।

आयुर्विद्याश्च पुत्राश्च भार्यामपि मनोरमाम् ॥ ६१ ॥

एतत्स्तोत्रं सकृद्विप्राः पठन्नाप्नोत्यसंशयः । एतत्स्तोत्रस्य पाठेन नरकत्रैव यास्यति
 ब्रह्महत्यादिपापानि नश्यन्ति सुमहान्त्यपि । सर्वपापविनिर्मुक्तो देहान्ते मुक्तिमाप्नुयात्
 इति स्तुतो जगन्नाथो वायुपुत्रेण राघवः । सीतया सहितो विप्रा हनूमन्तमथाब्रवीत्

श्रीराम उवाच

अज्ञानाद्धानरश्रेष्ठ ! त्वयेदं साहसं कृतम् । ब्रह्मणा विष्णुना वापि शक्रादित्रिदशैरपि
 नेदं लिङ्गं समुद्धर्तुं शक्यत स्थापितम् मया । महादेवापराधेन पतितोऽस्यद्य मूर्च्छितः
 इतः परं माक्रियतान्द्रोहः साम्बस्य शूलिनः । अद्यारभ्य त्विदं कुण्डं तव नाम्ना जगत्त्रये
 ख्यातिं प्रयातु यत्र त्वं पतितोऽनारोक्ष्यतम् । महापातकसङ्घानां नाशः स्यादत्र मज्जनात्
 महादेवजटाजाता गौतमी सरितां वरा । अश्वमेधसहस्रस्य फलदा स्नायिना वृणाम्

ततः शतगुणागङ्गा यमुनाचसरस्वती । एतन्नदीत्रयंयत्र स्थले प्रवहते कपे ! ॥ ७० ॥

मिलित्वा तत्र तु स्नानं सहस्रगुणितं स्मृतम् ।

नदीष्वेतासु यत्स्नानात्फलम्पुंसां भवेत्कपे ! ॥ ७१ ॥

तत्फलन्तवकुण्डेऽस्मिन्स्नानात्प्राप्त्यसंशयम् ।

दुर्लभम्प्राप्य मानुष्यं हनूमत्कुण्डतीरतः ॥ ७२ ॥

श्राद्धन्नकुरुते यस्तु भक्तियुक्तेन चेतसा । निराशास्तस्यपितरःप्रयान्तिकुपिताःकपे!
कुप्यन्ति मुनयोऽप्यस्मै देवाःसेन्द्राःसचारणाः । न दत्तन्नहुतं येन हनूमत्कुण्डतीरतः
वृथाजीवित एवासाविहामुत्र चदुःखभाक् । हनूमत्कुण्डसविधे येनदत्तन्तिलोदकम्
मोदन्ते पितरस्तस्य वृतकुल्याःपिबन्ति च ।

श्रीसूत उवाच

श्रुत्वैतद्वचनं विप्रा! रामेणोक्तं स वायुजः ॥ ७६ ॥

उत्तरेरामनाथस्य लिङ्गंस्वेनाहृतस्मुदा । आज्ञया रामचन्द्रस्य स्थापयामास वायुजः
प्रत्यक्षमेवसर्वेषांकपिलाङ्गूलवेष्टितम् । हरोऽपितत्पुच्छजातम्बिभर्तिच वलित्रयम्
तदुत्तरायां ककुभि गौरीं संस्थापयेन्मुदा ॥ ७६ ॥

श्रीसूत उवाच

एवं वःकथितं विप्रा यदर्थरात्रवेणु । लिङ्गं प्रतिष्ठितं सेतौ भुक्तिमुक्तिप्रदन्तृणाम्
यःपठेदिममध्यायं शृणुयाद्वासमाहितः । सविभूयेहपापानि शिवलोके महीयते ॥
इतिश्रीस्कान्देमहापुराणएकाशीतिसाहस्र्यासंहितायां तृतीयेब्रह्मखण्डे

सेतुमाहात्म्येरामनाथलिङ्गप्रतिष्ठाकारणकथननाम

पञ्चत्वारिंशोऽध्यायः ॥ ४६ ॥

सप्तचत्वारिंशोऽध्यायः

रामस्यब्रह्महत्योत्पत्तिहेतुनिरूपणम्

ऋषय ऊचुः

राक्षसस्य वधात्सूत! रावणस्य महामुने! । ब्रह्महत्या कथमभूद्राघवस्य महात्मनः ॥
ब्राह्मणस्य वधात्सूत! ब्रह्महत्याऽभिजायते । न ब्राह्मणो दशग्रीवः कथं तद्वदनो मुने!
ब्रह्महत्याऽभवत्क्रूरा रामचन्द्रस्य धीमतः । एतन्नःश्रद्धधानानां वद कारुण्यतोऽधुना
इतिपृष्टस्ततःसूतो नैमिषारण्यवासिभिः । वक्तुमप्रचक्रमे तेषां प्रश्नस्योत्तरमुत्तमम्

श्रीसूत उवाच

ब्रह्मपुत्रोमहातेजाः पुलस्त्यो नामवैद्विजाः । वभूवतस्य पुत्रोऽभूद्विश्रवा इतिविश्रुतः
तस्य पुत्रःपुलस्त्यस्य विश्रवामुनिपुङ्गवाः । चिरकालं तपस्तेपे देवैरपि सुदुष्करम्
तपःकुर्वति तस्मिन्सु सुमालीनामराक्षसः । पताललोकाद्भूलोकं सर्ववैविचचारह
हेमनिष्काङ्गदधरःकालमेवनिभच्छविः । समादाय सुतां कन्यां पद्महीनामिवश्रियम्
विचरन्समहीपृष्ठे कदाचित्पुष्पकस्थितम् । दृष्ट्वा विश्रवसःपुत्रं कुबेरवै धनेश्वरम्
चिन्तयामासविप्रेन्द्राः सुमालीसतुराक्षसः । कुबेरसदृशःपुत्रो यद्यस्माकमविष्यति
वयंवर्द्धामहेसर्वे राक्षसा ह्यकुतोभयाः । विचार्यैवं निजसुतामब्रवीद्राक्षसेश्वरः ॥ ११
सुते! प्रदानकालोऽद्य तव कैकसि! शोभने! । अद्यते यौवनम्प्राप्तं तद्देया त्वं वरायहि
अप्रदानेन पुत्रीणां पितरो दुःखमाप्नुयुः ।

किञ्च सर्वगुणोत्कृष्टा लक्ष्मीरिव सुते! शुभे! ॥ १३ ॥

प्रत्याख्यानभयात्पुम्भिर्न च त्वं प्रार्थ्यसे शुभे! ।

कन्या पितृणां दुःखाय सर्वेषां मानकाङ्क्षिणाम् ॥ १४ ॥

नजानेऽहंवरःको वा वरयेदितिकन्यके! । सात्वम्पौलस्त्यतनयं मुनिविश्रवसंद्विजम्
पितामहकुलोद्भूतं वरयस्व स्वयंगता । कुबेरतुल्यास्तनया भवेयुस्ते न संशयः ॥

कैकसी तद्वचः श्रुत्वा सा कन्या पितृगौरवात् ।

अङ्गीचकार तद्वाक्यं तथास्त्विति शुचिस्मिता ॥ १७ ॥

पर्णशालामुनिश्रेष्ठा गत्वाविश्रवसोमुनेः । अतिष्ठदन्तिके तस्य लज्जमानाह्वधोमुखा

तस्मिन्नवसरे विप्राः पौलस्त्यतनयः सुधीः ।

अग्निहोत्रमुपास्तेस्म ज्वलत्पावकसन्निभः ॥ १८ ॥

सन्ध्याकालमतिक्रमविचिन्त्य तुकैकसी । अभ्येत्यतंमुनिसुभ्रूः पितुर्वचनगौरवात्

तस्थावधोमुखी भूमिं लिखत्यङ्गुष्ठकोटिना ।

विश्रवास्तां विलोक्याऽथ कैकसीं तनुमध्यमाम् ॥ २१ ॥

उवाच सस्मितो विप्राः पूर्णचन्द्रनिभाननाम् ।

विश्रवा उवाच

शोभने! कस्य पुत्री त्वं कुतो वा त्वमिहागता ॥ २२ ॥

कार्यकिंवात्वमुद्दिश्य वर्तसेऽत्रशुचिस्मिते! । यथार्थतोवदस्वाद्य ममसर्वमनिन्दिते!

इतीरिताकैकसीसा कन्या बद्धाञ्जलिद्विजाः । उवाच तमुनिं प्रह्वविनयेन समन्विता

तपःप्रभावेण मुने! मदभिप्रायमद्य तु । वेत्तुमर्हसि सम्यक्त्वं पौलस्त्यकुलदीपन! ॥

अहं तु कैकसीनाम सुमालीदुहितामुने! । मत्तातस्याज्ञया ब्रह्मस्तवान्तिकमुपागता

शेषं त्वं ज्ञानदृष्ट्याऽद्य ज्ञातुमर्हस्यसंशयः ।

क्षणं ध्यात्वा मुनिःप्राह विश्रवाः स तुकैकसीम् ॥ २७ ॥

मया ते विदितं सुभ्रू! मनोगतमभीप्सितम् ।

पुत्राभिलाषिणी सा त्वं मामगात्साम्प्रतं शुभे! ॥ २८ ॥

सायङ्कालेऽधुना क्रूर! यस्मान्मां त्वमुपागता ।

पुत्राभिलाषिणी भूत्वा तस्मात्त्वाम्प्रब्रवीम्यहम् ॥ २९ ॥

शृणुष्वभावहितारामे! कैकसि! त्वमनिन्दिते! ।

दारुणान् दारुणाकारान् दारुणाभिजनप्रियान् ॥ ३० ॥

जनयिष्यसिपुत्रांस्त्वं राक्षसान्क्रूरकर्मणः । श्रुततद्वचनासातु कैकसीप्रणिपत्यतः

सप्तचत्वारिंशोऽध्यायः] * रामेणभैरवस्थापनवर्णनम् *

पुलस्त्यतनयं प्राह कृताञ्जलिपुटाद्विजाः । भगवन्नीदृशाःपुत्रास्त्वत्तःप्राप्तुंनयुज्यते

इत्युक्तःसमुनिःप्राहकैकसींतांसुमध्यमाम् । मद्रंशानुगुणःपुत्रः पश्चिमस्तेभविष्यति

धार्मिकः शास्त्रविच्छान्तो न तु राक्षसचेष्टितः ।

इत्युक्ता कैकसी विप्राः! काले कतिपये गते ॥ ३४ ॥

सुपुत्रे तनयं क्रूरं रक्षोरूपं भयङ्करम् । द्विपञ्चशीर्षं कुमतिं विशद्वाहुंभयानकम् ॥

ताम्रोष्टं कृष्णवदनं रक्तशमश्रुशिरोरुहम् । महादंष्ट्रं महाकायं लोकत्रासकरं सदा

दशग्रीवाभिधोऽसौऽभूत्तथा रावणनामवान् ।

रावणानन्तरं जातः कुम्भकर्णाभिधः सुतः ॥ ३७ ॥

ततःशूर्पणखानाम्ना क्रूराज्जे च राक्षसी । ततो बभूवकैकस्या विभीषण इति श्रुतः

पश्चिमस्तनयोधीमान्धार्मिकोवेदशास्त्रवित् । एतेविश्रवसःपुत्रादशग्रीवादयोद्विजाः

अतो दशग्रीववधात्कुम्भकर्णवधादपि । ब्रह्महत्या समभवद्रामस्याक्लिष्टकर्मणः ॥

अतस्तच्छान्तये रामो लिङ्गं रामेश्वराभिधम् ।

स्थापयामास विधिना वैदिकेन द्विजोत्तमाः ॥ ४१ ॥

एवं रावणघातेन ब्रह्महत्यासमुद्भवः । समभूद्रामचन्द्रस्यलोककान्तस्य धीमतः ॥

तत्सहैतुकमाख्यातंभवताम्रह्यघातजम् । पापंयच्छान्तयेरामोलिङ्गप्रातिष्ठितस्त्वयम्

एवंलिङ्गं प्रतिष्ठाप्य रामचन्द्रोऽतिधार्मिकः । मेनेकृतार्थमात्मानं ससीतावरजोद्विजाः

ब्रह्महत्या गता यत्र रामचन्द्रस्य भूपतेः । तत्र तीर्थमभूत्किञ्चिद्ब्रह्महत्याविमोचनम्

तत्रस्नानं महापुण्यंब्रह्महत्याघिनाशनम् । दृश्यते रावणोऽद्यापि छायारूपेण तत्र वै

तदग्रे नागलोकस्य बिलमस्ति महत्तरम् । दशग्रीववधोत्पन्नां ब्रह्महत्याम्बलीयसीम्

तद् बिलं प्रापयामास जानकीरमणो द्विजाः !

तस्योपरि बिलस्याथ कृत्वा मण्डपमुत्तमम् ॥ ४८ ॥

भैरवं स्थापयामास रक्षार्थं तत्र रावणः । भैरवाज्ञापरिचरता ब्रह्महत्याभयङ्करी ॥

नाऽशक्तोत्तद्बलादूर्ध्वं निर्गन्तुं द्विजसत्तमाः !

तस्मिन्नेव बिले तस्थौ ब्रह्महत्या निरुद्यमा ॥ ५० ॥

रामनाथमहालिङ्गदक्षिणेगिरिजा मुदा । वर्तते परमानन्दशिवस्यार्धशरीरिणी ॥५१॥
आदित्यसोमौ वर्तते पार्श्वयोस्तत्रशूलिनः । देवस्यपुरतोवह्नी रामनाथस्य वर्तते
आस्ते शतक्रतुः प्राच्यामाग्नेय्यां च तथाऽनलः ।

आस्ते यमो दक्षिणस्यां रामनाथस्य सेवकः ॥ ५३ ॥

नैऋते निऋतिर्विप्रा वर्तते शङ्करस्य तु । वारुण्यां वरुणोभक्त्यासेवतेराघवेश्वरम्
वायव्ये तु दिशो भागे वायुरास्ते शिवस्य तु । उत्तरस्याञ्चधनदो रामनाथस्यवर्तते
ईशान्यस्य च दिग्भागे महेशो वर्ततेद्विजाः । विनायककुमारौ च महादेवसुताबुभौ
यथाप्रदेशं वर्तते रामनाथालयेऽधुना । वीरभद्रादयःसर्वे महेश्वरगणेश्वराः ॥ ५७ ॥
यथाप्रदेशं वर्तन्ते रामनाथालये सदा । मुनयःपन्नगाःसिद्धा गन्धर्वाप्सरसाङ्गणाः ॥
सन्तुष्यमाणहृदया यथेष्टं शिवसन्निधौ । वर्तन्तेरामनाथस्य सेवार्थं भक्तिपूर्वकम्
रामनाथस्य पूजार्थं श्रोत्रियान्ब्राह्मणान्वहून् । रामेश्वरेश्वरपतिःस्थापयामासपूजकान्
रामप्रतिष्ठितान्विप्राह्वयकव्यादिनार्चयेत् ।

तुष्टास्ते तोषिताःसर्वाःपितृभिःसहदेवताः ॥ ६१ ॥

तेभ्यो बहुधनान्ग्रामान्प्रददौ जानकीपतिः । रामनाथमहादेवनैवेद्यार्थमपिद्विजाः ॥
बहून्ग्रामान्वहुधनं प्रददौ लक्ष्मणाग्रजः । हारकेयूरकटकनिष्काद्याभरणानि च ॥
अनेकपटवस्त्राणि क्षौमाणि विविधानि च । रामनाथायदेवाय ददौ दशरथात्मजः
गङ्गा च यमुनापुण्या सरयू च सरस्वती । सेतौ रामेश्वरं देवं भजन्तेस्वाधशान्तये
एतदध्यायपठनाच्छ्रवणादपि मानवः । विमुक्तःसर्वपापेभ्यः सायुज्यं लभते हरेः ॥

इति श्रीस्कान्देमहापुराण एकाशीतिसाहस्र्यांसंहितायां तृतीयेब्रह्मखण्डे

सेतुमाहात्म्येरामस्यब्रह्महृत्योत्पत्तिर्हेतुनिरूपणं नाम-

सप्तचत्वारिंशोऽध्यायः ॥ ४७ ॥

अष्टचत्वारिंशोऽध्यायः

रामनाथप्रशंसायांशाकल्यदुर्मणशान्तिवर्णनम्

श्रीसूत उवाच

रामनाथं समुद्दिश्य कथाम्पापविनाशिनीम् ।

प्रवक्ष्यामि मुनिश्रेष्ठाः शृणुध्वं सुसमाहिताः ॥ १ ॥

पाण्ड्यदेशाधिपो राजा पुराऽऽसीच्छङ्कराभिधः ।

ब्रह्मण्यःसत्यसङ्गश्च यायजूकश्च धार्मिकः ॥ २ ॥

वेदवेदाङ्गतत्त्वज्ञः परसैन्यविदारणः । चतुरोऽप्याश्रमास्वर्णान्धर्मतःपरिपालयन् ॥ ३ ॥

वैदिकाचारनिरतः पुराणस्मृतिपारगः । शिवविष्णुवर्चको नित्यमन्यदैवतपूजकः ॥

महादानप्रदो नित्यं ब्राह्मणानां महात्मनाम् ।

मृगयार्थं ययौ धीमान्स कदाचित्तपोवनम् ॥ ५ ॥

सिंहव्याघ्रेभमहिषक्रूरसत्त्वं भयङ्करम् । झिल्लिकार्भीषणरवं सरीसृपसमाकुलम् ॥

भीमश्वापदसम्पूर्णं दावानलभयङ्करम् । महारण्यम्प्रविश्याथ शङ्करोराजशेखरः ॥

अनेकसैनिकोपेत आखेटिकुलसङ्कुलः । पादुकागृहचरणो रक्तोष्णीषो हस्तिच्छदः ॥

वज्रगोधांगुलित्राणो धृतकोदण्डसायकः । कक्ष्यावद्धमहाखड्गःश्वेताश्वरमास्थितः

सुवेगधारी सन्नद्धः पत्तिसङ्घसमावृतः । कान्तारेषु च रम्येषु पर्वतेषु गुहासु च ॥१०॥

समुत्तीर्णमहास्रोतो युवासिहपराक्रमः । विचचार बलैःसाकं दरीषु मृगयन्मृगान् ॥

वध्यतां वध्यतामेव यातिवेगान्मृगोवने । एवंवदत्सुसैन्येषु स्वयमुत्प्लुत्य शङ्करः

मृगं हन्ति महाराजो विगाह्य विपिनस्थलीम् ।

सिंहान्वराहान्महिषान्कुञ्जराञ्छरभांस्तथा ॥ १३ ॥

विनिघ्नन्स मृगानन्यान्वन्याञ्छङ्करभूपतिः । कुत्रचिद्विपिनोद्देशेदरीमध्यनिवासिनम्

व्याघ्रचर्मधरंशान्तं मुनिं नियतमानसम् । व्याघ्रवुद्ध्या जघानाशु शरेणानतपर्वणा

अतिवेगेन विप्रेन्द्रास्तत्पत्नीं च ससायकः । निजधानपतिप्राणांनिविष्टांपत्युरन्तिके
विलोक्य मातापितरौ तत्पुत्रोनिहतौ वने । रगोदभृशदुःखार्तो विललाप च कातरः

भोस्तात! मातर्म! हित्वा युवां यातौ क्वाऽधुना ।

अहं कुत्र गमिष्यामि को वा मे शरणम्भवेत् ॥ १८ ॥

को मामध्यापयेद्देहाज्ज्वालां वा पाठयेत्पितः ! ।

अम्ब! मे भोजनं का वा दास्यते स्तोपदेशकम् ॥ १९ ॥

आचाराज्जिज्ञेयकोवा तात! त्वयि मृतेऽधुना ।

अम्ब! बालं प्रकुपितं का वा मामुपलालयेत् ॥ २० ॥

युवां निरागसावय केन पापेन सायकैः । निहतौ वै तपोनिष्ठौमत्प्राणौमद्गुरु वने
एवं तयोः सुतोविप्रा मुक्तकण्ठं सरोद वै । अथप्रलपितं श्रुत्वा शङ्करोविपिने चरन्
तच्छब्दमिमुखःसद्यः प्रययौ स दरीमुखम् ।

तत्रत्या मुनयोऽप्याशु समागच्छंस्तमाश्रमम् ॥ २३ ॥

ते दृष्ट्वा मुनयः सर्वे शरेण निहतंमुनिम् । तत्पत्नीं चहतां विप्रा राजानं च धनुर्धरम्
विलपन्तं सुतं चापिविलोक्यभृशविह्वलाः । पुत्रमाश्वासयामासुर्मारोदीरितिकातरम्
मुनय ऊचुः

आख्ये वाऽपि दग्निं वा पूर्वे वा षण्डिनेऽपि वा

पीने वाऽथ कृशे वापि यत्रवर्ती परेतगात् ॥ २६ ॥

वने वा नगरे ग्रामे पर्वते वा म्यलान्तरे । मृत्योर्वशे प्रयातव्यं सर्वैरपि हि जन्तुभिः
वत्स! नित्यं च शर्ममयैर्जानैरपिचजन्तुभिः । सुखमिन्द्रियविर्गैःसर्वैर्यातव्यंयमपन्नम्
वर्णिमिश्रगृहस्थैश्च वानप्रस्थैश्च मि तुभिः । कामीप्राप्तेत्ययं देहन्त्यक्तव्योद्विजपुत्रक!
ब्राह्मणैःक्षत्रियैर्वैश्यैः शूद्रैरपि च सङ्करैः । यातव्यः प्रेतनिलये द्विजपुत्रमहामते! ॥
देवाश्चमुनयो यक्षा गन्धर्वोरपराशसाः । अन्ये च जन्तवःसर्वे ब्रह्मविष्णुहरादयः ॥
सर्वे यास्यन्ति विलयं न त्वंशोचिनुमर्हसि । अद्वयं सच्चिदानन्दंयद्ब्रह्मोपनिषद्गतम्
न तस्यविलयो जन्म वर्धनंचापिसत्तम ! । मलमाण्डे तत्रद्वारेभूयासृक्शोणितालये

अष्टचत्वारिंशोऽध्यायः] * जाङ्गलविप्रेणस्वप्नेस्वमातापित्रोर्दर्शनवर्णनम् * २४९

देहेऽस्मिन्बुद्बुदाकारे कृमियूथसमाकुले । कामक्रोधभयद्रोहमोहमात्सर्यकारिणि
परदारपरक्षेत्रपरद्रव्यैकलोलुपे । हिंसाऽसूयाशुन्विष्यान्ने विष्टामूत्रैकभाजने ॥ ३५ ॥

यःकुर्याच्छोभनधियं समूढःसच्चदुर्मतिः । बहुच्छिद्रघटाकारे देहेऽस्मिन्नशुचौ सदा
वायोरवस्थितिः किंस्यात्प्राणाख्यस्य चिरं द्विज! ।

अतो मा कुरु शोकं त्वं जननीं पितरं प्रति ॥ ३७ ॥

तौ स्वकर्मवशायातौ गृहं त्यक्त्वा त्विदं क्वचित् ।

तव कर्मवशात्त्वं च तिष्ठस्यस्मिन्महीतले ॥ ३८ ॥

यदाकर्मक्षयस्तेस्यात्तदात्वं च मरिष्यसि । मरिष्यमाणप्रेतो हि मृतप्रेतस्य शोचति
यस्मिन्काले समुत्पन्नौ तव माता पिता तथा ।

न तस्मिन्स्त्वं समुत्पन्नस्ततो भिक्षा गतिर्हि वः ॥ ४० ॥

यदितुल्यागतिस्तेस्यात्ताभ्यांसहमहामते ! । तर्हित्वयापियातव्यंमृतौयत्रहितौगतौ
मृतानां वान्धवायेतुमुञ्चन्त्यश्रूणिभूतले । पास्यन्त्यश्रूणि तान्यद्धामृताःप्रेताःपरत्रवै
अतः शोकंपरित्यज्य धृतिं कृत्वासमाहितः । अनयोःप्रेतकार्याणिकुरुत्वंवैदिकानितु
शरवातान्मृतवेतौ यस्मात्ते जननीपिता । अतस्तद्गोपशान्त्यर्थमस्थीन्यादायवैतयोः
रामनाथशिवक्षेत्रे रामसेतौविमुक्तिदे । स्थापयस्व तथाश्राद्धंसपिण्डीकरणादिकम्
तत्रैव कुलशुद्ध्यर्थं तयोर्ब्राह्मणपुत्रक! । तेन दुर्मृत्युदोषस्य शान्तिर्भवतिनान्यथा

श्रीसूत उवाच

एवमुक्तः समुनिभिः शाकल्यस्यसुतोद्विजाः । जाङ्गलाख्यस्तयोःसर्वपितृमेधंचकारवै
अन्येद्युरस्थीन्यादाय हालास्यं प्रययौ च सः ।

तस्माद्रामेश्वरं सद्यो गत्वाऽयं जाङ्गलोद्विजः ॥ ४८ ॥

मुनिप्रोक्तप्रकारेणतस्मिन्नरामेश्वरेस्थले । निधायपित्रोरस्थीनिश्राद्धादीन्यकरोत्तथा
प्रथमाब्दिक्पर्यन्तं कार्यतत्राकरोच्च सः । स्थित्वावद् समुनेः पुत्र एकोजाङ्गलसंज्ञकः
आब्दिकान्ते दिनेविप्रो रात्रौस्वप्नेविलोकयतु । स्वमातरंचपितरंशङ्कुचक्रगदाधरो
गरुडोपरिसंविष्टो पद्ममालाचिभूषितौ । शोभितौ तुलसीदाक्षा स्फुरन्मकरकुण्डली

कौस्तुभालंकृतोरस्कौ पीताम्बरविराजितौ । एवं दृष्ट्वा मुनिसुतो जाङ्गलः सुप्रसन्नधीः
स्वाश्रमं पुनरागत्य सुखेन न्यवसद्विजाः । स्वप्रद्वष्टं च वृत्तान्तं मातापित्रोः सजाङ्गलः
तेभ्योन्यवेदयत्सर्वं ब्राह्मणेभ्योऽतिहर्षितः । श्रुत्वा ते मुनयो वृत्तमासन्संप्रीतमानसाः
अथ राजन मालोक्य सर्वे तेऽपि महर्षयः । अवदन्कुपिता विप्राः शपन्तः शङ्करं नृपम् ॥

पाण्ड्यभूप महामूर्ख! कौर्याद् ब्राह्मणघातक! ।

स्त्रीहत्या ब्रह्महत्या च कृता यस्मात्स्वयाऽधुना ॥ ५७ ॥

अतः शरीरसंत्यागं कुरु त्वं हव्यवाहने । नो चेत्तवन शुद्धिः स्यात्प्रायश्चित्तशतैरपि
त्वत्संभाषणमात्रेण ब्रह्महत्यायुतं भवेत् ।

अस्मत्सकाशाद्गच्छ त्वं पाण्ड्यानां कुलपांसन! ॥ ५८ ॥

इत्युक्तो मुनिभिः पाण्ड्यः शङ्करो द्विजपुङ्गवः । तथास्तु देहसंत्यागं करिष्ये हव्यवाहने
ब्रह्महत्याविशुद्ध्यर्थं भवतां सन्निधावहम् । अनुग्रहं मे कुर्वन्तु भवन्तो मुनिसत्तमाः
यथा शरीरसंत्यागात्पातकं मे लयं व्रजेत् ।

एवमुक्त्वा मुनीन्सर्वाञ्छङ्करः पाण्ड्यभूपतिः ॥ ६२ ॥

स्वान्मन्त्रिणः समाहूय वभापेव च न त्विदम् । भो मन्त्रिणो ब्रह्महत्यामया कार्यविचारतः
स्त्रीहत्या च तथा क्रूरा महानरकदायिनी । एतत्पातकशुद्ध्यर्थं मुनीनां वचनादहम्
प्रदीप्तेऽग्नौ महाज्वाले परित्यज्ये कलेवरम् । काष्ठान्यानयत क्षिप्रं तैरग्निश्च समिध्यताम्
मम पुत्रं च सुरुचिराज्ये स्थापयता चिरात् । मा शोकं कुरुतां मात्यादैवतं दुःखितक्रमम्
इतीरितां नृपतिना मन्त्रिणोरुदुस्तदा । पाण्ड्यनाथ महाराज! रिपूणामपि वत्सल!
वयं हि भवता नित्यं पुत्रवत्परिपालिताः । त्वां विनान प्रवेश्यामः पुरीं देवपुरीं पमाम्
हव्यवाहं प्रवेश्यामो महाकाष्ठसमेधितम् । तेषां प्रलपितं श्रुत्वा पाण्ड्यः शङ्करभूपतिः
प्रोवाच मन्त्रिणः सर्वान्वचनं सान्त्वपूर्वकम् ।

शङ्कर उवाच

किं करिष्यथ भोऽमात्या महापातकिना मया ॥ ७० ॥

सिंहासनं समारुह्य न कर्तुं युज्यते वत । चतुर्णवर्षान्तं धरापालनमञ्जसा ॥ ७१ ॥

अष्टचत्वारशोऽध्यायः] * शङ्करस्त्रीहत्याब्रह्महत्यादोषशान्तिवर्णनम् *

मत्पुत्रं सुरुचिं शीघ्रमतः स्थापयतासने । काष्ठान्यानयत क्षिप्रं प्रवेष्टुं हव्यवाहनम्
मम मन्त्रिवरा यूयं विलम्बन्त्य जताधुना । इत्युक्ता मन्त्रिणः काष्ठं समानि न्युःक्षणेन ते
अग्निं प्रज्जलितं काष्ठैर्दृष्ट्वा शङ्करभूपतिः । स्नात्वाऽऽचम्य विशुद्धात्मा मुनीनां सन्निधौ तदा

अग्निं प्रदक्षिणीकृत्य तान्मुनीनपि सत्वरम् ।

अग्निं मुनीन्मस्कृत्य ध्यात्वा देवमुमापतिम् ॥ ७५ ॥

अग्नौ पतितुमारेभे धैर्यमालम्ब्य भूपतिः । तस्मिन्नवसरे विप्रा मुनीनामपि शृण्वताम्
अशरीरासमुद्भूद्वाणी भैरवनादिनी । भोः ! शङ्करमहीपाल! माऽनलं प्रविशाधुना ॥
ब्रह्महत्या निमित्तन्ते भयं माभून्महामते! । नवोपदेशं वक्ष्यामि रहस्यं वेदसम्मितम्
शृणुष्व अवहितो राजान्मदुक्तं क्रियातान्त्वया । दक्षिणाम्बुनिधेस्तीरे गन्धमादनपर्वते
रामसेतो महापुण्ये महापातकनाशने । रामप्रतिष्ठितं लिङ्गं रामनाथं महेश्वरम् ॥
सेवस्व वर्षमेकं त्वं त्रिकालं भक्तिपूर्वकम् । प्रदक्षिणप्रक्रमणं नमस्कारं च वै कुरु
महाभिषेकः क्रियतां रामनाथस्य वै त्वया । नैवेद्यं विविधं राजन् क्रियतां च दिनेदिने
चन्दनागरुकपूरैः रामलिङ्गं प्रपूजय । भारद्वाजेन गव्येन ह्याज्येन त्वभिषेचय ॥ ८३ ॥
प्रत्यहं च गवांक्षीरैर्द्विभारपरिसमितैः । मधुद्रोणेन तल्लिङ्गं प्रत्यहं स्नापय प्रभो!
प्रत्यहं पायसान्नेन नैवेद्यं कुरु भूपते! । प्रत्यहं तिलतैलेन दीपाराधनमाचर ॥ ८५ ॥
एतेन तव राजेन्द्र! रामनाथस्य शूलिनः । स्त्रीहत्याब्रह्महत्या च तत्क्षणादेव नश्यतः ॥
दर्शनाद्रामनाथस्य भ्रूणहत्याशतानि च । अयुतं ब्रह्महत्यानां सुरापानायुतं तथा ॥
स्वर्णस्तेयायुतं राजन्! गुरुस्त्रीगमनायुतम् ।

एतत्संसर्गदोषाश्च विनश्यन्ति क्षणाद्विभो! ॥ ८८ ॥

महापातकतुल्यानियानि पापानि सन्ति वै । तानि सर्वाणि नश्यन्ति रामनाथस्य सेवया
महती रामनाथस्य सेवा लभ्येत चेन्नृणाम् । किं गङ्गाया च गयया प्रयागेणाध्वरेण वा
तद्गच्छ रामसेतुं त्वं रामनाथं भजाऽनिशम् । विलम्बं माकुर्व विभो! गमने च त्वरां कुरु
इत्युक्त्वा विररामाथसापि वागशरीरिणी । तच्छ्रुत्वा मुनयः सवत्वरयन्ति स्म भूपतिम्
गच्छ शीघ्रं महाराज! रामसेतुं विमुक्तिदम् ।

रामनाथस्य माहात्म्यमज्ञात्वाऽस्माभिरीरितम् ॥ ६३ ॥

देहत्यागं कुरुष्वेति बह्वीप्रज्वलितेऽधुना । अनुज्ञातो मुनिवरैरिति राजा सशङ्करः ॥
चतुरङ्गवलंपुर्यां प्रापयित्वा त्वरान्वितः । नमस्कृत्य मुनीन्सर्वान्ब्रह्मेतान्तरात्मना
वृतः कतिपर्यैः सैन्यैः सभादाय धनं बहु । रामनाथस्य सेवार्थमायासीद्वन्धमादनम् ॥
उवासवर्षमेकं च रामसेतौ विशुद्धिदे । एवमुक्तो जितक्रोधो विजितेन्द्रियसञ्चयः ॥
त्रिसन्ध्यं रामनाथं च सेवमानः सभक्तिकम् । प्रददौ रामनाथाय दशभारं धनमुदा
प्रत्यहं रामनाथस्य महापूजामकारयत् । अकरोच्च धनुष्कोटौ प्रत्यहं भक्तिपूर्वकम्
स्नानं प्रतिदिनं चात्र ब्राह्मणेभ्यो ददौ मुदा । अशरीरावचः प्रोक्तमखिलं पूजनं तथा
एवं कृतवतस्तस्य वर्षमेकं गतं द्विजाः । वर्षान्ते स शुचिर्भूत्वा शङ्करस्तुष्टमानसः
तुष्टाव परमेशानं रामनाथं वृणानिधिम् ।

शङ्कर उवाच

नमामि रुद्रमीशानं रामनाथमुमापतिम् ॥ १०२ ॥

पाहिमां कृपया देव ! ब्रह्महत्यां दहाशु मे । त्रिपुरघ्न महादेव ! कालकूटविषादन ! ॥

रक्ष मां त्वं दयास्मिन्धो ! स्त्रीहत्यां मे विप्रोचय ।

गङ्गाधर ! विरूपाक्ष ! रामनाथ ! त्रिलोचन ! ॥ १०४ ॥

मां पालय कृपादृष्ट्या छिन्धि मत्पातकं विभो ! कामारं कामसंदायि त्मक्तानां राघवेश्वर !
कटाक्षं पातय मयि शुद्धं मां कुरु धूर्जटे ! मार्कण्डेयभयत्राण ! मृत्युञ्जयशिवाय्य !
नमस्ते गिरिजार्थाय निष्पापं कुरु मां सदा । रुद्राक्षमालाभरण ! चन्द्रशेखरशङ्कर !
वेदोक्तसम्यगाचारयोग्यं मां कुरु मे नमः । सूर्यदन्तमिदं तुभ्यं भारतीनासिकाछिदे
रामेश्वराय देवाय नमो मे शुद्धिदो भव । आनन्दं सच्चिदानन्दं रामनाथवृषध्वजम् ॥
भूयोभूयो नमस्कृत्यामि पातकं मे घिनयतु । भक्त्यैवं स्तुवतस्तस्य रामनाथं महेश्वरम्
निर्जगाम मुखाद्वाजो ब्रह्महत्यातिभीषणा । नीलवस्त्रधरा क्रूरः स हारकशिरोरुहा ॥

तां ब्रह्महत्यां कीमन्तां नृपवक्त्राद्विनिर्गताम् ।

निजघान त्रिशूलेन भैरवो रुद्रशासनात् ॥ ११२ ॥

हतायां ब्रह्महत्यायां भैरवेण शिवाज्ञया । रामनाथो नृपप्राहस्तुत्या तस्य प्रसन्नधीः
श्रीरामनाथ उवाच

पाण्ड्यभूपमहाराज ! स्तोत्रेणानेन तेऽनव ! प्रसन्नोऽहं वरं दास्ये तुभ्यं वरय चेप्सितम्
स्त्रीहत्याब्रह्महत्याभ्यां यस्ते दोषः सनिर्गतः । शुद्धो विभूतपापोऽसिराज्यं पालय पूर्ववत्
ये मामत्र निषेवन्ते भक्तियुक्तेन चेतसा । नाशयामि नृणां तेषां ब्रह्महत्यायुतान्यपि
सुरापानायुतं भूप ! गुरुस्त्रीगमनायुतम् । स्वर्णस्तेयायुतमपि तत्संस्पर्शायुतं तथा ॥
अन्यान्यपि च पापानि नाशयामि न संशयः । मत्सेविनो नरा राज्ञा भूयः संसरन्ति ते
किन्तु सायुज्यरूपां मे मुञ्चि त यास्यन्त्यसंशयम् ।

स्तुवन्त्यनेन स्तोत्रेण ये मां भक्तिपुरःसरम् ॥ ११६ ॥

नाशयाम्यहमेतेषां महापातकसञ्चयम् । प्रीतोऽहं तव भक्त्या च स्तोत्रेण मनुजेश्वर !
यथेष्टं प्रार्थय वरं मत्तत्त्वं वरदान् नृप ! । एवमुक्तः शिवेनाऽथ शङ्करो नृपपुङ्गवः ॥ १२१ ॥
रामनाथं वभाषेतं शङ्करं करुणानिधिम् ।

नृप उवाच

तव संदर्शनेनाहं कृतार्थोऽस्मि महेश्वर ! ॥ १२२ ॥

इतः परं प्रार्थनीयं मम नास्त्यधुनाधिकम् । नृकण्डुभयसन्तापहारिपादयुगं तव ॥
दृष्टं मया महादेव ! नातः प्रार्थ्यं विभोऽस्ति वै । त्वत्पादपद्मयुगले निश्चला भक्तिरस्तु मे
न पुनर्जन्म मे भूयान्मातृणामुदरेऽशुचौ । ये मत्कृतमिदं स्तोत्रं कीर्तयन्ति तव प्रभो !
ते नराः पापनिमुक्तास्त्वत्सेवाफलमाप्नुयुः ।

श्रीसूत उवाच

तथास्त्वित्यनुगृह्येनं रामनाथो द्विजोत्तमाः ॥ १२६ ॥

नीलकण्ठो विरूपाक्षो लिङ्गरूपेतिरोहितः । राजापिरामनाथेन विहितानुग्रहस्ततः
रामनाथं नमस्कृत्य कृतार्थो नान्तरात्मना । स्वसेनासञ्चृतः प्रीतः प्रययावात्मनः पुरीम्
वृत्तान्तमेतद्वदस्मृतीनां वनवासिनाम् । तेऽभ्यपिञ्चनृपं राज्ये मुनयः प्रीतमानसाः
पुत्रदारयुतो राजा प्राप्य राज्यमकण्डकम् । मन्त्रिभिः सहितो विप्रारक्षपृथिवीचिरम्

ततोऽन्तकालेसम्प्राप्तिध्यायन्नामेश्वरं शिवम् । देहान्तेरामनाथस्यसायुज्यं प्रययौ शुभम्
एवम्बः कथितं विप्रा रामनाथस्य वैभवम् । चरितं पुण्यमाख्यानं शङ्कराख्य नृपस्य च
शृण्वन्पठन्त्वामनुजस्त्विममध्यायमादरात् । सर्वपापविनिर्मुक्तो रामनाथं समश्नुते
इति श्रीस्कान्दे महापुराण एकाशीतिसाहस्र्यां संहितायां तृतीये ब्रह्मखण्डे
सेतुमाहात्म्ये रामनाथप्रसंशायां शाकल्यदुर्मरणदोषशान्तिशङ्करस्त्री-
हत्याब्रह्महत्यादोषशान्तिर्नामाष्टचत्वारिंशोऽध्यायः ॥ ४८ ॥

एकोनपञ्चाशत्तमोऽध्यायः रामादिभीरामनाथस्तोत्रकथनम्

श्रीसूत उवाच

अथातः सम्प्रवक्ष्यामि रामनाथस्य शूलिनः ।

स्तोत्राध्यायं महापुण्यं शृणुत श्रद्धया द्विजाः ! ॥ १ ॥

रामः प्रतिष्ठते लिङ्गे तुष्टावपरमेश्वरम् । लक्ष्मणोजानकीसीता सुग्रीवाद्याः कपीश्वराः
ब्रह्मप्रभृतयो देवाः कुम्भजाद्या महर्षयः । अस्तु वन्भक्तिसंयुक्ताः प्रत्येकं राघवेश्वरम्
तद्वक्ष्याम्यानुपूर्व्येण शृणुतादरपूर्वकम् । एतच्छ्रवणमात्रेण मुक्तः स्यान्मानवो द्विजाः

श्रीराम उवाच

नमो महात्मने तुभ्यं महाभागाय शूलिने । स्वपदाम्बुजभक्तातिहारिणे सर्पहारिणे ॥
नमो देवादिदेवाय रामनाथाय साक्षिणे । नमो वेदान्तवेद्याय योगिनां तत्त्वदायिने
सर्वदानन्दपूर्णाय विश्वनाथाय शम्भवे । नमो भक्तभयच्छेदहेतुपादाब्जरेणवे ॥ ७ ॥
नमस्तेऽखिलनाथाय नमः साक्षात्परात्मने । नमस्तेऽद्भुतवीर्याय महापातकनाशिने
कालकालाय कालाय कालातीताय ते नमः । नमो विद्यानिहन्त्रे ते नमः पापहराय च
नमः संसारतप्तानां तापनाशकहेतवे । नमो मद्व्रह्महत्याविनाशिने च विपाशिने ॥

एकोनपञ्चाशत्तमोऽध्यायः]

* रामनाथस्तोत्रवर्णनम् *

नमस्ते पार्वतीनाथ! कैलासनिलयाव्यय! । गङ्गाधरविरूपाक्ष! मां रक्ष सकलापदः
तुभ्यं पिनाकहस्ताय नमो मदनहारिणे । भूयो भूयो नमस्तुभ्यं सर्वावस्थासु सर्वदा

लक्ष्मण उवाच

नमस्ते रामनाथाय त्रिपुरघ्नाय शम्भवे । पार्वतीजीवितेशाय गणेशस्कन्दसूनवे ॥
नमस्ते सूर्यचन्द्राग्निलोचनाय कपर्दिने । नमः शिवाय सोमाय मार्कण्डेयभयच्छिदे ॥
नमः सर्वप्रपञ्चस्य सृष्टिस्थित्यन्तहेतवे । नम उग्राय भीमाय महादेवाय साक्षिणे ॥
सर्वज्ञाय वरेण्याय वरदाय वराय ते । श्रीकण्ठाय नमस्तुभ्यं पञ्चपातकभेदिने ॥
नमस्तेऽस्तु परानन्दसत्यविज्ञानरूपिणे । नमस्ते भवरोगघ्न! स्तायूनां पतये नमः ॥
पतये तस्कराणान्ते वनानां पतये नमः । गणानां पतये तुभ्यं विश्वरूपाय साक्षिणे ॥
कर्मणा प्रेरितः शम्भो! जनिष्ये यत्र यत्र तु । तत्र तत्र पदद्वन्द्वे भवतो भक्तिरस्तु मे ॥
असन्मार्गे रतिर्मा भूद्भवतः कृपया मम । वैदिकाचारमार्गे च रतिः स्याद्भवते नमः ॥ २०

सीतोवाच

परमकारण! शङ्कर! धूर्जटे! गिरिसुतास्तनकुङ्कुमशोभित! ।

मम पतौ परिदेहि मतिं सदा न विषमां परपूरुषगोचराम् ॥ २१ ॥

गङ्गाधर! विरूपाक्ष! नीललोहित! शङ्कर! । रामनाथ नमस्तुभ्यं रक्ष मां करुणाकर!
नमस्ते देवदेवेश! नमस्ते करुणालय! । नमस्ते भवभीतानां भवभीतिविमर्दन! ॥ २३ ॥

नाथ! त्वदीयचरणाम्बुजचिन्तनेन निर्द्धूय भास्करसुताङ्गमाशु शम्भो! ।

नित्यत्वमाशुगतवान्समृद्धपुत्रः किं वा न सिद्ध्यति तवाश्रयणात्परेश!
परेश परमानन्द! शरणागतपालक! । पातिव्रत्यं मम सदा देहि तुभ्यं नमो नमः ॥ २५

हनूमानुवाच

देवदेवजगन्नाथ! रामनाथ! कृपानिधे! । त्वत्पादाम्भोरुहगता निश्चलाभक्तिरस्तु मे ॥
यं विना न जगत्सत्ता तद्भानमपि नो भवेत् । नमः सद्भानरूपाय रामनाथाय शम्भवे ॥

अङ्गद उवाच

यस्य भासाजगद्भानं यत्प्रकाशं विना जगत् । नभासते नमस्तस्मै रामनाथाय शम्भवे

जाम्बवानुवाच

सर्वानन्दो यदानन्दो भासते परमार्थतः । नमो रामेश्वरायाऽस्मै परमानन्दरूपिणे ॥

नील उवाच

यद्देशकालदिग्भेदैरभिन्नं सर्वदाद्वयम् । तस्मै रामेश्वरायास्मै नमोऽभिन्नस्वरूपिणे ॥

नल उवाच

ब्रह्मविष्णुमहेशाना यदविद्याविजृम्भिताः । नमोऽविद्याविहीनाय तस्मै रामेश्वरायते

कुमुद उवाच

यत्स्वरूपापरिज्ञानात्प्रधानं कारणत्वतः । कल्पितं कारणायास्मै रामनाथाय शम्भवे

पनस उवाच

जाग्रत्स्वप्नसुषुप्त्यादि यदविद्याविजृम्भितम् ।

जागृतादिविहीनाय नमोऽस्मै ज्ञानरूपिणे ॥ ३३ ॥

गज उवाच

यत्स्वरूपापरिज्ञानात्कार्याणां परमाणवः ।

कल्पिताः कारणत्वेन तार्किकापसद्वृथा ॥ ३४ ॥

तमहं परमानन्दं रामनाथं महेश्वरम् । आत्मरूपतया नित्यमुपास्ये सर्वसाक्षिणम् ॥

गवाक्ष उवाच

अज्ञानपाशवद्भानां पशूनां पाशमोचकम् । रामेश्वरं शिवं शान्तमुपैमि शरणं सदा ॥

गवय उवाच

स्वाध्यस्तं जगदाधारं चन्द्रचूडमुमापतिम् । रामनाथशिवं वन्दे संसारामयभेषजम्

शरभ उवाच

अन्तःकरणमात्मेति यदज्ञानाद्विमोहितं । भण्यते रामनाथं तमात्मानं प्रणमाम्यहम्

गन्धमादन उवाच

रामनाथमुमानाथं गणनाथं च त्र्यम्बकम् । सर्वपातकशुद्ध्यर्थमुपास्ये जगदीश्वरम्

सुग्रीव उवाच

एकोनपञ्चाशत्तमोऽध्यायः] * रामनाथस्तोत्रवर्णनम् *

संसाराम्भोधिमध्ये मां जन्ममृत्युजलेभये । पुत्रदारधनक्षेत्रवीचिमालासमाकुले ॥

मञ्जुब्रह्माण्डखण्डे च पतितं नात्तपारकम् । क्रोशन्तमवशं दीनं विषयव्यालकातरम्
व्याधिनक्रसमुद्विग्नन्तापत्रयभ्रष्टार्तिनम् । मां रक्ष गिरिजानाथ! रामनाथनमोऽस्तुते
विभीषण उवाचसंसारवनमध्ये मां विनष्टनिजमार्गके । व्याधिचोरेऽवसिहे च जन्मव्याघ्रे लयोरगे ॥
बाल्ययौवनवार्धक्यमहामीमान्धकूपके । क्रोशेऽप्यालोभवह्नौ च विषयक्रूरपर्वते ॥ ४४
त्रासभूमण्टकाद्व्येच सीदन्तं रामनाथक! । शोभनां पदवीं शम्भो! नय रामेश्वराधुना
सर्वे वानरा ऊचुःनिन्द्यानिन्द्येषु सर्वत्र जनिन्वायोनिषु प्रभो! । कुम्भीपाकादिनरके पतित्वा च पुनस्तथा
जनित्वा च पुनर्योनौ कर्मशेषेण कुत्सिते । संसारे पतितानस्मान् रामनाथदयानिधे!

अनाथान्विवशान्दीनान् क्रोशतः पाहि शङ्कर! ।

नमस्तेऽस्तु दयासिन्धो! रामनाथ! महेश्वर! ॥ ४८ ॥

ब्रह्मोवाच

नमस्ते लोकनाथाय रामनाथाय शम्भवे । प्रसीद मम सर्वेश! मदविद्यां विनाशय ॥

इन्द्र उवाच

यस्य शक्तिरुमादेवी जगन्माता त्रयीमयी । तमहं शङ्करं वन्दे रामनाथमुमापतिम् ॥

यम उवाच

पुत्रौ गणेश्वरस्कन्दौ वृषो यस्य च वाहनम् । तं वै रामेश्वरं सेवे सर्वाज्ञाननिवृत्तये ॥

वरुण उवाच

यस्य पूजाप्रभावेण जितमृत्युर्मुक्कण्डुजः । मृत्युञ्जयमुपास्येऽहं रामनाथं हृदा तु तम्

कुबेर उवाच

ईश्वराय लसत्कर्णकुण्डलाभरणाय ते । लाक्षारुणशरीराय नमो रामेश्वराय वै ॥ ५३ ॥

आदित्य उवाच

नमस्तेऽस्तु महादेव! रामनाथत्रियम्बक! । दक्षाध्वरविनाशाय नमस्ते पाहि मां शिव!

सोम उवाच

नमस्तेभस्मदिग्धाय शूलिनेसर्पमालिने । रामनाथदयाम्भोधे ! श्मशाननिलयाय ते ॥

अग्निरुवाच

इन्द्राद्यखिलदिक्पालसंसेवितपदाम्बुज ! । रामनाथायशुद्धाय नमोदिग्वाससेसदा ॥

वायुरुवाच

हराय हरिरूपाय व्याघ्रचर्माम्बराय च । रामनाथ ! नमस्तुभ्यं ममाभीष्टप्रदो भव ॥५७॥

वृहस्पतिरुवाच

अहन्तासाक्षिणे नित्यं प्रत्यगद्वयवस्तुने । रामनाथ ! ममाज्ञानमाशु नाशय ते नमः ॥

शुक उवाच

वञ्चकानामलभ्याय महामन्त्रार्थरूपिणे । नमोद्वैतविहीनाय रामनाथाय शम्भवे ॥५८॥

अश्विनावूचतुः

आत्मरूपतयानित्यं योगिनां भासतेहृदि । अनन्यभानवेद्याय नमस्तेराववेश्वर ! ॥

अगस्त्य उवाच

आदिदेवमहादेव ! विश्वेश्वरशिवाव्यय ! । रामनाथाश्विका नाथ ! प्रसीद वृषभध्वज ! ॥

अपराधसहस्रमे क्षमस्व विधुशेखर ! । ममाहमितिपुत्रादावहन्तां मम मोचय ॥६२॥

सुतीक्ष्ण उवाच

क्षेत्राणि रत्नानि धनानि दारामित्राणि वस्त्राणि गवाश्वपुत्राः ।

नैवोपकाराय हि रामनाथ ! मह्यं प्रयच्छत्वमतो विरक्तिम् ॥ ६३ ॥

विश्वामित्र उवाच

श्रुतानि शास्त्राण्यपि निष्फलानि त्रय्यप्यधीताविफलैव नूनम् ।

त्वयीश्वरे चेन्न भवेद्भि भक्तिः श्रीरामनाथे शिवमानुषस्य ॥ ६४ ॥

गालव उवाच

दानानि यज्ञानि यमास्तपांसि गङ्गादितीर्थेषु निमज्जनानि ।

रामेश्वरं त्वां न नमन्ति ये तु व्यर्थानि तेषामिति निश्चयोऽत्र ॥ ६५ ॥

वसिष्ठ उवाच

कृत्वाऽपि पापान्यखिलानि लोकस्त्वामेत्य रामेश्वर ! भक्तियुक्तः ।

नमेत चेत्तानि लयं व्रजेयुर्यथान्यकारा रवितेजसाऽद्धा ॥ ६६ ॥

अत्रिरुवाच

दृष्ट्वा तु रामेश्वरमेकदाऽपि स्पृष्ट्वा नमस्कृत्य भवन्तमीशत् ।

पुनर्न गर्भं स नरः प्रयायात्किन्त्वद्वयन्ते लभते स्वरूपम् ॥ ६७ ॥

अङ्गिरा उवाच

यो रामनाथं मनुजो भवन्तमुपेत्य वन्द्यन्प्रणमन्स्मरेत् ।

सन्तारयेत्तानपि सर्वपापात्किमद्भुतं तस्य कृतार्थतायाम् ॥ ६८ ॥

गीतम उवाच

श्रीरामनाथेश्वरगूढमेतद्रहस्यभूतं परमं विशोकम् ।

त्वत्पादमूलं भजतां नृणां ये सेवां प्रकुर्वन्ति हि तेऽपि धन्याः ॥ ६९ ॥

शतानन्द उवाच

वेदान्तविज्ञानरहस्यविद्विर्विज्ञेयमेतद्धि मुमुक्षुभिस्तु ।

शास्त्राणि सर्वाणि विहाय देव ! त्वत्सेवनं यद्रघुवीरनाथ ! ॥ ७० ॥

भृगुरुवाच

रामनाथ ! तवपादपङ्कजद्वन्द्वचिन्तनविधूतकल्मषः ।

निर्भयं व्रजति सत्सुखाद्वयं त्वां स्वयं प्रथममोहचिद्वनम् ॥ ७१ ॥

कुन्स उवाच

रामनाथ ! तवपादसेवनं भोगमोक्षवरदं नृणां सदा ।

रौरवादिनरकप्रणाशनं कःपुमान्न भजने रसग्रहः ॥ ७२ ॥

काश्यप उवाच

रामनाथ ! तव पादसेविनां किं व्रतैरुत तपोभिरध्वरैः ।

वेदशास्त्रजपचिन्तया च किं स्वर्गसिन्धुपयसाऽपि किम्फलम् ॥ ७३ ॥

श्रीरामनाथ! त्वमागत्यशीघ्रं ममोत्क्रान्तिकाले भवान्या च साकम् ।

मां प्रापयस्वात्मपादारविन्दं विशोकं विमोहं सुखं चित्तस्वरूपम् ॥ ७४ ॥

गन्धर्वा ऊचुः

रामनाथ! त्वमस्माकं मज्जतांभवसागरे । अपारदुःखकल्लोले नत्वत्तोऽन्यागतिर्हितः

किन्नरा ऊचुः

रामनाथ! भवारण्ये व्याघ्रिव्याघ्रभयानके । त्वामन्तरेणनास्माकं पदवीदर्शकोभवेत्

यक्षा ऊचुः

रामनाथेन्द्रियारातिबाधानोदुःसहा सदा । तान्विजेतुंसहायस्त्वमस्माकं भव धूर्जटे!

नागा ऊचुः

अचिन्त्यमहिमानं त्वां रामनाथ! वयं कथम् ।

स्तोतुमल्पधियःशक्ता भविष्यामोऽभिवकापते! ॥ ७८ ॥

किम्पुरुषा ऊचुः

नानायोनौ च जननं मरणं चाप्यनेकशः । विनाशय तथाऽज्ञानं रामनाथनमोऽस्तुते

विद्याधरा ऊचुः

अभिवकापतये तुभ्यमसङ्गाय महात्मने । नमस्ते रामनाथाय प्रसीद वृषभध्वज! ॥ ८० ॥

वसव ऊचुः

रामनाथगणेशाय गणवृन्दार्चिताङ्घ्रये । गङ्गाधरायगुह्याय नमस्ते पाहि नःसदा ॥

विश्वेदेवा ऊचुः

ज्ञप्तिमात्रैकनिष्ठानामुक्तिदायसुयोगिनाम् । रामनाथायसाम्बायनमोऽस्मान् रक्षशङ्कृत

मरुत ऊचुः

परतत्त्वायतत्त्वानां तत्त्वभूतायवस्तुतः । नमस्ते रामनाथाय स्वयंभानायशम्भवे ।

साध्या ऊचुः

स्वातिरिक्तविहीनाय जगत्सत्ताप्रदायिने । रामेश्वरायदेवाय नमो विद्याविभेदिने ॥

सर्वे देवा ऊचुः

एकोनपञ्चाशत्तमोऽध्यायः] * रामनाथस्तोत्रफलवर्णनम् *

सच्चिदानन्दसम्पूर्णद्वैतवस्तुविवर्जितम् । ब्रह्मात्मानंस्वयंभानमादिमध्यान्तवर्जितम्

अविक्रियमसङ्गश्च परिशुद्धं सनातनम् । आकाशादिप्रपञ्चानां साक्षिभूतं परामृतम् ॥

प्रमातीतं प्रमाणानामपि बोधप्रदायिनम् । आविर्भावतिरोभवसंकोचरहितंसदा ॥

स्वस्मिन्नध्यस्तरूपस्य प्रपञ्चास्यस्यसाक्षिणम् ।

निर्लेपं परमानन्दं निरस्तसकलक्रियम् ॥ ८८ ॥

भूमानन्दं महात्मानं चिद्रूपं भोगवर्जितम् । रामनाथं वयं सर्वे स्वपातकविशुद्धये ॥

चिन्तयामःसदाचित्ते स्वात्मानन्दबुभुत्सवः ।

रक्षाऽस्मान्करुणासिन्धो! रामनाथ! नमोऽस्तुते ॥ ९० ॥

रामनाथायरुद्राय नमःसंसारहारिणे । ब्रह्मविष्ण्वादिरूपेण विभिन्नायस्वमायया

विभीषणसचिवा ऊचुः

वरदाय वरेण्याय त्रिनेत्रायत्रिशूलिने । योगिध्येयाय नित्याय रामनाथाय ते नमः

इति रामादिभिः सर्वैः स्तुतो रामेश्वरः शिवः ।

प्राह सर्वान्समाहूय रामादीन्द्रिजसत्तमाः ॥ ९३ ॥

रामराममहाभाग! जानकीरमणप्रभो! । सौमित्रेजानकिशुभे! हेसुग्रीवमुखास्तदा ॥

अन्ये ब्रह्ममुखा यूयं शृणुध्वं सुसमास्थिताः ।

स्तोत्राध्यायमिमं पुण्यं युष्माभिःकृतमादरात् ॥ ९५ ॥

येपठन्ति च शृण्वन्ति श्रावयन्ति च मानवाः । मदर्वनफलंतेषां भविष्यतिनसंशयः

रामचन्द्रधनुष्कोटिस्नानपुण्यं च वैभवेत् । वर्षमेकरामसेतौ वासपुण्यं भविष्यति

गन्धमादनमध्यस्थसर्वतीर्थाभिमज्जनात् । यत्पुण्यं तद्ववेत्तेननात्रसंशयकारणम् ॥

उत्तर्वंरामनाथोऽपिस्वात्मलिङ्गेतिरोदधे । स्तोत्राध्यायमिमंपुण्यंनित्यंसङ्कीर्तयन्नरः

जरामरणनिर्मुक्तो जन्मदुःखविवर्जितः । रामनाथस्यसायुज्यमुक्तिप्राप्नोत्यसंशयः

इति श्रीस्कान्देमहापुराणएकाशीतिसाहस्र्यांसंहितायां तृतीयब्रह्मखण्डे

सेतुमाहात्म्येरामादिभीरामनाथस्तोत्रकथननामैकोन-

पञ्चाशत्तमोऽध्यायः ॥ ४६ ॥

पञ्चाशत्तमोऽध्यायः

सेतुमाधवप्रशंसायांपुण्यनिधिचरितवर्णनम्

श्रीसुत उवाच

अथातःसम्प्रवक्ष्यामि सेतुमाधववैभवम् । शृणुध्वमुनयोभक्त्यापुण्यं पापहरं शुभम् ।
पुरापुण्यनिधिर्नामराजासोमकुलोद्भवः । मथुरापालयामास हालास्येश्वरभूषिताम् ।
कदाचित्समहीपालश्चतुरङ्गबलान्वितः । सोऽन्तःपुरपरीवारो मथुरायां निजंसुतम् ।
स्थापयित्वा रामसेतुं प्रययौ स्नानकौतुकी ।

तत्र गत्वा धनुष्कोटौ स्नात्वा सङ्कल्पपूर्वकम् ॥ ४ ॥

अन्येष्वपि च तीर्थेषु तत्रत्येषु नृपोत्तमः । सस्नौ रामेश्वरं देवं सिषेवे च सभक्तिकम् ।
एवं स बहुकालं वै तत्रैव न्यवसत्सुखम् । रामसेतौ वसन्पुण्ये गन्धमादनपर्वते ॥ ५ ॥
विष्णुप्रीतिकरं यज्ञं कदाचिदकरोन्मृपः । यज्ञावसाने राजाऽसौ मुदा वभृथकौतुकी ।
सस्नौ रामधनुष्कोटौ सदारः सपरिच्छदः । सेवित्वारामनार्थं च सवेश्मप्रययौ द्विजम् ।

एवं निवसमानेऽस्मिन् राज्ञि पुण्यनिधौ तदा ।

कदाचिद्धरिणा लक्ष्मीर्विनोदकलहाकुलात् ॥ ६ ॥

हरिणा समयंकृत्वा नृपभक्तिं परीक्षितुम् ।

विष्णुना प्रेषिता लक्ष्मीर्वैकुण्ठात्मकमलालया ॥ १० ॥

अष्टवर्षवयोरूपा प्रययौ गन्धमादने । तत्रागत्य धनुष्कोटौ तस्थौ सा कमलालया ।
तस्मिन्नवसरे राजाययौ पुण्यनिधिर्द्विजाः । स्नातुं रामधनुष्कोटौ सदारः सहसैनिकम् ।

तत्र गत्वा स राजाऽयं स्नात्वा नियमपूर्वकम् ।

तुलापुरुषमुख्यानि कृत्वा दानानि कृत्स्नशः ॥ १३ ॥

प्रयातुकामो भवनं कन्यां काञ्चिद्दर्शयः । अतीवरूपसम्पन्नमष्टवर्षां शुचिस्मिताम् ।
दृष्ट्वा नृपस्तां पप्रच्छ कन्यां चारुविलोचनाम् ।

पञ्चाशत्तमोऽध्यायः] * लक्ष्मीमार्गणाय विष्णुना गन्धमादनगमनम् *

२६३

चारुस्मितां चारुदतीं बिम्बोष्ठीं तनुमध्यमाम् ॥ १५ ॥

पुण्यनिधिर्वाच

कात्वं कन्ये सुता कस्य कुतो वा न्वमिहागता । अत्रागमेन किं कार्यं तव वत्से' शुचिस्मिते ।
एवं नृपस्तां पप्रच्छ कन्यामुत्पललोचनाम् । एवं पृष्टान्दा कन्या नृपं तमवदद्विजाः ।
न मे मातापितानास्ति न च मे बान्धवास्तथा । अनाथाऽहं महाराज ! भविष्यामि च ते सुता ।
त्वद्गृहेऽहं निवत्स्यामि तात ! त्वां पश्यती सदा ।

हठात्कृष्यति यो वा मां ग्रहीष्यति करेण तम् ॥ १६ ॥

यदि शासिष्यसे भूप ! तदाऽहं तव मन्दिरे । वत्स्यामि ते सुता भूत्वा पितृगुणनिधौ चिरम् ।
एवमुक्तस्तदा प्राह कन्यां पुण्यनिधिर्नृपः । अहं सर्वं करिष्यामि त्वदुक्तं कन्ये शुभे ।

ममापि दुहिता नास्ति पुत्रोऽस्त्येकः कुलोद्भवः ।

तव यस्मिन् रुचिर्भट्रे ! त्वां तस्मै प्रदाम्यहम् ॥ २२ ॥

आगच्छ मद्गृहं कन्ये ! मप्रचान्तःपुरे वस । मद्भार्यायाः सुता भूत्वा यथाकाममनिन्दिते ।
इत्युकासा नृपेणाथ कन्या कमललोचना । तथास्ति वतिनृपं प्रोच्य तेन सा कां यौगुहम् ।

राजा स्वभार्याहस्ते तां प्रददौ कन्यकां शुभाम् ।

अब्रवीच्च स्वकां भार्यां राजा विन्ध्यवलिं तदा ॥ २५ ॥

आवयोः कन्यका ज्ञेयं राज्ञि विन्ध्यवलिं शुभे ! । रक्षेमां सर्वथा त्वं वै पुरुषान्तरतः प्रिये ।
इतीरिता नृपेणाऽसौ भार्या विन्ध्यवलिस्तदा ।

ओमित्युक्त्वाथ तां कन्यां पुत्रीं जग्राह पाणिना ॥ २७ ॥

पोषिता पालिता राज्ञा सुतवत्कन्यका च सा ।

न्यवात्मीत्सुखं राज्ञो भवने लालिता सदा ॥ २८ ॥

अथ विष्णुर्जगन्नाथो लक्ष्मीमन्वेष्टुमादरात् ।

आरूढविनतानन्दो वैकुण्ठाभिर्ययौ द्विजाः ॥ २९ ॥

विनिर्गत्य सर्वैकुण्ठाद्विलङ्घितवियत्पथः । बभ्राम च बहून्देशां लक्ष्मीं तत्र न दृष्टवान् ।
रामसेतुमथागच्छद्गन्धमादनपर्वते । अन्विष्य सर्वतो रामसेतुं बभ्राम चेन्द्रिराम् ॥

एतस्मिन्नेव काले सा पुष्पावचयकौतुकात् ।

सखीभिः कन्यकाऽयासीद्ववनोद्यानपादपान् ॥ ३२ ॥

पुष्पाण्यवचिनोति स्मसखीभिःसहकानने । तत्रागत्यततोविष्णुर्विप्ररुपधरोद्विजाः
गङ्गाम्भो विदधन्स्कन्धेवहञ्छत्रं करेण च । गङ्गास्नायीद्विजस्येवरचयन्वेपमात्मनः
धारयन्दक्षिणे पाणौ कुशग्रन्थिपवित्रकम् ।

भस्मोद्धूलितसर्वाङ्गस्त्रिपुण्ड्रावल्लिशोभितः ॥ ३५ ॥

प्रजपञ्चिवनामानि धृत रुद्राक्षमालिकाः । सोत्तरीयः शुचिर्विप्राः समायातो जनार्दनः
तमागतं द्विजं दृष्ट्वास्तव्याऽतिप्रुत कन्यका । अपश्यदष्टवर्षान्तांवल्लभां पुष्पहारिणीम्
दृष्ट्वा स त्वरया विप्रःकन्यामभ्युभाषिणीम् । हठात्कृष्यकरेणासौ जग्राहगरुडध्वजः
तदा चुकोश सा कन्या सखीभिः सहकानने । तमाक्रोशंसमाकर्ण्यराजास्तुसमागतः
प्रययौ भवनोद्यानं वृतः कतिपर्यभट्टैः । गत्वा पप्रच्छ तांकन्यातत्सखीरपिभूपतिः
किमर्थमधुनाकृष्टंसखीभिः सहकन्यके । त्वया तु भवनोद्याने तत्र कारणमुच्यताम्
केनत्वं परिभूतासि हठात्कृष्य सुतेमम । इति पृष्ट्वा तमाचष्टकन्या गुणनिधि नृपम्
वाष्पपूर्णानना खिन्ना रुषिता भृशकातरा ।

कन्योवाच

अयं विप्रो हठात्कृष्य जगृहे पाण्ड्यनाथ! माम् ॥ ४३ ॥

तातात्रवृक्षमूलेऽसौ सतिष्ठत्यकुतोभयः । तदाकर्ण्यवचस्तस्याराजागुणनिधिःसुध्रीः
जग्राहतरसा विप्रमविद्वान्स्तद्वलं हठात् । रामनाथालयं नीत्वा निगृह्य च हठात्तदा
वद्ध्वानिगडपाशाभ्यामनयन्मण्डपंचतम् । आत्मपुत्रींसमाश्वास्यशुद्धान्तमनयन्नृपः
स्वयं च प्रययौ रम्यं भवनं नृपपुङ्गवः । ततो रात्रौ स्वपन् राजास्वप्नेविप्रं ददर्शतम्
शङ्खचक्रगदापद्मवनमालाविभूषितम् । कौस्तुभालंकृतोरस्कं पीताम्बरधरं हरिम् ॥
कालमेधच्छविकान्तंगरुडोपरिसंस्थितम् । चारुस्मितं चारुदन्तं लसन्मकरकुण्डलम्
विष्वक्सेनप्रभृतिभिः किङ्करैरुपसेवितम् । शेषपर्यङ्कशयनं नारदादि मुनिस्तुतम् ॥
ददर्शचस्वकांकन्याविकासिकमलस्थिताम् । धृतपङ्कजहस्तांतांनीलकुञ्चितमूर्धजाम्

विष्णुवक्षस्थलावासां समुन्नतपयोधराम् ।

दिग्गजैरभिषिक्ताङ्गीं श्यामां पीताम्बरवृताम् ॥ ५२ ॥

स्वर्णपङ्कजसंकलत्तमालालङ्कृतमूर्धजाम् ।

दिव्याभरणशोभाढ्यां चारुहारविभूषिताम् ॥ ५३ ॥

अनर्घरत्नसंकलत्तनासाभरणशोभिताम् । सुवर्णानिष्काभरणांकाञ्चीनूपुरराजिताम्
महालक्ष्मींददर्शासौराजारात्रौस्वकां सुताम् । एवं दृष्ट्वा नृपःस्वप्नेविप्रंतंस्वसुतामपि
उत्थितः सहसातल्पात्कन्यागृहमवाप च । तथैव दृष्ट्वाकन्यां यथास्वप्नेददर्शताम्
अथोदिते सवितरे कन्यामादाय भूमिपः । रामनाथालयं प्राप ब्राह्मणंन्यस्तवान्यतः
समण्डपवरे विप्रं ददर्श हरिरूपिणम् । यथा ददर्श स्वप्ने तं वनमालादिचिह्नितम्
विष्णुं विज्ञाय तुष्टाव नृपतिर्नृपतिं हरिम् (हरिमीश्वरम्) ।

पुण्यनिधिर्वाच

नमस्ते कमलाकान्त! प्रसीद गरुडध्वज! ॥ ५६ ॥

शाङ्गपाणे नमस्तुभ्यमपराधं क्षमस्वमे । नमस्ते पुण्डरीकाक्ष! चक्रवाणे श्रियःपते!
कौस्तुभालङ्कृताङ्गाय नमः श्रीवत्सलक्ष्मणे । नमस्ते ब्रह्मपुत्रायदैत्यसंघविदारिणे
अशेषभुवनावास नाभिपङ्कज शालिने । मधुकैटभसंहर्त्रे रावणान्तकराय ते ॥ ६२ ॥
प्रहादरक्षिणे तुभ्यं धरित्रीपतये नमः । निर्गुणाय प्रमेयाय विष्णवे बुद्धिसाक्षिणे
नमस्ते श्रीनिवासाय जगद्धात्रे परात्मने ! नारायणाय देवाय कृष्णाय मधुविद्विपे ॥
नमः पङ्कजनाभाय नमः पङ्कजचक्षुषे । नमः पङ्कजहस्तायाः पतये पङ्कजाङ्घ्रये ॥
भूयोभूयो जगन्नाथ! नमः पङ्कजमालिने । दयामूर्ते नमस्तुभ्यमपराधं क्षमस्व मे ॥
मया निगडपाशाभ्यां कृतो मधुसूदन! अनयस्त्वं स्वरूपन्ते दैत्यांस्त्वदपराधिनः
अतो मदपराधोऽयं क्षन्तव्यो मधुसूदन! । एवंस्तुत्वामहाविष्णुं राजापुण्यनिधिद्विजाः
लक्ष्मीं तुष्टाव जननीं सर्वेषां प्राणिनां मुदा । नमो देवि जगद्धात्रि! विष्णुवक्षस्थलालये
नमोऽब्धिसंभवे तुभ्यं महालक्ष्मि हरिप्रिये । सिद्धैश्च पुष्ट्यै स्वधायै च स्वाहायै सततं नमः
सन्ध्यायै च प्रभायै च ध्यायै भूत्यै नमो नमः । श्रद्धायै चैव मे धायै सरस्वत्यै नमो नमः

यज्ञविद्ये! महाविद्ये! गुह्यविद्येतिशोभने । आत्मविद्ये च देवेशि मुक्तिदे सर्वदेहिनाम्
त्रयीरूपे! जगन्मातर्जगद्रक्षाविधायिनि । रक्षमांस्त्वं कृपादृष्ट्या सृष्टिस्थित्यन्तकारिणि
भूयोभूयो नमस्तुभ्यं ब्रह्मात्रमेहेश्वरि । इति स्तुत्वामहालक्ष्मीं प्रार्थयामासमाध्वम्
यदज्ञानान्मया विष्णोत्वयिदोषः कृतोऽधुना । पादेनिगडबन्धेन सद्रोहः क्षम्यतां त्वया
लोकास्ते शिशवः सर्वे त्वंपिता जगतां हरे! । सुताऽपराधः पितृभिः क्षम्यव्योमधुसूदन!
अपराधिनं च देत्यानां स्वरूपमपि दत्तवान् । भवान्विष्णो! ममापीममपराधं क्षमस्व वै
जिघांसयापि भगवन्नागतां पृतनां भवेत् । अनयत्स्वपदाम्भोजं तन्मां रक्षकृपानिधे!

लक्ष्मीकान्त! कृपादृष्टिं मयि पातय केशव !

श्रीसूत उवाच

इति सम्प्रार्थितो विष्णु राज्ञा तेन द्विजोत्तमाः ॥ ७६ ॥

प्राह गम्भीरया वाचा नृपं पुण्यनिधिं ततः ।

विष्णुरुवाच

राजन्न भीस्त्वया कार्या मद्बन्धननिमित्तजा ॥ ८० ॥

भक्तवश्यत्वमधुना तव प्रतिहितम्भया । ममप्रीतिकरं यज्ञमकरोद्यद्भवानिह ॥
अतस्त्वं ममभक्तोऽसिराजन्पुण्यनिधेधुना । तेनाहं तव वश्योऽस्मि भक्तिपाशेन यन्त्रितः
भक्तापराधं सततं क्षमास्यहमस्मिन्दम! । त्वद्वक्तिज्ञातुकामेन मया संप्रेरिता त्वियम् ॥

लक्ष्मीर्ममप्रिया राजंस्त्वया संरक्षिताऽधुना ।

तेनाहं तव तुष्टोऽस्मि मत्स्वरूपा त्वियं सदा ॥ ८४ ॥

अस्यां यो भक्तिमालं लोके स मद्भक्तोऽभिधीयते ।

अस्यां यो विमुखो राजन्स मद्द्वेषी स्मृतः सदा ॥ ८५ ॥

त्वमिमां भक्तिसंयुक्तो यस्मात्पूजितवानसि ।

मत्पूजापि कृता तस्मान्मदभिन्ना त्वियं यतः ॥ ८६ ॥

अतस्त्वया नापराधः कृतो मयिनरेश्वर! । किन्तु पूजैव विहिता तांस्त्वयाऽर्घ्यता मम
त्वयामद्वार्ययासाकं सङ्केतोऽकारियत्पुरा । तत्सङ्केताभिगुप्तार्थमायद्बन्धितवानसि

तेन प्रीतोऽस्मि ते राजंल्लक्ष्मीः संरक्षिताऽधुना ।

मत्स्वरूपा च सा लक्ष्मीर्जगन्माता त्रयीमयी ॥ ८६ ॥

तद्रक्षां कुर्वताभूप! त्वया यद्बन्धनं मम । तत्प्रियं ममराजेन्द्र! मा भयं क्रियतां त्वया
इयं लक्ष्मीस्तव सुता सत्यमेव न संशयः । इतीरितेऽथ हरिणा लक्ष्मीः प्रोवाच भूपतिम्

लक्ष्मीरुवाच

राजन्प्रीताऽस्मि ते चाहं रक्षिता यद्गृहे त्वया । त्वद्वक्तिशोधनार्थं वै अहं विष्णुरुभावपि
विनोदकलहव्याजादागता विह भूपते! । तव योगेन भक्त्या च तुष्टावावां परंतप! ॥
आवयोः कृपया राजन्सुखन्ते भवतात्सदा । सर्वभूमण्डलेश्वर्यं सदा ते भवतु ध्रुवम् ॥
आवयोः पादयुगले भक्तिर्मवतु ते ध्रुवा । देहान्ते मम सायुज्यं पुनरावृत्तिवर्जितम् ॥

नित्यं भवतु ते राजन्माभूस्ते पापश्रीस्तथा ।

सदा धर्मे भवतु धीर्विष्णुभक्तियुता तव ॥ ९६ ॥

एवमुक्त्वा नृपं लक्ष्मीर्विष्णोर्वक्षस्थलं ययौ । अथ विष्णुरुवाचेदं राजानं द्विजपुङ्गवाः
यथा त्वया त्रवद्भोऽहं निगडेन नृपोत्तम! । तद्रूपेणैव वत्स्यामि सेतुमाधवसज्जितः ॥
मयैव कारितः सेतुस्तद्रक्षार्थमहं नृप! । भूतराक्षससङ्घेभ्यो भयानामुपशान्तये ॥
ब्रह्मापि सेतुरक्षार्थं वसत्यत्र दिवानिशम् । शङ्करो रामनाथाख्यो नित्यं सेतो वसत्यथ
इन्द्रादिलोकपालाश्च वसन्त्यत्र मुदान्विताः ।

अतोऽहमत्र वत्स्यामि सेतुमाधवसज्जया ॥ १०१ ॥

सेतुसंरक्षणार्थं वै सर्वोपद्रवशान्तये । सर्वेषामिष्टसिद्धयर्थं सर्वपापोपशान्तये ॥ १०२ ॥
त्वयानिगडबद्धं मां सेवन्ते येऽत्र मानवाः । तेयान्तिममसायुज्यं सर्वाभीष्टं तथा नृप!

मम लक्ष्म्यास्तव तथा चरितं ये पठन्ति वै ।

न ते यास्यन्ति दारिद्र्यं कित्वैश्वर्यं व्रजन्ति ते ॥ १०४ ॥

त्वत्कृतं यदिदं स्तोत्रं मम लक्ष्म्या विशाम्पते! ।

ये पठन्ति च शृण्वन्ति लिखन्ति च मुदान्विताः ॥ १०५ ॥

न तेषां पुनरावृत्तिर्ममलोकात्कदाचन । इत्युक्त्वा सहरिस्तत्र नृपं पुण्यनिधितदा

तत्रैव पूर्णरूपेण संनिधत्तेस्मसर्वदा । नृपः पुण्यनिधिर्विप्राः सेतुमाधवरूपिणम् ॥
विष्णुं प्रणम्य भक्त्या तु महापूजां विधाय च । सेवित्वा रामनाथञ्च स्वमेव भवनं ययौ
यावज्जीवमसौ तत्र सेतौ न्यवसदुत्तमे । मधुरायां निजं पुत्रं स्थापयामास पालकम्
तत्रैव निवसन् राजा देहान्ते मुक्तिमाप्तवान् । विन्ध्यावलिश्च तत्पत्नी तमेवानुममारसा
पतिव्रता पतिप्राणा प्रययौ सापि सद्गतिम् ॥ ११० ॥

श्रीसूत उवाच

येऽत्र भक्तियुता नित्यं सेवन्ते सेतुमाधवम् ॥ १११ ॥
न तेषां पुनरावृत्तिः कैलासाज्जातु जायते । सेतुमाधवसेवां ये न कुर्वन्त्यत्र मानवाः
न तेषां रामनाथस्य सेवा फलवती भवेत् । गृहीत्वा सैकतं सेतोर्गङ्गायां निक्षिपेद्यदि
प्रेत्य वै माधवपुरे वैकुण्ठे स वसेन्नरः । गङ्गां जिगमिषुर्विप्राः सेतुमाधवसन्निधौ ॥
संकल्प्य गङ्गां निर्गच्छेत्सा यात्रा सफला भवेत् ।
आनीय गङ्गासलिलं रामेशमभिषिच्य च ॥ ११५ ॥
सेतौ निक्षिप्य तद्भारं ब्रह्मप्राप्नोत्यसंशयः । इति वः कथितं विप्राः सेतुमाधववैभवम्
एतत्पठन्वा शृण्वन्वा वैकुण्ठे लभते गतिम् ॥ ११७ ॥
इति श्रीस्कान्दे महापुराण एकाशीतिसाहस्र्यां संहितायां तृतीये ब्रह्मखण्डे
सेतुमाहात्म्ये सेतुमाधवप्रशंसायां पुण्यनिधिचरितकथनं नाम
पञ्चाशत्तमोऽध्यायः ॥ ५० ॥

एकपञ्चाशत्तमोऽध्यायः

सेतुयात्राक्रमविधिवर्णनम्

श्रीसूत उवाच

अथातः संप्रवक्ष्यामि सेतुयात्राक्रमं द्विजाः । यं श्रुत्वा सर्वपापेभ्यो मुच्यते मानवः क्षणात्
स्नात्वाऽऽचम्य विशुद्धात्मा कृतनित्यविधिः सुधीः ।
रामनाथस्य तुष्ट्यर्थं प्रीत्यर्थं राघवस्य च ॥ २ ॥
भोजयित्वा यथाशक्ति ब्राह्मणान्वेदपारगान् ।
भस्मोद्धूलितसर्वाङ्गस्त्रिपुण्ड्राङ्कितमस्तकः ॥ ३ ॥
गोपीचन्दनलितो वा स्वभालेऽप्यूध्वपुण्ड्रकः । रुद्राक्षमालाभरणः सपवित्रकरः शुचिः
सेतुयात्रां करिष्येऽहमिति संकल्प्य भक्तितः । स्वगृहात्प्रव्रजेन्मौनी जपन्नष्टाक्षरं मनुम्
पञ्चाक्षरं नाममन्त्रं जपेन्नियतमानसः । एकवारं हविष्याशी जितक्रोधो जितेन्द्रियः
पादुकाञ्चरहितस्ताम्बूलपरिवर्जितः । तैलाभ्यङ्गविहीनश्च स्त्रीसङ्गादिविर्जितः ॥
शौचाद्याचारसंयुक्तः सन्ध्योपास्तिपरायणः ।
गायत्र्युपास्ति कुर्वाणस्त्रिसन्ध्यं रामचिन्तकः ॥ ८ ॥
मध्ये मार्गं पठन्नित्यं सेतुमाहात्म्यमादरात् । पठन्नामायणं वापि पुराणान्तरमेव वा ॥
व्यर्थवाक्पानि सन्त्यज्य सेतुंगच्छेद्विशुद्धये । प्रतिग्रहं न गृह्णीयात्तन्नाचारांश्च परित्यजेत्
कुर्यान्मार्गं यथाशक्ति शिवविष्णवादिपूजनम् ।
वैश्वदेवादिकर्माणि यथाशक्ति समाचरेत् ॥ ११ ॥
ब्रह्मयज्ञमुखान्धर्मान्प्रकुर्याच्चाग्निपूजनम् । अतिथिभ्योऽन्नपानादिसम्प्रदायथावलम्ब्य
दद्याद्विश्रां यतिभ्योऽपि वित्तशाठ्यं परित्यजन् ।
शिवविष्णवादि नामानि स्तोत्राणि च पठेत्पथि ॥ १३ ॥
धर्ममेव सदा कुर्यान्निषिद्धानि परित्यजेत् । इत्यादिनियमोपेतः सेतुमूलं ततो ब्रजेत्

पाषाणं प्रथमं दद्यात्तत्र गत्वा समाहितः । तत्रावाह्यं समुद्रं च प्रणमेत्तदनन्तरम् ॥
अर्घ्यं दद्यात्समुद्राय प्रार्थयेत्तदनन्तरम् । अनुज्ञां च ततः कुर्यात्ततः स्नानायान्महोदधौ
मुनीनामथ देवानां कपीनां पितृणां तथा । प्रकुर्यात्तर्पणं विप्रा मनसा संस्मरन्हरिम्
पाषाणसप्तकं दद्यादेकं वा विप्रपुङ्गवाः । पाषाणदानात्सफलं स्नानं भवति नान्यथा
पिप्लादसमुत्पन्ने कृत्ये लोकभयंकरे । पषाण ते मया दत्तमाहारार्थं प्रकल्प्यताम् ॥
विश्वाचि! त्वंवृताचि! त्वं विश्वयोने विशांपते । सान्निध्यंकुरु मे देव सागरे लवणाभसि
नमस्ते विश्वगुप्ताय नमो विष्णो ह्यपाम्पते । नमो हिरण्यशृङ्गाय नदीनां पतये नमः
समुद्राय वयूनाय प्रोच्यार्थं प्रणमेत्तथा ॥ २१ ॥

सर्वरत्नमय श्रीमन्सर्वरत्नाकराकर । सर्वरत्नप्रधानस्त्वं गृहाणार्घ्यं महोदधे ॥ २२ ॥
अशेषजगदाधार! शङ्खचक्रगदाधर ! देहि देव! ममानुज्ञां युष्मत्तीर्थनिषेवणे ॥ २३ ॥

प्राच्यां दिशि च सुग्रीवं दक्षिणस्यां नलं स्मरेत् ॥ २४ ॥

प्रतीच्यां मैदनामानमुदीच्यां द्विविदं तथा । रामंचलक्ष्मणंचैव सीतामपि यशस्विनीम्
अङ्गदं वायुतनयं स्मरेन्मध्ये विभीषणम् । पृथिव्यां यानि तीर्थानि प्राविशंस्त्वामहोदधे
स्नानस्य मे फलं देहि सर्वस्मात्त्राहि मांऽहसः ।

हिरण्यशृङ्गमित्याभ्यां नाभ्यां नारायणं स्मरेत् ॥ २७ ॥

ध्यायन्नारायणं देवं स्नानादिषु च कर्मसु । ब्रह्मलोकमवाप्नोति जायते नेह वै पुनः ॥
सर्वेषामपि पापानां प्रायश्चित्तं भवेत्ततः । प्रहादं नारदं व्यासमम्बरीषं शुक्रं तथा
अन्यांश्च भगवद्भक्तांश्चिन्तयेदेकमानसः ॥ २६ ॥

वेदादिर्यो वेदवसिष्ठयोनिः सरित्पतिः सागररत्नयोनिः ।

अग्निश्च तेजश्च इला च तेजो रेतोधा विष्णुरमृतस्य नाभिः ॥ ३० ॥

इदं ते अन्याभिरस्मानमद्विर्याः काश्च सिन्धुं प्रविशन्त्यापः ।

सर्पो जीर्णामिव त्वचं जहामि पापं शरीरात्सशिरस्कोऽभ्युपेत्य ॥ ३१ ॥

समुद्राय वयूनाय नमस्कुर्यात्पुनर्द्विजाः । सर्वतीर्थमयं शुद्धं नदीनां पतिमम्बुधिम्
द्वौ समुद्राविति पुनः प्रोच्यार्थं स्नानमाचरेत् । ब्रह्माण्डोदरतीर्थानि करम्पृष्ठानितरेवै!

तेन सत्येन मे सेतौ तीर्थं देहि दिवाकर ! प्राच्यां दिशि च सुग्रीवमित्यादिक्रमयोगतः
स्मृत्वा भूयो द्विजाः सेतौ तृतीयं स्नानमाचरेत् । देवीपत्तनमारभ्य प्रवजेद्यदि मानवः
तदा तु नवपाषाणमध्ये सेतौ विमुक्तिदे । स्नानमम्बुनिधौ कुर्यात्स्वपापौघापनुत्तये
दर्शशय्यापदव्या चेद्गच्छेत्सेतुं विमुक्तिदम् । तदा तत्रोदधावेव स्नानं कुर्याद्विमुक्तये
पिप्लादं कविकण्वंकृतान्तं जीवितेश्वरम् । मन्युश्च कालरात्रिश्च विद्याश्चाहर्गणेश्वरम्
वसिष्ठं वामदेवं च पराशरमुमापतिम् । वाल्मीकिनारदं च ववालखिल्यान्मुनींस्तथा
नलं नीलं गवाक्षं च गवयं गन्धमादनम् । मैन्दं च द्विविदं चैव शरभं चर्षभं तथा ॥
सुग्रीवश्च हनून्तं वेगदर्शनमेव च । रामं च लक्ष्मणं सीतां महाभागां यशस्विनीम्
त्रिः कृत्वा तर्पयेद्देवान्मन्त्रानुक्त्वा यथाक्रमम् ।

विमोश्च तत्तन्नामानि चतुर्थ्यन्तानि वै द्विजाः ॥ ४२ ॥

देवान्प्रीन्पितृंश्चैव विधिवच्च तिलोदकैः । द्वितीयां तानि नामानि चोक्त्वा वा तर्पयेद्द्विजाः
तर्पयेत्सपवित्रस्तु जले स्थित्वा प्रसन्नधीः । तर्पणात्सर्वतीर्थेषु स्नानस्य फलमाप्नुयात्
एवमेतांस्तर्पयित्वा नमस्कृत्योत्तरेजलात् । आर्द्रवस्त्रं परित्यज्य शुष्कवासः समावृतः
आचम्य सपवित्रश्च विधिवच्छास्त्रमाचरेत् ।

पिण्डान्पितृभ्यो दद्याच्च तिलतण्डुलकंस्तथा ॥ ४६ ॥

एतच्छास्त्रमशक्तस्य मया प्रोक्तं द्विजोत्तमाः । धनाढ्योऽन्नेन वै श्राद्धं पद्मसेनमाचरेत्
गोभूतिलहिरण्यादिदानं कुर्यात्समृद्धिमान् । रामचन्द्रधनुष्कोटावैवमेव समाचरेत्
पाषाणदानपूर्वाणितर्पणं तानि वै द्विजाः । सेतुमूले यथैतानि विधिवद्व्यतनोद्द्विजाः
चक्रतीर्थं ततो गत्वा तत्रापि स्नानमाचरेत् । पश्येच्च सेत्वधिपतिदेवं नारायणं हरिम्
गच्छन्पश्चिममार्गेण तत्रत्ये चक्रतीर्थके । स्नात्वा दर्भशयं देवं प्रपश्येद्भक्तिपूर्वकम् ॥
कपितीर्थं ततः प्राप्य तत्रापि स्नानमाचरेत् । सीताकुण्डं ततः प्राप्य तत्रापि स्नानमाचरेत्
ऋणमोचनतीर्थं तु ततः प्राप्य महाफलम् । स्नात्वा प्रणम्य रामंच जानकीरमणं प्रभुम्
गच्छेत्क्ष्मणतीर्थं तु कण्ठादुपरि वापनम् ।
कृत्वा स्नायाच्च तत्राऽपि दुष्कृतान्यपि चिन्तयन् ॥ ५४ ॥

ततःस्नात्वा रामतीर्थे ततो देवालयं व्रजेत् । स्नात्वा पापविनाशेन च गङ्गायामुनायोस्तथा
सावित्र्यां च सरस्वत्यां गायत्र्यां च द्विजोत्तमाः ॥

स्नात्वा च हनुमत्कुण्डे ततः स्नायान्महाफले ॥

ब्रह्मकुण्डं ततः प्राप्य स्नायाद्विधिपुरः सरम् ॥ ५६ ॥

नागकुण्डं ततः प्राप्य सर्वपापविनाशनम् । स्नानं कुर्यान्नरो विप्रानरकक्लेशनाशनम्
गंगाद्याः सरितः सर्वास्तीर्थानि सकलान्यपि ॥ ५७ ॥

सर्वदा नागकुण्डे तु वसन्ति स्वाग्रशान्तये । अनन्तादिमहानागैरष्टाभिरिदमुत्तमम् ॥
कल्पितं मुक्तिर्दंतीर्थं रामसेतौ शिवङ्करम् । अगस्त्यकुण्डं संप्राप्य ततः स्नायादनुत्तमम्
अथाग्नितीर्थमासाद्य सर्वदुष्कर्मनाशनम् ।

स्नात्वा सन्तर्प्य विधिवच्छ्राद्धं कुर्यात्पितृन्स्मरन् ॥ ६० ॥

गोभूहिरण्यधान्यानि ब्राह्मणेभ्यः स्वशक्तितः । दत्त्वाग्नितीर्थतीरे तु सर्वपापैः प्रमुच्यते
अथवा यानि तीर्थानि चक्रतीर्थमुखानि वै । अनुक्रान्तानि विप्रेन्द्राः सर्वपापहराणि तु
स्नायात्तदनुपूर्वणस्नायाद्वापि यथारुचि । स्नात्वैवं सर्वतीर्थेषु श्राद्धादीनिसमाचरेत्
पश्चाद्रामेश्वरं प्राप्य निषेव्य परमेश्वरम् । सेतुमाधवमागम्य तथा रामं च लक्ष्मणम्
सीतां प्रभञ्जनसुतं तथान्यान्कपिसत्तमान् । तत्रत्यसर्वतीर्थेषु स्नात्वा नियमपूर्वकम्
प्रणम्य रामनाथं च रामचन्द्रं तथापरान् । नमस्कृत्य धनुष्कोटिं ततः स्नातुम्व्रजेन्नरः
तत्र पाषाणदानादिपूर्वोक्तनियमं चरेत् । धनुष्कोटौ च दानानि दद्याद्वित्तानुसारतः

क्षेत्रं गाश्च तथाऽन्यानि वस्त्राण्यन्यानि चादरात् ।

ब्राह्मणेभ्यो वेदविद्वभ्यो दद्याद्वित्तानुसारतः ॥ ६८ ॥

कोटितीर्थं ततः प्राप्य स्नायान्नियमपूर्वकम् । ततोरामेश्वरं देवं प्रणमेद्वृषभध्वजम्
विभवे सति विप्रेभ्यो दद्यात्सौवर्णदक्षिणाम् ।

तिलान्धान्यं च गां क्षेत्रं वस्त्राण्यन्यानि तण्डुलान् ॥ ७० ॥

दद्याद्वित्तानुसारेण वित्तलोभविवर्जितः । धूपं दीपं च नैवेद्यं पूजोपकरणानि च
रामेश्वराय देवाय दद्याद्वित्तानुसारतः । स्तुत्वा रामेश्वरं देवं प्रणम्य च सभक्तिकम्

अनुज्ञाप्य ततो गच्छेत्सेतुमाधवसन्निधिम् । तस्मै दत्त्वा च धूपादीननुज्ञाप्य च माधवम्
पूर्वोक्तनियमोपेतः पुनरायात्स्वकं गृहम् । ब्राह्मणान्भोजयेदन्नैः पद्मसैः परिपूरितैः
तेनैव रामनाथोऽस्मै प्रीतोऽभीष्टं प्रयच्छति ।

नारकं चास्य नास्त्येव दारिद्र्यं च विनश्यति ॥ ७१ ॥

सन्ततिवर्धते तस्य पुरुषस्य द्विजोत्तमाः । संसारमवधूयाशु सायुज्यमपि यास्यति
अत्रागन्तुमशक्तश्चेच्छ्रुतिस्मृत्यागमेषु यत् । ग्रन्थजातं महापुण्यं सेतुमाहात्म्यसूचकम्
तं ग्रन्थं पाठयेद्विप्रा महापातकनाशनम् । इदं वा सेतुमाहात्म्यं पठेद्वक्तिपुरःसरम्
सेतुस्नानफलं पुण्यं तेनाप्नोति न संशयः । अन्धपङ्खादिविषयमेतत्प्रोक्तं मनीषिभिः

श्रीसूत उवाच

एवं वः कथितो विप्राः सेतुयात्राक्रमो द्विजाः । एतत्पठन्वा शृण्वन्वासर्वदुःखाद्विमुच्यते
इति श्रीस्कान्दे महापुराण एकाशीतिसाहस्र्यां संहितायां तृतीये ब्रह्मखण्डे
सेतुमाहात्म्ये यात्राक्रमवर्णनं नामैकपञ्चाशत्तमोऽध्यायः ॥ ५१ ॥

द्विपञ्चाशत्तमोऽध्यायः

सेतुवैभववर्णनम्

श्रीसूत उवाच

भूयोऽप्यहं प्रवक्ष्यामि सेतुमुद्दिश्य वैभवम् । युष्माकमादरेणाहं शृणुध्वं मुनिपुङ्गवाः
स्थानानामपि सर्वेषामेतत्स्थानं महत्तरम् । अत्र जतं हुतं तप्तं दत्तं चाऽक्षयमुच्यते ॥

अस्मिन्नेव महास्थाने धनुष्कोटौ निमज्जनात् ।

वाराणस्यां दशसमावासपुण्यफलं भवेत् ॥ ३ ॥

तस्मिन्स्थले धनुष्कोटौ स्नात्वा रामेश्वरं शिवम् ।

दृष्ट्वा नरो भक्तियुक्तस्त्रिदिनानि वसेद् द्विजाः ॥ ४ ॥

पुण्डरीकपुरे तेन दशवत्सरवासजम् । पुण्यं भवति विप्रेन्द्रा महापातकनाशनम् ॥
अष्टोत्तरसहस्रं तु मन्त्रमाद्यं पडक्षरम् । अत्र जप्त्वा नरो भक्त्या शिवसायुज्यमाप्नुयात्
मध्याह्ने न कुम्भकोणे मायूरे श्वेतकानने । हालास्ये च गजारण्ये वेदारण्ये च नैमिषे
श्रीपर्वते च श्रीरङ्गे श्रीमद्वृद्धगिरौ तथा । चिदम्बरे च वलमीके शेषाद्रावरुणाचले
श्रीमदक्षिणकलासे वेङ्कटाद्रौ हरिस्थले । काञ्चीपुरे ब्रह्मपुरे वैद्येश्वरपुरे तथा ॥ ६ ॥
अन्यत्रापि शिवस्थाने विष्णुस्थाने च सत्तमाः । वर्षवासभवं पुण्यं धनुष्कोटौ नरो मुदा
माघमासे यदि स्नायादाप्नोत्येव न संशयः । इमं सेतुं समुद्दृश्य द्वौ समुद्राविति श्रुतिः
विद्यते ब्राह्मणश्रेष्ठा मातृभूता सनातनी । अदोयद्धारुरित्यन्या यत्रास्ति मुनिपुङ्गवाः
विष्णोः कर्माणि पश्यन्ती सेतुर्वैभवशंसिनी ।

श्रुतिरस्ति तथाऽन्याऽपि तद्विष्णोरिति चापरा ॥ १३ ॥

इतिहासपुराणानि स्मृतयश्च तपोधनाः । एकवाक्यतया सेतुमाहात्म्यं प्रव्रवन्ति हि
चन्द्रसूर्योपरागेषु कुर्वन्सेत्ववगाहनम् । अविमुक्ते दशाब्दं तु गङ्गास्नानफलं लभेत्
कोटिजन्मकृतं यत् तत्क्षणेनैव नश्यति । अश्वमेधसहस्रस्य फलमाप्नोत्यनुत्तमम्
विषुवायनसङ्क्रान्तौ शशिवारे च पर्वणि । सेतुदर्शनमात्रेण सप्तजन्माजितं शुभम्
नश्यते स्वर्गतिं चैव प्रयाति द्विजपुङ्गवाः । मकरस्थे रवौ माघे किञ्चिदभ्युदिते रवौ

स्नान्वा दिनत्रयं मर्त्यो धनुष्कोटौ विपातकः ।

गङ्गादिसर्वतीर्थेषु स्नानपुण्यमवाप्नुयात् ॥ १६ ॥

धनुष्कोटौ नरः कुर्यात्स्नानं पञ्चदिनेषु यः ।

अश्वमेधादिपुण्यं च प्राप्नुयाद् ब्राह्मणोत्तमाः ॥ २० ॥

चान्द्रायणादिकृच्छ्राणामनुष्ठानफलं लभेत् । चतुर्णामपि वेदानां पारायणफलं तथा
माघमासे दशाहः शुभधनुष्कोटौ निमज्जनात् । ब्रह्महत्यायुतं नश्येन्नात्र कार्या विचारणा
माघमासे धनुष्कोटौ दशपञ्चदिनानि यः । स्नानं करोति मनुजः सर्वैकुण्ठमवाप्नुयात्
माघमासे रामसेतौ स्नानं विंशद्दिनं चरन् । शिवसामीप्यमाप्नोति शिवेन सह मोदते
पञ्चविंशद्दिनं स्नानं कुर्वन्सारूप्यमाप्नुयात् ।

स्नानं त्रिंशद्दिनं कुर्वन्सायुज्यं लभते ध्रुवम् ॥ २५ ॥

अतोऽवश्यं रामसेतौ माघमासे द्विजोत्तमाः । स्नानं समाचरेद्विद्वान्किञ्चिदभ्युदिते रवौ
चन्द्रसूर्योपरागे च तथैवाद्धौ दये द्विजाः । महादये रामसेतौ स्नानं कुर्वन् द्विजोत्तमाः
अनेककलेशसंयुक्तं गर्भवासं न पश्यति । ब्रह्महत्यादिपापानां नाशकं च प्रकीर्तितम्
सर्वेषां नरकाणां च बाधकं परिकीर्तितम् । सम्पदामपि सर्वासां निदानं परिकीर्तितम्

इन्द्रादिसर्वलोकानां सालोक्यादिप्रदं तथा ।

चन्द्रसूर्योपरागे च तथैवाद्धौ दये द्विजाः ॥ ३० ॥

महोदये धनुष्कोटौ मज्जनं त्वतिनिश्चितम् । रावणस्य विनाशार्थं पुरारामेण निर्मितम्
सिद्धचारणगन्धर्वकिन्नरोरगसेवितम् । ब्रह्मदेवपिराजपि पितृसङ्घनिषेवितम् ॥ ३२ ॥
ब्रह्मादिदेवतावृन्दैस्सेवितं भक्तिपूर्वकम् । पुण्यं यो रामसेतुं वै संस्मरन् पुरुषो द्विजाः
स्नायाच्च यत्र कुत्रापि तटाकादौ जलाशये । न तस्य दुष्कृतं किञ्चिद्विष्यतिकदाचन
सेतुमध्यस्थतीर्थेषु मुष्टिमात्रप्रदानतः । नश्यन्ति सकला रोगा भ्रूणहत्यादयस्तथा

रामेण धनुषः पुण्यां यो रेखां पश्यते कृताम् ।

न तस्य पुनरावृत्तिर्वैकुण्ठात्स्यात्कदाचन ॥ ३६ ॥

धनुष्कोटिरिति ख्याता या लोके पापनाशिनी ।

विभीषणप्रार्थनया कृता रामेण धीमता ॥ ३७ ॥

धनुष्कोटिर्महापुण्या तस्यां स्नात्वा सभक्तिकम् ।

दद्याद्दानानि वित्तानां क्षेत्राणां च गवां तथा ॥ ३८ ॥

तिलानां तण्डुलानां च धान्यानां पयसां तथा । वस्त्राणां भूषणानां च माषाणामोदनस्य च
दध्नां घृतानां वारीणां शाकानामप्युद्विताम् ।

शुद्धानां शर्कराणां च सस्यानां मधुनां तथा ॥ ४० ॥

मोदकानामूपानामन्येषां दानमेव च । रामसेतौ द्विजाः प्रोक्तं सर्वाभीष्टप्रदायकम्
अतो दद्याद्दामसेतौ वित्तलोभविवर्जितः । दत्तं हुतं च तप्तं च जपश्च नियमादिकम्
श्रीरामधनुषः कोटानवनन्तफलदं भवेत् । तेन देवाश्चतुष्यन्ति तुष्यन्ति पितरन्तथा

तुष्यन्ति मुनयः सर्वे ब्रह्मा विष्णुः शिवस्तथा ।

नागाः किम्पुरुषाः यक्षाः सर्वे तुष्यन्ति निश्चितम् ॥ ४४ ॥

स्वयं च पूतो भवति धनुष्कोट्यऽवलोकनात् ।

स्ववंशजान्नरान्सर्वान्पावयेच्च पितामहान् ॥ ४५ ॥

तारयेच्च कुलं सर्वं धनुष्कोट्यऽवलोकनात् । रामस्य धनुषः कोट्याकृतरेखवावगाहनात्

पञ्चपातककोटीनां नाशः स्यात्तत्क्षणे ध्रुवम् ।

श्रीरामधनुषः कोट्या रेखां यः पश्यते कृताम् ॥ ४७ ॥

अनेककलेशसम्पूर्णगर्भवासिनं पश्यति । यत्र सीताऽनलं प्राप्ता तस्मिन्कुण्डे निमज्जनात्

भ्रूणहत्याशतं विप्रा नश्यन्ति क्षणमात्रतः । यथारामस्तथासेतुर्नृपः गङ्गातथाहरिः

गङ्गे! हरे! रामसेतो! त्विति सङ्कीर्तयन्नरः । यत्र कापि बहिः स्नायात्तेन याति पराङ्गतिम्

सेतावधौ दये स्नात्वा गन्धमादनपर्वते । पितृनुद्दिश्य यः पिण्डान् दद्यात्सर्वपात्रकान्

पितरस्तृप्तिमायान्ति यावच्चन्द्रदिवाकरौ । शमीपत्रप्रमाणं तु पितृनुद्दिश्य भक्तिः

द्विजेन पिण्डं दत्तं चेत्सर्वपापविमोचितः ।

स्वर्गस्थो मुक्तिमायाति नरकस्थो दिवं व्रजेत् ॥ ५३ ॥

सेतो च पद्मनाभे च गोकर्णे पुरुषोत्तमे । उदन्वदम्भसि स्नानं सार्वकालिकमीप्सितम्

शुक्राङ्गारकसौरीणां वारेषु लवणाम्भसि ।

सन्तानकामी न स्नायात्सेतोरन्यत्र कर्हिचित् ॥ ५५ ॥

अकृतप्रेतकार्यो वा गर्भिणीपतिरेव वा । न स्नायाद्दुदधौ विद्वान्सेतोरन्यत्र कर्हिचित्

न कालापेक्षणां सेतो नित्यस्नानं प्रशस्यते । वारतिथ्यशून्यिमाः सेतोरन्यत्र हि द्विजाः

उद्दिश्य जीवतः स्नायान्न तु स्नायान्मृतान्प्रति ।

कुशैः प्रतिकृतिं कृत्वा स्नापयेत्तीर्थवारिभिः ॥ ५८ ॥

इमं मन्त्रं समुच्चार्य प्रसन्नेन्द्रियमानसः । कुशोऽसित्वं पवित्रोऽसि विष्णुना विधृतः पुरा

त्वयि स्नाते स च स्नातो यस्यैतद् ग्रन्थिबन्धनम् ।

सर्वत्र सागरः पुण्यः सदा पर्वणि पर्वणि ॥ ६० ॥

सेतो सिन्धुवधिसंयोगे गङ्गासागरसङ्गमे । नित्यस्नानं हि निर्दिष्टं गोकर्णे पुरुषोत्तमे

नाऽपर्वणिसरिद्धाथं स्पृशेदन्यत्र कर्हिचित् । पितृणां सर्वदेवानां मुनीनामपि शृण्वताम्

प्रतिज्ञामकरोद्दामः सीतालक्ष्मणसंयुतः । मया ह्यत्र कृते सेतो स्नानं कुर्वन्ति ये नराः

मत्प्रसादेन ते सर्वे नयास्यन्ति पुनर्भवम् । नश्यन्ति सर्वपापानि मत्सेतोरवलोकनात्

रामनाथस्य माहात्म्यं मत्सेतोरपि वंभवम् ।

नाऽहं वर्णयितुं शक्नो वर्णकोटिशतैरपि ॥ ६५ ॥

इति रामस्य वचनं श्रुत्वा देवमहर्षयः । साधुसाध्विति सन्तुष्टाः प्रशंसन्त्युच्यते तद्वचः

सेतुमध्ये चतुर्वक्त्रः सर्वदेवसमन्वितः । अध्यास्ते तस्य रक्षार्थं माध्वस्याज्ञया सदा

रक्षार्थं रामसेतो हि सेतुमाध्वसञ्ज्ञया । महाविष्णुः समध्यास्ते निवद्धो निगडेन वै

महर्षयश्च पितरो धर्मशास्त्रप्रवर्तकाः । देवाश्च सहगन्धर्वाः सकिन्नरमहोरगाः ॥

विद्याधराश्चाराणाश्च यक्षाः किंपुरुषास्तथा । अन्यानि सर्वभूतानि वसन्त्यस्मिन्नहर्निशम्

सोऽयं दृष्टः श्रुतो वापि स्मृतः स्पृष्टोऽवगाहितः ।

सर्वस्माद् दुरितात्पाति रामसेतुर्द्विजोत्तमाः ॥ ७१ ॥

सेतावधौ दये स्नानमानन्दप्राप्तिकारणम् । मुक्तिप्रदं महापुण्यं महानरकनाशनम् ॥

पौषे मासे विष्णुभक्त्यै दिने शो भानो वारि किञ्चिदुद्यदिने शो ।

युक्ताऽमा चेन्नागहीना तु पाते विष्णोर्ऋक्षे पुण्यमर्धोदयं स्यात् ॥ ७३ ॥

तस्मिन् नर्धोदये सेतो स्नानं सायुज्यकारणम् । व्यतीपातसहस्रेण दर्शमेकं समं स्मृतम्

दर्शायुतसमं पुण्यं भानुवारो भवेद्यदि । श्रवणं यद्यदि भवेद्भानुवारेण संयुतम् ॥

पुण्यमेव तु विज्ञेयमन्योन्यस्यैव योगतः । एकैकमप्यमृतं स्नानदानजपार्चनात् ॥

पञ्चत्वपि च युक्तेषु किमुक्त्वयमत्र हि । श्रवणं ज्योतिषां श्रेष्ठममा श्रेष्ठतिथिष्वपि

व्यतीपातं तु योगानां वारं वारेषु वै रवेः । चतुर्णामपि यो योगो मकरस्थे रवौ भवेत्

तस्मिन्काले रामसेतो यदि स्नायात्तु मानवः ।

गर्भं न मातुराप्नोति किन्तु सायुज्यमाप्नुयात् ॥ ७६ ॥

अर्धोदयसमः कालो न भूतो न भविष्यति । एवं महोदयः कालो धर्मकालः प्रकीर्तितः

एतेषु पुण्यकालेषु सेतौ दानं प्रकीर्तितम् । आचारश्च तपो वेदो वेदान्तश्रवणं तथा
शिवविष्णवादिपूजापि पुराणार्थप्रवक्तृता । यस्मिन्विप्रेतु विद्येते दानपात्रंतदुच्यते
पात्राय तस्मै दानानिसेतौ दद्याद्विज्ञातये । यदि पात्रं न लभ्येत सेतावाचारसंयुतम्
संकल्प्योद्दिश्य सत्पात्रं प्रदद्याद्ग्राममागतः । अतो नाधमपात्राय दातव्यं फलकांक्षिभिः

उत्तमं सेतुमाहात्म्यं वक्तुर्दयं न चान्यतः ॥ ८४ ॥

अत्रेतिहासं वक्ष्यामि वसिष्ठोक्तमुत्तमम् । दिलीपाय महाराज्ञे दानपात्रविवित्सवे
दिलीप उवाच

दानानि कस्मै देयानि ब्रह्मपुत्रपुरोहित ! । एतन्मे तत्त्वतो ब्रूहि त्वच्छिष्यस्य महामुने !
वसिष्ठ उवाच

पात्राणामुत्तमं पात्रं वेदाचारपरायण ! । तस्मादप्यधिकं पात्रं शूद्राद्यं यस्य नोदरे ॥
वेदाः पुराणमन्त्राश्च शिवविष्णवादिपूजनम् । वर्णाश्रमाद्यनुष्ठानं वर्तते यस्य संततम्
दरिद्रश्च कुटुम्बी च तत्पात्रं श्रेष्ठमुच्यते । तस्मिन्पात्रे प्रदत्तं वै धर्मकामार्थमोक्षदम्
पुण्यस्थले विशेषेण दानं सत्पात्रगर्हितम् । अन्यथा दशजन्मानि कृकलासो भविष्यति
जन्मत्रयं रासभः स्यान्मण्डूकश्च द्विजन्मनि । एकजन्मनि चण्डालस्ततः शूद्रो भविष्यति
ततश्च क्षत्रियो वैश्यः क्रमाद्विप्रश्च जायते । दरिद्रश्च भवेत्तत्र बहुरोगसमन्वितः ॥
एवं बहुविधा दोषा दुष्टपात्रप्रदानतः । तस्मात्सर्वप्रयत्नेन सत्पात्रेषु प्रदापयेत् ॥
न लभ्यते चेत्सत्पात्रं तदा संकल्पपूर्वकम् । एकं सत्पात्रमुद्दिश्य प्रक्षिपेदुदकं भुवि
उद्दिष्टपात्रस्य मृतौ तत्पुत्राय समर्पयेत् । तस्यापि मरणे प्राप्ते महादेवे समर्पयेत् ॥
अतो नाधमपात्राय दद्यात्तीर्थे विशेषतः ॥ ८५ ॥

श्रीसूत उवाच

एवमुक्तो वसिष्ठेन दिलीपः स द्विजोत्तमाः ॥ ८६ ॥

तदा प्रभृतिसत्पात्रे प्रायच्छदानमुत्तमम् । अतः पुण्यस्थले सेतावत्रापि मुनिपुङ्गवाः
यदिलभ्येत सत्पात्रं तदा दद्याद्दनादिकम् । नो चेत्सङ्कल्पपूर्वं तु विशिष्टं पात्रमुत्तमम्
समुद्दिश्य जलभूमौ प्रक्षिपेद्वक्तिसंयुतः । स्वग्राममागतः पश्चात्तस्मिन्पात्रे समर्पयेत्

पूर्वं संकल्पितं चित्तं धर्मलोपोऽन्यथा भवेत् ।

न दुःखं पुनराप्नोति किं तु सायुज्यमाप्नुयात् ॥ १०० ॥

अर्धोदयसमः कालो न भूतो न भविष्यति । कुम्भकोणं सेतुमूलं गोकर्णं नैमिषं तथा
अयोध्यादण्डकारण्यं विरूपाक्षं च वेङ्कटम् । शालिग्रामं प्रयागं च काञ्चीद्वारावती तथा
मधुरापद्मनाभं च काशी विश्वेश्वरालया । नद्यः सर्वाः समुद्राश्च पर्वताः भास्करं स्मृतम्
मुण्डनं चोपवासश्च क्षेत्रेऽवेषु प्रकीर्तितम् । लोभान्मोहादकृत्वायः स्वगृहं याति मानवः
सहैव यान्ति तद्गोहे पातकानि च तेन वै । चतुर्विंशतितीर्थानि पश्यन्ते गन्धमादने ॥
तत्र लक्ष्मणतीर्थे तु वपनं मुनिभिः स्मृतम् । तीरे लक्ष्मणतीर्थस्य लोभवज्रं शिवाज्ञया

शिरोमात्रस्य वपनं कृत्वा दत्त्वा च दक्षिणाम् ।

स्नात्वा लक्ष्मणतीर्थे च दृष्ट्वा लक्ष्मणशङ्करम् ॥ १०१ ॥

सर्वपापविनिर्मुक्तः शङ्करं याति मानवः । अर्धोदये सदा स्नानं सेतावेवं समाचरेत्
नास्ति सेतुसमं तीर्थं नास्ति सेतुसमं तपः । नास्ति सेतुसमं पुण्यं नास्ति सेतुसमागतिः
उपरागसहस्रेण सममर्धोदयं स्मृतम् । अर्धोदयसमः कालो नास्ति संसारमोचकः
तस्मिन्मर्धोदये रामसेतौ स्नानं तु यद्वेत् । न तत्तुल्यं भवेत्पुण्यं सर्वशास्त्रेषु सर्वदा
पष्टिवर्षसहस्राणि भागीरथ्यवगाहनात् । यत्पुण्यमृषिनिर्दिष्टं तत्पुण्यं मुनिपुङ्गवाः ॥
एकवारं रामसेतौ स्नानात्सिध्यति निश्चितम् । अर्द्धोदये विशेषेण तथैव च महोदये
मकरस्थे रवौ माघे प्रयागे पापमोचने । माघस्नानसहस्रेण यत्पुण्यं लभते नरः ॥
तस्मिन्मर्धोदये विप्रा रामसेतौ निमज्जनात् । एकवारेण तत्पुण्यं लभते नात्र संशयः

त्रैलोक्यस्थेषु तीर्थेषु स्नातानां यत्फलं भवेत् ।

सकृदर्द्धोदये सेतौ स्नात्वा तत्पुण्यभागभवेत् ॥ ११६ ॥

ब्रह्मज्ञानविहीनानां कृतघ्नानां दुरात्मनाम् । पापिनामितरेषां च महापातकिनां तथा

सेतावर्द्धोदये स्नानाद्विशुद्धिरिति निश्चिता ।

स्थलान्तरे कृतघ्नानां निष्कृतिर्नास्ति कर्हिचित् ॥ ११८ ॥

सेतावर्द्धोदये स्नानान्तेषामपि हि निष्कृतिः । सेतावर्द्धोदये स्नानं न कुर्वन्ति मोहतः

संसारेषु निमज्जन्ति ते यथान्धाः पतन्त्यधः ।

सेतावर्द्धोदये स्नात्वा भित्त्वा भास्करमण्डलम् ॥ १२० ॥

ब्रह्मलोकं प्रयास्यति नात्र कार्याविचारणा । अर्द्धोदये तु सम्प्राप्ते स्नात्वा सेतौ विमुक्तिदे
स्नात्वा सम्यग्जगन्नाथं राघवं सीतया सह । रामेश्वरं महादेवं सुग्रीवादिमुखान्कपीन्
ध्यात्वा देवानृशींश्चापितथापितृगणानपि । तर्पयेदपि तान्सर्वान्स्वदारिद्र्यविमुक्तये
अर्द्धोदयाख्यममलं जगन्नाथं समर्चयेत् । सेतावर्द्धोदये काले तेन प्रीणाति केशवः ॥
दिवाकर! नमस्तेऽस्तु तेजोराशे जगत्पते ॥ अत्रिगोत्रसमुपन्नलक्ष्मीदेव्याः सहोदर
अर्धगृहाण भगवन्गुहाकुम्भ! नमोऽस्तु ते । व्यतीपात! महायोगिन्महापातकनाशन
सहस्रबाहो सर्वात्मन्गृहाणार्घ्यं नमस्तु ते । तिथिर्नक्षत्रवाराणामधीश! परमेश्वर ॥
मासरूप! गृहाणार्घ्यं कालरूपनमोऽस्तु ते । इति दत्त्वा पृथङ्मन्त्रैरर्घ्यमर्द्धोदये नरः
उपायनानि विप्रेभ्यो दद्याद्वित्तानुसारतः । चतुर्दशद्वादशाष्टौ सप्तषट् पञ्च वा द्विजान्
यथाशक्त्यन्नपानार्थं पृथङ्मन्त्रैः समर्चयेत् । कांस्यपात्रं समादाय नूतनं दारवं तु वा
विप्राणां पुरतः स्थाप्य पयसा परिपूरितम् । सफलसगुडं साज्यं सताम्बूलसदक्षिणम्
दद्याद्यज्ञोपवीतचंगांसवत्सांपयस्विनीम् । अलंकृतेभ्यो विप्रेभ्यो यथाशक्ति वदेदिदम्
श्रवणार्क्षे जगन्नाथ! जन्मार्क्षे तव केशव । यन्मया दत्तमर्थिभ्यस्तदक्षयमिहास्तु मे
नक्षत्राणामधिपते देवानाममृतप्रद । त्राहि मां रोहिणीकान्त! कलाशेष! नमोऽस्तु ते
दीननाथ! जगन्नाथ! कलानाथ! कृपाकर ! त्वत्पादपद्मयुगलभक्तिरस्त्वचला मम ॥
व्यतीपातनमस्तेऽस्तु सोमसूर्याग्निसंनिभ । यद्दानादिकृतं किञ्चित्तदक्षयमिहास्तु ते
अर्थिनां कल्पवृक्षोऽसि वासुदेव! जनार्दन ॥ मासत्र्वयनकालेश पापं शमय मे हरे
इत्यर्चयित्वा विप्रेन्द्रास्ततः श्राद्धं समाचरेत् । हिरण्यश्राद्धमामंवापाकश्राद्धमथापि वा
पार्वणं च ततः कुर्याद्वित्तशाल्यं नकारयेत् । आचार्यपूजयेत्पश्चाद्वस्त्रभूषणकुण्डलैः
प्रतिमामर्पयेत्तस्मै गां च छत्रमुपानहम् । एवमर्द्धोदये सेतौ व्रतं कुर्याद् द्विजोत्तमः
तेनैव कृतकृत्यः स्यात्कर्तव्यं नास्तिकिञ्चन । स्थलान्तरेऽप्येवमेतद्व्रतमर्द्धोदयेचरेत्
सेतुः समुद्रे रामेण निर्मितो गन्धमादने । सेतुः सेतुरिति प्रोच्यैस्तस्य नाम्नः प्रकीर्तनात्

द्विपञ्चाशत्तमोऽध्यायः] * रामसेतौ शिवकेशवयोः पूजनफलवर्णनम् *

स्नानकाले मनुष्याणां पातकानां तु कोटयः । तत्क्षणादेव नश्यंति यास्यं त्यप्यच्युतं पदम्
निमिषं निमिषार्द्धं वा सेतौ तिष्ठति यो नरः । तद्दृष्टिगोचरं गन्तुं न शक्यामकिङ्कराः
रामसेतुं धनुष्कोटिरामं सीतां चलश्मणम् । रामनाथं हनूमन्तं सुग्रीवादिमुखान्कपीन्
विभीषणं नारदं च विश्वामित्रं घटोद्वजम् । वसिष्ठं वामदेवं च जाबालि मथकाश्यपम्
रामभक्तान् तथा चान्यांश्चिन्तयन्मनसा तदा । सर्वदुःखाद्भिमुच्येत प्रयाति परमं पदम्
सत्यक्षेत्रे हरिक्षेत्रे कृष्णक्षेत्रे च नैमिषे । शालग्रामे वदर्यां च हस्तिशैले वृषाचले
शेषाद्रौ चित्रकूटे च लक्ष्मीक्षेत्रे कुरङ्गके । काञ्चिके कुम्भकोणे च मोहिनीपुरएव च
ऐन्द्रे श्वेताचले पुण्ये पद्मनाभे महास्थले । फुलाख्ये घटिकाद्रौ च सारक्षेत्रे हरिस्थले
श्रीनिवासे महाक्षेत्रे भक्तनाथ महास्थले । अलिन्दाख्ये महाक्षेत्रे शुकक्षेत्रे च वारुणे
मधुरायां हरिक्षेत्रे श्रीगोष्ठ्यां पुरुषोत्तमे । श्रीरङ्गे पुण्डरीकाक्षे तथान्यत्र हरिस्थले
स्नानेन यानि पापानि विनश्यन्ति द्विजोत्तमाः ॥

तानि सर्वाणि नश्यन्ति सेतुस्नानेन निश्चितम् ॥ १५३ ॥

रघुनाथकृते सेतौ महामुनिनिषेधिते । न स्नान्ति ये नरास्तेषां न संसारनिवर्तनम्
येवानमः शिवायेति मन्त्रं पञ्चाक्षरं शुभम् । न वदन्ति न शृण्वन्ति न स्मरन्ति मुनीश्वराः
नमो नारायणायेति प्रणवेन समन्वितम् । मन्त्रमष्टाक्षरं वापि न जपन्ति स्मरन्ति वा
एवं श्रीरामचन्द्रस्य षडक्षरमनु तथा । न जपन्ति न शृण्वन्ति न स्मरन्ति च सत्तमाः
तेषां पापानि नश्यन्ति रामसेतौ निमज्जनात् । उपोषणं न कुर्वन्ति ये वा हरिदिने शुभे
न धारयन्ति ये भस्मत्रिपुण्ड्रोद्भूलादिना । जाबालोपनिषन्मन्त्रैस्सप्तभिर्मस्तकादिकैः
शिवं वा केशवं वापि तथान्यानपि च सुरान् । न पूजयन्ति वेदोक्तमार्गेण द्विजपुङ्गवाः
तेषां पापानि नश्यन्ति रामसेतौ निमज्जनात् । शिवविष्णवादिदेवेभ्यो भूपदीपंचचन्दनम्
पुष्पाणि न प्रयच्छन्ति भक्तिपूर्वं द्विजोत्तमाः ।

शिवविष्णवादिदेवानां श्रीरुद्रैश्चमकैस्तथा ॥ १६२ ॥

त्रीमत्पुष्पसूकेन पावमान्यादिसूक्तैः । त्रिमधुत्रिसुपर्णैश्च पञ्चशान्त्यादिना तथा ॥
नाभिषेकं प्रकुर्वन्ति येनराः पापचेतसः । तेषां पापानि नश्यन्ति धनुष्कोटौ निमज्जनात्

शिवविष्ण्वादिदेवानां नमस्कारप्रदक्षिणे । न प्रकुर्वन्ति भक्त्या ये पापोपहतबुद्धयः
धनुर्मासेऽप्युपः काले न पूजां च प्रकुर्वन्ते । शिवविष्ण्वादिदेवानां महानैवेद्यपूर्वकम्
तेषां पापानि नश्यन्ति रामसेतौ निमज्जनात् । कीर्तयन्ति नये विष्णोर्नामानि तु हरस्य वा
शालिग्रामशिलाचक्रं शिवनाभं च ये नराः । न पूजयन्ति मोहेन द्वारकाचक्रमेव वा
गङ्गा मृदंचतुलसीमृत्तिकां गोपिचंदनम् । न धारयन्ति ये मूढाललाटे चोरसि द्विजाः
दोर्द्ध्वे च गले सम्यक्सर्वपापौघशान्तये । रुद्राक्षं तुलसीकाष्ठं यो न धारयते नरः

तस्य पापानि नश्यन्ति धनुष्कोटौ निमज्जनात् ।

ब्राह्मे मुहूर्ते सम्प्राप्ते निद्रां त्यक्त्वा प्रसन्नधीः ॥ १७१ ॥

हरिशंकरनामानितस्तोत्राण्यथवा द्विजाः । यो हि चिन्तयते नित्यं विशिष्टं मन्त्रमेव वा

तस्य पापानि नश्यन्ति धनुष्कोटौ निमज्जनात् ।

प्रातर्जलाशयं गत्वा स्नात्वाऽऽसम्य विशुद्धधीः ॥ १७२ ॥

प्रसन्नात्मा मुनिश्रेष्ठाः सन्ध्योपासनपूर्वकम् । नोपास्ते च नरो यस्तु गायत्रीवेदमातरम्
नोपासनं वा कुर्वन्ति सायंप्रातरतन्द्रिताः । माध्याह्निकं न कुर्वन्ति ये वा पापपहता शयाः
ब्रह्मयज्ञं वैश्वदेवं मध्याह्नेऽतिथिपूजनम् । नाचरन्ति च सायं ये पूजामतिथिसम्मताम्

तेषां पापानि नश्यन्ति धनुष्कोटौ निमज्जनात् ।

मिक्षां यतीनां मध्याह्ने न प्रयच्छन्ति ये नराः ॥ १७७ ॥

येऽप्यधीतां त्रयीं विप्रां विस्मरन्ति कुबुद्धयः । नाधीयते त्रयीं वापि वेदाङ्गानि तथा पुनः

प्रत्यादिदं मातृपित्रोः श्राद्धं ये नाचरन्ति वै ।

श्राद्धं महालयं नित्यमष्टकाश्राद्धमेव वा ॥ १७६ ॥

अन्यन्नैमित्तिकं श्राद्धं ये न कुर्वन्ति लोभतः । ये चैत्रे तु पूर्णमास्यां चित्रगुप्तस्य तुष्टये
पानकं कदलीपक्वं पायसान्नं सशर्करम् । सगुडं साम्रफलकं पनसादिफलैर्युतम्
ताम्बूलं पादुके छत्रं वस्त्रपुष्पाणि चन्दनम् । विप्रेभ्यो न प्रयच्छन्ति लोभोपहतबुद्धयः

तेषां पापानि नश्यन्ति धनुष्कोटौ निमज्जनात् ।

दुर्वृत्तो वा सुवृत्तो वा यो धनुष्कोटिसेवकः ॥ १८३ ॥

तस्य संसारविच्छिन्तिः पुनर्जन्म विना भवेत् । संसारसागरं तर्तुं यच्छेन्मुनिपुङ्गवाः

रामचन्द्रधनुष्कोटिं सगच्छेदविलम्बितम् ।

सत्यं वच्मि हितं वच्मि सारं वच्मि हितं पुनः ॥ १८५ ॥

रामचन्द्रधनुष्कोटिं गच्छध्वं मुक्तिसिद्धये । रामचन्द्रधनुष्कोटौ कुर्यात्स्नानं विमुक्तये

नास्त्युपायान्तरं विप्रा भूयो भूयो वदाम्यहम् ।

रामचन्द्रधनुष्कोटौ स्नानं कुर्वन्ति ये नराः ॥ १८७ ॥

तेषामयत्नतः सिद्ध्येत्संसारभयनाशनम् । सत्यं ज्ञानमनन्तं यत्पूर्णं ब्रह्मसनातनम्

तत्प्राप्तिः स्याद्धनुष्कोटौ मज्जनाच्चात्र संशयः ।

श्रीसूत उवाच

पवं वः कथितं विप्राः सेतुमाहात्म्यमुत्तमम् ॥ १८६ ॥

महादुःखप्रशमनं महारोगनिवर्हणम् । दुःस्वप्ननाशनं पुण्यमपमृत्युनिवारणम् ॥

महाशान्तिकरं पुंसां पठतां शृण्वतामपि । स्वर्गापवर्गदं पुण्यं सर्वतीर्थफलप्रदम् ॥

कीर्तयेद्य इदं पुण्यं शृणुयाद्वा समाहितः ।

सोऽग्निप्रोमादियज्ञानां फलमाप्नोति पुष्कलम् ॥ १६२ ॥

चतुर्णां साङ्गवेदानां शतावृत्त्या तु यत्फलम् ।

तत्फलं समवाप्नोति ह्येतन्माहात्म्यकीर्तनात् ॥ १६३ ॥

अत्रैकाध्यायपठनाच्छ्रवणाद्वा मुनीश्वराः । अश्वमेधस्य यज्ञस्य प्राप्नोत्यविकलं फलम्

अध्यायद्वयपाठेन श्रवणेन तथैव च । गोमेधाख्यस्य यज्ञस्य फलमाप्नोत्यनुत्तमम्

दशाध्यायान्पठेद्यस्तु शृणुयाद्वा सभक्तिकम् । स्वर्गलोकमवाप्नोति शक्रेण सह मोदते

विंशत्यध्यायपठनाच्छ्रवणाच्च मुनीश्वराः । ब्रह्मलोकमवाप्नोति ब्रह्मणा सह मोदते

त्रिंशदध्यायपठनाच्छ्रवणाच्च मुनीश्वराः । विष्णुलोकमवाप्नोति विष्णुना सह मोदते

चत्वारिंशत्तमाध्यायान्पठेद्वा शृणुयादपि । रुद्रलोकमवाप्नोति रुद्रेण सह मोदते ॥

यः पञ्चाशत्तमाध्यायान्पठते शृणुतेऽपि वा । ससाम्बं हरमाप्नोति शिवं चन्द्रार्धशेखरम्

यः पठेच्छृणुयाच्चेदं कृत्स्नं माहात्म्यमुत्तमम् ।

स साम्यशिवसालोक्यमाप्नोत्येव न संशयः ॥ २०१ ॥

यः पठेच्छृणुयाच्चेदं द्विवारं मुनिसत्तमाः । सयातिशिवसामीप्यं विमानवरसंस्थितः
यस्त्रिवारं पठेदेतच्छृणुयाद्वासमाहितः । शिवसारूप्यमाप्नोति शिवस्य प्रीतिमावहन्
चतुर्वारं पठेद्यस्तु शृणुयाद्वेदमुत्तमम् । ससायुज्यमवाप्नोति शिवस्य गिरिजापतेः
दिने दिने पठेन्मर्त्यः श्लोकं श्लोकार्धमेव वा ।

पादं वा पादमात्रं वा अक्षरं वर्णमेव वा ॥ २०५ ॥

तत्तद्दिनकृतं पापं तत्क्षणादेव नश्यति ।

कृत्स्नेऽस्मिन्सेतुमाहात्म्ये पठितेऽपि श्रुतेऽपि वा ॥ १०६ ॥

श्लोकेष्वत्रैव वर्तन्ते वर्णायावन्त एव हि । तावन्त्यो ब्रह्महत्याश्च तावन्मध्यनिपेवणम्
तावत्सुवर्णस्तेयं च तावान्गुर्वङ्गनागमः । तावत्संसर्गदोषाश्च नश्यत्येव हितत्क्षणात्
यावन्तोऽस्मिन्महापुण्ये वर्तन्ते वर्णराशयः । तावत्कृत्वश्चतुर्विंशत्तीर्थेषु स्नानजंफलम्
तथान्येष्वपि तीर्थेषु सेतुमध्यगतेषु वै । तत्फलं समवाप्नोति पाठेन श्रवणेन वा
येनेदं लिखितं भक्त्या सेतुमाहात्म्यमुत्तमम् ।

विनष्टाज्ञानसन्तानः शिवसायुज्यमाप्नुयात् ॥ २११ ॥

यस्येदं वर्ततेगेहे माहात्म्यं लिखितं शुभम् । भूतवेतालकादिभ्योभीतिस्तत्र न विद्यते
व्याधिपीडा न तत्रास्ति नास्ति चोरभयं तथा ।

शन्यङ्गारकमुख्यानां ग्रहाणां नास्ति पीडनम् ॥ २१३ ॥

यद्गृहे वर्ततेपुण्यमिदं माहात्म्यमुत्तमम् । रामसेतुं विजानीत तद्गृहं मुनिपुङ्गवाः
चतुर्विंशतितीर्थानि तत्रैव निवसन्ति हि । तत्रैव वर्ततेपुण्यो गन्धमादनपर्वतः ॥
ब्रह्मविष्णुमहेशश्च वर्तन्ते तत्र सादरम् । लिखित्वासेतुमाहात्म्यं ब्राह्मणाय निवेदयेत्
चतुःसागरपर्यन्ता तेन दत्ता वसुन्धरा ॥ २१६ ॥

सेतुमाहात्म्यदानमन्त्रः

सेतुमाहात्म्यदानस्य कलां नार्हन्ति षोडशीम् ।

दानान्यन्यानि सर्वाणि ह्यतः शान्तिं प्रयच्छ मे ।

द्विपञ्चाशत्तमोऽध्यायः] * युधिष्ठिरेण सेतुमाहात्म्यश्रवणवर्णनम् *

किं पुनर्बहुनोक्तेन वसत्यत्र जगत्त्रयम् ॥ २१७ ॥

श्रावयेच्छ्राद्धकालेयोह्येकमध्यायमत्र वै । नश्येच्छ्राद्धस्य वैकल्यं पितरोऽप्यतिहर्षिताः
यः पर्वकाले सम्प्राप्ते ब्राह्मणाच्छ्रावयेदिदम् । अध्यायमेकं श्लोकं वा गावोऽस्य निरुपद्रवाः
बहुक्षीराः सवत्साश्च महिष्योऽस्य भवन्ति हि । पठनीयमिदं पुण्यं मठे देवालयेऽपि वा
नदीतटाकतीरेषु पुण्ये वारण्यभूतले । श्रोत्रियाणां गृहे वापि नैवान्यत्र तु कर्हिचित्
विषुवायनकालेषु पुण्ये च हरिवासरे । अष्टम्यां च चतुर्दश्यां पठनीयं विशेषतः ॥
इदं हि पाठ्यं श्रावण्यं मासि भाद्रपदे तथा । धनुर्मासे च पाठ्यं स्यात्पाठ्यं चैवोत्तरायणे
नियमेनैव माहात्म्यं पठनीयमिदं द्विजाः । श्रोतारो नियमैर्युक्ताः शृणुयुश्चेदमुत्तमम्
कीर्त्यन्ते पुण्यतीर्थानि माहात्म्येऽस्मिन्बहूनि वै ।

कीर्त्यन्ते पुण्यशीलाश्च तथा राजर्षिसत्तमाः ॥ २२५ ॥

ऋषयश्च महाभागाः कीर्त्यन्तेऽस्मिन्ननुत्तमे ।

धर्माधर्मौ च कीर्त्यन्ते पुण्येऽस्मिन् द्विजपुङ्गवाः ॥ २२६ ॥

ब्रह्माविष्णुश्च रुद्रश्च कीर्त्यन्तेऽत्र त्रिमूर्तयः । इदं पवित्रं पापघ्नं श्रुत्यर्थैरुपबृंहितम् ॥
सम्मतं स्मृतिकर्तृणां द्वैपायनमुनिप्रियम् । श्रोतव्यं पठितव्यं च आत्मनः श्रेयश्छेच्छता
श्रावकाय च दातव्यं यत्किञ्चित्काश्चनादिकम् ।

स्वस्वशक्त्यनुरोधेन वित्तशाठ्यं न कारयेत् ॥ २२६ ॥

वस्त्रं हिरण्यं धान्यं वा भूमिगान् च यथाबलम् । दत्त्वा सम्भावनीयोऽयं श्रावकः श्रोतुर्भिर्जनैः
पूजिते श्रावके तस्मिन् पूजिताः स्युस्त्रिमूर्तयः । जगत्त्रयं पूजितं स्यात्पूजिता सुत्रिमूर्तिषु
अवतीर्णो महीं साक्षाद्रामो दाशरथिर्हरिः । ससीतालक्ष्मणो नित्यं श्रोतुभ्यः श्रावकाय च
दत्त्वे हलोके भोगांश्च मुक्तिचान्ते प्रयच्छति । द्वैपायनमुखांश्चोजान्निःसृतं शुभदं परम्
इदं वै सेतुमाहात्म्यं धर्मराजो युधिष्ठिरः । भीमसेनादिभिः सर्वैरनुजैरपि संवृतः
नियताचारसंयुक्तः ससैन्यश्च दिने दिने । शृणोति पठतो धौम्यमहर्षेः स्वपुरोधसः

श्रीसूत उवाच

भोभोस्तपोधनाः सर्वे नैमिषारण्यवासिनः ।

मत्सकाशादिदं गुह्यं माहात्म्यं श्रुतिसम्मितम् ॥ २३६ ॥

श्रुतं भवद्विनियतैर्नित्यं पठतसादरम् । पाठयध्वं स्वशिष्येभ्यो नियतेभ्योनिरन्तरम्
इत्युक्त्वा तान्मुनीन्सूतो रोमाञ्चितकलेवरः । गुह्यं ह्यदास्मरन्व्यासं ननर्ताश्रूणि वर्तयन्
अत्रान्तरे महाविद्वान्पाराशर्यो महामुनिः । आशुप्रादुरभूत्तत्र शिष्यानुग्रहकाङ्क्षया
तमागतं विलोक्यार्थमुनिसत्यवतीसुतम् । सूतः सर्वैश्च सहितो नैमिषारण्यवासिभिः
व्यासस्य चरणाम्भोजे दण्डवत्प्रणिपत्यतु । जलमानन्दजन्तवनेत्राभ्यां पर्यवर्तयत्

प्रणतं प्रियशिष्यं तं दोर्भ्यामुत्थाप्य वै मुनिः ।

आशीर्भिरभिनन्द्यैनमालिङ्ग्य च मुहुर्मुहुः ॥ २४२ ॥

नैमिषारण्यमुनिभिरानीते परमासने । द्वैपायनो महातेजा निषसाद् तपोधनः ॥ २४३ ॥

मुनिष्वप्युपविष्टेषु सूतेऽपि च निजाज्ञया ।

शौनकादीन्मुनीन्सर्वाञ्छुक्तेः पौत्रौऽभ्यभाषत ॥ २४४ ॥

मया ज्ञातमिदं सर्वं नैमिषारण्यवासिनः । ममशिष्येण सूतेन सेतुमाहात्म्यमुत्तमम् ॥

कथितं भवतामद्य महापातकनाशनम् ॥ २४५ ॥

श्रुतीनां च स्मृतीनां च पुराणानां तथैव च ।

शास्त्राणां चेति हासानामन्येषामपि कृत्स्नशः ॥ २४६ ॥

एष पर्यवसन्नोऽर्थो माहात्म्यं यत्त्विदं महत् । सर्वेष्वपि पुराणेषु इदं बहुमतं मम

शृणोति धर्मजो धौम्यादिदं नित्यं ममाज्ञया ।

अतो भवन्तोऽपि सदा सेतुमाहात्म्यमुत्तमम् ॥ २४७ ॥

पठन्तु शृण्वन्तु तथा शिष्याणां पाठयन्तु च । तच्छ्रुत्वा वचनं तस्य ते प्राहुर्बाढमित्यपि

ततो व्यासोऽपि सूतेन शिष्येण च समन्वितः । अनुज्ञाप्य मुनीन्सर्वान्कैलासं पर्वतं ययौ

ऋषयो नैमिषारण्यनिलयास्तुष्टिमागताः । प्रत्यहं सेतुमाहात्म्यं शृण्वन्ति च पठन्ति च

श्रीस्कान्दे महापुराण एकाशीतिसाहस्र्यां संहितायां तृतीये ब्रह्मखण्डे

सेतुमाहात्म्ये सेतुवैभववर्णनं नाम द्विपञ्चाशत्तमोऽध्यायः ॥ ५२ ॥

श्रीरामेश्वरार्पणमस्तु ॥